



ஸ்ரீ ராமஜயம்

வால்மீகி ராமாயண வசனம்

கிஷ்கிந்தா காண்டம்

இது

பண்டித நடேச சாஸ்திரியாராலும்

திருக்கோணமலை

த. கனகசுந்தரம் பிள்ளையாலும்

தமிழில் மொழி பெயர்க்கப்பட்டது.



சென்னை:

க. மஹாதேவன்.

1926

[ரிஜிஸ்டர்ட் கார்பொரேட்.]

**கிஷ்கிந்தா காண்டம்.**

உ  
ஸ்ரீரஸ்து.

## கிஷ்கிந்தா காண்டம்.

விஷயகுசிகை.

சருக்கம்.	விஷயம்.	பக்கம்
1.	இராமர் பம்பையைக் கண்டு சீதையை நினைந்து புலம்பல் ... ..	1
2.	இராம லக்ஷ்மணர்களின் வரலாற்றையறிந்து வரச் சுக்கிரீவன் அதுமானை யனுப்புதல் ...	12
3.	அதுமான் இராம லக்ஷ்மணர்களைச் சுக்கிரீவ னோடு நட்புச் செய்யும்படி வேண்டல் ...	14
4.	இராமர் சுக்கிரீவனுடைய நட்பை விரும்புவ தாய் லக்ஷ்மணர் அதுமானுக்குத் தெரி வித்தல் .... ..	18
5.	இராமர் சுக்கிரீவனுடன் நட்புக்கொண்டு வாலி யை வதைப்பதாக வாக்களித்தல் ...	21
6.	சுக்கிரீவன் இராமருக்குச் சீதையின் ஆபரணங் களைக் காண்பித்தல் .... ..	24
7.	சுக்கிரீவன் இராமரைத் தேற்றுதல் ...	27
8.	சுக்கிரீவன் தனது வரலாற்றை இராமருக் கறிவித்தல் ... ..	29
9.	வாலிக்கும் தனக்கும் பகையுண்டான காரணத் தைச் சுக்கிரீவன் இராமருக்குச் சொல்லு தல் ... ..	33



சுருக்கம்.

விஷயம்.

பக்கம்.

10. சுக்கிரீவன் இராமரைத் தனக் கபயமளிக்கும்  
படி வேண்டுதல் ... ... 35
11. மதங்கமகாரிஷி வாலிக்கிட்ட சாபத்தைச் சுக்  
கிரீவன் இராமருக்குச் சொல்லி இராம  
ருடைய பராக்கிரமத்தைப் பரீக்ஷித்தல் ... 38
12. இராமரிடத்தில் நம்பிக்கையடைந்து சுக்கிரீ  
வன் வாலியுடன் போர்புரிதல் ... 45
13. சுக்கிரீவன் மறுபடி கிஷ்கிந்தைக்குச் செல்லு  
தல் ... ... 48
14. சுக்கிரீவன் வாலியைப் போருக்கழைத்தல் .... 50
15. சுக்கிரீவனுடன் போர்புரிய வாலிபுறப்படுகை  
யில் தாரை தடுத்தல் .... 52
16. வாலி இராமபாணம் பாய்ந்து பூமியில் விழு  
தல் .... 55
17. வாலி தன்னை எய்ததற்காக இராமரைக் குற்றங்  
கூறல் .... 57
18. தான்செய்த காரியம் தருமமன்றி வேறன்  
றென்று இராமர் வாலிக்குச் சொல்லுதல் 62
19. வாலி விழுந்ததைக்கேட்டுத் தாரை அங்கதனு  
டன் ஓடிவருதல் .... 68
20. தாரை புலம்பல் .... 70
21. அநுமான் தாரையைத் தேற்றல் .... 72
22. சுக்கிரீவனுக்கும் அங்கதனுக்கும் வாலி புத்தி  
கூறல் .... 74
23. தாரை புலம்பல் .... 77
24. இராமர் சுக்கிரீவனையும் தாரையையும் தேற்று  
தல் .... 79
25. வாலியைத் தகனம்செய்தல் .... 84
26. சுக்கிரீவன் பட்டாபிஷேகம் ... 87
27. இராமர் சீதையை நினைந்துவருந்தல் .... 90

28. கார்கால வருணனை ... ... 94
29. சுக்கிரீவன் வானரசேனையைச் சேர்த்தல் ... 101
30. சுக்கிரீவன் வரவில்லை என்று இராமர் கோபித்  
தல் ... ... 104
31. லக்ஷ்மணர் கிஷ்கிந்தைக்குச் செல்லல் ... 111
32. சுக்கிரீவன் லக்ஷ்மணர் வரவைக்கேட்டுச் சிந்  
தை கொள்ளல் ... ... 116
33. லக்ஷ்மணர் கிஷ்கிந்தைக்குள் போதல் ... 118
34. லக்ஷ்மணர் சுக்கிரீவனைக் கடிந்துபேசுதல் ... 123
35. தாரை லக்ஷ்மணரைச் சாந்தப்படுத்தல் ... 125
36. லக்ஷ்மணர் கோபமாறித் தாம் கூறிய கடுஞ்  
சொற்களை மன்னிக்கவேண்டுமென்று சுக்  
கிரீவனை வேண்டல் ... ... 127
37. வானரசேனை புறப்பட்டு வருதல் ... 129
38. சுக்கிரீவன் இராமரிடம் செல்லல் ... 132
39. வானரசேனை வருதல் ... ... 135
40. சீதையைத்தேட வானரர்களைக் கீழ்த்திசைக்  
கனுப்பல் ... ... 138
41. சீதையைத்தேட வானரர்களைத் தென்றிசைக்  
கனுப்பல் ... ... 143
42. வானரர்களை மேற்றிசைக்கனுப்பல் ... 147
43. வானரர்களை வடதிசைக்கனுப்பல் ... 152
44. இராமர் அநுமானிடம் தமது மோதிரத்தைக்  
கொடுத்தல் ... ... 156
45. வானரர்கள் சீதையைத்தேடப் புறப்படல் ... 158
46. சுக்கிரீவன் தான் பூமண்டலம் முழுதும்  
அறிந்தவாறு கூறுதல் ... ... 160
47. சீதையைத் தேடிச்சென்ற வானரர்கள் திரும்பி  
வருதல் ... ... 162
48. வானரர்கள் தென்றிசையில் தேடுதல் ... 163

சுருக்கம்.	விஷயம்.	பக்கம்
49.	வானரர்கள் விந்தமலையை மறுபடியும் தேடுதல்.	165
50.	வானரர்கள் ரிஷபிலத்துள் புகுதல்	.... 167
51.	பிலம் யாருடையதென்று சுயம்பிரபை கூறல்.	170
52.	அநுமான் தாங்கள் வந்தகாரியம் இன்ன தென்று சுயம்பிரபைக்குக் கூறல்	.... 172
53.	வானரர்கள் பிலத்துணின்று வெளிப்படுதல் ...	173
54.	அநுமான் அங்கதனைச் சக்கீவன் தண்டிக்க மாட்டானென்று தேற்றுதல்	... 177
55.	அங்கதன் பட்டினிகிடந்து உயிர்விட நிச்ச யித்தல்	.... ... 179
56.	சம்பாதியைக் காணல்	... 181
57.	சம்பாதி ஜடாயுமாண்ட தெவ்வாறென்று வினா வல்	... ... 182
58.	சம்பாதி சீதை இலங்கையி லிருக்கிறாளென்று கூறல்	... ... 185
59.	சம்பாதி சீதையின் அபகரணத்தைத் தானறிந்த வழியைச் சொல்லுதல்	... ... 188
60.	சம்பாதி தன்வரலாறு கூறுதல்	.... 190
61.	சம்பாதி சூரியனைத் தொடர்ந்த வரலாறு	... 192
62.	நிசாகரமுனிவர் சம்பாதியைத் தேற்றுதல்	.... 194
63.	சம்பாதிக்கு மறுபடி சிறகுமுளைத்தல்	... 195
64.	அங்கதன் கடறவுவதுயார் என்று வினாவுதல்	197
65.	வானரர்கள் தங்கள் தங்கள் கடறவு மாற்ற லைக் கூறல்	.... ... 198
66.	சாம்பவன் கடறவும்படி அநுமானத்தான் டல்	... ... 201
67.	அநுமான் தனது மேற்பாட்டை எடுத்துரைத் தல்	... ... 204

ஸ்ரீரஸ்து.


காலம்மீ ராமாயண வசனம்.



நாஸ்காவது

கிஷ்கிந்தா காண்டம்.

முதற்சருக்கம்.



இராமர் பம்பையைக் கண்டு சீதையை  
நீனைந்து புலம்பல்.

ஸ்ரீராமர் லக்ஷ்மணருடன் தாமரைகளும் நீலோத்  
பலங்களும் மீன்களும் நிரம்பிய பம்  
பையை அடைந்தார். அவ்வேரிபைக்  
கண்டமாத் திரத்தில் அவர் உள்ளங்  
குளிர்த்து இந்திரியங்கள் சலிக்க, சீதையினிடத்திலிருந்த ஆசை  
பெருகி பனக்கலக்கமுற்றபு புலம்புவாராயினார்.—“லக்ஷ்மண,  
தெளிவான நீரினால் வைநீரியம் போலும் பம்  
பை நன்றாய் மலர்ந்த தாமரைகளாலும் ஆம்  
பலகளாலும் வருஷத்துகளாலும் எவ்வளவு  
அழகாய் விளங்குகின்றது பார். அதைச் சூழ்ந்திருக்கிற அழ  
கிய காட்டில் உள்ள ஒவ்வொரு மரமும் கோடுகள் சிகரங்கள்  
போலத் தொன்ற ஒவ்வொரு மலைபோலக் காணப்படுகின்றது.  
மலர்காட்டிந்து, குளிர்த்த நீர் நிறைந்து, பார்ப்பதற்கு மிகவும்  
மகிழ்கரமாய், தாமரையால் மூடப்பட்டு, சர்ப்பங்களும் மத  
யானைகளும் விலங்குகளும் பறவைகளும் சுஞ்சிர்க்கின்ற பலவர்

ணங்களுள்ள காட்டால் சூழப்பட்டு, இன்பம் தருந்தன்மைத் தாகிய இப்பம்பை பரதனுடைய துன்பமும் சீதாபஹரணமும் காரணமாக வரும் துக்கத்தில் முன்னரே மூழ்கியிருக்கும் என்னை மேன்மேலும் வருத்துகின்றது. இந்தப் பசும்புற்றரை நீலமும் மஞ்சளுமான பலவித புஷ்பங்கள் பரந்து இரத்தினக் கம்பளம் விரிக்கப்பட்டதுபோல் வெகு அழகாய்க் காணப்படுகின்றது. நான்கு பக்கங்களிலும் பூங்கொத்துக்கள் நிறைந்த மறத்தின் துனிகளோடு புஷ்பித்திருக்கும் பூங்கொடிகள் பிணைந்துகொண்டிருக்கின்றன. லக்ஷ்மண, நன்மணமளாவிய காற்றுச் சுகமாக வீசுவதும், மன்மதனுடைய விளைபரட்டிற்கு மிகவுமேற்றதும், மாங்கனெல்லாம் பழங்களையும் புஷ்பங்களை யும் தருவதுமாகிய லக்ஷ்மண காலம் வந்துவிட்டது. மேகங்கள் மழைத்துளிகளை வருஷிப்பதுபோல் விருஷங்கனெல்லாம் பூக்களைச் சொரிகின்ற இவ்வனத்தின் அழகைப் பார். மலைகளின் மேல் நிற்கும் மாங்கள் காற்றினு லலைப்புண்டு புஷ்பங்களை உதிர்த்தல் அப்பாங்கள் பூமிபை அருச்சிப்பதை பொத்துத் தோன்றுகின்றது கீழே விழுந்தனவும், விழுகின்றனவும் மாத்திலை கொஞ்சுவனவுமாகிய புஷ்பங்களைவிட காற்று விளை யாடுவதுபோலும் பூங்கொத்துக்களைக் காற்றிபோது அவைகளில் பொத்திருந்த வண்டிகள் எழுந்து நீங்காமல்சென்று கொண்டு அத்திநிறைப் பின்தொடர்ந்து செல்லுகின்றன. மலைகளின் இடைவெளிகளிலிருந்து வரும் காற்பாறாட, களிப்பனமிந்த தோகிலங்கள் முகவாத்தியம் வாசிக்க மாங்கள் தான் டவயாடுகின்றனபோலும் காற்றினால் அசைக்கப்பட்டிருந்த மாத்தின்களை சென்று மற்றொரு மாத்தின் கிளையோடு சேர்ந்து மாங்கனெல்லாம் பாடியாய்த் தொக்கப்பட்டனபோல் காணுகின்றன. சந்தனம்போலும் குளிரந்த காற்ற நறமனாம் கமழ்ந்து எங்கணும் வீசிக் களையாற்றுகின்றது மகாந்தப் பொடியின் பரிமளம் வீச மிகாட்டில் உள்ள மாங்கள் வண்டிகளின் நீங்காங்களால் ஒலிப்பனபோல் காணப்படுகின்றன மலைகளின் தாழ்வரைகளிலுள்ள சிறு குன்றுகள் நன்றாய்ப்

பூத்த மாங்களால் மூடப்பட்டு வெகு ரமணீயமாய்ப் பிரகாசிக்  
கின்றன புஷ்பங்க ளடர்ந்த சிகரங்களையுடைய விருகூங்கள்  
வண்டுகள் நீங்காரம் செய்யக் காற்றி லசைவது ஒருவன் தலை  
யில் பூ முடித்துத் தலையை அசைத்துப் பாடிக்கொண்டு நடனம்  
செய்வதுபோல் காணப்படுகின்றது. பொன்னுபரணங்களணிந்து  
மஞ்சட்பட்டுடுத்து நிற்கும் மானிடர்களைப்போலக் கர்ணிகாரங்  
கள் நாற்புறமும் புஷ்பித்து விளங்குகின்றன பார். பறவைகள்  
இனிமைபாகச் சத்திக்கின்ற வசந்தகாலம் சீதைையைப் பிரிந்தி  
ருக்கும் எனக்குச் சோகத்தை விளைக்கின்றது. லக்ஷ்மண,  
முன்னரே துயரத்தி லாழ்ந்திருக்கும் என்னை மன்மதன் பின்  
னும் தழிச்சுச் செய்கின்றான். குயிலினங்கள் களிப்பினால் உற்  
சாகம் கொண்டு என்னை அவமதிப்பனபோல் கூவுகின்றன.  
இவ்வனத்திலிருக்கும் அருவிகளின் பக்கத்தில் சந்தோஷத்து  
டன் கூவும் காட்டுக் கோழிகளும் என் சோகத்தை விருத்தி  
செய்கின்றன. இதற்கு முன், லக்ஷ்மண, நாம் நமது ஆச்சிர  
மத்திலிருந்த காலத்தில் இப்பகஷிகளின் சத்தத்தைச் சீதை  
கேட்கும்போதெல்லாம் சந்தோஷ மடைந்து என்னைக் கூப்பிட்  
டுக் காண்பித்துப் பின்னும் விசேஷமான சந்தோஷ மடை  
வனோ. பறவைகள் பறவைகள் பலவிதமாகப் பாடிக்கொண்டு  
ஆங்காங்கு மாங்களிலும் கொடிகளிலும் புதர்களிலும் வந்து  
உட்காருகின்றன பார். இவ்வேரியின் கரையில் ஆணும்  
பெண்ணுமாய் அநேக பறவைகளும் வண்டிகளும் உல்லாசமாக  
உட்கார்ந்து, மதுரமாகப் பாடிக்கொண்டு தாங்கள் பிரியாது  
சொந்திருப்பதற்காகச் சந்தோஷத்தில் மூழ்கியிருக்கின்றன.  
ஆண் கோகிலம் முதலிய பறவைகள் இப்பாக்களில் அழமாய்க்  
கூவுவது என் துயரத்தை வளர்க்கின்றது. அசோகப் பூங்கொத்  
துக்கமாகிய தணல்களையும் இளந்தளிர்களாகிய கொழுந்து  
களையும் வண்டிகளின் சத்தமாகிய ஒலியையுமுடைய வசந்த  
காலம் என்னும் நெருப்பு என்னைத் தகிக்கின்றது லக்ஷ்மண,  
அழகான கண்ணிமைகளையும் கருங்குழலையும் இன்சொல்லையு  
முடைய சீதையைக் காணாது நான் உயிர் தரித்திருப்பதில்

என்ன பிரயோஜனம்? தூய்மையுள்ளவனே, காடுகள் எல்லாம் அழகு வாய்ந்து குயில்கள் இனிமையாய்க் கூவுகின்ற இக்காலந் தான் அவளுக்கு மிகப் பிரியமானது. சீதையைப் பிரிந்ததன லாய் சோகாக்கினி இந்த வசந்த காலத்தினால் விருத்தி செய்யப் பட்டு என்னை அதி சீக்கிரத்தில் எரித்து விடும்போலிருக்கிறது. சீதையைக் காணாமல் இவ்வழகிய மரங்களை நான் காணுவத னால் என் விரகதாபம் அதிக விருத்தியடையப்போகின்றது. சீதையைப் பிரிந்த துன்பமும் வியர்வையைப் போக்குகின்ற வசந்த காலமும் ஒன்றுசேர்ந்து என்காதலை எழுப்புகின்றன. அதோ பார்! மயில்கள் எவ்வளவு நேரத்தியாய் ஆடுகின்றன! அவைகளின் சிறகுகள் காற்றால் அலைக்கப்படும்பொழுது படி கக்கற்களாலமைத்த பலகணிவாயில்கள்போல விளங்குகின்றன. அவைகளைச் சுற்றி அவைகளின் பேடுகள் வந்துநிற்குமழகை பார்க்கப் பார்க்க என் துக்கம் மிகு கின்றது. அதோ பார்! மலைத்தடத்தில் ஆடுகின்ற ஆண் மயிலோடு அதன் பேடு காம வேட்கை யுற்று நடனம் செய்கின்றது. அவைக ளிவ்வாறு என் முன் தோகை விரித்தாடுவது என்னைக் கண்டு சிரிப்பது போலிருக்கிறது. அரக்கன் என் பிராணநாயகியை இக்கான கத்தின் வழியாய் எடுத்துச் செல்லவில்லை. ஆகலாற்றான் இம்மயில்கள் இக்காட்டில் தங்கள் நாயகிகளுடன் சமைய் விளையாடுகின்றன. பூக்கள் மலர்ந்து விளங்கு மிக்காலத்தில் சீதையைப் பிரிந்து நான் எவ்வாறு ஜீவிப்பேன்? லக்ஷ்மணா, இந்த இழிவான பிராணிகளிடத்தும் காதல் காணப்படுகின்றது. பெண்மயில் காமத்தா லுய்க்கப்பட்டு ஆண்மயிலினிடம் செல் கின்றது. நீண்ட கண்களையுடைய ஜானகி அபகரிக்கப்பட்டாள். இங்கிருப்பாளாகில் என்னிடத்தில் மோகங்கொண்டு இவ்வாறு வருவாளன்றோ? அழகான இந்தப் புஷ்பங்களால் எனக்கு என்ன உபயோகம்? மரங்களினின்றும் அவைகள் தேனீக்களுடன் வியர்த்தமாய்க் கீழே விழுகின்றன. பறவைகள் ஒருங்கே சேர்ந்து ஒன்றையொன்றழைப்பது போல் இனிமையான சீதையாடி என் ஆசையை வளர்க்கின்றன. என்னுய்கி யிருக்குமிடத்திலும்

இவ்வாறே வசந்தகாலமாயின் அவளும் என்னைப் போலவே துயருறுவாள் என்பதில் சந்தேகமில்லை. இவ்வசந்தகாலம் அவளிருக்குமிடத்தில் இல்லையெனினும் அவள் என்னைப் பிரிந்தெங் னனம் பிழைப்பாள்? அவளிருக்கு மிடத்திலும் வசந்தகாலந் தான் என்று கொள்ளினும் சத்துருவினால் பீடிக்கப்பட்டிருக் கும் அவளுக்கு அதனால் என்ன பயன்? இளமையும் மென்மை யுமுடையவளும், தாமரை மலர்போன்ற கண்களையுடையவ ளும், இன்சொற் பகர்பவளுமான என் பிராணநாயகி வசந்த காலம் வந்ததைக் கண்டதும் உயிர் துறந்துவிடுவாள் என்பது நிச்சயம். மகாபதிவிரதையான சீதை என்னைப் பிரிந்து உயிர் தரிக்கச் சகியாள் என்று நிச்சயமாய் எண்ணுகிறேன். வைதேகி யின் அன்பு முழுதும் என்னிடத்திலேயே. அப்படியே என் னுடைய அன்பும் அவளிடத்திலே. நறுமணமானவி வருகின்ற சுகமான பரிசுத்தையுடைய இந்தக் குளிரந்த காற்றுச் சீதைபை நினைந்து வாடும் எனக்கு அக்கினிக் கொழுந்துபோல் இருக் கின்றது. சீதை என்னுடையிருந்தபோது எனக்குச் சுகத்தை விளைவித்த காற்று அவள் என்னைவிட்டுப் பிரிந்திருக்கும் இக் காலத்தின் எனக்குச் சோகத்தை உண்டி பண்ணுகின்றது. முன் னம் சீதா விபோகந்தைத் தெரிவித்துக் கலாந்த காக்கை இப் பொழுது மயத்தின்மே லுட்கார்த்தா எனக்குச் சீதையின் சோகத்தை நீரப்போகிறதென்று அபலசுகமாய்க் கத்துகின் றது. வைதேகிக்கு வாயில் காப்பவன் போன்ற இப்பறவை அக் காலங்க ள்ளாளுடைய சமீபத்தில் என்னைச் சேர்ப்பிக்க விருக் கின்றது போலும். லக்ஷ்மண, பூக்கன் நிறைந்த மாங்கனின் முனிரிசிலிருந்து வெட்டையை உண்டி பண்ணத்தக்கதாக இப்பற வைகள் வாடும் இனிய தேக்கத்தை கேள். காற்று லகையும் திவை மரங்களைக் கவர்த்துக் கூத்தாடும் பெண்பாலாள் போல் வண்டி வங்கன் அலுருகின்றன. காமிரு டைய எண்ணகளை வள ம் செய்யும் இவ்வசோக மரம் காற்றுலகைகின்ற தனது பூங் கொத்துக்களால் என்னை வெருட்டுவது போல் தோன்றுகின் றது. லக்ஷ்மண, நிறையப் பூத்து நிற்கும் அந்த மா மங்கன் சந்



தனம் பூசிக் காமத்தால் வருந்துவோரை ஒத்திருக்கின்றன. இந்தப் பம்பா தீரத்திலுள்ள அழகான வனங்களில் கின்னரங்கள் அங்குமங்கும் உலாவித் திரிகின்றன பார். நல்ல மணம் கமழும் செந்தாமரைகள் உதயபானுவைப்போல இங்கே பிரகாசிக்கின்றன. நிர்மலமான் நீர் நிரம்பிய இந்தத் தடாகம் பரிமாணமான நீலோற்பலங்களும் அன்னமும் நீர்க் காக்கைகளும் நெருங்கி, வண்டினங்கள் மொய்க்க மகரந்த சூரியகிரணம் போலுஞ் செந்தாமரை அடர்ந்து எவ்வளவு அழகா யிருக்கின்றது! இதைச் சுற்றியுள்ள அழகு பொருந்திய காடுகள் சக்கரவாகப் பக்ஷிகளும் குளத்தில் நீர்குடிக்க வரும் யானைத்திரள்களும் மான் கூட்டங்களும் நிறைந்து விளங்குகின்றன. லக்ஷ்மண, காற்றினாலடியுண்டு அங்குமிங்கு மோடுகின்ற அலைகளால் அசைந்தாடுகின்ற தாமரை மலர்களின் தோற்றத்தைப் பார். தாமரை யிதழ்போன்ற விசாலமான கண்களை யுடையவளும் அம்மலரிடத்தில் அதிக யிரிய முள்ள வளுமான வைதேகியைப் பாராமல் உயிர்த்தரித்திருக்க எனக்கு விருப்பமில்லை. ஓகோ! காமனுடைய செய்கை எத்தன்மைத்தா யிருக்கின்றது! கிடைத்தற் கரியவளும் மதுர பாஷிணியுமான அந்த மங்களை சுவாஸிணியை இடைவிடாது என் மனத்தில் நிறுத்தி என்னை வருந்தச் செய்கின்றனவே? மரங்களை நன்றாய்ப் புஷ்பிக்கச் செய்து தோன்றிய இவ் வசந்த காலம் என்னை வாட்டாதிருக்குமாகில் யான் என்னுடைய வேட்கை நோயை ஒருவாறு சகித்துக் கொள்வேன். அவள் என்னுடைய நிரந்தரகாலத்தில் எனக்கு அழகாகத் தோன்றிய பொருள்களெல்லாம் அவளில்லாமையால் அழகில்லாதவைகளாகக் காணுகின்றன. லக்ஷ்மண, இத்தாமரைத் தாங்கவர் அவளுடைய கண்களை பொத்திருப்பதால் அவைகளைப் பார்த்து என் மனம் அவாவுகின்றது. மரங்களின் இடைவெளிநிழற் புகுந்து தாமரைத் தாதுக்களின்மேற் படிந்துவரும் இக்காற்றுச் சீதையின் மூச்சுப்போல மனோகரமாய் இருக்கின்றது அதோ! பம்பையின் தென்கரையிலுள்ள மலைத்தாள் வரைக

ளில் கோங்குகள் பூத்து வெகு அழகாய்த் தோன்றுகின்றன பார். பல்வகைத்தாதுக்களால் அலங்கிருதமான அந்தச் சிறந்த மலை காற்றடிக்குந்தோறும் பல வர்ணமான புழுதிகளை வாரியிறைத்துக்கொண்டு பிரகாசிக்கின்றது. இலைகள் உதிர்ந்து முழுதும் பூத்து அழகாய் விளங்கும் பலாசு விருகங்களால் இம்மலைச் சார்புகளெல்லாம் தீப்பற்றி யெரிவதுபோல் காணப்படுகின்றன. மல்லிகை, முல்லை, அலரி முதலிய மலர்கள் கொத்துக் கொத்தாக மலர்ந்து தாழையும் வெண்ணெச்சியும் பூத்து இவ்வசந்த காலம் விளக்கமடைகின்றது. அன்றியும் வாசனை சிரம்பிய குருக்கத்தி, எங்கும் அடர்ந்து வளர்ந்திருக்கும் குருந்து, சிரிவில்வம், இலுப்பை, அசோகம், மகிழம், திலகம், நாகம், கடம்பு, மாவிலிங்கை, பத்மகம், நீலாசோகம், லோத்திரம் முதலிய மாங்களெல்லாம் இம்மலைச்சாரல்களில் சிங்கத்தின் பிடர்மயிரை யொத்துப் பூத்து அழகாய் விளங்குகின்றன. மேலும் அழிஞ்சில், மருதாணி, பூர்ணகம், பாரிபத்திரம், மா, பாதிசி, கோவிதாரம், முசுனிந்தம், மருதம், தாழை, உத்தரகம், காட்டு வாடை, செஞ்சுடம், தவம், சான்மலி, கிஞ்சகம், செம்பருதாணி, திரிசம், கத்தாநாலம், சந்தனம், ஸ்பந்தனம் முதலிய மாங்களுள் இம்மலைத் தாள்வரைகளில் பூத்துத் தோன்றுகின்றன. இவைகள் இப்பம்பைக் கரையில் எவ்வளவு அழகாய்ப் பூத்த மலர் நிறைந்த பூங்கொடிக்களால் துவங்குண்டிருக்கின்றன! கனித்த பெண்களைப் போல இப்படர் கொடிகள் பக்கத்திலுள்ள மரப்பங்கள் காற்றா லைசை பவைகளைத் தழுவுகின்றன. ஆங்கங்குள்ள நான்கிதமான வாசனைகளைச் சாடித்துத் களிப்படைந்த காற்று ஒரு மரத்திலிருந்து மற்றொரு மரத்தின் மீது, ஒரு மலையிலிருந்து மற்றொரு மலருக்கு, ஒரு வனத்திலிருந்து மற்றொரு வனத்துக்கும் தாவிச் செல்லுகின்றது. சிலசமங்க விருகங்கள் பூக்களால் மூடப்பட்டும் சில மரங்கள் அருட்புகளால் மூடப்பட்டும் கண்ணுக்கினிய பசுபையுடைபவைகளாய் விளங்குகின்றன. 'இது வெகு ருசிகரமானது. இது தேன் நிறைந்துள்

ளது. இது நன்றாய் அலர்ந்திருக்கின்றது' என்று சொல்லிக்கொண்டுபோவதுபோல் புஷ்பங்களிடத்தில் வண்டுகள் சென்று மொய்க்கின்றன. அவைகள் மறுபடி மேலே கிளம்பி மது உண்ண ஆசைகொண்டு பம்பாதீரத்திலுள்ள வேறு மரங்களை நோக்கிச் செல்லுகின்றன. மரங்களினின்றும் தாமத உதிர்ந்த மலர்களால் இவ்வனபூமி பாயல் பரப்பியது போல் இனிதாக விளங்குகின்றது. பலவித புஷ்பங்கள் சொரிந்திருக்கின்ற இம்மலைச் சாரல்கள் ஆங்காங்கு நானாவிதமான படுக்கைகள் விரிந்திருப்பன போல் காணுகின்றன. லக்ஷ்மண, இவ்வசந்த காலத்தில் விருக்ஷங்களில் புஷ்பங்கள் உண்டாவதைப் பார். இந்தப் புஷ்பமாசத்தில் இம்மரங்களெல்லாம் ஒன்றோடொன்று மாறுகொண்டு பூத்தனபோலக் காணப்படுகின்றன. வண்டுகள் சூழ்ந்து நீங்காரம் பாடப் பூங்கொத்துகள் நிறைந்துள்ள மரங்கள் ஒன்றையொன்று நல்வரவு கூறுவன போலும், இந்த நீர்க்காகம் தன் துணையோடு தெளிவான இந்நீரில் விளையாடி எனது ஆசைக் கனலை எழுப்புகின்றது. மந்தாகினி நதியை யொத்துத் தோன்றும் இப்பம்பை உண்மையாக உலகப் பிரசித்தமாயுள்ள குணங்க ளனைத்தும் அமைந்திருக்கத்தக்க தொன்றே. லக்ஷ்மண, பதிவிரதா சிரோமணியான சீதையை இங்கே கண்டு அவளுடன் கூடிவசிக்கப் பெறுவேனோபாகில் நான் அயோத்திமா நகரமும் வேண்டேன்; இந்திரன் பதவியும் வேண்டேன். அதி மனோக்கியமாயுள்ள இந்தப் பசுப்புற்றரையில் அவளுடன்கூடி உல்லாசமாய் உலாவித் திரியப்பெறுவேனேல் யான் ஒருவித கிலேசமு மின்றியிருப்பேன் நானாவிதமான புஷ்பங்களால் வேயப்பட்ட இம்மரங்கள் பிராணநாயகியை விட்டுப் பிரிந்து காட்டில் சஞ்சரிக்கும் என் மனத்தைப் பிரமிக்கச் செய்கின்றன. சுமித்திரை குமார, இப்பம்பை குளிர்ந்த நீர் நிரம்பி, தாமரை மலர்கள் மல்கி, சக்கரவாகம், நீர்க்காக்கை, பிலவம், கிரொளஞ்சம் முதலிய பறவைகள் குழுமி, காட்டுப்பன்றி, மான் முதலிய விலங்குகள் துவன்றிக் காணப்படுகின்றது. பகவிகள் மனோகரமாய்

சத்திப்பதால் பம்பையினுடைய அழகு சிறந்து விளங்குகின்றது. அநேக விதமான பறவைகள் இனியகுர லெழுப்பிக் கூவிச் சந்திரன் போன்ற முகமண்டலத்தையும் தாமரை பிதழ்கள்போன்ற கண்களையும் உடைய என் பிரிய நாயகியை நினைப்பூட்டி எனக்கு வேட்கை பெருகச் செய்கின்றன. அதோ பார், விசித்திரமான அம்மலைத் தாள்வரைகளில் மான்கள் ஆணும் பெண்ணுமாய் விளையாடுகின்றன. அவைகள் அங்ஙனமாக நான் இவ்விடத்தில் மான்போன்ற கண்களை உடைய வைதேகியைப் பிரிந்து வாடுகின்றேன். கொழுத்த பட்சிகள் உல்லாசமாய்க் கூவி அங்குமிங்குமாய்த் திரிவதைப் பார்க்க என் மனம் மிகவும் சங்கடப்படுகின்றது. லக்ஷ்மணா, நான் என் காதலியைக் காண்பேனேல் கவலையற்றிருப்பேன். தாமரை, செளகந்திகம் முதலிய புஷ்பங்களின் நறுமண மளாவி, எவ்வித மனக்கிலேசத்தையும் மாற்றவல்லதாய், பம்பையிலிருந்து வந்து வீசும் மந்தமாருதத்தை துண்ணிடையாளான வைதேகி என்னுடனிருந்து அநுபவித்தாலன்றோ நான் உயிர் வாழ்வேன். இப்பம்பையின் காற்றை யனுபவிப்பவரன்றோ பாக்கியவான்கள்? தாமரை மலர்போன்ற கண்களையுடைய ஜனக நந்தினியான என்னுடைய பிராணநாயகி என்னை விட்டுப் பரதந்திரையாய் எவ்வாறு உயிர்தரித்திருக்கின்றாள்? அறநெறி யுணர்ந்தோனும் உண்மை யுரைப்போனுமான ஜனகமகாராஜன் என்னைச் சபை நடுவே சீதையின் சேஷம் சமாசாரத்தைப் பற்றிக் கேட்டால் நான் என்ன சொல்வேன்? என் தந்தை மந்தபாக்கியனான என்னை வனத்திற்கனுப்பிப்போது அறநெறி மறவாது என்னைத் தொடர்ந்துவந்த என் பிராணநாயகி இப்போது எங்குந் துள்? நாடிழந்து மதிகலங்கி வனம் புக்க என்னைப் பின் றொடர்ந்து வந்த சீதையை விட்டு நான் எங்ஙனம் உயிர்சுமந்து வாழ்வேன்? தாமரை பிதழ்கள் போன்ற கண்களை உடைத்தாய் நன்மணங் கமழும் அவளுடைய திருமுகமண்டலத்தைக் காணாது என் மனம் வாடுகின்றது. லக்ஷ்மணா, ஒட்டிச் சிலாததும், இனியதும், நன்மை பயப்பதும், இடையரிடை புன் முறவ

லோடு விரவியதும், எளிதிற் பொருள் விளங்கும் சொற்கள் பொதிந்ததும், நல்ல நடையினை யுடையதுமான அவ் வைதேகியின் வசனத்தை நான் எப்பொழுது கேட்கப் பெறுவேன்? கற்புக் கரசியான அப்பெண்கொடி காட்டில் யாதொரு துயருற்றபோழ்தும் அதனைப் பொருட்படுத்தாது என்னைக் கண்ட மாத்திரத்தில் அதனைநீக்கி வேட்கை கொண்டு சந்தோஷ மடைந்தவன்போல என்னோடு அன்புடன் உரையாடுவாளன்றோ? கோமகனே, நான் அயோத்தி சென்றால், 'என்னுடைய மருமகள் எங்கே? அவள் சுகமாக விருக்கின்றனளா?' என்று கௌசலாதேவி என்னைக்கேட்டால் நான் என்ன மாறுத்தரம் கொடுப்பேன்? லக்ஷ்மண, நீ சகோதர வாஞ்சையுள்ள பரதனிடம் சென்று வாழ்வாய். அந்த ஜனகநந்தினியின்றி நான் உயிருடனிருக்கச் சகியேன்."

இவ்வாறாக மகாத்துமாவாகிய இராமர் திக்கற்றவரைப் போல் புலம்புவதை லக்ஷ்மணர் பார்த்து, அவரை நோக்கிக் குற்றமில்லாத காலோசிதமான வார்த்தைகளைச் சொல்வா ராயினார்:—“ரகுசுல திலக, உமக்குண்டாயிருக்கும் இந்தத் துக்

இராமரை  
லக்ஷ்மணர்  
தேற்றாதல்.

கத்தை விட்டு விடுவீராக. உமக்கு மங்கள முண்டாகுக. புருஷோத்தம, நீர் விசனப் படவேண்டாம். சுத்தாத்துமாக்க ஞடைய புத்தி இவ்விதமாய்க் கலக்கமடைவது கூடாது.

இப்பொழுது சீதையின் பிரிவா லுண்டாயிருக்கும் துக்கத்தை நனைந்து பிரிய ஜனங்களிடத்தில் அதிக நேசம் பாராட்டக் கூடாதென்று அதை யொழித்துவிடவேண்டும். எண்ணெயில் அதிகமாய் நனைந்த வர்த்தி எண்ணெயின் ஈரமுள்ளதேனும் எரிந்துவிடும். ஓ இராகவ பாதாளம் சென்றாலும் சரி, அதன் கீழேபோயொளித்தாலும் சரி, இராவணன் ஒரு நாளும் பிழைக்கப் போகிறதில்லை. முதலில் நாங்கள் அக்கொடிய அரக்கனுடைய சங்கதிகளை யறிந்துகொள்வோம்; உடனே அவன் சீதையைக் கொண்டுவந்து விட்டாலாயிற்று; இல்லையாயின் அவன் மரணமடைவது திண்ணம். சீதையைக்கொண்டுவந்து

விடாவிட்டால் அவன் திதியின் கர்ப்பத்தில் புகுந்துகொள்வா னாயினும் அவனை நான் கொன்றுவிடுவேன். தேவரீர் மனக் கலக்கத்தை மாற்றித் தைரியங்கொண்டு துயரம் நீங்கி யிருந் துள். காரியத்தைச் சாதிக்கவல்லவர்க்கும் கைநழுவின காரியம் எத்தனமின்றி மீட்டும் கூடாது. ஐய, இவ்வுலகத்தில் உற்சா கமே வலிமைக்குக் காரணம். அதனின் மிக்க வலியுள்ள தொன்றுமில்லை. அதைப் பெற்றவனுக்கு இவ்வுலகத்தில் கிட் டாத தொன்றுமில்லை. உற்சாகமுள்ள புருஷர்கள் தாங்கள் செய்யுந் தொழில் ஒருபொழுதும் மனச்சோர்வடைய மாட் டார்கள். ஆதலால் உற்சாகத்தை மேற்கொண்டால்தான் நாம் சிதையை மீளவும் பெறுவோம். சகல சாஸ்திரங்களையும் கற்று அவற்றின் உட்பொருளை யுணர்ந்த மகாத்துமாவாகிய தேவரீர் இங்ஙனம் வேட்கைமிக்கு வருந்தலாமா? உமது வேட் கையை இப்போதே நீக்கி விடும்." இவ்வாறு லக்ஷ்மணரால் தேற்றப்பட்டு விசனத்தில் மூழ்கியிருந்த இராமர் தம்மைப்பற் றிய சோக மோகங்களை முற்றும் துறந்து தைரியங்கொண்டார். நினைத்தற்கரிய பராக்கிரமமுடைய இராமர் பிறகு அழகான மரங்கள் செறிந்த கரைசூழ்ந்து ரமணியமாய் விளங்கும் பம்பை யைக் கடந்துசென்றார்.

லக்ஷ்மணர் கூறிய மொழிகளை மனத்திற் சிந்தித்துக் கொண்டு மகாத்துமாவாகிய இராமர் காணுநகரும், குகைக ளும் நிறைந்த அவ்வனத்தின் வினோதத்தைப் பார்த்துத் தமது மனவருத்தத்தை யடக்கிக்கொண்டு தம்பியுடன் வழிநடந்தார். மகாத்துமாவான லக்ஷ்மணர் மத்த யானையைப்போல் நடந்து இராமரோடு தருமத்தையும் பராக்கிரமத்தையும் பற்றிப் பேசி அவரை உற்சாகப்படுத்திக்கொண்டு சென்றார். இவ்வண்ணம் வெகு அற்புதமான தோற்றத்துடன் ரிசியமூகபருவத்தைச் சமீபித்து வந்து கொண்டிருந்த இராமலக்ஷ்

இராம லக்ஷ்ம மணர்களை அங்கிருந்த வானராதிபதிபான சக் கிரீவன் கண்டு நடுங்கிச் செயலற்றுத் திகை த்து நின்றான். அவன் பின்பு யானையைப் போல் மெதுவாய் அடிபெயர்த்து நடந்து

அச்சமுந் துக்கமு மடைந்து சிந்தாக்கிராந்தனாயினான். மகா பராக்கிரமமுடைய இராம லக்ஷ்மணர்களைக் கண்ட வானரர்கள் பயந்து தாங்கள் சுகமாக வாசம் செய்து வந்த புகலிடமாய புண்ணியாச்சிரமத்துட் புகுந்து கொண்டார்கள்.

### இரண்டாஞ் சருக்கம்.

இராமலக்ஷ்மணர்களின் வரலாற்றை யறிந்துவரச் சுக்கிரீவன் அனுமானை யனுப்பதல்.

பெருவிறலிணையுடைய மகாத்துமாக்களாகிய இராம லக்ஷ்மணர்கள் பெரிய ஆயுதங்களைக் கையில் தாங்கி அங்கு வருவதைக் கண்ட வானரோத்தமனாகிய சுக்கிரீவன் பயமடைந்தவனாய், நாற்புறமும் சுற்றிப் பார்த்து, ஓரிடத்திலும் நிலைகொண்டு நிற்க இயலாது உள்ளம் தடுமாறினான். அவன் அவ்வீரர்களுக்கும் தனக்குமுள்ள ஏற்றத் தாழ்வுகளைச் சிந்தாக்கிப் பார்த்து, மிக்க கவலையுற்று, நனது மந்திரிமார்களை நோக்கி, “இவ்விரண்டு வீரர்களும் வாலியினால் ஏவப்பட்டுப் பொய்வேடம் பூண்டு மரவுரி தரித்துப் புகுதற்கரிய இவ்வனத்தைக் கடந்து வந்திருக்கின்றனர் என்பதில் சந்தேகமில்லை” என்றான். உடனே மந்திரிமார்கள் அவ்வில்வீரர்களைக் கண்டு தாங்களிருந்த மலைத்தடத்தை விட்டு மற்றொரு உன்னதமான கொடுமுடியை யடைந்தார்கள். அங்கே நங்க ளரசனும் தலைவனுமான சுக்கிரீவனுடைய சுகதுக்கங்களுக்குப் பாத்தியப்பட்டு நிற்கும் வானரத்தலைவர்கள் எல்லாரும் அம்மலையின் கொடுமுடிகள் அசையவும், அதன்மேல் புஷ்பித்து விளங்கும் விருகூடங்கள் முறிந்து வீழவும், அம்மலையின் நாற்புறத்திலுமுள்ள மான், பூனை, புலி முதலிய விலங்குகள் வெருவியோடவும் அதிவேகமாக ஒரு சிகரத்தினின்று மற்றொன்றிற் பாய்ந்து விரைந்து சென்று தந் தலைவனைச் சுற்றிநின்றார்கள்.

அமாத்தியர்கள் சுக்கிரீவன் எதிரில் வந்து கைகூப்பி நின்றார்கள். பிறகு வசனிப்பதில் சமர்த்தனான அனுமான் வாலியின் கெட்ட செய்கைகளை நினைந்து பயமடைந்த சுக்கிரீவனை நோக்கி “நீவிர் அனைவரும் வாலியின் பயத்தை விட்டுவிடுங்கள். இந்தச் சிறந்த மலய பர்வதத்தில் வாலியால் ஒன்றும் செய்யமுடியாது. ஒ வானரோத்தம, எவனுடைய கொடுமையைச் சகியாது நீர் பயந்தோடி வந்தீரோ அந்தப் பயங்கரமான தோற்றத்தையுடைய வாலியை இங்கே காணேன். கெட்ட செயல்களைச் செய்யும் துமது முன்னோனைய நீய வாலி இவ்விடத்தில் இல்லை. இவ்விடத்தில் அவனால் பயம் உண்டாதற்குக் காரணமும் நான் காணவில்லை. ஐய, உம்முடைய வானரத்தன்மையை நன்றாய் வெளியாக்கினீர். கௌரவ புத்தி இல்லாமையால் மனத்தை ஒருவழி நிறுத்த இயலாதிருக்கின்றீர். புத்தியும் ஞானமு முடைய நீர் இங்கிதங்களால் அனைத்தையு மறிந்து செய்யவேண்டும். புத்தியில்லாத மன்னவன் குடிகளைப் பாதுகாப்பது முடியாது” என்றான்.

இந்தப் பொருள் பொதிந்த சொற்களைச் செவியுற்ற சுக்கிரீவன் அனுமனை நோக்கி முன்னி  
சுக்கிரீவன் அனுமனும் மேன்மையான வார்த்தைகளால் “நீண்ட  
மாலை ராமலக்ஷ்மை கைகளையும் விசாலமான கண்களையும் உடை  
மணர்களிடம் கைகளையும் விசாலமான கண்களையும் உடை  
அனுப்புதல். பவராய் வில்லும் அம்பும் வாளும்தரித்துத்

தேவ குமாரர்களைப்போல் விளங்கும் அவ்விரு  
ளீரர்களையும் கண்டால் பார்தாம் அச்சமடையார்? இந்தப்  
புருஷோத்தமர்களை வாலியால் அனுப்பப்பட்டவர்களென்று  
நான் எண்ணுகிறேன். அரசர்களுக்குத் துணைவர்கள் அநேகர்,  
ஆராய்ந்தறியும் வரையில் எவரையும் நம்பவொண்ணாது. பகை  
வர்கள் கபடமார்க்க முள்ளவர்களாதலால் வேஷமாறித்  
திரிந்து அவ்வேஷத்தை மெய்பென்று கொள்வோரைச் சமயம்  
பார்த்துக் கொன்றுவிடுவார்கள். இது யாவரும் அறிந்து  
கொள்ள வேண்டிய விஷயம். வாலியோ தன் காரியத்தை  
முடிப்பதில் அதிக சமர்த்தன். அரசர்கள் பலவிதமான தந்



திரங்களால் சத்துருக்களைக் கொலை செய்வார்கள். இவர்க ளெண்ணத்தை மாறுவேடம் பூண்ட ஒற்றர்களா லறியவேண் டும். ஆதலால், அனுமானே, நீர் வேற்றுருவங்கொண்டு சென்று, அவர்களை இன்னாரென்றுதெரிந்து, அவர்களுடைய முகக்குறி, தோற்றம், பேச்சுக்களை நன்றாய்க் கவனித்து, அவர்களுடைய காரியம் யாதென்று அறிவீராக. அவர்கள் நம்மிடத்தில் நல்ல எண்ணம் உடையவர்கள் எனத் தெளிவீராகில் அவர்கள் முன் என்னை அடிக்கடி புகழ்ந்துபேசி அக்காலத்தில் அவர்களுடைய முகக்குறிகள் எவ்வாறு யிருக்கின்றன வென் றறிருந்துகொள் ளும். அந்த வில்வீரர்கள் சுத்தாத்துமாக்களாகவிரும்பும் பசுஷத்தில் அவர்கள் இந்தக் காட்டிற்கு என்ன காரியமாக வந்தார்கள் என்று கேட்டறியும். அவர்களுடைய சொற்க ளாலும் இங்கிதங்களாலும் அவர்களுடைய எண்ணம் நல்லதோ கெட்டதோ வென்று தெரிந்துகொள்ளும்” என்றான். வெல் லற்கரிய பராக்கிரமமுடைய வானரேந்திரன் இவ்வாறு ஆஞ்ஞா பிக்க மகானுபாவனுகிய அனுமான் “அப்படியே யாகட்டும்” என்று சொல்லி இராமலக்ஷ்மணர்க ளிருக்குமிடம் போகப் புறப்பட்டான்.

### முன்னுஞ் சருக்கம்.

அனுமான் இராமலக்ஷ்மணர்களைச் சக்கிரீலனோடு  
நட்புச் செய்யும்படி வேண்டல்.

அனுமான் மகாத்துமாவாகிய சக்கிரீலனுடைய வானங்  
களின் கருத்தை யறிந்து, ரிசியமுக பரவதத்தி  
அனுமான் னின்று புறப்பட்டு, சத்தியமும் பராக்கிரமமு  
இராம லக்ஷ முடைய சருந்தனர்களிருக்குமிடத்தை நாடிச்  
மணர்களிடம் சென்று விசா சென்று, தான் இன்னானென்று தெரியாதிருக்  
ரித்தல். கவேண்டித் தனது வானர உருவத்தை நீக்கப்  
பிரமசரிய வேடங்கொண்டுபோய், அவர்களை அதிக விரயத்து  
டன் பணிந்து, விதிப்படி பூசித்து, அவர்களைப் பார்த்து வெகு

அழகும் மனோக்கியமுமான வார்த்தைகளால் தான் சொல்ல எண்ணியதைச் சொல்லுற்றான்.—“ராஜரிஷிகளையும் தேவர்களையும் போலத் தேசுள்ளவர்களாய்த் தோன்றும் நீவிர் அரியதவ விரதம் பூண்டவர்களாய்க் காணப்படுகிறீர்கள். அங்ஙனமாகவும் இவ்வனத்திலுள்ள மான் கூட்டங்களையும் மற்றுமுள்ள விலங்குகளையும் வெருவச் செய்துகொண்டு நீங்களிங்கு வந்த காரணமென்ன? நீங்கள் இவ்வேரி தீரத்திலடர்ந்து வளர்ந்துள்ள மரங்களைப் பார்த்துக்கொண்டு திரிவதனால் நல்ல நீர் நிரம்பிய இப்பம்பை பொலிந்து விளங்குகின்றது. இளமையுடையவர்களாயும், மகா தைரியவான்களாயும், பொன்னோத்தமேனியராயும், மிக்க தோள்வலி படைத்தவர்களாயும், இக்காட்டிலுள்ள மிருகங்களை நடுங்கச் செய்பவர்களாயும், சிங்கத்தின் தோற்றமும் அதனின் மிக்க பலமு முடையவர்களாயும், இந்திரனுடைய விற்போன்ற விற்களைக் கையிலேந்தினவர்களாயும், சத்துருக்களை நாசம் செய்யவல்ல பராக்கிரம முடையவர்களாயும், பாக்கியகுசகமான குறிகளுள்ளவர்களாயும், ரூபலாவண்ணியங்க ளைமந்தவர்களாயும், பெரிய ரிஷபத்தின் வலியுடையவர்களாயும், யானையின் துதிக்கையை நிகர்த்த கைகளுடையவர்களாயும், தேகதாந்தி யுடையவர்களாயும், நரசிரேஷ்டர்களாயு மிருந்தும், சடைமுடித்தும் மரவுரி தரித்தும் பெருமூச்சு விட்டுக்கொண்டு மிருக்கும் நீவிர் யாவர்? உங்களுடைய தேகத்தினொளியினால் இந்தப் பர்வதமும் திகழுகின்றது. இராச்சிய பாரத்தை வகிக்க போக்கியர்களாயும் தேவதூல்லியர்களாயு மிருக்கும் நீவிர் இங்குவரத் தாரணம் யாது? ஒருவரை யொருவர் ஒத்ததுத் தோன்றும் தாமரைபோன்ற கண்களையுடைய மகாவீரர்களால் உங்களைப் பார்க்குபிடித்துத் தேவலோகத்திலிருந்து வந்தவர்கள் போலத் தோற்றுகின்றது. நீங்கள் இப்பூவுலகில் கயேச்சையால் வந்துவாவுகின்ற சந்திர சூரியர்கள் போல்காணுகின்றீர்கள். விசாலமான மார்பும் வீரத்தன்மையும் சிங்கத்தின் மிடர் போன்ற கழுத்தும் மகோத்தமமும் உடையவராய்க் கொழுத்த ரிஷபங்களைப் போலும் உங்களை மானுட

உருவம் கொண்ட தேவர்கள் எனவே நான் எண்ணுகின்றேன். பரிகாயுதங்கள் போல நீண்டுருண்ட உங்களுடைய தோள்கள் ஆபரணங்களால் அலங்கரிக்கத் தக்கனவாயிருந்தும் அவ்வாறு அலங்கரிக்கப்படாமைக்குக் காரணம் யாது? சமுத்திரங்கள் குழிந்து, வனங்கள் அடர்ந்து, விந்தம் மேரு என்னும் மலைத் தொடர்களால் அலங்கிருதமா யிருக்கும் இப்புவி முழுதையும் நீங்கள் பாதுகாக்க வல்லவர்களாகக் காணப்படுகின்றீர்கள். அழகுடையனவாய்த் திரண்டு சுவர்ணத்தால் அலங்கரிக்கப் பட்டுள்ள உங்களுடைய வீற்கள் இந்திரனுடைய வச்சிராயுதம் போல் விளங்குகின்றன. அழகு பொருந்திய உங்களுடைய அம்பறத்தூணிகள் உயிரைவாங்கப் பெருமூச் செறிந்து கொண்டிருக்கும் பயங்கரமான சர்ப்பங்கள் பேர்ன்ற கூரிய பாணங்களால் நிறைந்திருக்கின்றன. தங்கப்பிழகளை யுடையனவாய் இவ்விராண்டு பெரிய கத்திகளும் கட்டவிழ்த்த சர்ப்பங்கள் போல் காணுகின்றன. நான் இவ்வளவு பேசியும் நீங்கள் ஏன் என்னுடன் வார்த்தை யாடாதிருக்கின்றீர்கள்? மகாவல்லமைசாலியும் தருமாத்துமாவுமாய் விளங்குகின்ற சுக்கிரீவன் என்னும் பெயருடைய வானராதிபன் ஒருவன் தமையனால் தூரத்தப்பட்டு அதிக துக்கமுடையவனுய் இவ்வுலகத்தில் அலைந்து திரிகின்றான். நான் அந்த மகாத்துமாவினால் அனுப்பப்பட்டு இங்கு வந்தேன். என் பெயர் அனுமான். அந்த வானரோத்தமனாகிய சுக்கிரீவன் உங்களுடைய நட்பை விரும்புகின்றான். நான் அவனுடைய மந்திரி; ஜாதியில் வானரன்; வாயுகுமாரன். நினைத்த உருவம் எடுக்கவல்லே ஞாநப்பற்றிப் பிரமசரிய வேடம் தரித்துச் சுக்கிரீவனுக்கு இதத்தைச் செய்யும்பொருட்டு ரிசியமுக பர்வதத்தை விட்டு இங்குவந்தேன்.” நன்றாகப் பேசுவதில் வல்ல அனுமான் சொற்பொருளறியக் கூடிய வீரர்களான இராமலக்ஷ்மணர்களை நோக்கி இவ்வாறு சொல்லிவிட்டு மௌனமா யிருந்தனன்.

இந்த வார்த்தையைச் செவியுற்ற சீமானாகிய இராமர் சந்தோஷமடைந்து, பக்கத்திலிருக்கும் லக்ஷ்மணரை நோக்கி

இராமர் லக்ஷ்மணரை நோக்கி அனுமானுக்குத் தக்க விடையளிச்சச் சொல்லுதல்.

“தம்பி, இவர் வானரேந்திரனும் மகாத்துமாவுமான சுக்கிரீவனுடைய மந்திரி. அந்தச் சுக்கிரீவனுடைய நன்மையைக் கருதி எம்மிடத்து வந்தனர். சுக்கிரீவனுடைய மந்திரியாகையால் இவருக்கு அமைச்சருக்குரிய மரியாதை செய்து நட்பை யுண்டாக்கவல்ல சொன்னாயமுடைய மறுமொழி சொல்லு. இருக்கு, யஜுஸ், ஸாமம் ஆகிய மூன்று வேதங்களையும் கற்றவர்க் கல்லாது இவ்விதமாய் வசனிக்க முடியாது. இவர் விபாகரண சாஸ்திரம் முழுதும் வெகு நன்றாய் அப்பியசிக்கவர் என்பதில் சந்தேகமில்லை. இவ்வளவு காலம் பேசியும் இவர் வாக்கில் ஒரு அபசப்தமாவது வரவில்லை. பேசும்பொழுது இவருடைய முகத்திலாவது கண்களிலாவது நெற்றியிலாவது புருவங்களிலாவது மற்றுள்ள எந்த அவயவங்களிலாவது யாதொரு தோஷமும் காணப்படவில்லை. இவர் சொன்ன சொற்கள் சருக்கமாயும் சந்தேகத்துக் கிடமின்றியும் தாமத மின்றியும் படபடப்பின்றியும் இவருடைய மார்பினின்று கண்டத்தின் வழியாக நடித்தரமான குரலோடு வெளிவந்தன. இவருடைய சொற்கள் அற்புதமாயும் மங்களகரமாயும் கேட்போர் மனத்தைக் கொள்ளை கொள்ளுபவைகளாயு மிருக்கின்றன. இவரிடத்திலிருந்து வரும் இனிய வசனத்தைக் கேட்டால் கத்தியை ஒங்கிக்கொண்டு வரும் சத்துருக்களும் இரங்குவாரன்றோ? இவ்விதமான தூதனில்லா அரசனுக்கு என்னகாரியம் நிறைவேற்றும்? இவ்வதைக் கணங்களோடு விளங்கும் தூதரிருப்பின் அவர்களுடைய சொற்களால் அரசர்களுடைய சர்வ காரியங்களும் சித்தியடையு மன்றோ?” என்று சொன்னார். அதுகேட்டு நன்றாய்ப் பேசுவதில் வல்ல லக்ஷ்மணர் சுக்கிரீவனுடைய மந்திரியாகிய அனுமானைப் பார்த்து “ஓ புலவ, மகாத்துமாவாகிய சுக்கிரீவனுடைய குணங்களை நாங்கள் செவ்வனே தெரிந்துள்ளோம். அவ்வாண்டுத்திரைப்போய்க்காண்போம் சுக்கிரீவனுடைய உத்தரவை யனுசரித்து நீர் செல்லுமாறு செய்கின்றோம்” என்றார்.

வெகு சாதாரணமான இவ்வாக்கியங்களை அனுமான் கேட்டுச் சந்தோஷித்துச் சக்கிரீவனுடைய வெற்றியைக் கருதி அவனுக்கும் இராமலக்ஷ்மணர்களுக்கும் நட்புச்செய்தவைக்க எண்ணினான்.

### நான்காஞ் சருக்கம்.

இராமர் சக்கிரீவனுடைய நட்பை விரும்புவதாய் லக்ஷ்மணர் அனுமானுக்குத் தெரிவித்தல்.

லக்ஷ்மணர் தன்னிடம் சொன்ன சொற்களையும் இராம லக்ஷ்மணர் இருவருக்குள்ளும் நடந்த மதுரமான சம்பாஷணையையும் காரியநிர்வாகம் செய்யவல்ல அனுமான் கேட்டு “இவர்களும்கூட ஏதோ காரியத்தை உத்தேசித்துத் தான் இங்கு வந்திருக்கின்றனர். இனி மகாத்துமாவாகிய சக்கிரீவனுக்கு இராச்சியம் கிடைப்பதில் பாடுபாடு சந்தேகமுமில்லை” என்றெண்ணிக் களிப்படைந்து சக்கிரீவனை மனத்தில் நினைந்தான். பிறகு வானர சிரேஷ்டனாகிய அனுமான் அதிக உவப்புற்று வாக்கில் வல்லவராகிய இராமரைப் பார்த்து “ஐய, யாது காரணத்தால் நீர் உம்முடைய தம்பியுடன் பயங்கரமானதும், நானாவிதமான மிருகங்கள் சஞ்சரிப்பதும், பிரவேசிப்பதற்குக் கூடாததும், பம்பைக் கரையிலுள்ள மரச்சூழல்களால் அலங்கிருதமானதுமான இவ்வனத்துக்கு வந்தீர்?” என்று வினவினான். அதைக் கேட்டவுடன் லக்ஷ்மணர் இராமருடைய கட்டளைபால் அவரைப்பற்றி அனுமானுக்குச் சொல்லத்தொடங்கினார்:—“மகா காந்திமானும் தருமத்தில் அபிமானமுள்ளவருமான தசரதர் என்று ஒரு சக்கிரவர்த்தியிருந்தார். அவர் தமது நெறியிற் பிறழாது நான்கு வருணத்தவரையும் சதா பாதுகாத்துவந்தார். அவருக்குச் சத்துருக்களையிலலை. அவரும் ஒரு வரிடத்திலும் பகை பாராட்டினதில்லை. அவர் எல்லாப் பிராணிகளுக்கும் வேறொருபிதாமகன் போன் றிருந்தார். வேண்டியவனாவ

தகஷிணைகொடுத்து அவர் அக்கினிஷ்டோமாத்ரி மகாயாகங்களைச் செய்து முடித்தார். இவர் அவருடைய மூத்த குமாரரான இராமர்; உத்தமகுணங்க ளுடையவர்; அரசர்க்குரிய லக்ஷணங் கள் யாவும் பொருந்தியவர் ; ராஜலக்ஷ்மி விளங்கப் பெற்றவர். இவர் நாட்டைத்துறந்து காட்டில் வசிக்க என்னுடன் இங்கு வந்திருக்கின்றார் ; மலைப்பொழுதில் கதிரோனுடன் செல்லும் அவனது ஒளிபோல இவருடைய பாரியையான சீதை இவரைத் தொடர்ந்து வந்தாள். நான் இவருக்கினையவன் ; எல்லாமறிந் தவரும் நன்றி மறவாதவருமான இந்த மகானுபாவனுடைய குணதிசயங்களால் கவரப்பட்டு இவருக்குக் குற்றேவல் செய் வதே விரதமாகக் கொண்டுள்ளேன். என் பெயர் லக்ஷ்மணன். சுகத்திலிருக்கத் தக்கவரும், எல்லாராலும் சேவிக்கத் தக்கவ ரும், சர்வபூதங்களுக்கும் நன்மையை நாடுபவருமான இம் காமனுபாவன் பாக்கியத்தை இழந்து வனத்தில் வசித்து வரு கையில் அரக்கன் ஒருவன் உருமாறி வந்து இவருடைய மனை வியை அபகரித்துச் சென்றான். அவ்வாறு இவருடைய மனை வியை அபகரித்துச் சென்ற அரக்கன் இன்னான் என்பது தெரியாது. இதனால் நாங்கள் கலங்கும்பொழுது, திதியின் குமாரனாகிய தனு என்பவன் சாபத்தால் அரக்கனுருக்கொண் டிருந்தாணைக் கண்டோம் அவன் எங்களைப் பார்த்து ‘சுக்கிரீ வன் என்று ஒரு வானரத் தலைவனிருக்கிறான். அவன் நுமது மனைவியைக் கவர்ந்து சென்றவனைக் கண்டறிபத் தக்கவன்’ என்று சொல்லிவிட்டுத் தேஜோருபந்தரித்துத் தேவருலகம் சென்றான். இப்பொழுது இராமரும் நானும் சுக்கிரீவனைச் சரணடைந்தவர்களா யிருக்கிறோம். இவ்வுலகத்துக் கெல்லாம் ஹேந்தராயிருந்து அநேக தானங்கள் வழங்கிப் புகழ்பெற்றி ருந்த இராமர் இப்பொழுது சுக்கிரீவனைத் தனக்குத் தலைவனாக்க விரும்புகின்றனர். அறநெறி வழுவாதவரும் யாவர்க்கும் புக ளிடமானவரும் யார்க்கும் புகலிடமான தசரதருடைய குமார ருமாகிய இராமர் இப்பொழுது சுக்கிரீவனுடைய பாதுகாவ லைத் தேடிவந்திருக்கின்றனர். சர்வலோகமும் சரணடையத்

தக்கவராயும் உண்மைபாய்ச் சர்வலோக சரணணிபரராயும் என் குருவாயும் விளங்கு மிராமர் சுக்கிரீவனைச் சரணடைகின்ற னர் குடிகளுடைய சந்தோஷத்திற்குத் காரணமாகிய அருளை யுடைய இராமர் இப்பொழுது சுக்கிரீவனுடைய பிரசாதத்தை அபேக்ஷிக்கின்றனர். குணங்களால் நிறைந்த மன்னவ ரனை வோர்க்கும் தக்க மரியாதைசெய்து அரசாண்டு வந்த தசரத மகாராஜனுடைய மூத்த குமாரரும் மூவுலகிலும் கிரீத்திபெற்ற வருமான இராமர் இப்பொழுது வானரேந்திரனாகிய சுக்கிரீவனைச் சரணடைகின்றனர். துக்கத்தால் வருந்தித் தன்னை வந்து சரணடைகின்ற இராமருக்கு சுக்கிரீவன் உதவி புரிய வேண்டும். இவ்வாறு லக்ஷ்மணர் கண்ணீர் பெருகச் சொல்லி நிற்க, பேசுதலில் வல்ல அனுமான் அவரைப் பார்த்து “இத்த கைப புத்தி விசேஷத்தைப் பெற்றுக் கோபத்தை யடக்கிச் சாந்த சித்தர்களாய் ஐம்புலன்களை பவித்துள்ள மகா புருஷர்

சீதையைத் தே  
டுவதில் சுக்கிரீ  
வன் முயலுவா  
னென அனு  
மான் லிடை  
பகர்தல்.

களை அவ் வானரேந்திரனை வந்து பார்த்த  
வேண்டும். அப்படி யிருக்க நீங்கலே அவ  
னைப் பார்க்கச் செல்வது அவனுடைய பாக்  
கியமன்றோ? அவனும் நாடிமுந்து தலைமறை  
கிய வாலியுடன் பகை கொண்டிருக்கிறான்.

அவனுடைய மனைவியை வாலி யபகரித்துக் கொண்டு அவனை அல்லல்செய்து வருவதால் அவன் பாய்க்கு வனத்தில் வசிக்கிறான். சூரிய புத்திரனாகிய அந்தச் சுக்கிரீவ னும் எங்களுடன் சீதையைத் தேடுவதில் வேண்டிய உதவியைச் செப்வான்” என்று இனிய வார்த்தை சொல்லி இராம ரைப் பார்த்துத் தான் சுக்கிரீவனிடத்துக்குப் போய் வந்து வதாகச் சொன்னான். இவ்வாறு பகர்ந்த அனுமான் லக்ஷ்மணர் தக்கபடி உபசரித்து, இராமரை நோக்கி “வாய் குமாரராகிய இவர் சந்தோஷ சித்தராய்ப் பேசுவதைப் பார்த்தால் இவரும் நம்முடைய உதவிபைநாடி நிற்பதாகக் காணப்படு கின்றது. இங்கு வந்து உம்முடைய காரியமும் நிறைவேற்றிற்று. இவர் கனிப்படைந்த முகத்துடன் தெளிவாக வசனிக்

கின்றனர். இவர் ஒருபொழுதும் பொய்யுரையார் எனத் தோற்றுகின்றது : என்றார். பின்பு வாய்புத்திரனாகிய அனுமான் தான் கொண்டிருந்த பிரமசரிய உருவத்தை நீக்கி, வானர வடிவுகொண்டு, அவ்விரு வீரர்களையும் தன்னிரு தோளிலுமேற்றிக்கொண்டு, வந்தகாரியம் பலித்ததென்று உள்ளம் பூரித்து, வானரமன்னவனிருந்த மலைபைச் சென்று சேர்ந்தான்.

### ஐந்தாஞ் சருக்கம்.

இராமர் சக்கிரீவனுடன் நட்புக்கொண்டு வாலியை  
வதைப்பதாக வாக்களித்தல்.

அனுமான் ரிசிபமுகபர்வதத்தை விட்டு மலயபர்வதத்  
துக்கு வந்து வீரர்களான இராமலக்ஷ்மணர்  
களுடைய வரவை வானரத்தலைவனுக்கு அறி  
வித்து “பெருமானே, இஃதோ தம்பி லக்ஷ்மண  
ருடன் வந்திருக்கிறார் இவர் இராமர் ; மகா  
புத்திமான் ; உண்மையான பராக்ரமமுடைய  
யவர் ; இசுத்வாகு குலத்தில் பிறந்தவர் ;  
தசரத சக்கிரவர்த்தியின் குமாரர். எப்பொழுதும் தருமமார்க்  
கத்தினின்றும் தவறுதவ ராதலின் இவர் தந்தையின் கட்டளை  
படிச் சிரமேற்கொண்டு வனவாசம் செய்யவந்தார். வந்த இடத்  
தில் இவரது மனைவியாரை இராவணன் அபகரித்துச் சென்  
றான். ஆதலின் இவர் உம்மைச் சாணமாக அடைந்திருக்கின்  
றான். விசேஷமான நகரணிகள் கொடுத்து நூறு ஆயிரங்க  
ளாகத் தோதானங்கள் வழங்கி இராஜகுபம் அசுவமேதம் முத  
லிய யாகங்களைச் செய்து தன் தவத்தின் பெருமையாலும் சத்  
துவத்தின் மகிமையினாலும் இவ்வுலகை யாண்ட தசரதச் சக்கர  
வர்த்தியினுடைய குமாரராகிய இராமர் ஒரு பெண் நிமித்தமாக  
உம்மைத் தஞ்சமடைந்திருக்கிறார். இராமலக்ஷ்மணர்களாகிய



இவ்விரு சகோதரர்களும் உம்முடன் சிறேகம் செய்துகொள்ள விரும்புகின்றார்கள். பூசிக்கத்தக்கவர்களாகிய இவ்விருவரையும் நீர் தக்கபடி மரியாதை செய்து அழைத்துக் கொள்ளும்” என்றான். அனுமா நிவ்வாறு சொல்லக்கேட்ட வானராதி பனுகிய சுக்கிரீவன் மனத்திற் சந்தோஷங்கொண்டு, இராமரிடத்தில் தான் கொண்டிருந்த பயத்தைத் தவிர்த்து, மனோவியாகூலத்தைப் போக்கி, அழகிய மானிட உருவம் தரித்து, வெகு

பிரீதியுடன் இராகவரை நோக்கி “ஐய, நீர் இராமர் சுக்கிரீவனுடன் நட்புக் கொள்ளுதல். தருமவழி நின்று எல்லாரிடத்திலும் அன்பு பாராட்டும் தன்மையர் என்று உம்முடைய குணங்க ளனைத்தையும் பதார்த்தமாக மாருதி

சொல்லக் கேட்டேன். பிரபுவே, வானரனை என்னோடு நீர் நட்புக் கொள்ள விரும்புவது எனக்கு மிக்க மேன்மையும் பெரிய லாபமும் ஆகின்றது. என்னுடைய சினேகம் உமக்கு வேண்டுமாயின் இதோ யான் நீட்டிய கையை உம்முடைய கையால் பற்றிச் செய்யவேண்டிய உறுதியைச் செய்து கொள்ளும்” என்றான். இவ்வண்ணம் சுக்கிரீவன் சொன்ன இனிமையான வார்த்தையை இராமர் கேட்டுக் களிப்புற்றுத் தமது கையால் வெகு சந்தோஷத்துடன் சுக்கிரீவன் கையைப் பற்றினார். சுக்கிரீவன் மனப்பூர்கவமாய்த் தன்னுடைய நட்பை நாடி நின்றதால் அவனை இராமர் அதிக சந்தோஷத்துடன் இறுகத் தழுவிக்கொண்டார். அப்போது சத்துரு ரூதனாகிய அனுமான் தான் கொண்டிருந்த பிரமசரிய உருவத்தைவிட்டுத் தன்னுடைய சுயரூபங்கொண்டு, அரணியில் நெருப்புக் கடைந்தெடுத்து, கொழுந்துவிட்டெரியும் அத்தீயை ஆசாரத்துடன் புஷ்பங்களால் அருச்சித்து வெகு பக்தியோடு அவ்விருவர்களுக்கும் நடுவில் வைத்தான். இராமரும் சுக்கிரீவனும் அத்தீயை வலம்வந்து, சினேக வறுத்தி செய்துகொண்டு, உள்ளங்குளிர்ந்து நின்று, விரைவில் திருப்தியடையாது ஒருவரைப்பொருவர் பார்த்த வண்ணமா யிருந்தார்கள். அப்பொழுது சுக்கிரீவன் இராமரைப்பார்த்து “ஐய, நீர்

என் மனத்துக்கியைந்த நண்பர். சுகமும் துக்கமும் இனி நமக் குப் பொதுவாயின” என்று கூறி இலைகளடர்ந்து நன்றாகப் பூத்திருந்த ஓர் ஆச்சாமரத்தின் கீளையொன்றை யொடித்துக் கீழேபோட்டு இராமருடன் உட்கார்ந்தான். அனுமானும் சந்தோஷமடைந்து லக்ஷ்மணர் உட்காருவதற்கு நன்றாகப் பூத்திருந்த ஒரு சந்தனமரத்தின் கீளையை முறித்துக் கீழேபோட்டான். பின்பு சுக்கிரீவன் சந்தோஷத்தால் தன்னிருகண்களும் மலர்ந்து தோன்ற இராமரைப் பார்த்து மதுரமான வார்த்தைகளால் “ஓ ரகுநந்தன, நானிந்தக்காட்டில் என் தேசத்தையும் மனைவியையு மிழந்து, மிக்க பயமடைந்து, எனது சத்துருக்களுக்கு அணுகமுடியாத இம்மலையை யடைந்து பிழைத்திருக்கிறேன். என் தமையன் வாலியினால் பகைக்கப்பட்டு அவனுடைய பயத்தால் மதிகலங்கி இங்கு வசித்துக்கொண்டிருக்கிறேன். இவ்வாறு வாலியை நினைந்து பயங்கொண்டு திரியும் என்னை நீர் அபயப்பிரதானம் செய்து காத்தருளவேண்டும். நான் இனி அஞ்சாதவண்ணம் செய்வது உமது கடமை” என்றனன். அறமூலகாரந்தவரும் அதன் வழியினின்று பிறழாத வருமான இராமர் இவ்வண்ணம் சுக்கிரீவன் சொன்னதைக் கேட்டுப் புன்முறுவல்கொண்டு, அவனை நோக்கி “கவிசிரேஷ்டனே, நட்பினது பயன் உபகார மியற்றாதல் என நான் அறிவேனாகையால் உம்முடைய மனைவியை யபகரித்த வாலியை வதைக்கிறேன். ஒரு நாளும் வீண்போகாதனவும் கூர்மையான முனைகள் பொருந்தினவும் கங்கப்பத்திரங்கள் கட்டப்பட்டு நேராய்ச் செல்வனவும் சூரியனுக் வாலியை வதை கொப்பாயினவுமான என்னுடைய பாணங்கள் இத்திரனுடைய வச்சிராயுதம்போலக் கொடியோனாகிய வாலியின்மேல் அதிவேகமாய்ப் பாயப்போகின்றன. விஷத்தைக் கக்கும் சர்ப்பங்கள்போன்ற சூரமான என்னுடைய பாணங்களால் பிரிவுண்டு, சிதறி விழுந்த மலையையேபோல வாலி இன்று பூமியில் மடிந்து விழுவதைப்பாரும்” என்று மறுமொழி பகர்ந்

தனர். தன்மனத்துக் கியைந்த மொழிகளை இராமர் சொல்லச்  
சுக்கிரீவன் கேட்டு மிக்க சந்தோஷமடைந்து “மானிடசிங்க  
மாகிய இராகவ, உமது பேரருளால் நான் என் பிராண நாயகி  
யையும் இராச்சியத்தையும் அடைவேன். சந்தேகமில்லை உத்த  
மனே, எனக்குச் சத்துருவாகிய என் தமையனை எப்படி  
வதைக்கவேண்டுமோ அவ்வாறு செய்யவேண்டும்” என்று  
சொன்னான். இவ்விதமாய் இராமசுக்கிரீவர்க ளிருவார்க்கும் நட்பு  
உண்டானபொழுது தாமரைமலரையும், பொன்னையும், அக்  
கினியையும் போன்ற கண்களை முறையே யுடைய சீதைக்குள்  
வாலிக்கும், அரக்கார்களுக்கும் இடதுகண் துடித்தது.

### ஆரூர் சருக்கம்.

சுக்கிரீவன் இராமருக்குச் சீதையின் ஆபரணங்களைக்  
காண்பித்தல்.

மறுபடியும் சுக்கிரீவன் மிகவும் சந்தோஷமடைந்து  
இராகுலத்துக்கு ஆரந்தகரணம் விளங்கும் இராமரை  
நோக்கி “இராம, என் மந்திரிமாருக்குள் முதல்வனை அனு  
மான் என்ன காரணத்தால் நீங்கள் மனித சஞ்சாரமற்ற இக்  
காட்டை யடைந்திருக்கிறீர்கள் என்பதைச் சொன்னான். நீவிர்  
உமது தம்பி லக்ஷ்மணருடன் வனத்தில் வாசம் பண்ணி வருவ  
தையும் அறிந்து கொண்டேன். மிதிலாதிபதியாகிய ஜனகபுத்  
ராஜன் புதல்வியும் உமது பாரியையுமான சீதையை அரக்கன்  
அபகரித்துச் சென்றதாயும் கேள்விப்பட்டேன். உம்மை  
யும் லக்ஷ்மணரையும் பிரிந்து தமிழ்நாட்டில் புலம்பி நின்ற சீதை  
யைச் சமயம்பார்த்து அரக்கன் தூக்கிக்  
கொண்டு எதிர்த்துவந்த ஜடாயுவைக்கொன்று  
விட்டுப் போனதையும் அறிந்து கொண்டேன்.  
உமக்குப் பாரியையின் விபோதத்தா லுண்  
டாயிருக்கும் துக்கம் அதிசீக்கிரத்தில் நீங்கி

சீதையை மீட்  
டுவருவதாகச்  
சுக்கிரீவன் இரா  
மருக்கு உறுதி  
பகர்தல்.

விடும். முழுகிப்போன வேதங்களை மீட்டுக்கொண்டுவந்தது போல் அப்பெண் மணியை நான் மீட்டுக்கொண்டு வந்துவிடுகிறேன். ஓ சத்துருகுதன, பாதலத்திலிருப்பினும் ஆகாயத்திலிருப்பினும் எப்படியாவது நான் அவளைக் கொணர்ந்து உமக்குச் சமர்ப்பிக்கின்றேன். நான் சொல்வதை உண்மையென்று நம்பும். விஷம் கலந்த உண்டியை எவ்வாறு ஜீரணம் செய்து கொள்ள முடியாதோ அவ்வாறாகத் தேவர்களுடன் இந்திரனே வந்தாலும் உம்முடைய பத்தினிக்கு யாதொரு தீங்கும் செய்ய முடியாது. ஆதலால் துயரத்தை விட்டு விடும். உம்முடைய நாயகியை நான் கொண்டுவருகிறேன். முன் ஒரு நாள் அரக்க னொருவன் ஒரு பெண்பிள்ளையைத் தூக்கிக் கொண்டுபோகக் கண்டேன். அவள் மைதிலியாகத்தா னிருக்கவேண்டுமென்று இப்போது அனுமானிக்கின்றேன். அக்கொடிய அரக்கன் அவளைக் கொண்டுபோகையில் அவள் “இராமா லக்ஷ்மண” என்று கதறிக்கொண்டு போயினாள். அப்பொழுது அவள் இராவண னுடைய மடியின்மேல் பாம்புபோல் துடித்துக்கொண்டிருந்தாள். நான் எனது மந்திரிமார்கள் நால்வருடன் இம்மலையிலுச்சியிலிருந்ததைப் பார்த்து, அவ்வம்மணி தனது மேலாடையையும் மங்களகரமான சில ஆபரணங்களையும் நாங்களிருந்த இடத்தை நோக்கி எறிந்தனள். அவைகளை நான் எடுத்துப் பத்திரமாய் வைத்திருக்கிறேன். இதோ கொண்டு வருகிறேன். அவைகளைப் பார்வையிட்டு அவைகள் உம்முடைய

மனைவியார் அணிந்திருந்தவைதானே என்பதைத் தெரிந்துகொள்ளும்” என்றான். சுக்கிரீவன் வெகு அன்புடன் இவ்வண்ணம் சொல்ல இராமருக்குக் காட்டுதல். இராமர் “நண்பனே, அவைகளைச் சீக்கிரமாப்க் கொண்டுவாரும்; ஏன் தாமதிக்கின்றீர்” என்றார். உடனே சுக்கிரீவன் அவர் விரும்பிய வண்ணம் செய்ய வேண்டி விரைந்து ஒரு பெரிய குகைக்குள் நுழைந்து உத்தரீயத்தையும் அழகான அவ்வாபரணங்களையும் எடுத்துவந்து “இதோ பாரும” என்று இராமருக்குக் காண்பித்தான். அவ்

வாடையையும் ஆபரணங்களையும் இராமர் கையால் எடுத்ததும் அவருடைய முகம் சந்திரபிம்பம் பணியால் மறைக்கப்பட்டது போல் கண்ணீரால் மூடப்பட்டது. அவர் சீதையினிடத்திலுள்ள அன்பின் மிகுதியால் கண்ணீர் விட்டு தைரிய மிழந்து “என் அன்பே”! என்று கதறிக்கொண்டு பூமியில் விழுந்தார். அவர் அழகுபொருந்திய சிரேஷ்டமான அவ்வாபரணங்களைத் தனது மார்பின்மேல் அடிக்கடி வைத்து வளைக்குள்ளிருந்து கொண்டு பெருமூச்செறியும் சர்ப்பம்போல் கோபத்தால் பெரு

மூச்செறிந்தார். அவர் பக்கத்தில் நின்றுகொண்ட சீதையின் ஆபரணங்களைக் கண்டு இராமர் இரங்கல்.

பதத் தலைப்பட்டு “லக்ஷ்மணா, அரக்கன் தன்னைச் யபகரித்துச் செல்லும்போது சீதை தன் சரீரத்திலிருந்து கழற்றி எறிந்த உத்தரீயத்தையும் ஆபரணங்களையும் பார். இவற்றை அவள் இப்புற்கள் நிறைந்த பூமியில் எறிந்ததன்றன்றான் இவை முன்னிருந்தபடியே இருக்கின்றன” என்று சொல்ல, லக்ஷ்மணர் அவரைப்பார்த்து “ஐயனே, நான் தினமும் அவருடைய பாதங்களைச் சேவித்தவனாகையால் அவர் பாதங்களில் அணிந்திருந்த நூபுரங்களை யறிவேனேயன்றி அவர் கையிலும் காதிலும் அணிந்திருந்த கேயூரங்களையும் குண்டலங்களையும் அறியேன்” என்றார். பின்பு இராமர் சுக்கிரீவனை நோக்கி வெகு தீனமாய் “ஓ சுக்கிரீவ, அக்கொடிய அரக்கன் என்னுயிர்க்குயிரா யிருக்கும் என் பிராணநாயகியைக் கவர்ந்துபோகையில் நீர் அவனை எவ்விடத்தில் எவ்வண்ணமாய்க் கண்டீர்? எனக்குப் பெரிதான துக்கத்தை யுண்டாக்கின அவ்வரக்கன் எங்கு வசிக்கின்றான்? அவன் பொருட்டு அரக்கரணுவரையும் நான் நாசம் செய்து விடுகிறேன். மைதிலியைக் கவர்ந்து எனக்குக் கோபம் மூட்டின அவ்வரக்கன் தான் சாகவென்றே இயம்புரியின் கதவைத் திறந்துவைத்திருக்கிறான். ஓ வானரேந்திர, என்னை மோசஞ் செய்து என் பிராணநாயகியை இக்காட்டிலிருந்து எடுத்துச்

சென்ற அந்த ரிசாசரன் சங்கதிகள் யாவற்றையும் எனக்குச் சொல்லுவீராக. நான் அவனை இக்கணமே வைவஸ்வத பட்டணத்துக்கு அனுப்புகிறேன் ” என்றார்.

## ஏழாஞ் சருக்கம்.

சுக்கிரீவன் இராமரைத் தேற்றுவதல்.

இவ்வாறு விசனம் விஞ்சியவராய் இராமர் சுக்கிரீவனை நோக்கிச் சொல்ல அவன் தன் னிருகைகளையும் கூப்பிக் கொண்டு கண்களில் நீர் ததும்பி நாத் தழு தழுத்து அவரைப் பார்த்து, “மகா பாபியான அந்த ராக்ஷசனுடைய இருப்பிடம், சாமர்த்தியம், பராக்கிரமம், குலம் முதலியவற்றுள் ஒன்றையும் நான் அறியேன். ஆயினும் மைதிலியை நீங்கள் அடையும்

மனங் கலங்  
காது தைரியங்  
கொள்ளவேண்  
டுமெனச் சுக்கி  
ரீவன் இராமருக்  
குச் சொல்லு  
தல்.

படியான பிரயத்தினம் செய்கிறேன். இது சத்தியம். ஒ சத்துருகுதன, சோகத்தை விட்டு விடுங்கள். நீங்கள் உங்களுடைய பெரிய பராக்கிரமத்தைக் காண்பித்து இராவணனை அவன் கூட்டத்தாருடன் சங்கரித்துச் சந்தோஷிக்குமாறு நான் தாமதமின்றிச் செய்யக் காத்திருக்கின்றேன். இதுகாறும் மனம்

கலங்கியது போதும். இனித் தைரியத்தை மேற்கொள்ளல் வேண்டும். உம்மைப்போன்றவர்கள் இவ்வாறு சோகமடைய மாட்டார்கள். நானும் எனது மனைவியை ஒருவன் கவர்ந்து கொண்டதா லுண்டான பெரிய துக்கத்தை யடைந்திருக்கின்றேன். ஆயினும் இவ்விதமாய் நான் ஒருபொழுதும் துக்கப் படவுமில்லை ; தைரியத்தை இழக்கவுமில்லை. நான் ஓர் அற்பவானரனேயாயினும் என் மனைவியை நினைந்து இவ்வாறு துக்கித்ததில்லை. அப்படி யிருக்க மகாத்துமாவாயும், பரமசாந்த மூர்த்தியாயும், தீரபுருஷனாயும் விளங்கும் நீங்கள் இவ்வாறு மனச்சோர்வடைபலாகுமோ? தைரியத்தைக் கைக்கொண்டு

கண்ணீர் பெருக்குவதை நிறுத்தவேண்டும். துயருற்றாலும், பொருளை யிழந்தாலும், பயமடைந்தாலும், உயிர்க்கிறுதி நேரும் காலம் வந்தாலும் தீர்புருஷர்கள் தங்களுடைய சுயபுத்தினால் நன்றாய்ப் பரியாலோசனைசெய்து தெளிவுறுவார்களே யன்றித் தைரியத்தைக் கைவிடமாட்டார்கள். கோழைமன முள்ள சிறியர்கள் சங்கடம் நேரிடுங்காலத்தில் மனவலி தளர்ந்து, பாரம் மிகுந்த ஓடம் கடலில் தத்தளிப்பதுபோல் விசனாக்கிராந்தர்களாய் வருந்துவார்கள். உங்கலிடத்தில் எனக்குள்ள அன்பின் மிகுதியால் இரு கைகளையும் கூப்பி வேண்டுகின்றேன். துக்கத்துக்குக் கொஞ்சமேனும் இடம் கொடாமல் ஆண்மைத்தனத்தை மேற்கொள்ளும். துக்கத்துக் கிடங்கொடுப்பவனுக்குச் சுகம் என்பதே யிராது, அவன் எத்துணைப் பலவானாயினும் மெலிந்து வாடுவான். துக்கத்தில் முழுகி யிருப்பவனுடைய பிராணனுக்கே அபாயம் வந்துவிடும். ஆகையால், ராஜேந்திர, நீர் உமது துக்கத்தை நீக்கித் தைரியத்தைக் கைக்கொள்ளும். நானுமது நண்பனென்ற உரிமையினால் உமக்கு இதத்தைச் சொல்லுகின்றேனே யன்றி உபதேசிக்க வரவில்லை. நான் உம்மிடத்தில் கொண்டிருக்கும் நட்பை மதித்துச் சோகத்தை விட்டுவிடும்” என்றான். இப்படி இனிதாய்ச் சுக்கிரீவனால் தேற்றப்பட்ட இராமர் தமது வஸ்திரகோடியினால் கண்ணீரால் நனைந்திருந்த தமது முகத்தைத் துடைத்துக்கொண்டார். பின்பு இராமர் தமது இயற்கை நிலைமையை அடைந்து சுக்கிரீவனைத் தழுவிக்கொண்டு “சுக்கிரீவ, இனியதும் அனுகூல

இராமர் சுக்கிரீவனைத் தாம் செய்யவேண்டிய உதவியாதென வினாவத் தல்.

மானதும் தக்கதும் செய்யவேண்டுவதுமாகிய காரியம் உம்மால் செய்யப்பட்டது. உம்மால் தேற்றப்பட்டு நான் எனது இயற்கையான மன நிலையை அடைந்தேன். இவ்விதமான நண்பன் இத்துக்காலத்தில் கிடைப்பது மிக

வும் அரிது. இனி நீர் மைதிலியைக் கண்டுபிடிக்கவும் துராத்து மாவாகிய அக்கொடிய இராவணனை வதைக்கவும் முயற்சி செய்யவேண்டும். அன்றியும் நான் உமக்காகச் செய்யவேண்டிய

காரியம் இன்னதெனத் தெளிவாகச் சொல்லவேண்டும். மாரிக் காலத்தில் நல்லவளப்பமுள்ள நிலத்தில் விதைத்த விதை போல உம்முடைய எண்ணெயெல்லாம் முடிவுபெறும். வான ரோத்தம, நான் அன்பினுற் சொன்ன வார்த்தைகளெல்லாம் உண்மை என்று நீர் நிசமாய் நம்பும். நான் முன் ஒருபோதும் பொய்யுரைத்ததில்லை இனி உரைப்பதில்லை. நான் உமது விருப்பத்தை முடித்து வைக்கின்றேன் என்று சத்தியமாய் வாக்குத்தத்தம் செய்கின்றேன் ” என்றார். இவ்வாறு இராமர் சொன்னவற்றையும் அவர் வாக்குத்தத்தம் செய்ததையும் கேட்டுச் சக்கிரீவன் தனது மந்திரிமார்களுடன் மிகவும் சந்தோஷமடைந்தான். நரேந்திரனும் வானரேந்திரனும் இவ் வண்ணமாக நட்புக்கொண்டு ஏகாந்தத்தில் தங்கவிருவருக்கு முள்ள சுகதுக்கங்களைப் பற்றி வெகு அந்நியோந்நியமாகப் பேசிக்கொண்டார்கள். இராமருடைய வார்த்தையைக் கேட்டுச் சக்கிரீவன் தனது காரியம் முடிவு பெற்றதாக எண்ணிக் கொண்டான்.

### எட்டாஞ் சருக்கம்.

சக்கிரீவன் தனது வரலாற்றை இராமருக் கறிவித்தல்.

சக்கிரீவன் இராமருடைய வார்த்தைகளால் சந்தோஷ மடைந்து அவரைப்பார்த்து “ இவ்வித நற்குணங்களமைப்ப் பெற்ற நீர் எனக்கு நண்பரானபொழுதே தேவர்களுடைய அனுக்கிரகம் எனக்குண்டு என்பதில் சந்தேகமில்லை. உம் முடைய உதவியைக் கொண்டு தேவர்களுடைய இராச்சியத் தையே அடையலாமென்றால் என்னுடைய சொந்தநாட்டை நான் அடைவேன் என்பது சொல்லவும் வேண்டுமோ ? இரகு குலத்தி லுதித்தவராகிய உம்முடையநட்பை அக்கினி சாக்ஷியாக அடைந்து நான் எனது உறவினராலும் சினேகிதர்களாலும் மதிக்கப்பட்டவனாய் விட்டேன். உமக்கு நான் தக்க மித்திர னென்பது காலக்கிரமத்தில் தெரியவரும்; என்னுடைய குணங்



களை நானே யெடுத்துச் சொல்வது நன்றன்று. ஆத்துமவித்துக் களான தங்களைப்போன்ற மகாத்துமாக்களின் நண்பு ஒரு போதும் கெடாது. தங்கள் பொன் வெள்ளிகளையும், ஆபரணங்களையும் சாதுக்கள் தமது நண்பர்களுக்குரிய பொருளாக மதிக்கின்றார்கள். தனிகளையினும், தரித்திரனையினும், சுகமுடையவனையினும், துக்கமுடையவனையினும், நல்லவனையினும், கெட்டவனையினும் நண்பனுக்குத் தஞ்சமாயுள்ளவன் நண்பனேயாம். நல்லார் தமது நண்பரின் பொருட்டுப் பொருள், சுகம், தேகங்களை இழந்துவிடுவார்கள். நட்பின் மகிமை இவ்வாறாகும்” என்று கூறினான். அதற் குத்தரமாக லக்ஷ்மணர் முன்னிலையில் இராமர் “ஆம்; அப்படியேதான்” என்று கூறினார். மறுநாள் இராமலக்ஷ்மண ரிருவரும் நின்றுகொண்டிருப்பதைச் சக்கிரீவன் கண்டு, அவ்வனத்தில் நாற்புறமும் பார்த்து, சமீபத்தில் சிறிது பூத்து இலைகளடர்ந்து வண்டிகள் மொய்த் திருந்ததோர் ஆச்சாமரத்தைக் கண்ணுற்று, அதனிடத்தில் நன்றாய்த்தழைத்திருந்த கிளையொன்றை முறித்துவந்து பூமியில் போட்டு இராமருடன் தானும் உட்கார்ந்தான். இவ்விருவரும் இவ்வாறு உட்கார்ந்ததைக் கண்ட அனுமான் அவ்வாச்சாமரத்தின் மற்றொரு கிளையை யொடித்துக் கீழேபோட்டு லக்ஷ்மணரை உட்காரும்படி வேண்டினான். பழங்களும் புஷ்பங்களும் நிரம்பிய அம்மலையின்மேல் இராமர் சமுத்திரம்போற் சுகமாக வீற்றிருப்பதைச் சக்கிரீவன் பார்த்து அன்பினால் நாத்தழுதழுத்து இனிமையான வார்த்தைகளைச் சொல்லுவற்று “நான் தமைபனால் இடுக்கணெய்தி மனைவியையிழந்து வெகு துக்கமு மச்சமுங்கொண்டு அதியுன்னதமான இந்த ரிஷிபழமுகபர்வதத்தில் வந்து வாஸம் பண்ணுகிறேன் ஓ இராகவ, நான் வாலியால் நெருக்கப்பட்டு மனம் மாழ்கி அவன் பகையை நினைத்துப் பெரும்பயங்கொண்டவனாய் இருக்கின்றேன். உலகம் யாவையும் காத்தருள்பவரே, இத்தகையேனாகிய என்னைக் காப்பது உமது கடன்” என்றான்.

வாலியை நிக்கிரகம் பண்ண வேண்டுமெனச் சக்கிரீவன் இராமரை வேண்டிக் கொள்ளுதல்.

இதைக் கேட்டு, தருமத்தை யறிந்து அதன் வழி ஒழுகும் இராமர் சுக்கிரீவனை நோக்கி “உபகாரமியற்றுவதல் நட்புக்கு லக்ஷணம்; தீங்கிழைத்தல் பகைவர் செயல். ஆதலால் உமது மனைவியை அபகரித்தவனை இன்றே சங்கரித்துவிடுகின்றேன். கார்த்திகேய வனத்திலேதோன்றி, அதிவேகமும் ஆற்றலும்

பொருந்தி, சுவர்ணத்தால் அலங்கரிக்கப்பெற்று இராமர் சுக்கிரீவனுக்கு அபய மளித்தல். கங்கபத்திரங்கள் கட்டப்பட்டு, இந்திரனுடைய வச்சிராயுதத்தைநிகர்த்து, நல்ல கணுக்

களும் கூரிய தலைகளுமுடைய என்னுடைய பாணங்கள் சீறிபெழுமின்ற சர்ப்பங்களைப்பொப்பன, அவைகளால் உம்முடைய தமையனும் பகைவனுமாகும் வாலி கொல்லப்பட்டு மலைபோல் கீழேவீழ்ந்து கிடப்பதை நீர் காண்பீர்” என்று கூறினார். இந்த வார்த்தையைக்கேட்ட சுக்கிரீவன் மிகவும் களிப்பெய்தி “சாலவும் நன்று, சாலவும் நன்று” என்று சொல்லி “இராம, நான் சோகத்தால் பீடிக்கப்பட்டிருக்கிறேன். நீர் துயருற்றவர்களுக்குத் துணையாயிருக்கின்றீர். நீர் எனக்கு நண்பராய் விட்டபடியால் உம்மிடத்தில் நான் என் துக்கத்தைச் சொல்லி முறையிடுகின்றேன். நீர் அக்கினிசாட்சியாக எனக்குக் கைகொடுத்து என்னுடன் நேசம்கொண்ட என் அருமை நண்பர் அல்லவோ? நீர் எனக்கு என்னுயிரினு மரியார் என்பது சத்தியம். நீர் எனது நண்பராதல்பற்றி நான் உமக்கு ஒன்றையும் ஒளியாதுரைக்கின்றேன். என்னிடத்தில் குடிகொண்டிருக்கும் துக்கம் என்மனத்தை உருக்குகின்றது” என்று கூறிக் கண்களினின்றும் நீர்ததும்ப நாக்குமுறிப்பேசமுடியாமல் இருந்துவிட்டான். பின்பு அவன் நதியின் பிரவாகம் போல் வேகமாய்ப் பெருகும் தனது கண்ணீரை அடக்கிக் கண்களைத் துடைத்துப் பெருமூச்செறிந்து மறுபடியும் பேசத்தொடங்கி “ஓ இராம, முதலில் வாலி என்னை நாட்டைவிட்டு ஓட்டினான்; பின்பு தனது பலத்தின் செருக்கால் என்னைப் பலவிதமாக நிந்தித்தான்; என் உயிரினும் இனிய எனது மனைவியை அபகரித்துக்கொண்டான்;

சுக்கிரீவன்  
தனது விருத்  
தாந்தத்தை  
இராமருக்குச்  
சொல்லல்.

என் துணைவர்களைக் கட்டிச் சிறையிலிட்  
டான். அவன் இப்போது என்னைக்கொல்ல  
எத்தனம் செய்கின்றான். என்னைக் கொல்லும்  
படி அவன் அனுப்பிய அநேக வானரர்  
களை நான் கொன்றுவிட்டேன். இந்தப் பயத்  
தினால் தான் நான் உம்மைக் கண்டவுடன் வெளிவராது  
பயந்து ஒளித்திருந்தேன். இதுதான் என்னை வருத்துவது  
எனக்கு இப்போது சகாயமா யிருப்பவர்கள் அனுமான் முத  
லிய இவர்கள் தாம். இவர்களுடைய உதவிபாற்றான் நான்  
இவ்வளவு சங்கடமடைந்தும் உயிர்தரித்திருக்கின்றேன்.  
என்னிடத்தில் அதிக அன்புள்ளவர்களாகிய இவ்வானரத்  
தலைவர்கள் என்னைச் சுற்றியிருந்து காத்து வருகின்றார்கள்.  
அவர்கள் நான் செல்லச் சென்று இருக்க இருப்பார்கள். நான்  
அதிகம் சொல்லவேண்டியதென்ன? வலிமையால் புகழ்  
பெற்ற என் தமையன் வாலி எனக்குச் சத்துரு. அவன்  
செத்தால்தான் என்னுடைய துக்கம் நீங்கும். என்னுடைய  
உயிரும் சுகமும் அவனிறந்தால் தான் நிலைக்கும். நான் என்  
துக்கநிவாரணத்திற்கு வழி சொல்லிவிட்டேன். சுகத்திலும்  
துக்கத்திலும் ஒருவனுக்கு நண்பன்தான் கதி” என்று கூறி  
னான். இதை இராமர் கேட்டுச் சுக்கிரீவனை நோக்கி “ஐய,  
யாது காரணத்தால் வாலிக்கும் உமக்கும் பகை நேர்ந்தது?  
உண்மையாக இதைக் கேட்க விரும்புகின்றேன். பகையின்  
காரணத்தை யறிந்து, பின்பு நமது பலத்தையும் அவனுடைய  
பலத்தையும் சீர்தூக்கிப் பார்த்து, உமக்குச் சுகத்தை யுண்டாக்  
கும் வழியைத் தேடுகின்றேன். உமக்குற்ற அவமானத்தைக்  
கேட்டுக் கார்காலத்து மழையைப்போல் எனக்குக் கோபம்  
மேலிட்டு மனம் கொதிக்கின்றது. நான் வில்லில் நானேற்று  
வதற்குள் நீர் சந்தோஷமாய் ஒன்றையும் ஒளியாமல் சொல்லும்.  
என் பாணம் விடுபட்டபோது உம்முடைய சத்துரு மாண்டான்  
என் றறிந்து கொள்ளும்” என்று கூறச் சுக்கிரீவனும் அவ  
னுடனிருந்த வானரத்தலைவர்கள் நால்வரும் சந்தோஷ மடைந்  
தார்கள். பின்பு சுக்கிரீவன் இராமரைநோக்கித் தனக்கும் வாலிக்  
கும் பகை நேர்ந்த காரணத்தைச் சொல்லத்தொடங்கினான்.

ஒன்பதாஞ் சருக்கம்.

வாலிக்கும் தனக்கும் பகையுண்டான காரணத்தைச்  
சுக்கிரீவன் இராமருக்குச் சொல்லுதல்.

“சத்துரு சங்கராகனாகிய வாலி என்பவன் என் தமையன். பூர்வத்தில் அவனிடத்தில் எங்கள் தந்தை மிகவும் அன்புபாராட்டி வந்தார். நானும் அவனிடத்தில் அவ்வாறே அன்பு பாராட்டிவந்தேன். எங்களுடைய பிதா இறந்தபிறகு மந்திரிமா ரணைவரும் “இவன் மூத்தவன்” என்று சொல்லி, எல்லாரும் சம்மதிக்க, வாலிக்கு முடிசூட்டி அவனை வானரர்களுக் கதிபதியாக்கினார்கள். தன்னுடைய முன்னோர்களிடமிருந்து தனக்குக்கிடைத்த இராச்சியத்தை வாலி பரிபாலனம் பண்ணி வருநாளில் நான் அவனுக்கடங்கி அடிமைபோ லிருந்தேன். அக்காலத்தில் மகாபராக்கிரமசாலியாகிய துந்துபியின் மூத்தகுமாரனான மாயாவி என்னுமோர் அசுரனிருந்தான். ஒரு பெண் விஷயமாய் அவனுக்கும் வாலிக்கும்

பெரும்பகை உண்டாயிற்று. அவன் ஒருநாளும் அசுரனுக் கிரவில் அனைவரும் அயர்ந்து நித்திரை செய்கையில் வாலிக்கும் கையில் கிஷ்கிந்தைக்கு வந்து, கோட்டை நடந்த சண்டையின் வாயிலில் நின்று, உரக்கக் கர்ச்சனைசெய்து,

வாலியைச் சண்டைக் கழைத்தான். தூங்கிக்கொண்டிருந்த என் தமையன் பயங்கரமான அந்தக் கர்ச்சனையைக் கேட்டுக் கொஞ்சமும் சகியாமல் எழுந்து வெகு வேகமாய் அவனை எதிர்க்க ஓடினான். மகா கோபாவேசனாய் அவ்வசுரனைச் சங்கரிக்கச் சென்ற அவ்வாலியை அந்தப்புரத்து மாதர் அனைவரும் போகவேண்டாமென்று தடுத்தார்கள். நானும் அவனை அடிபணிந்து தடுத்தேன். மகாபலவானான வாலி எங்களனைவரையும் உதறிவிட்டு வெளிபே சென்றான். அவனிடத்தில் எனக்கிருந்த அன்பினால் நான் அவனைத் தொடர்ந்து சென்றேன். அவ்வசுரன் என் தமையனையும் என்னையும் தூரத்தில் கண்டவுடன் திகிலடைந்து ஓடத்தலைப்பட்

டான். அங்ஙனம் பயந்து ஒடுபவனை நாங்கள் துரத்திச் செல்லும்பொழுது சந்திரன் உதயமாகி வழி நன்றாகத் தெரிந்தது. அவன் ஓடிப் புற்களால் மூடப்பட்டு உட்புக வரிதாய் வெகு ஆழமாய்ப் பெரியதாயிருந்த ஒரு குகைக்குள் நுழைந்தான். நாங்கள் அக்குகையின் துவாரத்தில் சென்று நின்றோம். பகைவன் குகையில் புகுந்ததைக் கண்ட வாலி, மிக்க கோபங்கொண்டு, மெய் பதற, என்னைப் பார்த்து 'சுக்கிரீவா, நீ இவ்விடத்திற்குள்ளே வெகு ஜாக்கிரதையாய் இத்துவாரத்தைக் காத்துக் கொண்டிரு. நான் உள்ளே புகுந்து சத்துருவைச் சங்கரிக்கின்றேன்' என்றான். அதைக்கேட்டுச் சத்துரு தமயனாகிய வாலியை அவனைப் பின்தொடர்ந்து செல்ல எனக்கு அனுமதியளிக்கவேண்டுமென்று நானிரந்து பின்னின்றேன். அவன் மறுத்து என்னைத் தன்னுடைய பாதங்களைத் தொட்டுச் சத்தியம் செய்யச் சொல்லித் தான் மாத்திரம் குகைக்குள் புகுந்தான். புகுந்தபின் நான் அவ்விடத்திலே ஒருவருஷகாலம் காத்திருந்தேன். காத்திருந்தும் அவன் திரும்பி வாராமையால் நான் எனது சகோதர வாஞ்சையால் அவன் மரித்துவிட்டான் என்று பயந்து மிகவும் துயரமடைந்தேன். வெகுகாலத்தின் பின் அக்குகைக்குள் ளிருந்து இரத்தவெள்ளம் நுரைத்துக் கொண்டு மேலே கிளம்பி வந்தது. அதைக் கண்டதும் நான் அதிக துக்கமடைந்தேன். அசுரர்கள் தாச்சித்த சத்தம் என்காதில் விழுந்தது. சண்டை செய்யச் சென்ற என் தமையனுடைய குரல் கேட்டிலது. இந்த அடையாளங்களால் நான் என் தமையன் மாண்டான் என்று எண்ணி மலைபோன்ற பெருங்கற்பாறை யொன்றினால் அக்குகையின் துவாரத்தை மூடிவிட்டுத் துக்காக்கிராந்தனாய்க் கிஷ்கிரந்தை சென்றுசேர்ந்தேன். இந்தச் செய்தியை நான் ஒருவருக்கும் வெளியிடாது மறைத்து வைத்திருக்கவும் மந்திரிமார்கள் எல்லாவற்றையும் அறிந்து ஒருங்கு கூடி எனக்கு முடிசூட்டி வைத்தார்கள். நான்

வாலி மடிந்தான்  
என்று எண்ணிச்  
சுக்கிரீவன் துயருற்று  
நகரம் வந்து  
முடி சூட்டப்  
பெறுதல்.

கற்பாறை யொன்றினால் அக்குகையின் துவாரத்தை மூடிவிட்டுத் துக்காக்கிராந்தனாய்க் கிஷ்கிரந்தை சென்றுசேர்ந்தேன். இந்தச் செய்தியை நான் ஒருவருக்கும் வெளியிடாது மறைத்து வைத்திருக்கவும் மந்திரிமார்கள் எல்லாவற்றையும் அறிந்து ஒருங்கு கூடி எனக்கு முடிசூட்டி வைத்தார்கள். நான்

இராச்சியத்தை வகித்து நீதியாய் ஆண்டுவருகையில் வாஸி அந்த அசுரனைக் கொன்றுவிட்டுக் கிஷ்கிந்தை வந்து சேர்ந்தான். நான் முடிசூட்டி அரசாண்டு வருவதை அவன் கண்டு கோபத்தால் கண்கள் சிவக்க மந்திரிமார்களை யெல்லாம் பிடித்துக் கட்டிவிட்டு என்னைப் பல்வாறாக நிந்தித்தான். அவனை ஒறுக்கத்தக்க வல்லமை எனக்கிருந்தும் தமையன் என்ற மரியாதையால் அந்தப் பாபச்செய்கைக்கு என் மனம் துணியவில்லை. நான் அவனுக்குத் தக்க மரியாதைகள்செய்து அவனை அடிபணிந்து நின்றேனாகவும் அவன் கோபத்தால் என்னை வாழ்த்தவுமில்லை, அருள் புரியவுமில்லை.”

### பத்தாஞ் சருக்கம்.

சுக்கிரீவன் இராமரைத் தனக் கபயமளிக்கும்படி வேண்டேல்.

“அதன் பின்பு, நான் என் சேஷமத்தைக் கருதி, என் மேல் கோபங்கொண்டிருந்த என் சகோதரன் பிரீதியைச் சம்பாதிக்க வெகுவாய் முயன்றேன். ‘ஐயா, நீர் உம்முடைய சத்துருவைக் கொன்று சேஷமமாய்த் திரும்பிவந்ததற்குச் சந்தோஷ மடைந்தேன். அநாதாசேஷனா யிருக்கும் உம்மையன்றி எனக்கு வேறு நாதனில்லை. அநேக சலாகைகளையுடைய உதயசந்திரன் போன்ற இக்குடையை உமக்கு நானே பிடிக்கிறேன் ; வெண்சாமரை யிரட்டுகிறேன். நான் செய்யும் பணிவிடைகளை நீர் ஏற்றுக்கொள்ளும். மஹாராஜ, நான் வெகு துக்கத்தோடு ஒரு வருஷகாலம் அக்குகையின் துவாரத்தில் காத்திருந்தேன். பின்பு அக்குகையிலிருந்து கிளம்பின உதிரப்பெருக்கைக் கண்டு நடுங்கிச் சோகத்தால் பரிதபித்து மனம் கலங்கி ஒரு மலையின் கொடு முடியைப் பெயர்த்தெடுத்துக் குகையின் வாயை மூடிவிட்டு அங்கிருந்து புறப்பட்டுக் கிஷ்கிந்தை வந்துசேர்ந்தேன். முகம் வாடித் திரும்பிய என்னை பழைத்து நகரத்தாரும் மந்திரிகளும்

வாலி சுக்கிரீ  
வனை வனத்  
துக்கு ஒட்டி  
விடுதல்.

திரும்பிவந்ததற்குச் சந்தோஷ மடைந்தேன்.  
அநாதாசேஷனா யிருக்கும் உம்மையன்றி  
எனக்கு வேறு நாதனில்லை. அநேக சலாகை  
களையுடைய உதயசந்திரன் போன்ற இக்

எனக்கு மகுடம் சூட்டினார்கள். இராச்சியத்தைக் கைப்பற்றும் எண்ணத்துடன் நான் முடிசூட்டிக்கொள்ளவில்லை யாகையால் என்னை நீர் மன்னிக்கவேண்டும். நீரேதான் இந்நாட்டுக் கதிபதி. எல்லாக் கௌரவங்களுக்கும் நீரே உரிபவர். நான் அன்றுபோல இன்றும் உமதடிமை. நீர் இல்லாத காரணத்தால் நகரத்தார் என்னை அரசனாக்கினார்களோ யன்றி மற்றில்லை. மந்திரி பிரதானிகளும் குடிகளும் மல்கிய இந்நகரத்தை நான் யாதொரு கெடுதலு மின்றிப் பரிபாலித்து வந்தேன். என்னிடத்தில் ஒப்புவிக்கப் பட்டிருந்த இந்த இராச்சியத்தை நான் இப்போது உம்மிடத்தில் ஒப்புவித்துவிட்டேன். சத்துருக்களை நாசம் செய்ய வல்லானே, என்மீது கோபம்கொள்ள வேண்டாம். நான் தலைவணங்கி என் இருகைகளையும் கூப்பி வேண்டுகின்றேன். அரசனில்லாவிடில் இராச்சியத்தைப் பகைவர் அபகரிக்க எண்ணங்கொள்வார்கள் என்றெண்ணி அமரத்தியர்களும் நகரத்தார்களும் பலாத்காரமாக எனக்கு முடிசூட்டினார்கள்' என்றில்வாறு நான் அன்புடன் சொல்லவும் வாலி என்னைக் கடிந்துபேசி 'ஓ! நீ கெட்டாய்!' என்று பலவாறு நிந்தித்து, தன் பிரஜைகளையும் மந்திரிகளையும் மழைத்துச் சபை கூட்டிச் சினேகிதர்கள் நடுவில் என்னைக் குறித்து வெகு கடுமையாய்ப் பேசினான்:—'சபையாரே, மகாபலம் பொருந்திய மாயாவி யென்ற அசுரன் ஒருநாளிரவில் கெட்ட எண்ணங்கொண்டு என்னுடன் போர்புரிய விரும்பி என்னை யழைத்தான் என்பது உங்களுக்குத் தெரியுமே. நான் அழைக்கீட்டு என் அரண்மனையைவிட்டு வெளியிற் செல்லக் கொடியவனாகிய என் தம்பி என்னைப் பின்தொடர்ந்து வந்தான். மகாபலவானை அவ்வசுரன் அன்றிரவில் தன்னைத் துரத்திச் செல்லும் எனக்குத் துணையாக என்பின் மற்றொருவன் வருவதைக் கண்டு பயந்து ஓட்டமெடுத்தான் அவன் ஓடி ஒரு பெரிய குகைக்குள் துழைந்தான். மகாபயங்கரமும் ஆழமுமான அக் குகையில் அவன் புதுந்ததை நானறிந்து என் தம்பியாகிய இக்கொடியவனை நோக்கி 'இவ்வசுரனைக் கொல்லாது நான்

நகரத்துக்குத் திரும்பேன். நான் இவனைக்கொன்று திரும்பும் வரையில் நீ இந்தப் பிலத்துவாரத்தில் காத்திருக்கக்கடவாய்' என்று சொல்லி இவன் அங்கிருக்கின்றான் என்று நம்பிக் கொண்டு உட்புகுவதற்கு அரிதாயிருந்த அக்குகைக்குள் பிரவேசித்தேன். அங்கே அசுரனைத் தேடிக் கண்டு பிடிப்பதற்கு ஒருவருஷம் சென்றது. கடைசியாய் அவனைக் கண்டு பிடித்துச் சிறிதும் சிரமமின்றி அக்கொடியவனை அவன் பந்துவார்க்கங்களுடன் கொன்றேன். அக்குகைக்குள் அவன் கதறி ஓலமிட்டு மாண்டபொழுது அவன் வாயிலிருந்து பெருகிய உதிர வெள்ளம் எங்கும் பரவினமையால் எனக்கு உடனே தானே வெளியில்வர முடியாமல் போய்விட்டது. நான் திரும்பிவருகையில் குகையின்வாய் மூடப்பட்டிருந்தமையால் வெளியில் வருவதற்கு வழி தோன்றவில்லை. 'சுக்கிரீவா, சுக்கிரீவா' என்று பல முறை கூவியும் மாறுத்தரமில்லாமையால் நான் மிகவும் துக்கமடைந்தேன். பின்பு என் கால்களால் பலமுறை உதைத்து அப்பாறையைக் கீழே தள்ளிவிட்டு வெளிப்பட்டு இந்நகரம் வந்து சேர்தேன். இராச்சியத்தை யடையவேண்டுமென்ற ஆசையால் சுக்ரீவன் சகோதர வாஞ்சையை முற்றும் மறந்து என்னைக் குகைக்குள் அடைத்துவிட்டு வந்தான் என்பதில் சந்தேகமில்லை' என்றிவ்வாறு சொல்லி ஒரேவஸ்திரத்துடன் என்னை போட்டிவிட்டான், இராகவ, என்னை இவ்வாறு அவமானம் செய்து என் மனைவியையும் பிடித்துக்கொண்டான். அலனுக்குப் பயந்து சமுத்திரஞ் சூழ்ந்து காடடர்ந்த இப்பூமி முழுதும் நான்

சுக்கிரீவன்  
நிசியமுகபாவ  
தம் சேர்தல்.

அலைந்து திரிந்து ஒருகாரணத்தால் வாலியால் அனுகொணாத இந்த நிசியமுக பர்வதத்தில் மனையாளைப் பறிகொடுத்த துக்கத்துடன் பிரவேசித்தேன். வாலிக்கும் எனக்கும் பகை

நேர்ந்த விதம் முற்றும் சொல்லிவிட்டேன். இராகவ, இந்த தோஷியாகிய எனக்கு இப்பெரிய விசனம் வந்திருக்கிறது. எல்லா உலகங்களுக்கும் அபயமளிக்கவல்ல வீரனே, வாலியினிடத்தில் பயந்து நடுங்கும் எனக்கு அபயந் தந்தருளவேண்



டம்.” இவ்வாறு சுக்கிரீவன் சொல்லத் தருமமறிந்த பெருவிறல் இராமர் புன்னகைகொண்டு சுக்கிரீவனைப் பார்த்து “இலக்குத் தவறாதனவும் நன்றாகத் தீட்டப்பட்டுச் சூரியனைப்போல் விளங்குவனவுமாகிய எனது பாணங்கள் உம்முடைய மனைவி

யை அபகரித்துக்கொண்ட அந்தக் கொடிய இராமர் சுக்கிரீ வனுக்கு வாலி யைவதைப்பதாக வாக்களித்தல், பாவியான வாலியின்மேல் பாயப்போகின்றன. என் கண்முன் எதிர்ப்படும் வரையுந்தான் அவன் உயிரோடிருப்பான். நீர் துயர்க்கடலில்

ஆழ்ந்திருக்கின்றீ ரென்பதை என்னுடைய சொந்த அனுபவத்தால் அறிந்துகொண்டேன். அதினின்றும் உம்மை நான் கரையேற்றிவிடுகிறேன். உம்முடைய மனைவியையும் இராஜ்யத்தையும் நீர் நிச்சயமாய் அடைவீர்” என்ற பொருள்பொதிந்த சொற்களைக் கூறினர். உற்சாகத்தை யுண்டு பண்ணத்தக்கதான இவ்வசனத்தைக்கேட்டுச் சுக்கிரீவன் சுந் தோஷமடைந்து பின்வரும் பேரியல்புள்ள சொற்களைச் சொல்லலானான்.

### பதினொன்றாம் சருக்கம்.

மதங்கமகாரிஷி வாலிக்கிட்ட சாபத்தைச் சுக்கிரீவன் இராம ருக்குச் சொல்லி இராமருடைய பராக்கிரமத்தைப் பரீக்ஷித்தல்.

“ஐயனே, நீர் கோபங்கொள்வீராகில் அதி நீகஷணமுள் ளனவும் மர்மஸ்தானங்களைச் சிதைக்க வல்லனவும் அக்கினி பறப்பனவுமான உம்முடைய பாணங்களால் ஊழிக்காலத்துச் சூரியன்போல் உலகனைத்தையும் எரித்துவிடுவீர். ஆயினும்இனி வாலியின் பராக்கிரமத்தையும் பலத்தையும் தைரியத்தையும் நான் சொல்லக்கேட்டுப் பின்செய்யத்தக்கதைச் செய்யும். அவன்

வாலியின் வல் சூரியன் உதிக்கு முன் எழுந்திருந்து மேல் லமையைச் சுக் கடலிலிருந்து நீழ் கடலுக்கும் தென்கடலி கிரீவன் இரா லிருந்து வட கடலுக்கும் கிராமமின்றித் தாண் மருக்குச் சொல் டிச் செல்வான்; மல்களி னுச்சியிலேறி, அவற் றின் பெரிய கொடுமுடிகளைத் தன்பலத்தினால்

பறித்துப் பந்துபோலெறிந்து பிடிப்பான்; வனத்திலுள்ள வைர  
மேறிய நானாவிதமான மரங்களையெல்லாம் தனது வலி தெரியு  
மாறு முறித்துத்தள்ளுவான். கைலாச மலைபோன்றவனும் ஆயி  
ரம் பாணிகளின் பலமுள்ளவனும் எருமை உருவமுடையவனு  
மான தூந்துபி என்றோர் அசுரன் இருந்தான். அந்தக் கொடிய  
வன் தன் பலத்தின் மிகுதியாலும் தான் பெற்றவரத்தின் பெரு  
மைபாலும் செருக்குற்றுத் தனது பேருருவத்துடன் ஒருநாள்  
நதிகளுக்கெல்லாம் அரசான சமுத்திரத்தை யடைந்து 'எனக்  
குப் போர் தருதி' என்றான். அதைக்கேட்ட தருமத்துமா  
வாகிய சமுத்திரராஜன் ஊழியன் வசத்தனய்வந்த அசுரனை  
நோக்கி 'போரில் வல்லாய், உன்னுடன் அமரியற்ற நான் வல்  
லேன் அல்லேன். உன்னுடன் யுத்தஞ்செய்யவல்லவன் இன்னா  
னென்று சொல்லுகிறேன், கேள். தபோதனர்கட்குச் சிறந்த  
இருப்பிடமானவனாய், மஹேஸ்வரனுக்கு மாமனாய், அனேக  
அருவிகளையும் அருவி வீழ்களையும் குகைகளையுமுடையவனாய்  
இமவான் எனப் பெரிய பருவதராஜன் ஒருவன் உளன். அவன்  
உன்னுடன் யுத்தஞ் செய்து உனக்குப் பிரீதி யுண்டிபண்ணச்  
சமர்த்தன்' என்றான். அதுகேட்டுக் கடலரசன் தன்னைக்கண்டு  
பயங்கொண்டானென்று அவ்வசுரன் எண்ணிக்கொண்டு வில்லி  
னின்றும் விடப்பட்ட பாணம்போல் சரேலென்று இமவானை  
யடைந்து பாணிகளைப்போன்ற பெரிய வெண்ணிறமுள்ள கற்  
பாறைகளைப் பெயர்த்துத் தள்ளிக் கர்ச்சித்து நின்றான். அப்பொ  
ழுது அழகிய உருவத்தையுடைய வெண்மேகம் போன்ற இம  
வான் ஒரு சிகரத்தில் தோன்றி அசுரனைப் பார்த்து 'தரும நெறி  
யில் தவறாத தூந்துபியே, நான் தபோதனர்களுக்கு உறைவிடமா  
யுள்ளவன்; போராடத்தெரியாதவன். ஆதலால் நீ என்னை வருத்  
தல் தகாது' என்றான். அதனைக்கேட்ட தூந்துபி கோபத்தால்  
கண்கள் சிவந்து 'ஐய, நீர் பயந்து என்னுடன் போர்புரியா  
விடில், யுத்தத்தில் இச்சைகொண்டிருக்கும் என்னோடு சமர்  
செய்ய வல்லவன் ஒருவனைச் சொல்லும்' என்றான். பேசுதலில்  
வல்ல தருமத்துமாவாகிய இமவான் அதைக்கேட்டு மனங்கொ

தித்து “பெரியாய், ஒப்பற்ற அழகினையுடைய கிஷ்கிந்தைமலை யிலே மிக்கவனப்படும் வலியுமுடைய இந்திரன் குமாரனான வாலி என்னும் வானர வேந்தன் ஒருவன் உளன். இந்திரனை எதிர்த்த நமசிபோல் அவன் உன்னுடன் போர்புரியவல்லன். நீ போர் செய்ய விரும்பினையாகில் அதி சீக்கிரமாக அவனிடம் செல். அவன் யுத்தம் செய்வதில் சமர்த்தன்; வெல்லற்கரியன்’ என்றான். அதைக்கேட்டுத் துந்துபி கோபத்தோடு வாலியின் தலை நகராகிய கிஷ்கிந்தையை நோக்கிச் சென்றான். அவன் கூரிய கொம்புகளையுடைய மகா பயங்கரமான எருமையின் உருவத்தோடு மழைகாலத்தில் ஆகாயத்தி லியங்கும் நீருண்ட மேகத்தைப்போலக் கிஷ்கிந்தையின் கோட்டை வாயிலை யடைந்து பூமி யதிரும்படியாகத் துந்துபிவாத்தியம்போல முழங்கினான். பின்பு அவன் மதங்கொண்ட யானைபோல் கர்வங்கொண்டு பக்கத்திலிருந்த மரங்களை முறித்துத் தள்ளி, தரையைக் குளம்புகளால் கிளைத்து, கொம்புகளால் கோட்டைவாயிலை இடித்தான். அப்போது அந்தப்புரத்தி லிருந்த வாலி அந்த சத்தத்தைக் கேட்டுச் சகியாது தாராகணங்களுடன் சந்திரன் தோன்றினது போலத் தன் தேவியருடன் வெளிப்பட்டான். அவன் அவ் வசுரனை நோக்கி ‘துந்துபி, என்னுடைய நகரத்தின் வாயிலை யடைத்துக்கொண்டு நீ என் இவ்வாறு கத்துகின்றனை? நீ என் வலியை அறியாயோ? உன்னுடைய பிராணனைக் காப்பாற்றிக் கொள்’ என்றான். துந்துபி கண்கள் சிவந்து வாலியைப் பார்த்து ‘வீர, ஸ்திரீகள் முன்னிலையில் வீரவாதம் கூறுவது தக்கதன்று. முன் என்னுடன் யுத்தஞ் செய்; பின் உன் பலம் தெரியும். அன்றேல் நான் இன்றிரவு முழுதும் என்கோபத்தை யடக்கிக் கொள்ளுகிறேன்; நீ பொழுது விடியும்வரையில் உனக்கிட்ட மான சுகங்களை யனுபவி. நீ உன்னுடைய அன்பர்களுக்கும் வானரர்களுக்கும் வேண்டிவனவற்றைக் கொடுத்து கிஷ்கிந்தை முழுதையும் நன்றாகச் சுற்றிப்பார்த்து, பட்டணத்துக்குத் தக்க அரசனை ஏற்படுத்தி, உன்னுடைய மனைவிமார்களுடன் சுகமனுபவித்துவிட்டுவா. நான் உன்னுடைய கர்வத்தை யழிக்க வந்திருக்

கிறேன். கள்ளுண்டவனையும், ஜாக்கிரதை யில்லாதவனையும், மெலிந்தவனையும், ஆயுத மில்லாதவனையும், உன்னைப் போல் காமத்திலாழ்ந்தவனையும் கொல்லுபவன் கருச் சிதைத்த பாப த்திற் குள்ளாவான்' என்றான். அதைக்கேட்டு வாலி நகைத்து, தாரைமுதலிய மனைவிமார்களை யனுப்பிவிட்டு, கொடிய அசரணை நோக்கி 'நீ சண்டைக்குப் பயப்படாதவனாயின், என்னைக் குடியன் என்று இகழவேண்டாம். நான் செய்யும் காம பானத்தை இச்சண்டைக்கேற்ற வீரபானமென் றெண்ணிக் கொள்' என்று சொல்லிவிட்டுக் கோபங்கொண்டு தன்னுடைய பிதாவான இந்திரன் கொடுத்த காஞ்சன மாலையை யெடுத்தணிந்துகொண்டு யுத்தத்துக்கு ஆயத்தமாகிக் கர்ச்சனை செய்துகொண்டு மலைபோன்ற துந்துபியை இரு கொம்புகளையும் பற்றித் தூக்கிப் பூமியில் அறைந்தான். அறையவே துந்துபியின் காதுகளின் வழியாய் இரத்தம் பெருகிற்று. இரு வரும் ஒருவரை யொருவர் வெல்லவேண்டு மென்னும் கருத்தினராய்ப் பெரும் போர் செய்தார்கள். இவ்வாறு யுத்தம் நடக்கையில் அசரன் வலி மிகவும் குன்ற, இந்திர குமாரன் வலி விருத்தி யடைந்தது. செளரியமும் தைரியமு மிழந்துநின்ற துந்துபியை வாலி தூக்கிச் சுழற்றி உயிர் போம்படி தரையிலடித்தான். அப்போது அவன் காதுகளிலிருந்து உதிரம் பெருகி வழியக் கீழே விழுந்து உயிர் துறந்தான். பின்பு பலவானாகிய வாலி தன் கைகளால் அவ் வசரனிடைய உயிரற்ற உடலை யெடுத்து வெகு வேகமாய் ஒரு யோசனை தூரம் சுழற்றி எறிந்தான். எறிந்தபோது அதன் வாயிலிருந்து இரத்தத் துளிகள் சிந்திக் காற்றினு லடிக்கப் பட்டு மதங்கமா முனிவரின் ஆச்சிரமத்தில் தெறித்தன. இரத்தத் துளிகளைக் கண்டு முனிபுங்கவர் கோபங்கொண்டு 'இங்கு இரத்தம் சிந்தினவன் யார்? திடீரென்று என்மேல் இரத்தத்

வாலி துந்துபி  
யுடன் யுத்தஞ்  
செய்தல்.

திரன் போன்ற வலியுடைய வாலி முட்டிக  
ளாலும் முழந்தாட்களாலும் கால்களாலும்  
கற்களாலும் மரங்களாலும் போர் புரிந்தான்.

தைச் சிந்திய தீத்தொழில் சுன்றித்திரிதரு மறிவிலியார்?’ என்று யோசித்துக்கொண்டு வெளியே வந்து பார்த்து மலை போன்ற பெரிய உயிரற்ற எருமை பொன்று அங்கு விழுந்திருக்கக் கண்டார். உடனே தனது தப்போ மகிமையால் அது செய்தவன் ஒரு வானரன் என்றறிந்து “என்னுடைய ஆச்சிரமத்தின் தூய்மையை இரத்தஞ் சிந்திக் கெடுத்தவன் இவ்வனத்துள் நுழையப் பெறுகை; நுழைவானேயா மதங்கமகரிஷி கில் நாசமுறக் கடவன். இந்த உடலை யெறிசாபம். ந்து இந்த மரங்களை முறித்து விட்டவன் இந்த ஆச்சிரமத்தைச் சுற்றி ஒரு யோசனை தூரத்துக்குள் வருவானாயின் உயிரிழக்கக்கடவன். அன்றியும் அவனுடைய மந்திரிமார் முதலியோர் இவ்வனத்துள் வருவாராயின் அவர்களு முயிரிழக்கக்கடவர். அவர்கள் இதை யறிந்து தங்களுக்கு கிஷ்டமான இடம் செல்வார்களாக. இனிமேல் அவர்களிங்கிருந்தால் அவர்களைச் சபித்து விடுவேன். இவ்வனத்தை நான் பிரதிதினமும் என்னுடைய குழந்தைபோல் பரிபாலித்து வருகிறேன். ஆயினும் வானரர்கள் இம்மரங்களின் இலைகளிற் பழம் வேர் முதலியவற்றை நாசம்செய்து விடுகின்றனர். அவர்கள் குற்றத்தை இன்று பொறுக்கின்றேன். நாளைக்கு யாவராயினும் இங்கிருப்பார்களாகில் அவர்களை அனேகமாரிசரம் வருஷம் கல்லாகப் போகுமாறு சபித்துவிடுவேன்” என்று கூறினார். இவ்வாறு அவரிட்டசாபத்தை அங்கிருந்த வானரர்கள் கேட்டுப்பயந்து புறப்பட்டுப்போயினார்கள். அவர்களைக் கண்ட வாலி ‘மதங்கவனத்தில் வசிக்கும் நீவிர் என்னிடம் வரக் காரணம் யாது? நீங்கள் அனைவரும் சேஷமமா?’ என்று கேட்டான். அவர்கள் வாலிக்கு மதங்கமகரிஷி விட்ட சாபத்தைத் தெரிவித்தார்கள். அதைக் கேட்ட வாலி அம் மகரிஷியை நாடிச் சென்று கைகூப்பி வணங்கித் தன் பிழையைப் பொறுத்தருள்வேண்டுமென்று இரந்துநின்றான். மகரிஷி அவனைச் சிறிதும் கவனியாது தன தாச்சிரமத்துட் புகுந்தார்; வாலி நடுக்கமடைந்தான். அன்று முதல் அவன்

இந்த ரிசியமுகபர்வதத்தைப் பயந்து கண்ணெடுத்துப் பார்ப் பதுமில்லை. ஆகையால் அவன் இங்கு ஒருகாலும் பிரவேசியா னென்று நான் நன்றாயறிந்து என் மந்திரிமாருடன் கவலையற்று இவ்விடத்தில் வசிக்கின்றேன். இதோ காணப்படுகின்றதே, இதுதான் துந்துபியின் எலும்பு. பருவதம் போன்ற அவனது சரீரத்தை வாலி தன்னுடைய வலியின் செருக்கால் சுழற்றி எறிந்தான். இதோ நிற்கும் இவ்வேழு ஆச்சாமரங்களையும் வாலி தனது பலத்தால் ஒரே காலத்திலே ஒரு இலையேனு மில் லாது போகுமாறு செய்பவல்லன். வாலியின் பராக்கிரமம் இவ் வகைத்து. ஐய, நீர் எவ்வாறு அப்படிப்பட்ட வாலியைப் போ ரில் கொல்வீர்” என்று சுக்கிரீவன் கூறினான். அதுகேட்டு லக்ஷ் மணர் புன்னகை செய்து “ஐயா, எந்தக்காரியம் செய்தால் இராமர் வாலியை வதைசெய்ய வல்லவர் என்று கொள்வீர்” என்று கேட்க, சுக்கிரீவன் “ஐய, இவ்வேழு ஆச்சாமரங்களை யும் முன் வாலி ஏககாலத்தில் துளைத்திருக்கின்றான்; தனித் தனியாகவும் துளைத்திருக்கின்றான். இராமர் இம்மரங்களில் ஒன்றை ஒரு பாணத்தால் பிளந்தெறிவாராயினும் வாலியால் கொல்லப்பட்ட அசுரனுடைய இவ்வெலும்பை அவர் தமது ஒற்றைக்காலால் எற்றி இருதாறு அம்புதாரம் எறிவாரா யினும் வாலி மாண்டதாக எண்ணுவேன்” என்றான். இவ் வாறு சொல்லிப் பின்னும் சற்றூலோசித்து, சிவந்த கண்களை யுடைச் இராமரை நோக்கி “வாலி வெகு சூரன். சூரர்களை வரையும் கொல்லவல்லவன்; பலத்தினாலும் ஆண்மையினாலும் பிரசித்தி பெற்றவன்; பேரில் ஒரு நாளும் தோல்வி யடையா தவன்; தேவர்களாலும் செயற்கரிய காரியங்களைச் செய்ப வல்ல வன். இவை யனைத்தையும் மனத்திலெண்ணிப் பயந்தே நான் இந்த ரிசியமுக பருவதத்தில் வந்துசேர்ந்தேன் வாலியைப் போர் புரிந்து வெல்லுவது முடியாத காரியம் என்று எண் ணியே நானிவ்விடத்தை விட்டகலா திருக்கின்றேன். இவற் றால் மனம் கலங்கி, உற்ற துணைவர்களான அனுமான் முதலிய வரோடு நான் இவ்வனத்தில் திரிகின்றேன். நண்பரிடத் தன்பு

பாராட்டும் புருஷோத்தம, இமவாணீப்போல உம்மைப் புக லடைந்தேன். மகா பலசாலியும் கொடியவனுமாயுள்ள என் தமையனுடைய ஆற்றலை யறிந்துள்ளேன்; யுத்த முனையில் உம்முடைய வீரத்தன்மையை நான் கண்டிலேன். நான் உம்மை அவனோடு ஒப்பிடவுமில்லை; அவமதிக்கவுமில்லை; அன்றிப் பய முறுத்தக் கருதவுமில்லை. அவனுடைய பயங்கரமான செய்கை களை நினைக்க என் உடல் நடுங்குகின்றது. இராகவ, உம் முடைய வார்த்தையுந் தோற்றமும் பொறுமையும் உம்முடைய வீரத்திற்குச் சான்று பகர்கின்றன; அவை உண்மையாய் நிறுபூத்த நெருப்புப்போலும் உம்முடைய பேராண்மையைக் குறிப்பிக்கின்றன” என்று சொன்னான். இவ்வாறு சக்கிரீவன் சொன்னதை இராமர் கேட்டு முறுவலித்து, வானர வேந்தனைப் பார்த்து “என்னுடைய ஆண்மையில் உமக்குச் சந்தேகமிருக்கு மாகில் அதை இப்போது தீர்த்து விடுகின்றேன்” என்று சொல்லித் துந்துபியின் தசைகழி முழுவெலும்பைத் தனது காற் பெருவிரலால் விளைபாட்டுப்போலப் பத்து யோசனைக்கப் பால் எற்றிவிட்டார். இவ்வாறு அவ்வசரனுடைய என் பு எற் றுண்டதைக் கண்ட சக்கிரீவன், லக்ஷ்மணர் முதலியோர் முன் னிலையில், இராமரை நோக்கி “நண்ப, இந்த உடலைமுன் சதை பற்றி ஈரமாக விருந்தபோது என் தமையன் எறிந்தான். இப்போது இது தசைகழிந்து புல்லைப்போன்று இலேசா யிருக்கின்றது அப்போது அவன் யுத்தஞ் செய்து களைத்தும் கள்ளாண்டு மயங்கியு மிருந்தான்; நீர் இப்போது நல்லறிவுட னிருக்கின்றீர்; ஆகையால் இதைக்கொண்டு உங்களிருவரில் பலவான் இன்னாரென்று அறியக்கூடவில்லை. ஈரமுள்ளதற்கும் உலர்ந்ததற்கும் மிகவும் வித்தியாசம் உளதன்றோ? ஆகையால் என் ஐயம் நீங்கவில்லை. நீர் இவ்வாச்சா மரங்கனி லொன்றைத் துளைப்பீராகில் உம்முடைய பலம் இவ்வள வென்பதை நான் அறிந்துகொள்வேன். யானைத் துதிக்கை போன்ற உமது வில்லை நானேற்றிக் காண்பரியந்தம் வாங்கி இந்தப் பெரிய பாணத்தை எய்யும். அது இவ்வாச்சாமாததைத் தடையின்றித்

துளைத்துவிடும். இனி இதைப் பற்றி யோசிக்கவேண்டாம். என்னிடத்தி லன்புகூர்ந்து எனக்கு நிச்சய முண்டாகுமாறு செய்யவேண்டிவதைச் செய்யும். ஒளியுள்ள பொருள்களுள் ஆதித்தன் போலவும், மலைகளுள் இமவான் போலவும், மிருகங் களுள் சிங்கம் போலவும் நீர் மானுடர்க்குள் வலியாற் சிறந்த வர் ” என்று சொன்னான்.

### பன்னிரண்டாஞ் சருக்கம்.

இராமரிடத்தில் நம்பிக்கை யடைந்து சுக்கிரீவன் வாலியுடன் போர்புரிதல்.

இவ்வாறு சுக்கிரீவன் கூறிய இனிய வார்த்தைகளை இரா மர் கேட்டு அவனுக்கு நம்பிக்கை யுண்டுபண்ணும்பொருட்டித் தமது கார்முகத்தைக் கையிலெடுத்து நா ணேற்றி எண்டிசையும் நிரம்பக் குணத்தொனி செய்து அதில் ஒரு பாணத்தைத் தொடுத்து ஆச்சாமரத்தைக் குறித்து விடுத்தார். இரா மரால் விடப்பட்ட அந்தப் பாணம் வெகு வேகமாய்ச் சென்று அவ்வாச்சாமரங்களைத் துளைத்து மலை யையும் சீழேழுலகங்களையு மூடுருவிக் கணப்பொழுதில் திரும்பி அவருடைய தூணீரத்தை வந்தடைந்தது. இராமரு டைய பாணம் அவ்வேழு ஆச்சாமரங்களையும் துளைத்ததைக் கண்டு சுக்கிரீவன் மிகப் பெரிய ஆச்சரியமடைந்தான். உடனே அவன் கழிபேருவகை பூத்துத் தலையிறைஞ்சிப் பூமியில் விழுந்து நமஸ்காரம்செய்து எழுந்து கைகுவித்து நின்று அறங்கரை கண்ட ரகுலத் தோன்றலாகிய இராமரை நோக்கி “ஓ புருஷோத்தம, நீ ருமது பாணங்களால் இந்திரனை முன்னிட்ட தேவர்களையும் போரிட அழிக்கவல்லீர். வாலி உமக்கு எம்மாத்திரம்? ஒரே பாணத்தால் ஏழு ஆச்சாமரங்களையும் மலையையும் பூமியையும் ஒருங்கே பிளந்தெ

சுக்கிரீவன் சந்  
தோஷ மடைந்  
த இராமரைப்  
புகழ்தல்.



றிந்த உமக்கெதிரில் சமரபூமியில் நிற்க வல்லவன் யாவன் ?  
 இந்திரனையும் வருணனையும்போல உம்மை நட்பாகப் பெற்று  
 நான் சோகம் நீங்கிக் கழிபேருவகை அடைந்தேன். என்  
 நன்மை கருதி என் தமையனை இன்றே சங்கரித் தருளவேண்  
 மும். நான் கைகூப்பி வேண்டுகின்றேன் ” என்றான். இராமர்  
 களித்த முகத்தையுடைய சுக்கிரீவனைக் கட்டித் தழுவி லக்ஷ்ம  
 ணரும் சம்மதிக்க அவனை நோக்கி “நாம் சீக்கிரம் கிஷ்கிந்தைக்  
 குப் போவோம். நீ முன்பு போய் உன் கொடிய சகோதரனைச்  
 சண்கிரீவன் வா கிஷ்கிந்தைக்கு வேகமாய்ச் சென்று அடர்ந்த  
 லியைச் சண் காட்டின்கணுள்ள மரங்களில் மறைந்து நின்  
 டைக்கு அழை த்தல். றார்கள். அப்போது சுக்கிரீவன் தனது

ஆடையை யிறுக்கிக் கட்டிக்கொண்டு வாலி  
 யைப் போரிற் கழைத்து அண்டமுகநி கிழிந்துபோவது  
 போல் பயங்கரமாகக் கூச்சலிட்டான். தன் சகோதரன்  
 இட்ட கூச்சலை மகாபலவானான வாலிகேட்டிப் பெருங்  
 கோபமடைந்து மேற்குத் திக்கிலிருந்து தோன்றும் சூரியனைப்  
 போல் தன்னகரத்தை விட்டு வெளியேவந்தான். உடனே

ஆகாயத்திலே புதனும் அங்காரகனுஞ் சண்  
 வாலி சுக்கிரீவர் டையிடுவதுபோல வாலியும் சுக்கிரீவனும்  
 சண்டை.

இடியேறுபோலக் கைகளால் அறைந்து வச்சி  
 ராயுதம் போன்ற முட்டிகளால் ஒருவரை யொருவர் குத்தி  
 வெகு பயங்கரமாகப் போர்புரிந்தார்கள். இராமர் வில்லை எடுத்  
 துக்கொண்டு பார்க்க, அவர்கள் இருவரும் உருவத்தில் பேந  
 மின்றி அசவினி தேவர்களைப் போலக் காணப்பட்டனர். அத  
 னால் அவர் இவன் வாலி, இவன் சுக்கிரீவன் என்று தெரிந்து  
 கொள்ளாதவராய், கொல்லுந் தன்மையுடைய தனது பாணத்  
 தைப் பிரயோகியாது நின்றார். அதற்கிடையில் சுக்கிரீவன்

வாலிக்குத் தோற்று இராமரைக் காணாது ரிசிய  
 சுக்கிரீவன் மூகபர்வதத்தை நோக்கி ஓடினான். அடிபட்  
 தோற்றோடுதல் டிக் களைத்துத்தேகம் முழுதும் இரத்தம்

தோய்ந்து ஓடிப்போகும் சுக்கிரீவனை வாலி துரத்திக்கொண்டு சென்று அவன் மதங்கவனத்தில் புகுந்ததைக் கண்டு தனக்கு நேர்ந்த சாபத்தின் பயத்தால் அங்குச் செல்ல மாட்டதவதிகி “இன்று நீ தப்பியாய்” என்று சொல்லித் திரும்பினான். அப் போது இராமர் லக்ஷ்மணரோடும் அனுமானோடும் சுக்கிரீவன் இருந்த காட்டிற்குச் சென்றார். அவரைக் கண்டு சுக்கிரீவன் வெட்கமடைந்து பூமியைப் பார்த்துக்கொண்டு பரிதாபமாக “இராகவ, வாலியைச் சண்டைக் கழை என்று என்னை ஏவி,

உம்முடையை பராக்கிரமத்தையும் எனக்குக் சுக்கிரீவன் இரா காட்டி, என்னைச் சத்துருவினால் அடியுண் மரைக் குறை ணப்பண்ணிச் செய்யாத காரியம் செய்தீர்? கூறல்.

‘நான் வாலியைக் கொல்லமாட்டேன்’ என்று நீர் அப்போதே சொல்லியிருந்தால் நான் அங்கே போயிருக்க மாட்டேன்” என்றான். இவ்வாறு சுக்கிரீவன் வெகு பரிதாப மாய்ச் சொன்னதை இராமர் கேட்டு மறுமொழிகூறலுற்றார்:—

“ஐய சுக்கிரீவ, யாது காரணத்தால் நான் இராமர் தான் வாஸியின் மேல் பாணம் தொடுக் காம லிருந்ததற் குக் காரணம் சொல்லுதல்.

பாணம் தொடுக்கவில்லை பென்பதைக் கேளும். ஆபரணதிகளாலும் உருவத்தாலும் நடையு டைகளாலும் நீங்களிருவரும் ஒருவரையொரு வர் ஒத்திருக்கின்றீர்கள். குரலாலும், சொல் லாலும், தோற்றத்தாலும், பராக்கிரமத்தாலும்

உங்களுக்கும் ஒரு பேதமும் நான் காணவில்லை. வானரோத் தம், உங்களுடைய உருவத்தின் ஒற்றுமையினான் மயங்கி சத் துருவைக் கொல்லுகின்ற, மகா வேகமுள்ள என்னுடைய பாணத்தை யான் விடவில்லை. நீர் எல்லாவற்றாலும் வாலியை ஒத்திருந்தமையால் எங்கே எனது பாணம் உம்மேற் பாய்ந்து விடுகின்றதோ வென்று பயந்தேன். எனது செயலால் உமக்கே தேனும் அபாயம் நேரிட்டால் எனது அறிவின்மையும் பிள்ளை மைத்தன்மையும் உலகெங்கும் பரவுமன்றோ? தஞ்சமடைந் தோரைக் கொல்லுவது மகாபாதகம். நானும் லக்ஷ்மணனும் சிதையும் உம்முடைய சொல்லின் கீழுள்ளோம். இக்காட்டில்

நீரன்றோ எங்களுக்குப் புகலிடம்? ஆகையால், நீர் போய் மறு படியும் யுத்தஞ் செய்யும். பயப்படவேண்டாம். இக்கணமே வாலி எனது பாணம் பாய்ந்து பூமியில் விழுந் துருளுவதைப்

சுக்கிரீ வனது  
கழுத்தில் புஷ்  
பக் கொடியை  
அடையாளமா  
கப் போடுதல்.

பாரும். போர் புரியும்போது உம்மை நான றிந்துகொள்ளும்படி நீர் உம்முடைய உடலில் ஓரடையாளம் தரித்துக்கொள்ளும். லக்ஷ் மணா, இந்த நாகபுஷ்பக்கொடியைப் பிடுங்கி மகாத்துமாவாகிய சுக்கிரீவனுடைய கழுத்தில்

போடு' என்றார். உடனே லக்ஷ்மணர் அப்படிச் செய்ய, கொடியை அணிந்த சுக்கிரீவன் பெளர்ணிமைபில் நடு ராத்திரி யில் நகூத்திரங்கள் சூழ்ந்து விளங்கும் சந்திரன் போலவும் சந் தியாகாலத்தில் கொக்குக்கள் சூழ்ந்து விளங்கும் மேகம் போல வும் பிரகாசித்தான். பின்பு அவன் மனந்தேறி முகமலர்ச்சி யடைந்து இராமருடன் கிஷ்கிந்தைக்குப் போயினான்.

### பதின்மூன்றாஞ் சருக்கம்.

சுக்கிரீவன் மறுபடி கிஷ்கிந்தைக்குச் செல்லுதல்.

அப்போது இராமர் தனது பொன் புனைந்த பெரிய வில்லை யும் சூரியன் போன்ற பாணங்களையும் கையிலெடுத்துக்கொண்டு

சென்றார். சுக்கிரீவன் தலைவணங்கி, ராமலக்ஷ் சுக்கிரீவன் மீள மணர்களுக்கு முன்னே போயினான். அநு வும் கிஷ்கிந்தை மான், நளன், நீலன், தாரன் என்னும் வானர செல்லுதல்.

வீரர்கள் பின்னே சென்றார்கள். அவர்கள்

போகும் வழியில் பூவின்சமையால் வளைந்த மரங்களும், தெளிந்த நீர்நிரம்பிச் சமுத்திரத்தை நாடியோடும் நதிகளும், மலைகளின் சிகரங்களும், மனிதர்கள் வாழும் மனைகளைப்போன்ற குகைகளும், தெய்வகதியால் பாறைகள் பிளந்துண்டாகிய கற் பாழிகளும் முழைஞ்சுகளும், வையோயம்போலத் தெளிந்த நீர் நிறைந்து, தாமரைமுகைகளும் மலர்களும் செறிந்து, அன்னம்,

நீர்க்காக்கை காரிப்பிள்ளை, நீர்க்கோழி, சக்கரவாகம் முதலிய பறவைகள் ஒலிக்க அழகாய் விளங்கும் நீரோடைகளும் காணப்பட்டன. அந்த வனத்தி லெவ்விடத்திலும் யானினங்கள் பெல்லிய புல்லைக் கடித்துத்தின்று பயமின்றி யுலாவின. ஆற்றங்கரைகளையும், சுணைகளையும் அழித்துச் செல்கின்ற அச்சம்தரும் வெள்ளிய கொம்புகளையுடைய யானைகள் தனியன்களாய்த் திரிந்தன; மேகத்துக்கொப்பான கரிய யானைகள் மலைகள்போல் நடந்து மதம்கொண்டு குன்றுகளை முட்டித்தள்ளி அங்கமெல்லாம் புழுதி படிந்துசென்றன. இவைகளையும் இன்னுமனேக பறவைகளையும், மிருகங்களையும் பார்த்துக்கொண்டு சுக்கிரீவனும் அவனுடன் சென்றவர்களும் போயினார்கள். இவ்வாறு இவர்கள் வேகமாய்ச் செல்லும்போது அங்கே மரங்களடர்ந்த காடொன்றைக்கண்டு இராமர் சுக்கிரீவனைப்பார்த்து “ஐய, நற்புறத்திலும் வாழைகள் வளர்ந்து தோன்று மிம்மரச்சூழல் ஆகாயத்தில் காணும் மேகக்கூட்டம்போ லிருக்கின்றது. இது என்னென்றறிய நான் மிகவும் விரும்புகின்றேன்; எனது விருப்பத்தை நீர் தீர்க்கவேண்டும்” என்றார். மகாத்துமாவாகிய இராமர் இவ்வாறு கேட்கச் சுக்கிரீவன் நடந்துகொண்டே அவ்வனத்தைப்பற்றிச் சொல்லுற்றான்:—“இராகவ, கேளும்.

ஸப்தஜன ஆச்  
சிரமத்தின்  
வரலாறு.

அடைந்தவர்களின் சிரமத்தைப் போக்க வல்லதும் அழகிய தோட்டங்களும் நல்ல நீர் நிலைகளும் உள்ளதும் இனிய கிழங்குகளும் கணிகளும் மல்கினதுமாகிய இந்த விஸ்தாரமான ஆச்சிரமத்திலே ஐம்புலனடக்கிய ஏழு முனிவர்கள் வசித்தார்கள். அவர்கள் நீரில் தலை சீழாக நின்று தவமியற்றிக்கொண்டு ஏழுநாளாகக் கொருதரம் காற்றைப் புசித்துவந்தார்கள். இவ்வாறு அவர்கள் எழுதாறு வருஷகாலம் தவம்புரிந்து சரீரத்துடன் தேவருலக மடைந்தார்கள். அம்முனிவர்களின் மகிமைபால் இவ்வாச்சிரமம் மரங்களால்கூழப்பட்டித் தேவர்களாலும் அசுரர்களாலும் தேவேந்திரனாலும் பிரவேசிக்க முடியாததா யிருக்கின்றது. பறவைகளும் மிருகங்களும் இங்கே சஞ்சரிப்பதில்லை. இவ்வாச்

சிரமத்துள் யாவராயினும் அறியாது நுழைவாராயின் அவர் திரும்புவதில்லை. இவ்விடத்தில் தெய்வ மாதர்களின் சிலம்பொலியும், இனிய சொற்களும், பாட்டும், மிருதங்கங்களின் சத்தமும் கேட்கும் ; தெய்வமணம் பரிமளிக்கும். இங்கே திரேதாக்கினி எரிந்துகொண்டிருக்கின்றது. அதினின் றெழும்பும் மாடப் புறாவின் சிறைபோன்ற புகையும் மேகமும் மரங்களை மூடிக்கொண்டிருக்கின்றன. அங்ஙனம் புகை சூழ்ந்து மேகம் படிந்த மரங்கள் வைபேரிய மலைகளைப்போல விளங்குகின்றன. இராகவ, நீர் லக்ஷ்மணருடன் அம்முரிவர்களுக்கு ஒருப்பட்ட மனத்தோடு கைகூப்பி வந்தனம் பண்ணும். அவ்வருந்தவரைப் பணிந்தோரை எவ்வித நோயும் அணுகாது.” இவ்வாறு சுக்கிரீவன் சொல்ல, இராமர் அத்தாபதர்களைக் குறித்து, தம்பி லக்ஷ்மணரோடு வந்தனம் செய்தார். அதன் பின் இராமரும் லக்ஷ்மணரும் சுக்கிரீவனும் வானரவீரரும் சந்தோஷத்துடன் வழிநடந்தார்கள். அந்த எழுமுரி யாச்சிரமத்தை விட்டு நெடுந்தூரம் சென்ற பின் அவர்கள் வாலியால் பாதுகாக்கப்பட்டு அடைதற் கரிதாயுள்ள கிஷ்கிந்தையைக் கண்டார்கள். பின்பு ராமலக்ஷ்மணர்களும் வானரவீரர்களும் தத்தம் ஆயுதங்களை எடுத்துக்கொண்டு சத்துருநாசஞ் செய்வதற்காக இந்திரகுமாரனது கிஷ்கிந்தா நகரத்துள் பிரவேசித்தார்கள்.

### பதினான்காஞ் சருக்கம்.

சுக்கிரீவன் வாலியைப் போருக்கழைத்தல்

அவர்க ளனைவரும் வேகமாய்க் கிஷ்கிந்தையை யடைந்து ஓர் அடர்ந்த காட்டில் மரங்களின் பின் மறைந்து நின்றார்கள். அப்போது பருத்த கழுத்தையுடைய சுக்கிரீவன் தன் பரிவாரங்கள் சூழ்ந்து நிற்க, நாற்புறமும் சுற்றிப் பார்த்து வெகு கோபங்கொண்டு அண்டமுகி கிழியும்படி ஆர்த்து, வாலியைச் சண்டைக் கழைத்தான். பின்பு இளஞ் சூரியன்போலும் சுக்கிரீவன் வாயுவோடு கூடிய மேகம்போலக் கர்ச்சித்து, சிங்க

மென நடந்து, நினைத்த காரியத்தை முடிக்கவல்ல இராமரை  
 நோக்கி “பொன்னினாற் புனைந்து அநேக  
 வாலியை வதைக்கவேண்டுமென்று சுக்கிரீ  
 வன் இராமரை வேண்டுவது.

எனரே செய்த சபதத்தை ஏற்ற காலத்தில்,  
 கொடிகளைப் பழுக்கச் செய்யும் பருவம்போல, நிறைவேற்றி  
 யருளும். சீக்கிரத்தில் என் மனோபீஷ்டத்தைப் பூர்த்திபண்  
 னும்” என்று வேண்டினான். அதற் குத்தரமாக இராமர் சுக்  
 கிரீவனைப் பார்த்து “லக்ஷ்மணன் நாகபுஷ்பக்கொடியைப்  
 பிடுங்கி உம்முடைய கழுத்தில் அடையாளமாகச் சூடினன்.  
 கழுத்தி லணிந்த இந்தக் கொடியால் நீர் நகூத்திரங்கள் மாலை  
 யாகச் சூழ்ந்த சந்திரனைப்போல விளங்குகின்றீர். நான் வாலி

யின் பயத்தையும் பகையையும் நீங்கள்  
 வாலியை வதைப்பதாக இரா  
 மர் சுக்கிரீவனுக்குத் தைரியம் சொல்லுவதல்.

காட்டும். அவன் எனது பாணம் பாய்ந்து  
 இன்றைக்கு இந்த மண்ணில் புரளுவான், என் பாணம் பட்டு  
 அவன் உயிருடன் திரும்புவானாகில் நீர் என்னை நிந்தியும். என்  
 னுடைய ஒரு பாணத்தால் ஏழு மராமரங்கள் பிளவுபட்டதை  
 நீர் பார்த்திருக்கின்றீர். அந்தப் பாணத்தால் வாலி இன்று  
 மடிந்தான் என்று எண்ணும். எப்போதும் தருமவழியில்  
 ஒழுகவேண்டுமென்னும் கருத்தினனாகலான் நான் துன்ப  
 முற்ற காலத்தும் பொய் சொன்னவன் அல்லேன். இந்திரன்  
 மழைபொழிவித்துப் பயிர்களைச் செழிக்கச் செய்வது  
 போல் நான் என் வலியால் என்னுடைய பிரதிக்கனையை  
 நிறைவேற்றுகின்றேன். நீர் சந்தேகிக்க வேண்டாம். பொன்  
 மாலை புனைந்த வாலி வெளிப்பட்டுவரும்படி பெருஞ்  
 சத்தம் செய்து அவனைச் சண்டைக்கழையும். அவன் வெற்றி  
 யாற் கர்வமடைந்து வீரத்தால் புகழ்பெற்றவன்; அவனை

இதற்குமுன் அடக்க உம்மால் கூடாமல் போயிற்று. அவன் போரில் விருப்பமுள்ளவனாகையால் உம்முடைய சத்தத்தைக் கேட்டவுடன் வெளிப்பட்டு வருவான். பகைவன் போருக் கழைப்பதைக் கேட்டு அவன் வாளா விருக்கமாட்டான்” என்று சொன்னார். அதைப் பொன்னார் மேனியனை சுக்கிரீ வன் கேட்டு ஆகாயம் கிழிவது போலப் பெரும் பூசலிட்டான். அந்தச் சத்தத்தைக் கேட்டு ஆனினங்கள் பொலிவிழந்து அரசனது கொடுமையால் அல்லற்படும் குலமாதர்போல் அங்கு மிங்கும் ஓடின ; போர் முனையில் தோற்றோடும் குதிரைகள் போல மான்கள் அதிவேகமாய் ஓடின ; புண்ணியம் குறைந்து விண்ணினின் றுதிரும் கிரகங்கள் போலப் பறவைகள் பூமியில் வீழ்ந்தன. அப்போது சூரியகுமாரன் காற்றினால் அடியுண்டு கொதிக்கும் சமுத்திரம்போல இராமருடைய சொற்களால் உற்சாகம் மேலிட்டு நீருண்ட மேகம்போல் கர்ச்சித்து நின்றான்.

### பதினைந்தாஞ் சருக்கம்.

சுக்கிரீவனுடன் போர்ப்பரிய வாலி புறப்படுகையில் தாரை தடுத்தல்.

சுக்கிரீவன் இட்ட பேரிரைச்சலை அந்தப்புரத்திலிருந்த வாலி கேட்டுக் கொஞ்சம் தைரியங் குன்றிப் பிறகு பெருங் கோபங்கொண்டான். கோபங் கொண்ட வாலி இராகுவாற் பற்றப்பட்ட சூரியன்போல ஒளி மழுங்கித் தோன்றினான். பற்கள் பயங்கரமாகத் தோன்ற, கண்கள் அக்கினிப்போலக் கனல, பூவுங் கொடியும் பிடுங்குண்ட தாமரை யோடைபைப்போல வாலி காணப்பட்டான். \* அந்தச் சத்தத்தைக் கேட்டு வாலி சகிக்க மாட்டாதவனாகிப் பூமி பிளந்துபோமாறு காலெலித்து வைத்து விரைந்து புறப்பட்டான். அப்போது தாரை மிகவும் பயந்து

\* “அலர்ந்த செந்தாமரையுடன் விளங்கும் ஓடைபைப் போல் தோன்றினான்” என்று அருத்தங்கொள்ளும் வேறுபாடழு முண்டு

வாட்டமுற்று வாலியினிடத்தில் அதிக அன்புகாட்டி அவனைக் கட்டித் தழுவிக்கொண்டு அவன் நன்மை கருதி அவனைத் தடுப் பாளாயினான்:—“வீர, ஆற்றுப் பெருக்கைப்போலப் பொங்கி யெழுகின்ற உம்முடைய கோபத்தை விட்டுவிடும். நீர் அதனை

தாரை வாலி இரவிற புனைந்திருந்த பூமாலையைக் காலையிற்  
யைச்சண்டைத் துயிலெழும்போது களைந்து விடுவதுபோல்  
குப் போகவே நீக்கிவிடும். சுக்கிரீவனுடன் நீர் நாளொக்குப்  
ண்டாமென்று போர்செய்யலாம். தலைவ, உமது பகைவன்  
தடுத்தல்.

அற்புது யிருத்தலின் உமக்கொரு குறையும்  
வாராது. நீர் இவ்வாறு அவசரப்பட்டு வெளியிற் செல்லுதல்  
எனக்குப் பிரியமில்லை. நான் ஏன் உம்மைத் தடுக்கின்றே னென்  
பதைக் கேளும். சுக்கிரீவன் முன் வெகுண்டு உம்மைச் சண்  
டைக்கழைத்து உம்மால் அடிபட்டுத் தோற்றோடினான். அவ்  
வாறு உம்மால் தோல்வியடைந்து இடுக்கண்ணுற்ற சுக்கிரீவன்  
மீளவும் உம்மைப் போருக்கழைப்பதைப் பார்த்தால் எனக்குச்  
சந்தேகமுண்டாகின்றது. அவனுடைய செருக்கும் உற்சாக  
மும் அவனிடம் பெரும் பூசலும் அவனுடைய காரியம் அற்ப  
மன்றென்பதைக் காட்டுகின்றன. அவன் துணை யாருமின்றி  
வந்திருப்பதாக நான் எண்ணவில்லை. அவன் உண்மையாகப்  
பேருதவி யொன்று பெற்றிருக்கின்றான்; அதனாற்றான் அவன்  
இவ்வண்ணம் பெரும்பூச லிடுகின்றான். இயற்கையாகவே  
அவன் வெகு புத்திமான்; காரியத்தில் நிபுணன். அவன் ஒரு  
வன் வன்மையை அளந்தறிபாது அவனைத் தனக்குத் துணை  
யாகக் கொள்ளமாட்டான். தலைவ, நமது குமாரன் அங்கதன்  
சொல்ல நான் இன்று கேள்விப்பட்டதைக் கேளும். அவன் காட்  
டில் திரிந்தபோது தன்னுடைய சாரர்களால் சுக்கிரீவனைப்பற்றி  
அறிந்த சமாசாரத்தை என்னிடம் சொல்லினன். அதாவது:  
அயோத்திமா நகரத்து மன்னன் புதல்வரிருவர், இராமர் லக்ஷ்  
மணர் என்னும் பெயருடையவர்கள், மகாசூரர்கள், போரில் வெல்  
லற் கரிபர்கள், காட்டில் வந்திருக்கின்றார்கள். அவர்கள் சுக்ரீவ  
னுக்கு நன்மைசெய்யவேண்டி இவ்விடம் வந்திருக்கிறார்கள்.



உம்முடைய சசோதரன் சுக்கிரீவனுக்கு யுத்தத்தில் துணை இரா  
மர். அவர் ஊழித்தீயை ஒத்தவர்; பகைவரை அழிப்பவர்; சாதுக்  
களுக்குச் சரணமாயுள்ளவர்; புன்கணுற்றோர்க்குப் புகலிடமான  
வர்; பகைவரால் நலிந்தோரைப் பரிந்து காப்பவர்; புகழிற் கிருப்  
பிடமானவர்; நன்ஞானமும் நற்புத்தியு முள்ளவர்; தந்தை  
சொற்படி நடப்பவர்; பலவித தாதுக்களுக்கும் இருப்பிட  
மாகிய இமவான்போலக் குணங்களுக்கெல்லா மிருக்கையானவர்.  
இத்துணைப்பெரிய ஆற்றலுடைய இராமரோடு நீர் முரணுவது  
யுத்தமன்று. சூரனே, இன்னும் ஒன்று யான் சொல்லுவதுளது,  
என்னிடத்தில் அசுரையை கொள்ளாது அதனைக் கேளும். இக்  
கணமே சுக்கிரீவனை யழைத்து இளவரசாக்கும். நீர் உமது தம்  
பியை வெறுக்காதேயும். இராமரோடு சினேகம் செய்து சுக்கிரீவ  
னிடத்துள்ள பகையை யொழித்து அவனுடைய அன்பை மீட்  
டும் பெறுவது உமக்கு நன்மையென் றெண்ணிகின்றேன். உம்  
முடைய தம்பியை நீரன்றோ லாலனைசெப்பயவேண்டும்? உமக்  
கருகிலிருப்பினும் தூரத்திலிருப்பினும் அவனன்றோ உமக்குற்ற  
பந்து? இவ்வுலகில் அவனைப்போன்ற பந்து உமக்கு வேறு இருப்  
பதாக நான் காணவில்லை. ஆதலால் அவனுக்கு நன்கொடை  
யளித்து மரியாதை பண்ணி அவனை மீளச் சேர்த்துக்கொள்  
ளும். அவனோடு பகை பாராட்டாது உமது பக்கத்தில் இரு  
த்திவையும். சுக்கிரீவனை உமக்கு உற்றதுணைவன். அவனு  
டைய அன்பைப் பெறுவதிலும் உமக்குச் செய்யத் தக்கது  
வேறுளதென்று நான் எண்ணவில்லை. உம்முடைய நன்மையை  
நான் விரும்பினவள் என்று, என்னுடைய எண்ணத்தின்படி  
உமக்கு நடக்க இஷ்டமானால், நான் வேண்டிக்கொள்வதை நீர்  
செய்யும்; நான் கூறும் நற்புத்திகளைக் கேளும். கோபத்திற்  
கிடங்கொடுக்க வேண்டாம். இந்திரனுக் கொப்பான வலியை  
யுடைய கோசலத்தார் கோமகனோடு நீர் முரணுவது உமக்கு  
நன்மை பயக்காது” என்றுள். தாரை இவ்வாறு கூறிய நன்மை  
பயக்குஞ் சொற்கள் காலன் கையகப்பட்ட வாலிக்கு ஏற்க  
வில்லை.

பதினாறாம் சருக்கம்.

வாலி இராமபாணம் பாய்ந்து பூமியில் விழுதல்.

சந்திரன்போன்ற முகத்தையுடைய தாரை இவ்வாறு சொல்ல, வாலி யவனைக் கடிந்து “மாதே, என் தம்பியும் சத்துருவுமான சுக்கிரீவ னிவ்வாறு உறுமிக் காச்சிக்க நான் அதைக்கேட்டு எப்படிப் பொறுத்திருப்பேன்? பயந்தவனே, சமர் முகத்தில் தோல்வியடையாதவர்களும் ஓடாதவர்களுமான

வாலி தாரைக் குச் சமாதானம் சொல்லுதல். வீரர்கள் இவ்வித அவமரியாதையைச் சுகிப்ப தினும் உயிரைக் கொடுத்துவிடுவார்கள். என் னோடு போர்புரிய விரும்பிச் சுக்கிரீவ னிடும்

பூசலை நான் சகிக்க மாட்டேன்? இராமரால் எனக்குக் கெடுதி நேருமென்று நீ பயப்படவேண்டாம். தரும முணர்ந்தவரும் நன்றி யறிந்தவருமான இராமர் எங்ஙனம் தீமை செய்வார்? நீ ஏன் என்னைத் தொடர்ந்துவருகின்றனை? மற் றைப் பெண்களோடு திரும்பிச்செல். என்னிடத்தில் நீ அன்பும் ஆசையு முடையவள் என்பதை முன்னரே காட்டிவிட் டாய். நான் அங்கே சென்று சுக்கிரீவனோடு போர் செய்து அவனைக் கொல்லாது அவனுடைய செருக்கை அடக்கி விடுகிறேன். உனது விருப்பத்தின்படி அவனைச் சண்டையில் நெருக் காது கையாலும் தடியாலும் அடித்து ஓட்டி விடுகிறேன். அவன் எனது பலத்தையும் பேராற்றலையும் சகிக்க வல்லவனல் லன். மாதே, நீ எனக்கு நல்ல புத்திகள் சொல்லி உன்னுடைய அன்பைக் காட்டிவிட்டனை. என் ஆணை நீ திரும்பிவிடு நான் என் தம்பி சுக்கிரீவனைச் சமரில் வென்றபின் திரும்புவேன்” என்று சொன்னான். இவ்வாறு தடுக்கப்பட்ட இனியமொழியை யுடைய தாரை வாலியைத் தழுவிக்கொண்டு, கண்களில் நீர் பெருக அவனை வலம் வந்து, அவனுக்கு வெற்றியுண்டாக வேண்டுமென்று மந்திரசகிதமாய் வாழ்த்தி, தூக்கத்தான் மீது ரப்பட்டு, மற்றைப் பெண்களோடும் அந்தப்புரத்தை யடைந்

தாள். அவ்வாறு தாரை திரும்பிச் சென்றபின், வாலி சீற்றங் கொண்ட சர்ப்பம்போல நெடுயிர்த்து நகர்ப்புறம்போந்து, நார்புறமும் சுற்றிப்பார்த்து, பொன்னிறமுடைய சுக்கிரீவன்

ஆடையை நன்றாக இறுக்கிக் கட்டிக்கொண்டு  
வாலி சுக்கிரீவர் பற்றியெரியும் அக்கினிபோல விளங்கிக்  
சண்டை.

கொண்டிருக்கக் கண்டு, பெருங் கோபங் கொண்டு, மடிபைத் தற்றுக்கொண்டு, சுக்கிரீவனுக்கு முந்தாற் றுக் கையோக்கி நின்றான். சுக்கிரீவனும் சினந்து தனது கைகளை உயர்த்திக்கொண்டு கிட்டினான். அவன் அவ்வாறு கண்கள் சிவந்து அதிவேகமாய் வருவதை வாலி கண்டு “இதோ பார், விரல்களை நெருக்கிக் கெட்டியாய்ப் பிடித்துக்கொண்டிருக்கிறேன். இதனால் ஒரு குத்தோடு உன் பிரானைப் போப் விடும்” என்றான். சுக்கிரீவன் கோபங்கொண்டு “இதோ உன் தலையில் விழுகின்ற என் கைக்குத்தினால் உன் உயிர் போகின்றது” என்றான். உடனே வாலி சினங்கொண்டு சுக்கிரீவனைக் கிட்டிப் புடைத்தான். சுக்கிரீவன் மலையினின்றும் ஊற்றாய் பெருகுவதுபோல உதிரத்தைக் கக்கி, ஒரு பெரிய ஆச்சாமரத் தைப் பிடுங்கி மலையின் மேல் இடி விழுந்து போல வாலியைச் சாடினான். ஆச்சாமரத்தாலடியுண்ட வாலி மனம் கலங்கிச்சமுத் திரத்தில் அதிக பாரத்தால் தத்தளித்தின்ற கலம்போல மாழ் கினான். மிக்க வலியையும் கருடன்போன்ற வேகத்தையும் அஞ்சத்தக்க பருத்த சரீரத்தையுமுடைய வாலி சுக்கிரீவ ிரு வரும் ஆகாயத்தில் சூரிய சந்திரர் சமர்புரிவதுபோலச் சண்டை யிட்டார்கள். அவர்கள் ஒருவரைபொருவர் பகைத்து ஒருவருடைய உயிரை ஒருவர் வாங்கச் சமயம் பார்த்து நின் றார்கள். பின்னர் வாலி பெருவலியினாலும் திறலினாலும் மேற் கொள்ள, சூரிய புத்திரனாகிய சுக்கிரீவன் பலம் குன்றினான். வாலியால் செருக்கழிந்து ஆற்றல் குன்றிய சுக்கிரீவன் கோபங் கொண்டு தனது வேகத்தைக் காண்பிக்க, அவர்களிருவரும் விருத்திராசரனையும் இந்திரனையும் போல ஒருவரை பொருவர் மரங்களாலும், மலைகளாலும், வச்சிராயுதத்தைப்போன்ற

கூரிய நகங்களாலும், முட்டிகளாலும், முழங்கால்களாலும், கால்களாலும், தோள்களாலும் தாக்கி, தேகமெங்கும் உதிரம் பெருக மேகங்கள்போலக் கர்ச்சித்துப் போர் புரிந்தார்கள். அப்போது சுக்கிரீவன் வரவர இளைத்து அடிக்கடி இராமரிருக்கு மிடத்தைப் பார்த்தான். இவ் வண்ணம் சுக்கிரீவன் சங்கடப்படுவதை மகா பராக்கிராமசாலியான இராமர் பார்த்து வாலியை வதைப்பதற்காகச் சர்ப்பம்போன்ற ஒரு பாணத்தை யெடுத்து வில்லில் பூட்டி யமனுடைய காலசக்கரத்தைப் போல அவ்வில்லை வளைத்தார். அவர் செய்த நானேசையைக்

கேட்டுப் பறவைகளும் விலங்குகளும் யுகாந்த வாலியின் மேல் காலத்திற் போல நடுங்கி நாற்றிசைகளிலும் இராமர் பாணந் காலத்திற் போல நடுங்கி நாற்றிசைகளிலும் தொடுத்தல். ஒடின. மகேசுரன் தனது வாயிலிருந்து புகை

கலந்த நெருப்பைக் கக்கினாற்போல, இராமரது வில்லிலிருந்து விடப்பட்ட, அக்கினி போன்றதும், காலனை நிகர்த்ததும், வச்சிராயுதத்தை ஒத்ததும், சத்துருக்களை யழிப்பதும், பொன்னாற் புனையப்பட்டதுமாகிய அந்தப் பெரும்பாணம் தனது மார்பிற் பாய, மிக்க வலியையுடைய இந்திர குமாரனான வாலி சாய்ந்து, அறிவிழந்து, தேக முழுதும் இரத்தம் தோய, நிறையப் பூத்த அசோகமரம் காற்றினாலடிபாறி விழுந்ததுபோலவும், ஐப்பசி மாதத்துப் பெளர்ணிமையில் கீழே சாய்க்கப்பட்ட இந்திரனது துவஜம்போலவும், பூமியில் விழுந்தான்.

### பதினேழாஞ் சருக்கம்.

வாலி தன்னை எய்ததற்காக இராமரைக் குற்றங்கூறல்.

போரில் தீரான வாலி இராமருடைய அம்பு பாய்ந்து அடியற்ற மரம்போலவும், பொன்மாலையணிந்திருந்தமையின், கட்டவிழ்ந்த இந்திரன் கொடிபோலவும், பூமியில் விழுந்து கிடந்தான். அவன் அவ்வாறு வீழ்வே அவனுடைய ராச்சியம்

வாலி கீழே  
விழுந்தும் பொ  
லிவு குன்ற  
திருத்தல்.

சந்திரனை யிழந்த ஆகாயம்போலப் பொலி  
வழிந்தது. கீழே வீழ்ந்தும், இந்திரன்  
கொடுத்த காஞ்சனமாலையை அணிந்திருந்ததி  
னால் அவனுடைய பிராணன் போகவுமில்லை,  
தேககார்தி குறையவுமில்லை, பராக்கிரமம் நீங்

கவுமில்லை. அம்மலையால் அவன் அந்தியில் தோன்றும் செவ்  
வானம்போலப் பிரகாசித்தான். கீழே விழுந்த வாலியி னொளி  
அவனது மாலையிலும், சரீரத்திலும், மார்பில்தைத்த பாணத்தி  
லுமாக மூன்று பகுப்பாய்த் தோன்றிற்று. இராமருடைய  
வில்லினின்றும் விடப்பட்ட பாணம் வாலிக்குச் சுவர்க்கத்துக்  
குச் செல்லும் வழியைக் காட்டிற்று. இந்திரனைப்போல் வெல்ல  
முடியாதவனும், அவன் மதலையும், சிங்கத்தைப்போன்ற மார்  
பும், நீண்ட கைகளும், பிரகாசமான முகமும், பசுமையான  
கண்களுமுடையவனுமாகிய வாலி அவ்வாறு போர்க்களத்தில்,  
அணைந்த அக்கினிபோலவும், புண்ணியம் குன்றித் தேவலோ  
கத்திலிருந்து விழுந்த யயாதி மகாராஜன்போலவும், யுகாந்த  
காலத்தில் பூமியில் விழுந்த சூரியன்போலவும், விழுந்திருப்ப  
தைக் கண்டு இராமர் லக்ஷ்மணருடன் சென்று அவனைப் பார்த்  
தார். இராமரையும் மகாபலம் பொருந்திய லக்ஷ்மணரையும்  
கண்டமாத்திரத்தில் வாலி வணக்கமாயும் தைரியமாயும் அறந்த  
முனிய சில வார்த்தைகளைப்பேசுவானாயினான்:-

வாலி இராம  
ரை ஏன் என்  
னை எய்தீரென  
வினாவுதல்.

“நீவிர் இராஜகுமாரர்; பிரதாபமுடையவர்;  
கண்ணுக்கினியர்; நல்ல குலத்தி லுதித்தவர்;  
பலாட்டியர்; காந்தியுடையவர்; விரதம்பூண்  
டுள்ளவர்; அப்படியிருந்தும் பராமுகனாயி

ருந்த என்னை எய்து நீர் யாது பயனடைந்தீர்? நான் வேறொருவ  
னுடன் போர்புரிகையில் என்மேல் நீர் பாணம் ஏன் விடுத்தீர்? இவ்வுலகிலனைவரும் உம்மைக் கருணைக்கடலென்றும்  
குடிகளுடைய நன்மையில் நாட்டமுள்ளவரென்றும் ஐம்புலன்  
களையு மவித்தவரென்றும் புகழ்ந்து கொண்டாடுகிறார்கள்.  
தமம், சமம், கூஷமை, தருமம், தைரியம், சத்தியம், பராக்கிர

மம், அபராதம் செய்தவர்களைத் தண்டித்தல் ஆகிய இவையெல்லாம் அரசார்க்குரிய குணங்கள். நீர் இந்தக்குணங்களையுடையவரென்றும் உயர் குலத் துதித்தவரென்று மெண்ணித் தாரை எண்ணித் தடை செய்யவும் நான் சக்கிரீவனோடு அமர் செய்ய வந்தேன். நான் உம்மைக் காண்பதற்கு முன் 'வேறொருவனுடன் நான் போர்புரியும்போது இராமர் என்னை எதிர்க்கமாட்டார்' என்று எண்ணினேன். நீர் தருமத்தை நிலைநிறுத்துவதாக வீண்கொடி கட்டிக்கொண்டு அதற்கு மாறாய் நடந்து பாவத்தொழிலைச் செய்கிறவரென்றும், புற்களால் மூடப்பட்ட பாழ்ங் கிணறுபோல்பவரென்றும், ஆன்மாவையழித்துக்கொண்டவரென்றும், பரிசுத்த வேடம்பூண்டு தீச் செயல் புரிபவரென்றும், சாம்பல்மூடிய நெருப்புப்போலத் தருமம் போர்வை போர்த்துத் திரியும் கொடியவர் என்றும் இதுகாறும் நான் அறிந்திலேன். உம்முடைய நாட்டிலாவது நகரத்திலாவது நான் ஒரு தீங்கு மிழைத்திலேன்; உம்மை அவமதித்துமறியேன். காட்டிலலைந்து கந்தமூலாதிகளை யுண்டு திரியுப் குரங்காகிய நான் வேறொருவனோடு சண்டை செய்யும் பொழுது நீர் என்னைக் கொல்லவந்தது யாது காரணம் பற்றி? உம்மைப் பார்த்தால் இராஜகுமாரராகவும் கண்டோரால் விரும்பப்படும் தன்மை நோக்கமுடையவராகவும் விரதம் பூண்டவராகவும் காணப்படுகின்றீர். அரசர் குலத்திலுதித்து வேத சாஸ்திரங்களை ஐயந்திரிபறக் கற்றுத் தவவேஷம் பூண்டவன் யாவன் இக்கொடிய காரியம் செய்யத் தலைப்படுவான்? நீர் இரகுவமிசத்தில் பிறந்தவரென்றும் தருமவான் என்றும் பிரசித்தி யடைந்துள்ளீர். தீமையுடைய நீர் ஏன் நல்ல உருவங் கொண்டு திரிகின்றீர்? சாமம், தானம், பொறுமை, தருமம், சத்தியம், உறுதி, பராக்கிரமம், அபராதஞ் செய்தவர்களைத் தண்டித்தலாகிய இவைகள் அரசர் குணங்கள். நாங்கள் காய்களையும் கணிகளையும் புசித்துக் காட்டில் சஞ்சரிக்கும் விலங்குகள். இது எங்களுடைய சுபாவம். அரசு, நீர் மானுடன், உலகத்தில் கலகத்துக்குக் காரணம் பூமி, பொன், வெள்ளி

முதலியவைகள். இவற்றில் எதன்மேல் ஆசைகொண்டு நீர் என்னை நலிந்தீர்? நாங்கள் தின்னும் கனிகளின்மேல் ஆசை கொண்டீரோ? நிக்கிரகம் அனுக்கிரகம் என்னும் ராஜதருமங்களை அரசன் விதிப்பிரகாரம் செப்வதே யல்லாது மனம்போன படி செய்யலாமோ? நீர் கோபமுள்ளவராயும், உறுதியில்லாதவராயும், காரணமின்றிப் பாணம் தொடுப்பவராயும், ராஜதருமத்தைச் செவ்வனே நடத்த வறியாதவராயும் இருக்கிறீர். உமக்குத் தருமத்தில் விருப்பமில்லை; நற்காரியமறியீர்; அரசனாயிருந்தும் ஐம்புலன்களா லலைக்கப்படுகிறீர். காசுத்த, யா தொரு குற்றமும் செய்யாத என்னை அம்பெய்து கொன்றீர்; இத்தகாதகாரியத்தை ஏன் செய்தீர் என்று சாதுக்கள் கேட்டால் நீர் யாது சொல்வீர்; அரசனைக் கொன்றவன், பிரமஹத்தி செய்தவன், கோவதை செய்தவன், மற்றும் பிராணிகளைக் கொன்றவன், திருடன், நாஸ்திகன், தமையன் பிரமசாரியாயிருக்கத் தான் மணம் புரிந்துகொண்டவன், கோட்சொல்லும் குணமுள்ளவன், அற்பன், நண்பனைக் கொன்றவன், குருபத்தினி கமனம் செய்தவன் ஆகிய இவர்கள் எல்லாரும் நரகம் புகுவார்கள். இதில் சிறிதும் சந்தேகமில்லை. என்னுடைய தோல் சாதுக்களால் தரிக்கத்தகாதது; எனது உரோமங்களும் எலும்புகளும் அவ்விதமாகவே நீக்கிவைக்கத் தக்கன. உம்மைப் போன்ற தருமவான்களால் என் மாமிசம் புசிக்கத்தக்கதன்று. முள்ளம்பன்றி, பன்றி, உடும்பு, முயல், ஆமை ஆகிய ஐந்து நகங்களையுடைய இவ்வைந்து பிராணிகளையுமே பிராமணரும் ஈசத்திரியரும் புசிக்கலாமென்று சொல்லப்பட்டிருக்கிறது. என் தோலையும் எலும்பையும் புத்திமான்கள் தொடார்கள்; தசையையும் புசியார்கள். உம்மால் கொல்லப்பட்ட நான் ஐந்து விரலுள்ள குரங்கு. தாரை கூறிய நன்மைதரும் உண்மைச் சொற்களைக் கேளாது நான் காலன்வாய்ப்பட்டேன். நல்லொழுக்கமுள்ள ஒரு பெண்ணுக்கு நலங்கெட்ட நாயகன் வாய்த்தாற்போல இப்பூமாதாக்கு நீர் நாயகனாகவாய்த்தீர். மகாத்துமாவாகிய தசரதருக்குச் சிறுமையும் கொடுமையும்

பொய்மையுமுள்ளவரும் உயிர்களுக்குத் துன்பஞ் செய்பவரும் பாபியுமாகிய நீர் எவ்வாறு பிள்ளையாய்ப்பிறந்தீர்? நற்குணம் என்னும் கயிற்றை அறுத்து, தருமம் என்னுமங்கு சத்துக் கடங்காது, சாதுக்கள் செல்லும் வழியை நீங்கிச் செல்லும் இராமன் என்ற வேழத்தால் நான் கொல்லப்பட்டேன். தீமை தருவதும், தகுதியற்றதும், சாதுக்களால் நிந்திக்கப்பட்டதுமான இக்காரியத்தைச் செய்துவிட்டுப் பெரியார் சபையிற் சென்று நீர் யாது சொல்லுவீர்? அபகாரஞ் செய்தவரிடத்தில் நீர் ஒரு போதும் காட்டாத பராக்கிரமத்தை உமக்கோர் அபராதமும் செய்யாத என்னிடத்தில் காட்டினீர். என் முன்னின்று போர் செய்திருப்பீராகில் நீர் இந்நேரம் என்னால் கொல்லப்பட்டு மயலோகம் போயிருப்பீர். போரில் புறங்காணமுடியாத என்னைக் குடித்து மயங்கித் தூங்குபவரைப் பாம்பு கடித்தாற்போல நீர் மறைந்து நின்று கொன்றீர். சுக்கிரீவனுக்கு விரும்பிய காரியத்தை நன்மை செய்யவேண்டுமென்றன்றோ நீர் இவ்வாறு செய்தீர்? நீர் முன்னரே என்னிடம் சொல்லியிருந்தீரானால் ஒரே பகலில் மைதிலியை உம்மிடம் கொண்டுவிடுத்து விட்டிருப்பேன்; அன்றியும் இராவணனை வென்று அவனை உயிருடனே கழுத்தைப் பிடித்துத்தள்ளிக் கொணர்ந்திருப்பேனே. சமுத்திரத்தி லிருந்தாலும் பாதலத்தி லிருந்தாலும் வெள்ளைக் குதிரை ரூபமான வேதங்களை மகாவிஷ்ணு மீட்டுக் கொணர்ந்ததுபோல நான் மைதிலியைக் கொண்டுவிந்திருப்பேனே. நான் சுவர்க்கம் புகுந்ததற்பின் சுக்கிரீவன் அரசாள வேண்டியது நியாயமாயினும், போரில் இவ்வண்ணம் நீர் என்னை வஞ்சகமாகக் கொன்றது நியாயமன்று. இனி நான் என்னைப் பற்றி ஒன்றும் எண்ணவேண்டியதில்லை; என்றைக்காவது ஒரு நாள் மரிக்கவேண்டியது தான். நீர் செய்த காரியத்துக்குத் தகுந்த சமாதானம் சொல்ல நீர் வழி தேடும்.” இவ்வாறு மகாத்துமாவாகிய வாலி சொல்லிவிட்டுப் பாணந்தைத்த வருத்தம் மீக் கொள்ள, வாயுலர்ந்து, ஆதித்தனை நிகர்த்த இராமருடைய முகத்தைப் பார்த்துக்கொண்டு மௌனமா யிருந்தான்.



## பதினெட்டாஞ் சருக்கம்.

தான் செய்தகாரியம் தருமமன்றி வேறன்றென்று  
இராமர் வாலிக்குச் சொல்லுதல்.

புண்பட்டுப் பூமியில்விழுந்து ஒளியிழந்த சூரியன்போல  
வும், நீரைம்பொழிந்த மேகம்போலவும், அவிந்த அக்கினி  
போலவும் தோன்றிய வாலி இவ்வாறு கொஞ்சம் கடிந்து தரு  
மத்தோடொத்த சொற்களைக் கூற, இராமர் அவனை நோக்கி  
'தருமம், அருத்தம், காமம், லௌகிகம் இவைகளை யறியாமல்  
சிறு பிள்ளைபோல நீர் ஏன் என்னைக் குற்றங் கூறுகின்றீர்? ஆசி  
ரியர்களால் அங்கீகரிக்கப்பட்ட புத்திமான்களாகிய பெரியாரைக்  
கேட்டறியாது வானரத் தன்மையால் நீர் ஏன் இவ்வாறு பேசு  
கின்றீர்? மலைகளும் காடுகளும் செறிந்த இப்பூமிமுழுதும் இசை  
வாகு வமிசத்தவரைச் சேர்ந்தது. இதிலுள்ள

இராமர் தான்  
செய்த காரியத்  
திற்கு நியாயம்  
கூறுதல்.

மிருகங்களுக்கும் பறவைகளுக்கும் மானுடர்  
களுக்கும் தண்டனை புரிதற்கும் அனுக்கிரகம்  
செய்வதற்கும் உரியார் அவர்களே. இப்போது  
உண்மையைக் கடைப்பிடித்து நேர்மையுட

னொழுகும் தருமாத்துமாவும், தருமார்த்த காமங்களை யறிந்த  
வருமாகிய பரதர் இவ்விராச்சியத்தைப் பரிபாலித்து, நிக்கிரகர்  
னுக்கிரகம் செய்துவருகின்றனர். நியாயம், வணக்கம், உண்மை,  
பராக்கிரமம் என்னுமிவைகளையுடைய அரசர்களே காலமும்  
இடமும் தெரிந்து நடப்பவர்களெனப் பெயர் பெறுவார்கள்.  
நானும் மற்ற அரசர்களும் பரதருடைய ஆணையை மேற்கொண்டு  
தருமத்தை நிலைபெறச்செய்ய உலகமெங்கும் சஞ்சரித்து வரு  
கின்றோம். தருமசிந்தையுள்ள பரதர் இப்புவினைப் பாதுகாத்து  
வருகையில் யார் தாம்தருமத்தினின்றும் விலகி நடக்கவல்லவர்?  
எங்களுக்கு விதிக்கப்பட்ட தருமத்தில் வழுவாது நின்று பரத  
ருடைய கட்டளையைச் சிரமேற்கொண்டு நாங்கள் அறநெறி  
தப்பி நடப்பவர்களை விதிப்படி சிஷித்துவருகின்றோம். நீர் தரு  
மத்தைக் கெடுத்தாக் காமத்தின் வசப்பட்டு அநியாயம்செய்து

அரசர்க்குரிய நீதிமார்க்கத்தினின்றும் தவறி யிருக்கின்றீர். அற நெறியிற் செல்லும் தந்தை, தமையன், குரு ஆகிய இம்மூவரும் பிதாக்களாகப் பாவிக்கப்படுவர்; தம்பி, தநயன், சீடன் ஆகிய இம்மூவரும் தருமம் வழுவாது நிற்பாராயின் புத்திரராகப் பாவிக்கற் பாலர். இவற்றிற்கெல்லாம் தருமமே காரணம். பெரியார்கள் உபதேசித்திருக்கும் தருமம் வெகு துட்பமானது; மிக வரிதில் அறியத்தக்கது. சர்வ பூதங்களுடைய உள்ளத்திலு மிருக்கும் பரமாத்ருமாவே தருமங்களின் நன்மை தீமைகளை அறியவல்லது. உறுதியில்லாத மனமுடைய நீர் குருடனுக்குக் குருடன் வழிகாட்டுவதுபோல யாதொரு சினைகூடிய மில்லாது உம்மைப்போல் சபலசித்தர்களாயுள்ள வானரர்களோடு சகவா சம் பண்ணித் தருமசூக்ஷ்மத்தைத் தெரிந்துகொள்வ தெப் படி? நான் உமக்கு வெளியாய்ச் சொல்லுகிறேன் கேளும். என்னை நீர் நிந்திக்க நியாயமே யில்லை. கோபத்தினால் உம்மைக் கொன்றேனென்று நீர் எண்ணவேண்டாம். நான் உம்மைக் கொன்றதன் காரணம் புராதனமாயுள்ள தருமத்தை விட்டு விட்டு நீர் உம்முடைய தம்பியின் மனைவியை கவர்ந்துகொண் டீர் என்பதே. பாப கருமங்களைச் செய்துவரும் நீர் அந்த மகாத்துமாவான சுக்கிரீவனுடைய மனைவியாயும் உமக்கு மரு மகள் போன்றவளாயுமுள்ள உருமை என்பவளை வைத்திருக் கின்றீர். நீர் தருமத்தினின்றும் விலகிவிட்டீர். நான் இதற்காக உம்மைத் தண்டித்தேன். வானர சிரேஷ்ட, தருமத்துக்கு விரோதமாயும் உலக வழக்கத்தை மீறியும் நடப்பவனுக்குத் தண்டனை பன்றி மற்றொன்றும் யுத்தமாய்க் காணவில்லை நான் நல்ல கூத்திரிய குலத்தில் பிறந்தவன். நீர் செய்த பாபச்செய் கையைக் கேட்டு என்மனம் சகிக்கவில்லை. காமவசத்தனாய்த் தன்னுடைய மகள், தன் தங்கை, தன் தம்பியின் மனைவி இவர் களைக் கைப்பற்றுவவனைக் கொல்லவேண்டுமென்று ஸ்மிருதி கள் கூறுகின்றன. நாங்கள் இப்புவிபை ஆளும் பரதருடைய ஆணையை அனுசரித்து நடப்பவர்கள்; நீர் தருமத்தை மீறின வர். ஆகவே நாங்கள் எவ்வாறு உபேகைபாக விருக்கமுடி

யும்? வெகு நீதிமானும் தெரிந்தவருமான பரதர், காமத்தில் மூழ்கி நெறிதப்பி நடப்பவர்களைச் சிதைக்கெய்ய வேண்டுமென விதித்திருக்கிறார். நாங்களும்கூட அவருடைய கட்டளையை விதிப்படி நிறைவேற்றிக்கொண்டு உம்மைப் போல் உலகமரியாதைகளைப் போதிக்கின்றவர்களைத் தண்டிப்பதற்காகவே சஞ்சரித்து வருகின்றோம். லக்ஷ்மணனைப்போலச் சுக்கிரீவர் எனக்கு நண்பராயினார். அவர் தமது மனைவியையும் நாட்டையும் தாமடையவேண்டுமென்று என்னுடைய நன்மையை நாடத் துணிந்தார். நான் அவருக்கு அவரது மனைவியையும் நாட்டையும் மீட்டுக்கொடுப்பதாக வானரர்கள்முன் வாக்களித்தேன். நான் செய்த பிரதிக்கிணையை நிறைவேற்றுவதுவாளா விருப்பேனோ? தருமசாஸ்திரத்தை யனுசரித்தே இவ்விதமான பெரிய காரணங்களால் நான் உம்மைத் தண்டித்தேன். நீர் இதை அறிந்துகொள்ளும். உம்மை நான் தண்டித்தது தருமமே. அன்றியும் ஒருவன் தனது நண்பனுக்கு உதவி செய்யவேண்டியதும் தருமமே. நன்றா யாலோசித்துப் பார்க்குமிடத்து நீர் செய்த காரியத்துக்கு இத்தண்டனை எவ்விதத்தாலும் தருமமே. இதைப்பற்றி மனு என்பவர் இரண்டு சுலோகங்கள் சொல்லி யிருக்கிறார்; அவை தருமசாஸ்திர மறிந்த யாவராலும் மிகவும் மதிக்கப்படுகின்றன. அவற்றைக் கேளும்:—பாபஞ் செய்தவர்கள் அரசனால் தண்டிக்கப்பட்டிப் பாபம் நீங்கிப் புண்ணியம் புரிந்தோரைப்போலப் புனிதராகிச் சுவர்க்கமடைகின்றனர். பாபம் செய்தோர் தங்களுடைய குற்றத்தை ஒப்புக்கொண்டு அதற்குத்தக்க தண்டனையை யடைந்தாவது மன்னிக்கப்பட்டாவது அப்பாபத்திலிருந்து விடுபடுகின்றனர். பாபத்திற்குத் தக்க தண்டனை விதிக்காத அரசன் அப்பாபத்தைத் தானே யனுபவிப்பான். உம்மைப்போலப் பெரும்பாப மியற்றிய ஒரு பௌத்த சன்னியாசியை எங்கள் குலத்தரசரான மாந்தாதா இவ்விதமாகவே முன் தண்டித்திருக்கிறார். மற்றுமுள்ள அரசர்களும் பாபம் செய்தோரை இவ்விதமாய்த் தண்டித்திருக்கிறார்கள். குற்றவாளிகளும் தாங்க ளியற்

றிய கொடுமைகளுக்காகப் பிராயச்சித்தம் செய்துகொண்டு பாபத்தைப் போக்கி யிருக்கின்றனர். ஆகையால், வானர சிரேஷ்ட, நீர் இனிப் பரிதபிக்கவேண்டாம். உமது பாபத் துக்குத் தக்கபடி தருமானுசாரமாக நான் தண்டனை செய் தேன். நாங்கள் எங்களிஷ்டப்படி நடப்பவர்களல்லர். உம்மை நான் வதைத்தற்கு மற்றுமோர் காரணமு முண்டு. அதையும் சொல்லுகிறேன் கேளும். அதைக் கேட்டபின் என்மீது கொள் ளும் கோபத்தை ஒழித்துவிடும். நீர் பேசினதால் எனக்குக் கோபமுல்லை, மனஸ்தாபமுல்லை. மாமிசத்தை அபேட்சிக்கும் மனிதர்கள் அநேக மிருகங்களை வலைகளாலும், கயிறுகளாலும், பலவிதமான கண்ணிகளாலும், எதிர்ப்பட்டும் மறைந்து நின் றும் பிடிக்கிறார்கள். அவர்கள் அம்மிருகங்களைப் பயந்து ஓடும் பொழுதும், நம்பி நிற்கும்பொழுதும், சண்டை யிடும்பொழு தும், பராக்காயிருக்கும்பொழுதும், குத்தியும் அடித்தும் கொல்லுகிறார்கள். அதற்குத் தோஷம் ஒன்றும் சொல்லப்பட வில்லை. தருமத்தை நன்றாயுணர்ந்த இராஜரிஷிகளும் வேட்டை யாடி யிருக்கின்றார்கள். ஆகையால் நான் உம்மைக் கொன்றேன். நீர் வானர ஜாதியானதால் நீர் என்னுடன் போர் புரிந்தாலும் புரியாவிடினும் உம்மை நான் கொல்லுவதில் தோஷமில்லை. அடைதற்கரிய தருமத்தை நிலைநிறுத்திப் பிராணிகளுக்குச் சுகத்தை விளைவிப்பது அரசர்களின் கடமை யென்பதில் சந்தேகமேயில்லை. ஆகையால் அரசர்களை வருத்துவதும் அவர்கள் மேல் கோபங்கொள்வதும், அவர்களுடைய யோக்கியதையைக் குறித்து ஆக்ஷேபிப்பதும், அவர்களைப்பற்றிப் பிரியமற்ற சொற் களைச் சொல்வதும் கூடாது. அவர்கள் மானுட உருவங்கொண்டு பூமியில் சஞ்சரிக்கும் தேவர்கள். நீர் தருமம் இன்னதென் றுணராது, கோபத்தால், முன்னோர்களுடைய தருமத்தை அநு சரிக்கும் என்னைத் தூஷிக்கிறீர்” என்று சொன்னார். இவ்வாறு இராமர் சொல்லக்கேட்ட வாலி தருமத்தையறிந்து, தன்னைப்

பலவாறாக நிந்தித்து இராமரிடத்தில் யாதொரு வால் இராமரிடத்தில் தோஷமும் கண்டிலனாயினான். பிறகு அவ் டத்தில் தோஷ மில்லை யெனத் தெளிதல். கொண்டு இராமரை நோக்கி “புருஷோத்தம, நீர் சொல்வதுயாவும் உண்மையே; அதில் சந்தேகமில்லை. பெரியார்களிடத்தில் சிறியார் எதிர் மொழி கூறுவது தகாது. இராகவ, நான் இதற்குமுன் அறிவின்மையால் உம்மைக்குறித்துத் தகாதனவும் பிரியமில்லாதனவுமான சொற்களைச் சொன்னேன். அதற்காக என்னைக் குறைகூறவேண்டாம். நீர் சகல தருமங்களையு மறிந்தவர்; எப்பொழுதும் குடிகளுடைய நன்மையை நாடுபவர்; இது செய்யத் தகுந்தது, இது செய்யத்தகாதது என்பதைத் தெளிவாயுணர்ந்தவர். நான் தரும மார்க்கத்தை விட்டு நீங்கிய பெரும்பாபி. அறநெறி யுணர்ந்தாய், எனக்குத் தருமத்தை யுணர்த்தி என்னை நல்வழிப்படுத்திக் காப்பாற்றுவீராக” என்றான். மறுபடியும் வாலி கண்ணீர்விட்டுத் தொண்டையடைத்துக்கொள்ள மெல்லமெல்ல இராமரைப் பார்த்து “நான் இப்போது என்னைப்பற்றியும், என் மனைவி தாரையைப் பற்றியும் மற்றுமுள்ள பந்துக்களைப் பற்றியும் விசனப்படவில்லை; பொன்னாலய அங்கதங்களை யணிந்த நற்குணங்களையுடைய எனது புத்திரன் அங்கதனைக் குறித்தே விசனப்படுகிறேன். அவன் குழந்தைப்பருவம் முதல் என்னைப் பிரியா தென்னிடம் மிகச் செல்வமாக வளர்ந்தவன். இனி என்னைப் பிரியும் துயரத்தால் அவன் யானையுண்ட சனை வரண்டு போவதுபோல் இளைத்துப் போவான். அவன் தாரையினிடத்து எனக்குப் பிறந்த ஒரே குமாரன்; யாதுமறிபாப் பாலகன்; ஆயினும் மகாபலவான். அவனை நீர் காப்பாற்றவேண்டும். சுக்கிரீவனைப் போலவே அங்கதனையும் பாதுகாக்கவேண்டும். அவர்களைக் கண்டிப்பதும், காப்பாற்றுவதும், காரியாகாரியங்க ளறிந்து நடக்கச் செய்வதும் உம்முடைய பொறுப்பு. அரசு, நீர் பரதலக்ஷ்மணர்களிடத்தில் அன்பு பாராட்டுவதுபோலவே சுக்கிரீவனிடத்திலும் அங்கத

னிடத்திலும் அன்பு பாராட்டவேண்டும். குற்றமற்ற தாரை யைச் சுக்கிரீவன் என் குற்றத்திற்காக அவமதிக்காதபடி நீர் செய்யவேண்டும். உம்முடைய கட்டளைகளைக் கேட்டு, உம்மு டைய மனத்தின்படி நடந்து, உம்முடைய அனுக்கிரகத்தைப் பெற்றவன் இவ்வுலகத்தில் இராச்சியத்தை யடைந்து பிறகு சுவர்க்கத்தையும் சம்பாதித்துக் கொள்ளுவான். உம்முடைய கையால் மரணமடைய வேண்டுமென்றே, தாரை தடுக்கவும் கேளாது, நான் என் தம்பியாகிய சுக்கிரீவனுடன் போர்புரிய வந்தேன்” என்று சொல்லி நிறுத்தினான். அப்போது இராமர் நல்லறிவு பெற்ற வாலியைச் சாதுக்களால் அங்கீகரிக்கப்படும் தருமசாரமான நன் மொழிகளால் சாந்தப்படுத்துபவராய் “வானர சிரேஷ்ட, இதில் நீர் தவறுசெய்து விட்டேனென்றா வது, நான் தவறுசெய்து விட்டேனென்றாவது எண்ண வேண்டாம். உம்மைக் காட்டிலும் நாங்கள் தருமத்தை நன் றாக வாராய்ந் தறிந்தவர்கள். குற்றவாளிகளைத் தக்கபடி தண்டிப்பவரும் குற்றத்திற்குத் தக்கபடி தண்டிக்கப்பட்ட குற்ற வாளிகளும் தருமநாச மடையார்கள். நீர் என்னால் சிவ்விக்கப் பட்டுப் பாபத்தினின்றும் நீங்கித் தருமத்தை யறிந்து தரும மார்க்கத்தில் செல்லப்போகிறீர். ஆதலால் உமது மனத்தில் சோகம், மோகம், பயம் முதலியவைகளை விட்டுவிடும். வானர புங்கவ, விதியினால் வந்ததை விலக்க உம்மால் முடியாது. அங் கதன் உம்மால் வளர்க்கப்பட்டவாறு போலவே என்னாலும் சுக்கிரீவனாலும் வளர்க்கப்படுவான். இதில் சந்தேகம் வேண் டாம்” என்றார். இவ்வாறு இராமர் கூறிய இனிய மொழிகளை வாலி கேட்டுப் பின் அவரை நோக்கி “நரேந்திர, இந்திரனுக் கொப்பான வலியையுடையாய், உம்முடைய பாணம் பாய்ந்து புத்திமயங்கி நான் உம்மைத் தூஷித்ததை மன்னித்து என்னை அனுக்கிரகிக்குமாறு வேண்டுகின்றேன்” என்றான்.

### பத்தொன்பதாஞ் சருக்கம்

வாலி விழுந்ததைக் கேட்டுத் தாரை அங்கதனுடன்  
ஒடிவருதல்.

பாணந் தைத்துப் பூமியில் விழுந்துகிடக்கும் வானரேந் திரனாகிய வாலி இராமர் சொன்ன இச்சொற்களைக் கேட்டுப் பேசாதிருந்தான். அவன் போரில் கற்களாலும் மரங்களாலும் தாக்கப்பட்டுப் பின் இராமபாணத்தால் துளைக்கப்பட்டு மாணங்கிட்ட மயக்கங்கொண்டவனானான். அவனுடைய மனைவி தாரை இராமர் எய்த பாணத்தால் வாலி மாண்டான் என்று கேள்விப்பட்டு, மெய் நடுங்கித் தன்குமாரனுடன் தானிருந்த குகையைவிட்டு வெளிப்பட்டாள். அங்கதனைச் சூழ்ந்துவந்த வானரக் கூட்டங்கள் இராமர் விற்பிடித்து நிற்பதைக்கண்டு வெருவியோடின. தலைமான் மாண்டபின் மான் கூட்டங்கள் வெருண்டோடுவதுபோல் வானரர்கள் கலைந்தோடினார்கள். இராமரைக்கண்டவுடன் அவருடைய பாணம் பாய்ந்தவர்களைப்

இராமரைக் க  
ண்டு வெருவி  
யோடிய வான  
ரர்களைத் தாரை  
தடுத்தல்.

போல வானரர்கள் பயந்தோடுவதைத் தாரை  
கண்டு துக்கமுற்று, அவர்களைத் தடுத்தது  
“வானரர்களே, நீங்கள் யாவரை முன்னிட்டுக்  
கொண்டு போர் செய்வதற்குச் செல்லுவீர்  
களோ அந்த வானரர் கோமாளை இப்போது

களத்தில் விட்டிட்டு நீங்கள் அணிந்துள்ள ஆடையவிழ்ந்ததாந் தெரியாமல் ஏன் ஓடுகிறீர்கள்? இராச்சியத்தினிடத்தும் சுக்கிரீவனால் ஏவப்பட்டு இராமர் வெகுதூரத்திலிருந்து எய்த பாணத்தால் என் நாயகர் உயிர்மாண்டாரோ? நீங்களேன் ஓடுகிறீர்கள்?” என்று வினாவினான். நினைத்தவுருவமெடுக்கவல்ல வானரர்கள் அதுகேட்டுத் தாரையை நோக்கி “அம்மணீ, உம்முடைய குழந்தை உயிரோடிருக்கின்றது ; ஆதலால் திரும்பிச்சென்று உம்முடைய குழந்தையைக் காப்பாற்றும். யமனே இராமனுரு வெடுத்தவந்து வாலியை வதைத்தனன். வாலி யெறிந்த பெரிய விருகங்களையும் மலைகளையும் இராமன் வச்

வானர்கள் தா  
ரையை நக  
ரத்துக்குத் திரு  
ம்பிச்செல்லும்  
படி வேண்டல்.

சிராயுதத்துக் கொப்பான தனது பாணங்  
களால் பிளந்து அவனைக்கொன்றான். இந்  
திரன்போன்ற பராக்கிரமத்தை யுடைய  
நமது மன்னன் மாண்டது கண்டு இந்  
தப்பெரிய வானரசேனை பயந்து கலைந்  
தோடுகின்றது. கிஷகிரந்தையின் கோட்டை வாயிலைக்  
காவல்செய்து அங்கதனுக்குப் பட்டாபிஷேகம் செய்ய  
வேண்டும். வானர்கள் வாலியின் புத்திரனை மன்னவனாகக்  
கொண்டு அவனுக்கு அடங்கி நடப்பார்கள். நாமிவ்விடத்தி  
லிருப்பது உசிதமல்ல. நமது சத்துருக்களாயுள்ள மற்றை வான  
ர்கள் இக்கோட்டைக்குள் புகுந்து கொள்வார்கள். அவர்களுள்  
பத்தினி யுள்ளர்களும் இல்லாதவர்களும் அநேகர் இருக்கின்  
றார்கள். அவர்கள் வாலியால் முன்னே தங்களுடைய பதியை  
இழந்தவர்களாதலால் அவர்களைக் கண்டு நாம் அஞ்சவேண்டிய  
தாயிருக்கிறது” என்று சொன்னார்கள். தன் சமீபத்தில் நின்ற  
வானர்கள் கூறியதைத் தாரை கேட்டு அவர்களைப் பார்த்துத்

தாரை நணவ  
னிற்றந் பின்  
தான் ஒன்றை  
யும் வேண்  
டேன் என்று  
துக்கித்தல்.

தனது பெருமைக்குத் தக்கவாறாக “மகா பாக்  
கியம் பொருந்திய வானர சிங்கமான என்னாய்  
கன் மாண்டதற்பின் எனக்குப் புத்திரன் ஏன்?  
இராச்சியம் ஏன்? என் உயிர்தான் ஏன்?  
இராமபாணத்தால் உயிர்துறந்து கிடக்கின்ற  
அந்த மகாத்துமாவின் திருவடிகளை நான்  
அடைவேன்” என்று சொல்லி, சோகத்தால் மெலிந்து புலம்பி,  
தனதுதலையிலும் மார்பிலும் கைகளா லறைந்துகொண்டு, வெகு  
துக்கமுடையவளாய் வாலி விழுந்து கிடக்குமிடத்திற்குச் சென்  
றான். அப்படிச் செல்லும்பொழுது அசுரத் தலைவர்களைக் கொன்  
றவனும் ஒருபொழுதும் போரில் புறங்காட்டாதவனும், இந்தி  
ரன் வச்சிராயுதத்தை எறிவதுபோல் சத்துருங்களின்மேல்  
மலைகளைப்பிடுங்கி எறிபவனும், பெருங்காற் மடிக்கும்பொழுது  
பெரியமேகம் கர்ச்சிப்பதுபோல் கர்ச்சனை செய்பவனும், இந்  
திரன்போன்ற பராக்கிரமம் உடையவனுமான வாலி தன்னின்



மிக்க சூரனா லடிபட்டு, மழையைப் பொழிந்துவிட்ட மேகம் போலவும், மாமிசத்தின்பொருட்டுப் புலியா லடிபட்டு வீழ்ந்த மிருகராஜன் போலவும், சர்ப்பங்களைக் கொல்லு நிமித்தம் கருடனால் இடிபட்டபதாகைகளையும் வேதிகைகளையும் உடைய கோபுரத்தைப் போலவும் விழுந்து கிடப்பதையும், இராமர் தமது சிறந்த வில்லை ஊன்றிக்கொண்டு நிற்பதையும் அவரைச் சார்ந்து லக்ஷ்மணரும் சுக்கிரீவனும் நிற்பதையும் தாரை கண்டாள். அவர்களை அவள் கடந்து சென்று, தனது நாயகனருகில் போய், அவன் மடிந்து கிடப்பதைக்கண்டு, மெய்ப்பதறி, மூர்ச்சையடைந்து பூமியில் விழுந்தாள். தூங்கி விழித்தவள் போல அவள் மறுபடி எழுந்து, காலபாசத்தால் கட்டுண்டிருக்கும் கணவனைப்பார்த்து “ஆரியபுத்திர!” என்று கூவி அழுகாள். சுக்கிரீவன் பெண் யானைபோன்ற தாரையும் அங்கதனும் புலம் புவதைக் கண்டு பெருந்துன்ப மடைந்தான்.

### இருபதாஞ் சருக்கம்.

தாரை புலம்பல்.

மரணத்தைச் செய்யும் இராம பாணத்தால் தனது நாயகன் உயிர் மாண்டு யானையைப் போலவும் பெரிய மலையைப் போலவும் வேருடன் பாறிய மரத்தைப்போலவும் விழுந்து கிடப்பதைக்கண்டு சந்திரனைப்போன்ற முகத்தையுடைய தாரை அவனிருந்த விடத்தை யணுகி அவனைக் கட்டிக் கொண்டு பிரலாபிக்கலானாள்:—“ஐயனே, போரில் பபங்கரமானவனே, வீரனே, வானரசிரேஷ்டனே, உமக்கு யாதொரு குற்றமும் செய்யாதவனும் இப்போது வெகு பரிதாபமான நிலைமையி லிருப்பவளுமாகிய என்னிடத்தில் ஏன் பேசாம லிருக்கிறீர்? எழுந்திருந்து நல்ல படுக்கையில் படுத்துக்கொள்

தாரை  
புலம்பல்.      மாகப் படுக்கமாட்டார்கள். பூபதியாகிய உமக்குப் பூமிதேவியினிடத்தில் அதிக பிரி

யம்போலும்; உயிர்துறந்து என்னை நீங்கியும் நீர் உமது உடலால் அவளைத் தழுவிக்கொண்டு கிடக்கின்றீரே. போர்புரியும் பொழுதே, நீர் சவர்க்கலோகம் சென்றவுடன் வசித்ததற்கென்று வேறொரு கிஷ்கிந்தா நகரத்தை அங்கு நிர்மாணம் செய்துகொண்டீர்போலும். மதுமணம் வீசுமிவ்வனங்களில் நான் உம்முடன் சுகமாகச் சஞ்சரித்துவந்த தெல்லா மின்றோடு முடிவுற்றது. யுகபதிகளுக்குள் சிரேஷ்டரான நீர் மாண்டதற்பின் நான் சந்தோஷமும் ஆசையும் நீங்கினவளாய்த் துயர்க் கடலிலாழ்ந்து விட்டேன். என் இதயம் வெகு கடினமானது; ஏனெனில், எனது நாயகனாகிய நீர் இவ்விதம் விழுந்து மாண்டு கிடப்பதைக் கண்டும் அது துன்பம் மிகுத்து ஆயிரம் துண்டுகளாய்ப் பிளந்து போகவில்லை. சக்கிரீவனுடைய மனைவியைக் கைக்கொண்டு அவளை ஊரைவிட்டுத் துரத்திய தீவினையின் பயனன்றோ நீர் இப்பொழுது அடைந்திருப்பது? உம்முடைய நன்மையை நாடி நான் சொன்ன இதமான வார்த்தைகளைக் கேளாது என்னை நிந்தித்தீரே! நீர் இன்று நல்லுருவும் இளைமையும் உடைய தேவலோகத்து அப்ஸரஸ்திரீகளுடைய மனத்தைக் கவரப்போகின்றீர். உமக்குக் காலவிறுதி நேர்ந்த தென்பதில் சந்தேகமில்லை. அதனற்றான் ஒருவருக்கும் தோற்காத நீர் இன்று சக்கிரீவனுக்குத் தோற்றுமாண்டீர். இதற்குமுன் ஒரு வித துக்கத்தையும் அனுபவிக்காமலிருந்து இப்பொழுது நாதனின்றி, கைம்மை, துக்கம், தாழ்வு இவைகளை நான் எங்ஙனம் சகிப்பேன்? இதுகாறும் யாதொரு கஷ்டமும்றியாமல் செல்வத்தில் வளர்ந்து லாலனை செய்யப்பட்டுவந்த என்குமாரனாகிய அங்கதன் அதிக கோபங்கொண்டிருக்கும் சிறிய தந்தையாகிய சக்கிரீவனால் யாது பாடுபடுவானோ அறிவேன்! குழந்தாய், தருமத்தி லன்புள்ள உனது தந்தையார் முகத்தை இப்போது நன்றாய்ப் பார்; இனிமேல் அவருடைய முகதரிசனம் கிடைப்பது கூடாது. நாதனே, நீர் இப்போது நெடும் பிரயாணம் போகப்போகின்றீ ராதலால் உம்முடைய புத்திரனை உச்சிமோந்து சமாதானப்படுத்தி அவனுக்குச் சொல்லவேண்டிய

தைச் சொல்லும். உம்மைக்கொன்று இராமர் பெரிபதொரு காரியத்தைச் செய்தார். இதனால் சுக்கிரீவனுக்குச் செய்த பிரதிக்கிணையை நிறைவேற்றினார். சுக்கிரீவ, உம்முடைய மனோபீஷ்டம் நிறைவேறிற்று. இனி நீர் உரிமையைப் பெற்றுக்கொண்டு யாதொரு விக்கினமுமின்றி இராச்சியத்தை யனுபவியும்; உமக்குச் சத்துருவாயிருந்த உம்முடைய தமையனார் கொல்லப்பட்டார். நாத, உம்முடைய அன்பின் மனைவியான நான் இவ்வாறு கதறியழவும் நீர் ஏன் ஒரு மறுமொழியும் கூறுதிருக்கிறீர்? உம்முடைய மற்றை மனைவிமார்களும் இதோ வந்து என்னைப் போலவே துக்கப்படுகின்றார்கள் பாரும” என்று புலம்பினாள். இவ்விதமாய்த் தாரை புலம்புவதைக் கண்ட மற்றை மாதர்கள் வந்து அங்கதனை எடுத்து மடியின்மேல் வைத்துக்கொண்டு வெகு துக்கத்துடன் அழுதார்கள். “தோள்வளைக ளணிந்த வீரனே அங்கதனை விட்டு நெடும் பிரயாணம் ஏன் போகிறீர்? உத்தமகுணங்களையுடைய உமது செல்வக் குமாரனாகிய அங்கதனை இவ்வாறு விட்டுப்போவது யுத்தமன்று. அழகுள்ள நாத, நானாவது உமது குமாரனாவது உமக்குக் குற்றம் ஏதேனும் செய்ததுண்டோ? யாது காரணம்பற்றி என்னையும் அங்கதனையும் விட்டுத் தூரதேசம் போகின்றீர்? நீண்ட கைகளையுடையானே, நான் ஏதேனும் குற்றம் செய்திருப்பின் அதைப்பொறுத்தருள் வேண்டும். உம்முடைய பாதங்களில் வீழ்ந்து வணங்குகின்றேன்” என்று குற்றமற்ற தாரை மற்றுமுள்ள வானரப்பெண்டிருடன் வெகுபரிதாபமாகத் தனது கணவனருகில் நின்று கதறி, அவன் கிடந்தவிடத்திற்குநே தான் பட்டினிகிடந்து உயிர்துறக்க நிச்சயித்தாள்.

### இருபத்தொன்றஞ் சருக்கம்.

அனுமான் தாரையைத் தேற்றல்.

அப்போது விண்ணினின்று விழுந்த வின் மீன்போலத் தரையிற்கிடந்த தாரையை வானரத் தலைவனாகிய அனுமான் கண்டு அவளைத் தேற்றுவானாயினான்:—

“உயிர்கள் எல்லாம் அறிந்தும் அறியாதும் செய்த நல் வினை தீவினைகளினால் சுக துக்கங்களை அடைகின்றன. நீவிர் உம்மைக் குறித்துத் துக்கப்படவேண்டியவரா யிருந்துகொண்டு மற்றொருவர் பொருட்டுத் துக்கப்படுவானேன்? நீவிரே ஏழையாயிருந்துகொண்டு மற்றோரேழையின் பொருட்டுப் பரிதாபப் படுவது யாதுகாரணம் பற்றி? நீரிற் சூழிழிபோல நிலையற்ற இவ்வியாக்கை காரணமாக யார்பொருட்டு யார் துக்கப்பட

வேண்டியவர்களா யிருக்கிறார்கள்? இனி அனுமான் உயிரோடுள்ள உமது குமாரன் அங்கதனைப் தாரையைத் தோன்றல். பாதுகாத்து மற்று மும்மால் செய்யவேண்டியவைகளைச் செய்தல் உமக்குத் தக்கது. உயிர்

களுக்குப் பிறப்பு மிறப்பும் நிலையில்லாதன வென்பதை நீரறி யீரோ? அறிவிலாரைப்போல அழுவது உமக்குத் தக்கதன்று. இகலோகத்திற்கு வேண்டியகாரியங்களை இனிச் செய்யவேண் டும். ஆயிரக்கணக்கான வானரர்கள் சூழவாழ்ந்த வாலியும் இன்று தன் வினையின்படி முடிவெய்தினர். அவர் அறநூலிற் கூறியபடி ராஜதருமத்தை நடத்தி, கொடுத்தல், இன்சொற் சொல்லல், பொறுத்தல் முதலிய நற்செய்கைகளிற் பயின்றுவந் தார். அவரிப்போது தருமஞ் செய்தார் சேரும் சவர்க்கலோக முற்றார்; ஆதலால் அவர் பொருட்டுத் துக்கப்படலொழிக. நல்லாய், இங்குள்ள வானர சிரேஷ்டர்களும், இந்த அங்கத குமாரனும், இந்த வானர ராச்சியமும் எல்லாம் இனி உம்மு டைமையன்றோ? ஆதலால் இனிச் சோகத்தையும் தாபத்தையும் விட்டு விடும். உம்முடைய சொல்லின்படி அங்கதன் அரசாளட்டும். புத்திரர்களாற் செய்யப்படவேண்டுமென்று சாஸ்திரங்களிற் சொல்லப்பட்டுள்ள சடங்குகளெல்லாவற்றையும் இப்போது அங்கதன் வானர வேந்தன் பொருட்டுச் செய்யட்டும். அந்திய கருமங்கள் செய்யவேண்டிய கால மிதுவே. அவைகள் செய்தாயினபின் அங்கதனுக்கு முடிசூட் டும். பின்பு உமது புத்திரனைச் சிம்மாசனத்தில் வீற்றிருக்கக் காண உமக்குத் துக்கம் ஆறி விடும்.”

இந்த வார்த்தைகளைக் கணவனை யிழந்த துன்பத்தால் வருந்துந் தாரைகேட்டு, அருகில் நின்ற அனுமானைப் பார்த்து “அங்கதன்போன்ற நூறுகுமாரர்களை உடையவளாயிருத்த லினும் இங்கு மாண்கிடக்கும் வீரனாகிய என் நாயகனோடு உயிர் துறப்பதே எனக்கு மேலான காரியம். என் நாயகனுக்குச் செய்யவேண்டிய பிரேதகர்மங்களைச் செய்விப்பதற்காவது, அங்கதனுக்கு முடிசூட்டுதற்காவது யான் உரியளல்லேன். அந்தக் கடமைகளெல்லாம் அங்கதனுக்குச் சிற்றப்பனான சுக்கிரீவனைச்

சேர்ந்தவை. ஐய அனும, நான் இந்த இராச்சி தாரை கூறிய யத்தை அங்கதனுக்குக் கொடுக்கவேண்டு விடை. மென்று நீர் எண்ணுவதை விட்டுவிடும். இந் தக்காரியத்தில் பிள்ளைக்குப் பந்துவாபுள்ளவன் தந்தையே அன்றித் தாயல்லன். எனக்கு என் கணவனைப் பின்தொடர் வதைவிட இம்மையிலாவது மறுமையிலாவது நன்மை தரு வது வேறொன்று மில்லை. இதோ மாண்கி கிடக்கும் என் நாய கன் படுக்கையே எனக்கும் ஏற்றது” என்று கூறினாள்.

### இருபத்திரண்டாஞ் சருக்கம்.

சுக்கிரீவனுக்கும் அங்கதனுக்கும் வாலி புத்தி கூறல்.

மரணதசையை யடைந்த வாலி மூர்ச்சை தெளிந்து, கண் விழித்து மெதுவாக மூச்சுவிட்டு, நான்கு பக்கங்களிலும் பார்த்து, தன்முன் நிற்குஞ் சுக்கிரீவனைக் கண்ணுற்று, தெளி வான வார்த்தைகளால் அவனைத் தன்னருகில் வரவழைத்து, அவனுக்கு அன்போடு கூறுவானாயினான் :—

“சுக்கிரீவ, நான் உனக்குச் செய்த குற்றங்களை நீ மனத் திற்கொள்ளற்க. அவற்றையான் அறியாமையாலும் வினைவலி யாலும் செய்தேனென்று கொள். ஒரேகாலத்தில் நாங்களிரு வரும் தமைபன் தம்பியாய்ப் கூடியிருந்து இந்த ராச்சியத்தை

அனுபவித்தற்கு எங்களுக்கு விதியில்லை என்று எண்ணுகிறேன். அன்றேல் இப்படிச் சம்பவிக்கவேண்டிய காரணமென்ன? என்னை யமபுரஞ் சென்றவனாகப் பாவித்து நீ இன்றைக்கே இந்த ராச்சியத்தை வகித்துக்கொள். நான் இதோ எனது உயிரையும் அரசையும் பெரும்பாக்கியத்தையும் ஒப்பற்ற புகழையும் துறக்கப் போகின்றேன். அரசு, இந்தத் தசையில் நான் சொல்லுவனவற்றை, அவை செய்தற்கரியனவாயிருப்பினும், நீ செய்யவேண்டும். தரையில் விழுந்து கண்ணீர்

விட்டழுகின்ற அங்கதனைப் பார். அவன் வாலி சுக்கிரீவனுக்குப் புத்தி சொல்லல்.

பத்தை அனுபவிக்கவேண்டியவன். என் உயிரினு மினிய என் குழந்தையாகிய இவனை, யானிறந்ததன் பின், நீ அவன் குறைகளை முடித்து, உன்வயிற்றிற் பிறந்த உன்னுடைய சொந்தக்குழந்தைபோலப் பாவி. வானரசிரேஷ்ட, இனி என்னைப்போல நீயே இவனுக்குத் தந்தையும், பாதுகாப்பவனும், வேண்டியவற்றைக் கொடுப்பவனும், வருந்திங்குகளைத் தீர்ப்பவனுமாகின்றனை. தாரை குமாரனான இவ்வினோருன் ஊக்கமும் வலியுமுடையன் ; வீரத்தால் உன்னை யொத்தவன் ; அரக்கர்களுடைய போரில் உனக்கு முன்னின்று பேராண்மை செய்யத்தக்கவன். சுஷேணன் குமாரியாகிய தாரை நுட்பமான காரியங்களை ஆய்ந்தறிவதிலும் அபாயகாலத்தில் புத்திசொல்லுவதிலும் வல்லன். அவள் ஆராய்ந்து தெளிந்த விஷயம் ஒருகாலும் தவறுவதில்லை; ஆதலால் அவள் எந்தக் காரியத்தைச் செய்யச் சொல்லுகின்றாளோ அதை நீ சிறிதும் ஐயமின்றிச் செய். இராமருடைய வேலைகளை நீ சிறிதும் பின்னில்லாது செய்யவேண்டும். பின்னிற் பையாயின் உனக்குப் பாபம் உண்டாம் ; அவர் கோபங்கொண்டு உன்னைத் தண்டிக்கவுங் கூடும். சுக்கிரீவ, என் கழுத்திலுள்ள இந்தத் திவ்விய பொன்மாலையை எடுத்து நீ அணிந்துகொள் ; இதிலுள்ள லக்ஷ்மி யானிறந்தாற்போய்விடுவள்.”

சகோதரவாஞ்சையால் வாலி இவ்வாறு கூற, சுக்கிரீவன் சினந்தணிந்து, மகிழ்ச்சிசூழ்ந்து, இராகு கௌவப்பட்ட சந்திரன்போல் ஒளியிழந்து, அவன் சொன்ன சொற்களை அங்கீகரித்து, அவன் கொடுத்த காஞ்சனமாலையைப் பெற்றுக் கொண்டான். வாலி, பொன்மாலையைக் கொடுத்துவிட்டு, உயிர்விட ஆயத்தமாகி, தன் முன்னேறிற்குந் தனது பிள்ளையாகிய அங்கதனைப்பார்த்து “மகனே, இனி நீ சுக்கிரீவன் சொற்படிநின்று, காலமுமிடமுமறிந்து, சுகமடைதல் காரணமாக உனக்கு நேருந் துக்கங்களைப் பொறுத்து நடந்துகொள்.

என்னிடத்தில் வளர்ந்ததுபோல நீ இன்னும் அங்கதனுக்குப் இருப்பையாகில், சுக்கிரீவன் உன்னை மதிக்க புத்தி கூறல்.

மாட்டான். நீ ஒருபோதும் சுக்கிரீவனுடைய பகைவர்களோடு சேராதே. அவனுடைய நல்வாழ்விலே எப்போதுங் கருத்துடையவனாய், அவனுக்கடங்கி நடந்துகொள். நீ யாருடனாவது அதிக நண்பு பாராட்டவும் வேண்டாம், நண்பு பாராட்டாது நடக்கவும் வேண்டாம் ; இவை யிரண்டும் மிக்க தீமை பயக்கும் ; ஆதலால் நடுத்தரமாக நடந்துகொள் ” என்று சொல்லி, அம்புதைத்தவருத்தம் மேலிட்டமையால் கண்களைப்புரட்டி, வாயைத்திறந்து உயிரை விட்டான்.

அப்போது வானரத் தலைவர்கள் “ஐயோ, கிஷ்கிந்தை தலைவனை யிழந்ததே ! தோட்டங்களும், மலைகளும், காடுகளும் பாழாயினவே ! வானரர்கள் ஒளியிழந்தார்களே ! காடுகளையும்

நீர் நிலைகளையும் எப்போதும் பூத்து விளங்  
வானரர் கச்செய்த மன்னவன் போய்விட்டானே !  
புலம்பல்.

கோலபனென்னும் கந்தர்வனுடன் பதினைந்து வருடம் இரவும் பகலும் இடைவிடாது போர் பொருது பதினாறாம் வருடத்தில் அவனைக்கொன்று நமக்கெல்லாம் இன்பஞ் செய்த மகாவீரன் எவ்வாறு கொல்லப்பட்டான் ! ” என்று சொல்லிப் புலம்பி யழுதார்கள். வாலி இறந்ததனால் வானரர்களெல்லாம் சிங்கங்கள் நிறைந்த காட்டிலுள்ள பசுக்கூட்டம் போலக் கலக்கமுற்று வருந்தினார்கள். அப்போது தாரை, உயிர்

துறந்த தனது நாயகன் முகத்தைக் கண்ணுற்று, துன்பத்தி  
லாழ்ந்து, வெட்டுண்டு சாய்ந்த மரத்தின் மேற்படருங் கொடி  
போல அவனுடலின்மேல் வீழ்ந்து அவனைத் தழுவினான்.

## இருபத்துமூன்றாம் சருக்கம்.

தாரை புலம்பல்.

பின்பு தாரை இறந்து கிடக்கின்ற வானர வேந்தனாகிய  
தன் நாயகனது முகத்தை மோந்து அவனை விளித்து “வீர,  
என் சொல்லைக் கேளாமையாலன்றோ, நீர் பருக்கைக் கற்களை  
யுடையதும் மேடும்பள்ளமுமாயதுமான இவ்வன்னிலத்தில்  
கிடக்கின்றீர். வானரர்கோமானே, என்னைப்பார்க்கிலும் உமக்கு  
இப்பூயி அன்பினள்போலும்! ஏனெனில் என்னை உவந்தேற்றுக்  
கொள்ளாது நீர் அவனையே தழுவிக்கொண்டு கிடக்கின்றீரே!  
காதல, தெய்வமும் ஈக்கிரீவன் பக்கலிலிருக்கின்றதே! இது  
என்ன அதிசயம்! இனி அவனன்றோ வீரனாக மதிக்கப்படு  
வான். உமது தொழும்புபுரியும் குரங்குகளும் கரடிகளும் அங்க  
தனும் நானும் புலம்புவதைக் கேட்டும் நீர் ஏன் எழும்பா  
திருக்கின்றீர். உம்மாற் கொல்லப்பட்டு உமது பகைவர்கள்  
விழுந்துகிடந்த சேக்கையிலே நீர் இப்போது மாண்டு கிடக்  
கின்றீரே. நற்குலத்தில் பிறந்தவரே, போரில் பிரியமுள்ளவரே,  
என் காதலரே, என்னைக் கைம்மையாக்கி நீர் எங்கு போயினீர்?  
இனி உலகத்தார் தங்கள் பெண்களை வீரர்களுக்கு விவாகம்  
செய்துகொடாதொழிவாராக; ஐயோ! வீரனுக்குப் பெண்  
டாகிய நான் இதோ கணப்பொழுதில் கைம்பெண்ணானேனே!  
என் மாணம் அழிந்தது; இன்பம் தொலைந்தது; நானும் துன்  
பக்கடலி லாழ்ந்துவிட்டேன். ஆ! என் கணவனிறக்கக்கண்  
டும் எனது கன்னெஞ்சும் நூறு துண்டுகளாகப் பிளவாதிருந்  
கின்றதே! என் அன்பு, என் காதல் நாயக,  
தாரை புலம்பல். வீர, நீர் போரில் மாண்டு கிடக்கின்றீரே!



கணவனை யிழந்தவளுக்குப் பிள்ளையிருந்தென்? பெருஞ் செல்வ மிருந்தென்? அவளை உலகத்தார் கைம்பெண் என்று தானே கூறுவார்கள் ! இந்திரகோபம் போன்ற சிவந்த பட்டினம் செய்யப்பட்ட உமது படுக்கையிற்போல, உமது உடலிலிருந்து பெருகும் இரத்த வெள்ளத்திற் கிடக்கின்றீரே. உம் முடைய தேகம் முழுவதும் இரத்தம் தோய்ந்து புழுதிபடிந்திருத்தலினால் உம்மைக் கையால் தழுவ எனக்கியலாதிருக்கின்றதே. இராமா விடுத்த ஒரே பாணத்தால் இன்று சுக்கிரீவனுடைய பயமும் போய் அவனுடைய எண்ணமு மெல்லாங்கைகூடின. நீர் இறந்து சுவர்க்கமடையவும், உமது மார்பில் தைத்திருக்கின்ற அம்பினால் நான் உம்மைத் தழுவமுடியாதுவாளா பார்த்திருக்கின்றேனே ” என்று புலம்பினாள்.

அதுகேட்டு நீலன் மலைமுழைஞ்சில் புக்க சர்ப்பம்போல வாலி மார்பில் பாய்ந்திருந்த பாணத்தைப் பிடுங்கி எடுத்தனன். அப்போது அந்தப் பாணம் அஸ்தமன கிரியிலுள்ள சூரியனது சிவந்த கிரணம்போல விளங்கிற்று. மலையினின்று பெருகும் செந்தாதுகலந்த நீர்போல, வாலியினுடைய உடலினின்றும் இரத்தம் தாரை தாரையாக ஓடிற்று. இவ்வாறு அம்பு தைத்து, கொலையுண்டு, இரத்தந் தோய்ந்து, புழுதிபடிந்து கிடக்கின்ற தனது கணவனினுடலைத் தாரை தன் கண்ணீரால் கழுவி, அழுது சிவந்த கண்களையுடைய தனது குமாரன் அங்கதனை நோக்கி “ உன் தந்தை படுகின்ற பயங்கரமான மரணவஸ்தையைப் பார். அவரது பாவச்செயல்களால் நேர்த்தபகையின் முடிவு இது. மகனே, இளஞாயிறுபோன்ற ஒளியுள்ள உடலையுடையவரும், பெருமையளிப்பவருமான உனது கோத்தந்தையமலோகம் செல்கின்றாராதலின், அவரைப் பணிவாயாக ” என்றாள். தாரை அவ்வாறு சொல்ல அங்கதனெழுந்து “ அடியேன் அங்கதனேன் ” என்று சொல்லிக்கொண்டு தன் தந்தையின் பாதங்களைத் தனது கொழுங்கைகளால் கட்டிக்கொண்டான். அப்போது தாரை, “ உம்மை வணங்குகின்ற அங்கதனை முன்போலப் பல்லாண்டு கூறி ஏன் வாழ்த்தாதிருக்கின்

றீர்? சிங்கேற்றாற் கொல்லப்பட்ட எருத்தின் பக்கலில் நிற்கும் பசவும் கன்றும்போல, நானும் உமது குமாரன் அங்கதனும் உயிர்துறக்கும் உமது பக்கலில் நிற்கின்றோம். உமது போர் வேள்வியின் முடிவில், உமது தருமபத்தினியான என்னை விட்டு, நீர் மாத்திரம் எப்படி இராமருடைய அஸ்திர கங்கையில் அவபிருதஸ்நானம் செய்தீர்? உமது போர்வலியைக்கண்டு சந்தோஷமடைந்த தேவேந்திரனால் உமக்குக் கொடுக்கப்பட்ட காஞ்சனமாலையைக் காணேனே! அதன் காரணமென்ன? பெருமையிற் சிறந்தாய், சூரியன் மறைந்தபோதும் அவனுடைய ஒளி மேருமலையை விட்டகலாததுபோல, நீரிறந்துபோயும் உம்மை ராஜலக்ஷ்மி விட்டகலவில்லை. நான் சொன்ன நல்ல சொற்களை நீர் கேட்கவுமில்லை; உம்மைத்தடுக்கவு மென்னால் முடியாது போய்விட்டது. இப்போது நானும் என் குமாரனும் போர்க்களத்தில் பட்ட உம்மோடு இறந்தவர்களானோம். லக்ஷ்மியும் என்னை மெய்யாய் விட்டு நீங்கிவிட்டாள் ” என்று கூறினான்.

### இருபத்துநான்காஞ் சருக்கம்.

இராமர் சுக்கிரீவனையும் தாரையையும் தேற்றுவதல்.

இவ்வாறு, தாரை, கண்ணீர்வார, மிகப் பெரிய துன்பக் கடலில் அமிழ்ந்து வருந்துவதைக் கண்ணுற்ற சுக்கிரீவன், தனது தமையன் மாண்டதற்காக இரங்கி, மிகவும் வருந்தி, தனது பரிவாரங்கள் புடைசூழ, வில்லையும் பாம்புபோன்ற அம்புகளையும் கையிற்கொண்டு லக்ஷ்மணரோடு வீற்றிருந்த இராமரிடஞ் சென்று “நரேந்திர, உமது சொல்லை நீர் நிறைவேற்றிவிட்டீர். எளிதேன் இன்றுதொட்டு உலகசுகங்க ளெல்லாவற்றையும் நீக்கிவிடுகின்றேன். இந்த வானரர் கோமகள் இவ்

சுக்கிரீவன்  
துக்கித்தல்.

வாறு அழவும், அரசனிறந்தமையால் குடிகளும் பரிவாரங்களும் புலம்பவும், அரசாளுதற்கு எவ்வாறு என்மனம் ஏவப்படும்? நான்

அடைந்த அவமானத்தால் வந்த பகைமையுங் கோபமுங் காரணமாக நான் முன்பு என் தமையனைக் கொல்ல விரும்பினேன். அந்த வானரர் கோமகன் இறந்தபின்னர் நான் இப்போது மிகவும் பச்சாத்தாப்படுகின்றேன். வாலியைக்கொண்டு வானுலகைப் பெறுவதிலும் ரிசியமுக பர்வதத்திலேயே எவ்வாறுவது சீவனஞ்செய்து எந்நாளும் வசிப்பது எனக்கு நலமெனப் புலப்படுகின்றது. “நீ எங்கேயாவது திரிந்துகொண்டு உயிரோடிரு; உன்னைக்கொல்ல எனக்கு இஷ்டமில்லை” என்று இப்பெருந்தகைமையுடையவன் எனக்குச் சொன்னான். அந்தச்சொல் அவனுக்கே தரும். இந்தச்சொல்லும் இந்தச் செய்கையும் பாவி யாகிய எனக்கே பொருந்தும். இராச்சியமடைவதனால் வருமின்பத்தைப் பெருந்தகையுடைய சகோதரனைக் கொல்லுவதனால் வருந் துன்பத்தோடு ஒத்திடுவானாயின் எவன் தான், எவ்வளவு பேராசையுடையோனாயினும், தன் சகோதரனைக் கொல்ல விரும்புவான்? வாலிதன் பெருந்தகைமைக்கேற்ற என்னைக் கொல்ல விரும்பவில்லை; நான் என் இழிதகைமையினால் சகோதரனைக் கொண்டு பெரும்பாவ மியற்றினேன். நான் மரக்கிளைகளால் அடியுண்டு கதறிபோடும்போது ‘இவ்வாறு செய்யாதே’ என்று அவன் தன்னைத் தேற்றி, எப்போதும் தனது சகோதர வாஞ்சையையும், பெருந் தகைமையையும், தருமத்தையும் அழியாது பாதுகாத்தான்; நான் அதற்கு மாறாக என் கோபத்தையும், காமத்தையும், குரங்குத் தன்மையையும் காட்டி விட்டேன். அன்பு, தேவேந்திரன் விசுவரூபனைக் கொண்டு பாபம் புரிந்தது போல, நான் என் தமையனைக்கொண்டு நினைத்தற்கிரியதும், நீக்கத்தக்கதும், விரும்பவொண்ணாததும், காணமுடியாததுமான இந்தப்பாவத்தைத் தேடிக்கொண்டேன். இந்திரனுடைய பாபத்தில் பூமியும் நீரும் மரங்களும் பெண்களும் பங்கு பற்றினார்கள்; இந்தக் குரங்கின் பாபத்தில் பங்குபற்ற விரும்புவாயார்? தகுதியில்லாததும் தருமமல்லாததும் குலநாசத்தை வருவிப்பதுமாகிய இச்செயலைப் புரிந்த நான் குடிகள்செய்யும் வழி பாட்டிற்கும் இளவரசுப் பதவிக்கும் அருகனல்லேன்; அங்

நனமாயின் ராஜபதவிக்கருகனாவேனோ? பெரும்பழியைத் தருவதும் உலகத்தாரால் நிந்திக்கப்படுவதுமான கொடும் பாபத்தை நான் செய்துவிட்டேன். பள்ளத்தைநோக்கி ஓடும் மழைவெள்ளம்போல, இப்பெருந்துக்கம் என்னை மீதூர்ந்து செல்கின்றது. தமையன்கொலை என்னும் வாலையும் பின்புறத்தையும், பரிதாபமென்னும் துதிக்கை, தலை, கண், தந்தங்களையுமுடைய இந்தப் பெரிய மதயானை, ஆற்றின்கரையை இடிப்பது போல், என்னை இடிக்கின்றது. நெருப்பிலிட்டிருக்கும் பொன்னிலிருந்து மாசு கழியுமாறுபோல, இப்பொறுத்தற்கரிய பாபத்தைச் செய்த என்னிடமிருந்து நல்லெண்ணங்கொல்லாம் நீங்கிவிடுகின்றன. இந்த வலிய வானர வீரர்களும் அங்கதனும் துன்பத்தினால் பாதி உயிர்போனவர்கள்போல் காணப்படுகிறார்கள். நற்குண நற்செய்கைகளையுடைய புதல்வனைப் பெறுதலரிது. இவ்வங்கதனுக்கு நிகரான பிள்ளையை எங்கே காணலாம்? வீர, நான் என் அண்ணனைக் காணக்கூடிய நாடு எங்குமில்லையே. அங்கதன் இன்று இறந்த விடுவான்போலும்; இறவாது பிழைப்பானாயின் அவனை வளர்ப்பதற்கு அவன் தாயும் பிழைத்திருக்கவேண்டும். தன் குமாரனையின்றி அவன் ஒருகாலும் உயிரோடிருக்கமாட்டான். ஆதலால் நான் என் தமையனையும் அவன் குமாரனையும் சேர்வது காரணமாக இத்தீயில் வீழ்ந்திறப்பேன். இந்த வானரவீரர்கள் உமதானையின்படி சீதையைத் தேடித் தருவார்கள். நானிறந்தபின்னும் இவர்கள் உமது கட்டளையின்படி நடப்பார்கள். ஆதலால், கொடும்பாபியும், குலத்தை நாசஞ்செய்தவனும், இவ்வுலகில் வாழ்வதற்கு யோக்கியனல்லாதவனுமாகிய நான் தீயிற் குதித்தற்கு உத்தரவு தாரும்” என்று கேட்டான்.

இவ்வாறு துன்புற்றுப் புலம்பிய சுக்கிரீவனுடைய வார்த்தையை ரகுசுலதிலகரும் பகைவரேறுமாகிய இராமர் கேட்டுக் கண்களில் நீர் ததும்பச் சிறிதுநேரம் மனங் கலங்கியிருந்து, துக்கசாகரத்தில் மூழ்கி வருந்துகின்ற தாரையைக் கருணையோடு அடிக்கடி பார்த்தார். அப்போது தன் நாயகனைத் தழு

விக் கொண்டு தரையிற் கிடந்த அழகிய கண்களையுடைய தாரையை வானரத்தலைவர்கள் தூக்கிவிட்டார்கள். அவ்வாறு தன் நாயகனி னின்றும் பிரிக்கப்பட்ட தாரை நடுக்கமடைந்து, தன் முன்னே விலலும் அம்பும் பிடித்த கையராய், தமது தேக காந்தியால் சூரியனைப்போலப் பிரகாசித்துக்கொண்டு நிற்கின்ற இராமரைக் கண்டாள். ராஜலக்ஷணங்களெல்லா மமைந்தவரும், அழகிய கண்களையுடையவரும், தன்னால் முன் காணப் படாதவருமான இராமரை மான்போன்ற கண்களையுடைய தாரை கண்டு “இப்பெருமான் தான் இராமர்போலும்” என்று தன் மனத்து ளெண்ணினாள். அவள் இடுக்கணுற்று, தனக்கு நோர்ந்த பெருந்துன்பத்தால் அலமந்து, அழுதுகொண்டு, இந்திரனை ஒப்பவரும் அடைதற்கரியவரும் புண்ணியாத்துமாவுமாகிய இராமரை விரைந்து கிட்டி, நடுங்கிக்கொண்டு, அவரை நோக்கி “நீர் அளவைகளைக் கடந்தவரும், அடைதற் கரியவரும், புலன்களை வென்றவரும், மேலான தருமத்தை யுடையவரும், அழியாத புகழ்படைத்தவரும், பேராற்றலுள்ளவரும், பூமீபோன்ற பொறுமையுள்ளவரும், இரத்தம்போலச் சிவந்த கண்களையுடையவருமாயுள்ளீர். நீர் விலலுமம்புங் கையிற் பிடித்தவராயும் மிக்க வலியும் திண்ணிய தேகமுமுடையவராயு மிருக்கின்றீர்; மானுடருபத்தைவிட்டுத் தேவவடிவம் பூண்டிருக்கின்றீர். என் நாயகனைக்கொன்ற அம்பினால் என்னையுங் கொன்றருளும். அவ்வாறு கொல்லப்பட்டால் நான் என்

நாயகனைச் சென்று கூடுவேன். என்னையன்றி தாரை தன்னை அவர் வேறொருவரைச் சேரவிரும்பார். தாம யுங் கொல்லும் அவர் சுவர்க்கம் சென்று என் படி வேண்டல்.

னைக்கண்டுகொள்ளப் பெறுதவராய், சிறந்த ஆடையாபரணங்களை யணிந்த தேவரம்பையர் கூட்டத்தில் விழைவுறார். இந்த அழகிய மலையின் மத்தியில் வைதேகியைப் பிரிந்து வருந்தும் உம்மைப்போல் சுவர்க்கத்திலும் என் நாயகர் என்னைப் பிரிந்தமையால் வருந்தி ஒளியிழந்து தோன்றுவார். மனைவியைப் பிரிந்த அழகிய ஆண்மகனுந்

துயரத்தை நீர் நன்றாயறிவீர்; ஆகையால் என்னைப் பிரிந்து  
என் நாயகன் அலக்கணுருவண்ணம் என்னைக் கொன்  
றருளும். மகாத்துமாவாகிய நீர் என்னைக் கொன்றால்  
பெண்கொலை செய்தபாபம் வருமென்று எண்ணுகின்றீர்  
போலும். என்னை வாலியின் ஆன்மாவாகப் பாவித்து நீர் கொல்  
லும்; அவ்வாறு செய்தால் நீர் பெண்கொலைசெய்த பாபத்திற்  
குள்ளாகமாட்டீர். வேதங்களும் மற்றை நூல்களும் பத்தினி  
தன் பதியினின்றும் வேறல்லள் என்று கூறுகின்றனவே. பத்  
தினியை அவள் பதியினிடத்துச் சேர்ப்பதிலும் சிறந்த தருமம்  
வேறில்லை என்று தரும நூலுணர்ந்தோர் கூறுகின்றனர். ஆத  
லால் நீர் என்னை என் பதியினிடத்துச் சேர்த்துவிடும்; அப்  
படிச் சேர்த்துவைப்பதனால் நீர் பெண்கொலை செய்த பாபத்  
திற்கு ஆளாகமாட்டீர். நாயகனை யிழந்து, அவனினின்றும்  
பிரிக்கப்பட்டு, அலக்கணுற்று வாடுகின்ற என்னைக் கொல்லா  
திருப்பது உமக்குத் தகுதியன்று. மதயானைபோல்பவனும்  
பொன்மலை யணிந்தவனுமாகிய அறிவிற்கிறந்த வானரர்கோ  
மகனைப் பிரிந்து நான் உயிர்வாழேன் ” என்று கூறினாள்.

இவ்வாறு முறையிடப்பட்ட மகாத்துமாவாகிய இராமர்  
தாரையை நோக்கி “வீரபத்தினீ, நீ கலக்கமுறவேண்டாம் இந்  
தப் பிரபஞ்சம் முழுவதும் கடவுளாணையால் நடைபெறுகின்  
றது. உயிர்களுக்கு வரும் இன்ப துன்பங்கள்  
இராமர் தாரை அவரேவலினால் வருகின்றன. இந்த மூன்றால்  
யைத் தேற்றுதல். கங்களும் அவராணையின் வசப்பட்டனவன்றி  
அதனை மீறி நடப்பனவல்ல. உன்னுடைய  
குமாரன் இந்தராச்சியத்திற்கு இளவரசனாக வைக்கப்படுவான்;  
அதனால் நீ இன்பமடைவாய். இது வரம்பிலாற்றுவதைய  
கடவுளால் விதிக்கப்பட்டுளது. வீரபத்தினிகள் இவ்வாறொரு  
போதும் கலக்க முறார்கள்” என்று இன்சொற் கூறித் தேற்றி  
னார். இவ்வாறு பெருந்திறலிராமரால் தேற்றப்பட்டு வீர  
பத்தினியாகிய தாரை அழுகை ஒழிந்தாள்.

## இருபத்தைந்தாஞ் சருக்கம்.

வாலியைத் தகனம்செய்தல்.

அதன்பின் இராமர், துக்கமடைந்த லக்ஷ்மணரோடு, சுக் கிரீவனுக்கும் தாரைக்கும் அங்கதனுக்கும் தேற்றாவு கூறுவா ராயினார்:—

“அழுவதும் துக்கப்படுவதும் இறந்துபோன வாலிக்கு நன்மை பயப்பனவாகா. ஆதலால் இனி அவனுக்குச் செய்ய வேண்டிய அந்தியக்ரமங்களைச் செய்வது தக்கது. உலகவழக் கத்தோடொட்டி நீங்கள் மிகவும் கண்ணீர்பெருக்கி அழுது விட்டார்கள். இனிச் செய்யக்கடவ கிர்த்தியங்களைச் செய்யாது பாணிப்பது தக்கதன்று. உலகத்தில் காலமே முதற்காரணம் ;

இராமர் தேற் றாவு கூறுதல். காலமே கர்ம சாதனம்; காலமே எல்லாவுயிர்க ளின் தொழிலுக்குங் காரணம். ஒருவனும் ஒரு செயலிற்கும் கர்த்தாவல்லன்; ஒருவனை ஒருசெயல் செய் என்று ஏவுதற்கும் வல்லனல்லன்; உலகம் வினையினுற் காரியப்படுகின்றது; காலமதற்கு ஆதாரமாயிருக் கின்றது. காலமும் தன் வரையறையைக் கடக்கமாட்டாது ; வினைப்பயனை யடைந்தவ ரெவரும் அதனை மீறிச் செல்லமாட் டார். காலத்திற்கு அழிவில்லை. அதற்கு நண்பினரும் உறவின ரும் சற்றத்தாரும் கிடையாது. அதற்குக் கருவியுமில்லை வலியு மில்லை. அது பரதந்திரமுடையதன்று. அறிவுடையாரே காலத் தின் பரிணாமங்களை யறியவல்லார். அறம் பொருள் இன்பமெல் லாம் காலத்தின் வரையறையிற்பட்டன. வானராதிபனாகிய வாலி அறம் பொருளின்பங்களினு லீட்டியவினைப்பயனை அடைந்து நற்கதிபெற்றான். முன்செய்த புண்ணியத்தினுல் தனக்குக் கிடைத்த சுவர்க்கத்தை வாலி தனதுடலை நீத்து விட்டுப் போய்ச்சேர்ந்தான். வாலிக்கு வந்தது நல்லகாலம். இனி அழுகைவேண்டாம். இப்போது செய்யக் கடவ காரியங் களைச் செய்யுங்கள்.”

இவ்வாறு இராமர் கூறிய பின்பு, லக்ஷ்மணர், துக்கத்தில் மாழ்க்கிடக்கும் சக்கிரீவனைப் பார்த்து “சக்கிரீவ, தாரையும், அங்கதனும் நீருமாக வாலிக்குச் செய்யவேண்டும் அந்திய

கர்மங்களைச் செய்யுங்கள். தகனத்திற்காகத் திவ்வியமான சந்தனக் கட்டைகளையும் வாவிக்கு அந் காய்ந்த விறகுகளையும் வருவியும், துண்பத் தியகர்மம் செய் தால் மாழார்து கிடக்கும் அங்கதனுக்குத் யச் சொல்லல்.

தேற்றரவு கூறும். பேதைபோல் நடவாதே யும்; இவ்விராச்சியம் இப்போது உமதாயிருக்கின்றது. துணி, மாலை, கந்தம், நெய், எண்ணெய் முதலியவைகளை அங்கதன் கொண்டுவரட்டும். தார, நீ போய் விரைவிலொரு சிவிகை கொண்டுவா. இந்தக் காலங்களில் ஒவ்வொரு காரியத்தையும் விரைவில் நடத்தவேண்டும். சிவிகை தூக்கும் வானரர்கள் உடுத்திக்கொண்டு ஆயத்த மாகட்டும்; வலியும் ஆற்றலும் உள்ளவர்களே வாலியைத் தூக்குவதற்குத் தக்கவராவர்” என்று சொல்லிவிட்டுத் தன் தமையன் முன்போய் நின்றார்.

லக்ஷ்மணர் சொன்னதைக் கேட்ட தாரனென்னும் வான ரத்தலைவன் சிவிகையெடுக்கும் பொருட்டுக் குகைக்குள் புகுந்து, வீரர்கள் தூக்குவதற்குத் தகுதியான சிவிகை யொன்றை வானரர்களா வெடுப்பித்துக்கொண்டு புறப்பட்டு வந்தான். அது ஒரு போரிரதம் போன்று அழகிய பீடமுடையதாயிருந்தது. அதன் நாலுபக்கத்திலும் வரிசையாக மரங்கள்போலவும் பக்ஷிகள்போலவும் சித்திரங்கள் எழுதப்பட்டிருந்தன. அது மரத்தினுற் செய்த ஒரு செய்குன்று போலவும், சித்தர்களுடைய விமானம்போலவும், அகலமாகவும் அழகாகவும் மிகவும் பலமுடையதாகவுஞ் செய்யப்பட்டுச் சிறந்த சாளரங்களையுஞ் சித்திரவேலைகளையு முடையதாயிருந்தது. அது அழகிய அணிகள் புனைந்து, மாலைகள் நாற்றி, செஞ்சந்தனம் பூசி, மலர்கள் தூவி, தாமரைப் பூமாலை தூக்கி, அழகிய பட்டணிந்து, கிடுகுசுற்றி, இளஞாயிறுபோல விளங்கிற்று.

அதைக்கண்டவுடன் இராமர் லக்ஷ்மணரைப் பார்த்தது



“ விரைவில் வாலியினுடைய பிரேதகாரியங்களைச் செய்வி ” என்று சொன்னார். பின்பு சுக்கிரீவனும் அங்கதனும் வாலியினுடைய உடலை எடுத்து அந்த யானத்தின்மேல் வைத்து அதற்கு ஆடை ஆபரணங்கள் மாலை முதலிய சாத்திவிட்டு அழுதார்கள். அதன்பின் சுக்கிரீவன் வாலியின் அந்தியகர்மங்களைச் செய்வதற்குக் கட்டளை யிடுவானாய் “ வானரர்கள் விலையுயர்ந்த மணிகளை இறைத்துக்கொண்டு முன்னே போகட்டும் ; அதன்பின் பிரதேயானம் செல்லட்டும். எங்கள் அரசனுக்குச் செய்யவேண்டிய கிரியைகளை பெல்லாம் உலகமன்னர் பெருஞ் செல்வத்திற்குத் தக்கபடி செய்யுங்கள் ” என்றான்.

அதைக்கேட்டு வானரத்தலைவர்களும் மற்ற வானரர்களும் அரசனையிழந்த துக்கத்தால் அங்கதனைக்கட்டி அழுது கொண்டு சென்றார்கள். நாயகனை யிழந்த தாரை முதலிய வானரப் பெண்கள் “ வீர, வீர ” என்று சொல்லிப் பரிதபித் தரற்றிக்கொண்டு பிரேதயானத்தைப் பின்னொடர்ந்தார்கள். அவர்கள் அரற்றுவதாலுண்டாகிய எதிரொலியினால் நான்கு புறத்திலுமுள்ள மலைகளும் காடுகளும் அழுவதுபோல் தோன்றின. மலையாற்றின் கரையிலே ஒரேகாந்தமான விடத்திலே வானரர்கள் வாலியைத் தகனஞ் செய்வதற்குச் சிதையடுக்கினார்கள். பிரேதயானத்தைத் தூக்கிக்கொண்டு சென்ற வானரத்தலைவர் அதை அவ்விடத்தில் இறக்கி வைத்துவிட்டுத் துக்கத்தோடு ஒரு பக்கத்தில் நின்றார்கள். தாரை பிரேதயானத்தில் கிடந்த தனது நாயகன் தலையைத் தனது மடியின்மேல் தூக்கிவைத்துக்கொண்டு “ ஓ வானரர் கோமாளே ! என் நாயகரே ! என் காதலரே ! பெருஞ்செல்வம் படைத்தவரே ! நீண்ட கைகளை யுடையவரே ! என் அன்பரே ! என்னைப் பாரீரோ ! துன்பத்

தாரை  
புலம்பல்.

தால் மாழாந்து நிற்கும் இவ்வானரர்களை ஏன் பார்க்கின்றீரில்லை ? ஓ வள்ளால், நீர் இறந்து போயும் உயிரோடிப்பவர்போலக் காணப்படுகிறீர் ; உம்முடைய முகம் மலர்ச்சியடைந்து அத்தகிரியை யடைந்த சூரியனைப்போல் காணப்படுகின்றது. வேந்தே, காலனே

இராமருடைய உருவங்கொண்டு உம்மைப் பிடித்திழுத்து ஓரம் பினால் எங்களை எல்லாம் விதவைகளாக்கிவிட்டான். சந்திரன் போன்ற முகங்களையுடைய உமது மனைவியர்க ளெல்லாரும் உம்மிடத்தில் வைத்த அன்பால் நெடுந்தூரம் உம்மைத் தொடர்ந்து நடந்து வந்திருக்கின்றார்களே ! அவர்களை நீர் பார்க்கமாட்டீரோ ? சுக்கிரீவனைக் காணமாட்டீரோ ? உம்முடைய மந்திரிமார்களும், தாரை முதலாகிய உம்முடைய மனை வியர்களும், நகரத்தார்களுமாகிய எல்லாரும் வந்து உம்மைச் சூழ்ந்து அழுகின்றார்களே. பகைவரேறே, மந்திரிமார்களை யெல் லாம் நகரத்திற்கனுப்பிவிடும் ; நாங்கள் எல்லாரும் இந்த மது மலர்ச் சோலையில் விளையாடுவோம் என்று புலம்பினோள்.”

இவ்வாறு துன்பமுற்றுப் பிரலாபித்த தாரையை மற்றை வானரப்பெண்கள் எடுத்துத் தேற்றினார்கள். அதன்பின் அங்கதனும் சுக்கிரீவனும் துன்பத்தால் மாழாந்து அழுதுகொண்டு வாலியைத் தூக்கிச் சிதையின்மேல் வளர்த்தினார்கள். பின்பு அங்கதன் சிதைக்கு நெருப்புவைத்து அதனைச் சுற்றிவந்து நீர்க்கடன் செய்வதற்காக ஒரு நதியின் புண்ணிய தீர்த்தக்கரையி ல் போய்ச் சேர்ந்தான். அங்கே சுக்கிரீவனும் தாரையும் மற்றை வானரர்களும் அங்கதனை முன்னிட்டுக்கொண்டு தர்ப்பணஞ் செய்தார்கள். பெருவிறலினையுடைய இராமர் சுக்கிரீவன்போல் தாமும் துக்கமடைந்து வாலிக்குச் செய்யவேண்டிய நீர்க்கடன் முதலியவற்றைச் செய்வித்தார். சடங்குக ளெல்லாம் முடிந்தபின் சுக்கிரீவன் லக்ஷ்மணரோடிருந்த இராமரை வந்து கூடினான்.

## இருபத்தாறஞ் சருக்கம்.

சுக்கிரீவன் பட்டாபிஷேகம்.

அப்போது துக்கமுற்று ஈரவாடையோடிருந்த சுக்கிரீவனை வானரர்களும் மகாமாத்திரர்களும் வந்து சூழ்ந்தார்கள். அவர்கள் எல்லாரும் சோர்வில்லாத இராமரை அடைந்து கை

குவித்துக்கொண்டு பிரமதேவன் முன்நிற்கும் முனிவர்களைப் போல நின்றார்கள். அப்போது பொன்மலை போன்றவனும இளஞாயிறுபோன்ற முகத்தையுடையவனுமான அனுமான்

அதுமான் இரா மரைச் சுக்கிரீ “ஐய, சுக்கிரீவன் உம்முடைய உதவியினால் வனுக்குப் பட் பெறுதற்கரிய இந்தப் பெரிய வானரராச்சி டாபிலேகம் யத்தைப் பெற்றுக்கொண்டான். இனி உம் செய்யும்படி முடைய ஆன்னையின்படி அவன் இந்த நக கேட்டல். முடைய ஆன்னையின்படி அவன் இந்த நக ரத்துட்புகுந்து அரசாட்சி செய்யவேண்டும்

முறைப்படி அபிலேகம் செய்யப்பெற்று அவன் உம்மை மணி களும் மாலைகளும் கந்தங்களும் ஓஷதிகளும் கொண்டு பூசை செய்யவேண்டும். ஆதலால் நீர் இந்த அழகிய மலைநகருக்குச் சென்று சுக்கிரீவனுக்குப் பட்டாபிலேகம் செய்து வானரர்களை மகிழ்வித்தருளும்” என்று கேட்டான். அதற்குத்தரமாக வாக்கில் வல்ல இராமர் அதுமானை நோக்கி “அதுமானே, என் தந்

இராமர்  
மறுமொழி.

தையாரின் கட்டளைப் பிரகாரம் நான் இந்தப் பதினான்கு வருஷமுங் கழியுமளவும் ஒரு நகரத்திற்குள்ளாவது நாட்டிற்குள்ளாவது புகமாட்டேன். நீங்கள் எல்லாரும் சுக்கிரீவனை நகரத்துக்கழைத் துக் கொண்டுபோய் விரைவில் அபிலேகம் பண்ணி வையுங் கள்” என்றார். பின்பு அவர் சுக்கிரீவனை நோக்கி “நீர் உலக்-வழக்கத்தை அறிந்தவர். உமது தமையன் குமாரனாகிய இந்த வீரமுடைய அங்கதன் இளவரசனாயிருக்க மிகவுந் தக்கவன். ஆதலால் இவனை உலக வழக்கை அநுசரித்து நீர் இளவரசனாக்கி வையும். நண்ப, மழைகாலம் வந்துவிட்டது. இது மழைக் காலமான நான்கு மாதங்களுள் முதலாகிய ஆவணிமாதம். இப்போது சீதையைத் தேடுவதற்கு யாதொன்றுஞ் செய்து கொள்ள முடியாது. ஆதலால் நீர் உமது நகருக்குப்போம். நான் லக்ஷ்மணனோடு இந்த மலையில் இருக்கிறேன். இந்த மலைச்சூழல் விசாலமாய், நல்ல காற்றும் நல்ல நீரும் தாமரை களுமுடையதாய், மிக அழகுள்ளதா யிருக்கிறது. கார்த்தி

கைமாதம் பிறந்தவுடன் இராவணனைக் கொல்வதற்கு நீர் முயற்சி செய்யவேண்டும். இப்போது அதற்குக் காலமன்று. ஆதலால் நீர் உமது நகரம் போய்ச்சேர்ந்து அபிஷேகம் பண்ணப்பெற்று உமதன்பர்களை மகிழ்ச்செய்யும்” என்றார். இராமரால் இவ்வாறு ஆஞ்ஞாபிக்கப்பட்டு வானரர் தலைவனான சுக்கிரீவன் வாலியால் கட்டப்பட்ட அழகிய கிஷ்கிந்தைக்குப் போயினான். அவனைச் சூழ்ந்துகொண்டு பல்லாயிரம் வானரர்கள் அந்நகரத்துள் புகுந்தார்கள். நகரத்திலுள்ள பிரஜைகள் அவனைக் கண்டு தலைவணங்கித் தரையில் விழுந்து பணிந்தார்கள். அவர்களுக்கு நல்லவார்த்தை சொல்லி அவர்களைத் தரையினின்றும் எடுத்துவிட்டிட்டு மகா வீரனான சுக்கிரீவன் வாலியினுடைய அந்தப்புரத்திற்குப் போயினான்.

நகரத்திற்குள் புகுந்த சுக்கிரீவனை, ஆயிரங் கண்ணனாகிய இந்திரனைத் தேவர்கள் அபிஷேகம் செய்து வைத்தாற்போல, வானரர்கள் பட்டாபிஷேகம் செய்து வைத்தார்கள். பட்டாபி

ஷேகத்திற்காகப் பதினாறு கண்ணிப்பெண்கள் சுக்கிரீவன் பட்டாபிஷேகம். மனமகிழ்ச்சியுடன் செம்பொற்குடை, வெண்சாமரம், பொற்றண்டம், பலவிதமணி, தானியம், மருந்து, பாலுள்ள மரங்களின் தனிரும் மலரும், வெண்பட்டு, கலவைச்சாந்து, மணமுள்ளமாலை, நிலப்பூ, நீர்ப்பூ, அரிசந்தனம், பலவகைக் கந்தம், அக்ஷதம், பொன், சூங்குமப்பூ, தேன், நெய், தயிர், புலித்தோல், பன்றித்தோலால்செய்த பாதரசக்ஷ, \*சமாலம்பனம், கோரோசனை, மனோசிலை முதலியவைகளை எடுத்துக்கொண்டு வந்தார்கள். வானரர்கள் பிராமண சிரேஷ்டர்களுக்கு இரத்தினம் வஸ்திரம் போசனம் முதலியவை கொடுத்து மகிழ்ச்சியடையச் செய்தார்கள். மந்திரங்களை அறிந்தவர்கள் தருப்பைப் புலைப் பரப்பி அதன்மேல் ஓமாக்கினியை வளர்த்து மந்திரங்களைச் சொல்லி அதனிடத்தில் நெய்யைச் சொரிந்தார்கள். அந்த அழகிய கோயிலின் மேனிலையிலே, சித்திராசனங்கள் பரப்பி மாலைகள் நாற்றி அலங்காரஞ்

\* ஒருவகை மெய்ப்பூச்சு.

செய்யப்பட்ட பொன்மயமான ஓ ரறையின்கண்ணே, ஓரழகிய சிங்காசனத்தின்மீது, சுக்கிரீவனைக் கிழக்கு முகமாக விருத்தி, பல நதிகளினின்றும் கடல்களினின்றும் மற்றும் புண்ணிய தீர்த்தங்களினின்றும் பொற்குடங்களிற் கொண்டுவந்து நறுமண மூட்டின நீரை, கஜன், கவாசுன், கவயன், சரபன், கந்தமாதனன், மயிர்தன், துவிவிதன், அநுமான், ஜாம்பவன், நளன் என்னும் வானரத்தலைவர்கள் எடுத்து, அட்டவசக்கள் தேவேந்திரனை அபிஷேகம் பண்ணினாற்போல, பெரிய ரிஷிகளால் செய்யப்பட்ட சாஸ்திர விதிப்படி, மங்களமான இடபக் கொம்புகளினாலும் பொற்கலசங்களினாலும் அபிஷேகம் செய்தார்கள். அபிஷேகமானவுடன் வானரர்கள் ஆயிரக்கணக்காகவும் நூற்றுக்கணக்காகவும் கூடி மகிழ்ச்சியால் ஆரவாரித்தார்கள். பின்பு சுக்கிரீவன், இராமர் சொற்படி அங்கதனை அழைத்துத்தழுவி, அவனுக்கு இளவரசப்பட்டம் சூட்டினான். அங்கதனுக்குப் பட்டமானவுடன் வானரர்களெல்லாரும் மகிழ் சிறந்து சுக்கிரீவனைப் பலமுறை புகழ்ந்து பணிந்தார்கள். அங்கதனும் சுக்கிரீவனும் பெருமகிழ்ச்சி யடைந்து இராமரையும் லக்ஷ்மணரையும் பலவாறு புகழ்ந்தார்கள். மலைச் சூழலின் நடுவிலுள்ள கிஷ்கிந்தா நகரம் பலவகைக் கொடிகளால் அலங்கரிக்கப்பட்டு, வானரர்கள் களிப்படைந்து தேகங்கள் பூரிக்க விளங்கியது சுக்கிரீவன் தனக்குப் பட்டாபிஷேகமான சமாசாரத்தை இராமருக் கறிவித்து, தன் மனைவி உருமையைப்பெற்றி, இந்திரனைப்போல் அரசு புரிந்திருந்தான்.

இருபத்தேழாஞ் சருக்கம்.

இராமர் சீதையை நினைந்து வருந்தல்.

வானரர்களெல்லாரும் கிஷ்கிந்தைக்குப் போய்ச் சுக்கிரீவனுக்குப் பட்டாபிஷேகஞ்செய்ய, இராமர், லக்ஷ்மணரோடு

புறப்பட்டு, மேகக்கூட்டம் போன்றதும், பலமரங்களும் பெருந்  
 தூறுகளு மடர்ந்ததும், அஞ்சத்தக்க சிங்கங்கள் திரிவதும்,  
 புலிகளும் மான்களும் கத்துவதும், கரடி, குரங்கு, முசு, பூனை  
 முதலிய விலங்குகள் வசிப்பதும், வற்றாத நல்ல நீருற்றுக்களை  
 யுடையதுமாகிய பிரஸ்ரவணமலையை யடைந்தார். அந்த மலைச்  
 சிகரத்திலுள்ள ஓரகன்ற பெரிய குகையை அவர் தமக்கிருப்  
 பிடமாகத் தெரிந்துகொண்டு, பணிவுள்ளவரும் செல்வத்தை  
 வளர்ப்பவருமாகிய தமது தம்பி லக்ஷ்மணரை நோக்கி “இந்த  
 மலைக்குகை அழகாயும், விசாலமாயும் நல்ல காற்றுடையதாயு  
 மிருக்கின்றது; இதில் நாங்கள் இந்த மழைக்காலத்தைக் கழிப்  
 போம். இந்த மலைக்கோடு உந்நதமானதாயும், அழகுள்ளதாயும்,  
 இராமர் பிரஸ்ர கறுப்பும் வெளுப்பும் சிவப்புமான கற்களை  
 வண மலை யுடையதாயும், அநேக தாதுக்கள் நிறைந்த  
 குகையை தாயும், குகைகளும் அருவிகளு முடையதா  
 வர்ணித்தல். யும், பலவித மரச்சூழல்களும் பலநிறக்கொடி  
 களுஞ் செறிந்ததாயும், மயின்முதலிய பறவைகளொலிப்பதா  
 யும், மலர்கள் நிறைந்த மாலதி, குருந்து, வெண்ணாச்சி, குறிஞ்சி,  
 கடம்பு, மருது, ஆச்சா முதலிய பூமரங்க ளடர்ந்ததாயு மிருக்  
 கின்றது. அலர்ந்த மலர்களுையுடைய அழகிய இந்தத் தாமரை  
 யோடை நமது குகைக் கணித்தாகவே யிருக்கின்றது. இது  
 வடகிழக்குப்பக்கம் தாழ்ந்து சாய்ந்து வெகு அழகாயும், மேற்  
 குப்புறம் உயர்ந்து காற்றுக் கொதுக்கமாயு மிருக்கின்றது.  
 குகைக்குச் செல்லும் வழியிலுள்ள கல் சமமான தலமுடைய  
 தாயும், நீண்டதாயும், மழமழப்பாயும், மைபோலக் கரியதாயு  
 மிருக்கின்றது. அதோ வடக்கே பார், அந்த மலைக்கோடு கறுத்த  
 வடிவமுடையதாய் மேகம்போல் உயர்ந்து தோன்றுகின்றது.  
 தெற்கே மற்றொரு கோடு கைலைமலையின் சிகரம்போல வெள்ளி  
 தாய்ப் பல தாதுக்கள் நிறைந்து விளங்குகின்றது. திரிகூட பர்  
 வதத்திலே பெருகும் கங்கையைப்போலக் குகைக்கு முன்புறத்  
 தில் தெளிந்த நீருடைய நதியொன்று கிழக்கு முகமாக வோடு  
 கின்றதுபார். அது, கரையில் சம்பகம், திலகம், தாலம், தமாலம்,

அதிமுக்தம், பத்மகம், சரளம், அசோகம், வாரீரம், திமிசு, வகு  
ளம், கேதகை, தவம், இந்தாலம், தரிடம், நீபம், வேத்திரம், கிரு  
தமாலகம், முதலிய மரங்கள் செறிந்து அங்கங்கே பல  
வர்ணங்களை யுடையதாய், வஸ்திராபரணங்களா லலங்கரிக்  
கப்பட்ட பெண்போல விளங்குகின்றது. ஒன்றோடொன்று  
அன்புள்ள சக்கரவாகங்களும், அன்னங்களும் சாரசங்  
களும் தங்கப்பெற்ற மிகவழகிய மணற்குன்றுகள் அணி  
செய்யவும், பலவிதமான ஓசைகளையுடைய நூற்றுக்  
கணக்கான பறவைக் கூட்டங்கள் ஒலிசெய்யவும் விளங்கு  
கின்ற இந்த நதி நன்றா யலங்கரிக்கப்பட்ட ஒரு பெண் சிரிப்  
பது போலத் தோன்றுகிறது. அது ஒரு பக்கத்தில் நீலோற்  
பலமும், ஒரு பக்கத்தில் செங்கழுநீரும், ஒரு பக்கத்தில்  
வெண்ணெய்தலுஞ் செறிந்து விளங்குகின்றது. ரிஷிகூட்டங்  
கள் வந்து தங்கப்பெற்று, பலவித நீர்ப்பறவைகள் மிகுந்து,  
மயில்களும் அன்றில்களும் ஒலிக்கின்ற இந்த அழகிய நதி  
வெகு ரமணீயமா யிருக்கின்றது. அந்தச் சந்தன மரங்களின்  
பத்திரிரல்பட வைத்தாற்போலவும் மருதமரங்களின் பத்தி  
மனத்திலே நினைக்க ஒரேகாலத்தில் தோன்றினாற்போலவும்  
காணப்படுகின்றன பார். அம்ம! இந்த இடம் மிக அழகாக  
விருக்கின்றது! நாம் இங்கே சிறிதுகாலம் சுகமாக வசிப்  
போம், இவ்விடத்திற்குச் சுக்கிரீவனுடைய அழகிய நகரமா  
கிய காடு சூழ்ந்த கிஷ்கிந்தை மிகவுந்தாரமன்று ; அங்கே நர்த்  
தனம் செய்கின்ற வானரர்களின் மிருதங்கத் தொனியோடு கீத  
வாத்தியங்களி னொலியும் கேட்கின்றது. தனது மனைவியையும்  
இராச்சியத்தையும் பெற்றுப் பெருஞ் செல்வமடைந்து சுக்கிரீ  
வன் தனது நண்பர்களுழு விழாக் கொண்டாடுகின்றான் ”  
என்றார். இவ்வாறு சொல்லிவிட்டு அழகிய அநேக குகைகளை  
யுந் தூறுகளையுமுடைய அந்தப் பிரஸ்ரவண மலையிலே இரா  
மர் லக்ஷ்மணரோடு வசித்தார். அந்த மலை பலபொருள்களை  
யுடையதாய் வெகு சுகமாயிருந்தும், உயிரினு மினிய தம் மனை  
வியைப் பறிகொடுத்து வருந்திய இராமருக்கு அங்கு வசித்த த்

இராமர்  
சோகம்.

னால் சிறிதும் இன்பமுண்டாகவில்லை. இரவில் கிழக்கே யுதித்த சந்திரனைப் பார்த்துக் கொண்டு படுக்கையில் கிடந்த இராமருக்கு நித்திரை வந்ததில்லை. இந்தத் துன்பத்தினால் கண்ணீர்விட்டு அறிவிழந்து எப்போதும் துக்கத்திலாழ்ந்து கிடந்த இராமரை ஒத்த துன்பத்தையுடைய லக்ஷ்மணர் தேற்றுவாராய் “வீர, நீர் துன்புற்றதுபோதும்; நீர் துன்பமடைதற் கருகரல்லர்.

லக்ஷ்மணர்  
இராமரைத்  
தேற்றுதல்.

துன்பப் படுபவர்கள் எல்லா வகையாலும் முயற்சி இல்லாதவ ராவார்கள். இது நீ ரறிந்ததே. இவ்வுலகினில் நீவிர் வினைக்கஞ்சாத வர்;தெய்வத்தையே தஞ்சமென்று பற்றினவர்; தெய்வ முண்டென்ற கொள்கையுடையவர்; தருமசீலர்; முயற் சியுள்ளவர். முக்கியமாக, முயற்சி இல்லையாயின் நீர் அந்தக் கொடிய ராக்ஷசனை யுத்தத்தில் கொல்லமாட்டீர்? ஆதலால் நீர் துன்பத்தை வேருடன்களையும்; முயற்சியை மனத்திண்மையோடு செய்யும்; அப்படிச்செய்தால் நீர் அந்த ராக்ஷசனை அவன் பரிவாரங்களோடு வேரறுப்பீர். நீர் இந்தப் பூமியை அதிலுள்ள காடு மலைகளோடும் சமுத்திரத்தோடும் நிலை தடு மாறச்செய்ய வல்லீர்; அப்படிப்பட்ட உமக்கு இராவணனைக் கொல்வது எம்மாத்திரம்? இப்போது கார்காலம் வந்து விட்டது; இனிக் கூதிர்க்காலம் வருமளவும் பொறுத்திரும்; பின் இராவணனை அவன் சுற்றத்தோடும் இராச்சியத்தோடும் அழிக்கலாம். நீறுபூத்த நெருப்பை நெய்யாகுதியினால் சுவா லிக்கச்செய்வதுபோல் தூங்கியிருக்கின்ற உமது வீரியத்தை நானெழுப்பி விடுகிறேன் ” என்று கூறினார். லக்ஷ்மணர் கூறிய இந்த நல்ல இதமான வார்த்தையைக்கேட்டு இராமர் அவரை அன்போடு நோக்கி “ லக்ஷ்மண, அன்பும் நேயமும் இதமும் உண்மையும் ஆண்மையு முடையவர்கள் சொல்வதை நீயும் சொல்லினை. சர்வகாரியங்களையும் கெடுக்கின்ற இந்தத் துன்பத்தை ஒழித்துவிட்டு ஆண்மை செய்வதில் தடைப்படுதலில்லாத ஊக்கத்தை யான்பூண்டு கொள்ளு



கிறேன். உன்னுடைய சொற்படி நான் சரற்காலத்தின் வரவையும் நதிகளின் தெளிவையும் சுக்கிரீவனுடைய தயவையும் எதிர்பார்த்துக்கொண்டிருக்கிறேன். வீரர்கள் ஒருபகாரம் செய்யப் பெறுவார்களாயின் அதற்குப் பிரத்தியுபகாரம் செய்யாது போகார்கள். பிரத்தியுபகாரம் செய்யாதவர்கள் பெரிபோர்களுக்கு மனவருத்தத்தை உண்டாக்குவார்கள் ” என்று சொன்னார். இந்த வார்த்தையை லக்ஷ்மணர் தண்டனிட்டுக் கைகூப்பி ஏற்றுப் புகழ்ந்து, அழகிய தோற்றத்தையுடைய இராமரை நோக்கி, தமது நல்லறிவைத் தெரிவிப்பவராய் “நரேந்திர, நீர் சொல்லியவண்ணம் சுக்கிரீவன் சீக்கிரத்தில் நீர் விரும்பியவற்றை எல்லாம் செய்வான். நீர் பகைவனைக் கொல்வதில் திண்மை யுடையவராய்ச் சரற்காலத்தை எதிர்பார்த்துக்கொண்டு மழைக்காலத்தை இங்கே கழியும். கோபத்தை அடக்கிப் பகைவனை அழித்தற்கு வேண்டிய முயற்சியைச் செய்துகொண்டு, இந்தச் சிங்கங்கள் மிகுந்த மலையிலே என்றோ இந்த நாலுமாதத்தையும் போக்கும் ” என்று சொன்னார்.

### இருபத்தெட்டாஞ் சருக்கம்.

கார்கால வருணனை.

இராமர் வாலியைக்கொன்று சுக்கிரீவனுக்கு அபிஷேகம் செய்து மாலியவான் மலையின்மேல் வசிக்கையில் லக்ஷ்மணரை நோக்கிக் கூறலுற்றார்:—

“இதோ கார்காலம் வந்துவிட்டது ; மலைகள்போன்ற மேகங்களால் ஆகாயம் மூடப்பட்டுள்ளது பார். ஆகாயம் சூரியனுடைய கிரணங்களால் சமுத்திரத்தின் இராமர் கார்காலத்தை வர்ணித்தல். நீரைப்பருகி ஒன்பது மாதம் கர்ப்பம் தரித்திருந்து மழையைப் பெறுகின்றது. மேகமாகிய ஏணிவழியாக வானத்தில் ஏறி மருத மலராலும் வெட்பாலை மலராலும் சூரியனை யலங்கரிக்கத் தக்கதா யிருக்கின்றது. ஆகாயம் அந்திக்காலத்தின் செம்மை

யால் மேலே சிவந்து அடியில் வெண்மையாயுள்ள முகில்களாகிய கிழிந்த துணியினால் கட்டப்பட்ட புண்ணுடையது போலத் தோன்றுகின்றது. மந்தமாருதமாகிய சுவாசத்தையும் அந்திவண்ணமாகிய சந்தனப் பூச்சையும் வெள்ளிய மேகங்களையு முடையதாகி ஆகாயம் விரகநோய் கொண்டவன்போல் காணப்படுகின்றது. வெப்பத்தால் வாடிப் புதுரீரால் நனைந்த பூமி, துக்கத்தால் வருந்திய சீதையைப் போல, கண்ணீர் விடுகின்றது. மேகத்தினின்று விடுபட்டுச் செங்கழுநீரில் படிந்து குளிர்ச்சியடைந்து தாழை மணம் வீச மிந்தக்காற்றுக்கையாலள்ளிக் குடிக்கக்கூடியதாயிருக்கின்றது. மருது மலர்ந்து, கேதகைகமழ்ந்து விளங்கும் இந்தமலை பகைவரை வென்ற சுக்கிரீவனைப்போல மழைத்தாரைகளினால் அபிஷேகம் செய்யப்படுகின்றது. மேகமாகிய கரிய மான்ரோலைத் தரித்து, மழைத்தாரையாகிய உபவீதத்தைப் பூண்டு, காற்று நிரம்பிய குகைகளையுடைய இந்த மலைகள் வேதமோதத் தொடங்கும் மாணவர்களைப்போலுள்ளன. ஆகாயம் மின்னலென்னும் பொற்கசைகளினால் அடிக்கப்பட்டு வேதனை யுற்று மேகமுழக்கத்தால் கதறுவதுபோலும். நீலமேகத்தினிடத்தில் துடிக்கின்ற மின்னல் இராவணன் மடியில் கிடந்து துடிக்கின்ற மெல்லிய சீதையைப்போல எனக்குத் தோற்றுகின்றது. மேகத்தினால் மூடப்பட்டுச் சந்திரனும் நக்ஷத்திரங்களும் மறைந்திருக்கின்ற இந்தத் திசைகள் காமமுற்றவர்களுக்கு இதமாயுள்ளன. லக்ஷ்மண, மலைத் தாள்வரைகளில் புஷ்பித்து நீராவினில் மூடப்பட்டு மழைக்காலத்தின் வருகையினால் உற்சாக முற்றவைகளாய் நிற்கும் வெட்பாலைகளைப் பார்; அவைகள் சோகத்தால் வருந்தும் எனக்குக் காதலை யுண்டாக்குகின்றன.

“பூதூளி அடங்கி விட்டது; காற்றுக்குளிர்ந்து வீசுகின்றது; வேனிற்காலத்தின் குற்றங்கொல்லாம் ஒழிந்து விட்டன; அரசர்கள் படையெடுத்துச் செல்வது நின்றுவிட்டது; தூரதேசம் போயிருந்தவர்கள் தங்கள் தங்கள் சுவ

தேசம் செல்கின்றார்கள். மானசவாவியில் வசிக்கவேண்டிச் சக்கர வாகங்கள் தங்கள் பேடைகளுடன் செல்லுகின்றன. இடையீட்டில்லாது மழை பொழிந்தமையால் வழிகளில் யானைகள் செல்லுகின்றில. மேகங்கள் சிதறுண்டு சிலவிடத்தில் பிரகாசமாகவும் சிலவிடத்தில் அப்பிரகாசமாகவுமுள்ள ஆகாயம் சிற்சில விடங்களில் மலைகளால் சூழப்பட்டுள்ள, அசைவில்லாத சமுத்திரம்போலக் காணப்படுகின்றது. மலை யருவிகள் செந்தாதுக்களோடு கலந்து தாமிர நிறமுள்ள புது நீரையுடையன வாப், கடப்ப மலர்களையும் வெட்சி மலர்களையு மடித்துக் கொண்டு, மயிலின் கேகாவென்ற சத்தம்போன்ற அநுகரண வோசையோடு மிகவேகமாகப் பாய்கின்றன. வண்டிகள் போன்ற கரிய மதுரமான நாவற்பழங்கள் ஜனங்களுக்குப் பெரிதும் உணவாகின்றன. பலவகை நிறமுடைய அளிந்த மாம்பழங்கள் காற்றினு லடிக்கப்பட்டுத் தரையில் வீழ்கின்றன. பெரிய மலை போன்ற வடிவுடைய மேகங்கள் மின்னற் கொடிகளும் வலாக மாலைகளு முடையனவாய், போர்க்களத்திற் சென்று பிளிற்றுகின்ற மதயானைகள்போல, முழங்குகின்றன. வனங்கள் மழை வெள்ளத்தி லாழ்ந்த புற்களையும் களித்தாடுகின்ற மயில்களையும் மழையைப் பொழிகின்ற மேகங்களையு முடையனவாய் மாலைக்காலத்தில் மிகவும் விளங்குகின்றன பார். மேகங்கள் அதிக பாரமான சலத்தைச் சுமந்து வலாகங்கள் சூழ்ந்துவர, முழங்கிக்கொண்டு, பெரிய மலைச் சிகரங்களில் தங்கித் தங்கி இளைப்பாறிச் செல்லுகின்றன. மேகத்தின் மேற்கொண்ட காதலால் களிப்புற்று ஆகாயத்தில் பறக்கின்ற வலாகவரிசைகள் வானத்தில் கட்டப்பட்ட வெண்டாமரைமலை காற்றி லசைவதுபோல் காணப்படுகின்றன. பூமி, இந்திர கோபங்களை யுடைய இளம்புற்றரைகளினாலே, அலத்தகப் புள்ளிகள் பொருந்திய கிளிபோன்ற பச்சைப் பட்டுடுத்த பெண்போல விளங்குகின்றது. நித்திரை மெள்ள மெள்ளக் கேசவணையடைகின்றது ; யாறுகள் வேகமாகக் கடலையடைகின்றன ; களிப்புற்ற கொக்குகள் மேகங்களை யடைகின்றன ; காதல்கொண்ட

மங்கையர் பிரிய நாயகர்களை யடைகின்றார்கள். வனங்களில் மயில்களின் நடனமுண்டாகின்றது; கடப்ப மரங்களின் கிளைகளில் புஷ்பங்களுண்டாகின்றன; ரிஷபங்களுக்குப் பசுக்களிடத்தில் ஆசையுண்டாகின்றது. பூமிக்குப் பயிரினாலும் நீரினாலும் அழகுண்டாகின்றது. ஆறுகள் ஓடுகின்றன; மேகங்கள் மழைபொழிகின்றன; மதயானைகள் பிளிறுகின்றன; வனங்கள் பிரகாசிக்கின்றன; மனைவியைப் பிரிந்தோர் கவற்சியடைகின்றனர்; மயில்கள் ஆடுகின்றன; குரங்குகள் இளைப்பாறுகின்றன. மதத்தையுடைய யானைகள் தாழம்பூவின் வாசனையை மோந்து களிப்புற்று மலை யருவி வீழ்கின்ற சத்தத்தினால் வெருண்டு மயில்களோடு கூடிச் சத்திக்கின்றன. கடப்பங்கிளைகளிலே மொய்த்திருக்கின்ற அறுகால் வண்டிகள் மழைத் தாரைகளின் வீழ்ச்சியினால் அடியுண்டு, புஷ்பங்களிலிருந்தெடுத்துச்சேர்த்த தேனை ஒழுக்குகின்றன. கரித்துள்களை அள்ளி அப்பினாற்போன்ற சாறு மிகுந்த கரியபழங்கள் நிரம்பிய நாவற்கிளைகள் வண்டுக்கூட்டங்கள் மொய்த்தனபோல விளங்குகின்றன. மின்னற்கொடிகளால் அலங்கரிக்கப்பட்டுக் கம்பீரமான பெரிய முழக்கத்தையுடைய மேகங்கள் யுத்தத்திற்கெழுந்த யானைகன்போலத் தோன்றுகின்றன. மலையிலும் வனத்திலும் நினைத்தபடி சஞ்சரிக்கின்ற பெரிய மதயானை, வழியிற் போகும்போது மேகத்தின் முழக்கத்தைக் கேட்டு, அதை மற்றொரு யானையின் தொனி என்று சந்தேகித்து, அதனோடு மாறுகொண்டு பொர விரும்பித் திரும்பிச் செல்லுகின்றது. காடுகள் வண்டிக் கூட்டங்களினால் ஒரு புறத்தில் பாடுவதுபோலவும், மயில்களினால் ஒரு புறத்தில் ஆடுவதுபோலவும், யானைகளினால் ஒரு புறத்தில் மதங்கொண்டனபோலவும், அனேக தன்மைகளை யுடையனவாய்க் காணப்படுகின்றன. காட்டுநிலம் கடம்பு, வெட்சி, மருது, கந்தளம் முதலிய மலர்கள் மிகுந்து, புது நீர் நிறைந்து, களிப்புற்ற மயில்களின் நடனத்தினால் பானபூமியை நிகர்த்துத் தோன்றுகின்றது. தேவேந்திரனால் பெய்விக்கப்பட்ட மழைத்

துளிகள் முத்துக்கள்போல நிர்மலமாய் இலைப்புறங்களில் ஓட்டிக்கொண் டிருப்பனவற்றைப் பல வர்ணமான இறகுகளையுடைய களிப்புற்ற பறவைகள் விடாய் கொண்டெண்ணுகின்றன. வண்டிகளாகிய யாழ்ப்பாடிகளின் மதுரமான இசையினாலும் குரங்குகள் கண்டத்தால் செய்கின்ற தாளவோசையினாலும் மேக முழக்கமாகிய மத்தள வோசையினாலும் வனங்களில் சங்கீதம் தொடங்கினது போலும். அழகிய தோகையை யுடைய மயில்கள் சிலவிடத்தில் நடனஞ்செய்ய, சிலவிடத்தில் கூவ, சிலவிடத்தில் மரங்களின் துளிகளில் உட்கார்ந்திருக்க வனங்களில் சங்கீதம் தொடங்கினதுபோலும் தவளைகள் மேகமுழக்கத்தினால் தங்கள் நெடுங்கால நித்திரையை விட்டெழுந்து அநேக ரூபங்களையும் வர்ணங்களையும் தொனிகளையுமுடையவைகளாய் மழைத் துளிகளினால் மொத்துண்டு சத்திகின்றன. நதிகள் நீந்துகின்ற சக்கரவாகங்களையுடையனவாய், அழிந்தகரைகளின் வழியே ஓடி, மதமுற்று, புதியபோகபதார்த்தங்களை நிறைய ஏந்திக்கொண்டு, விரைவாகத் தமது சொந்தநாயகனிடம் செல்லுகின்றன. அவைகள் நீலங்களோடு சேர்ந்து நீலம்போலவும், மேகங்களோடு சேர்ந்து மேகம்போலவும், காட்டாக்கினியால் தகிக்கப்பட்ட இடங்களோடு சேர்ந்து காட்டாக்கினியால் தகிக்கப்பட்ட இடம்போலவும், மலைகளோடு சேர்ந்து மலைகள்போலவும் விளங்குகின்றன. களிப்புற்றுக் கூவுகின்ற மயில்களையுடையனவும் இந்திர கோபங்கள் நிறைந்த பசும்புற்றரைகளை யுடையனவும் வேப்பமலர் மருதமலர்களின் வாசனை கமழ்வனவுமாகிய அழகிய காடுகளில் யானைகள் துளிகின்றன. புதிய மழைத்தாரைகள் விழுந்து தாதுக்கள் மடங்கிய தாமரை மலரை நீக்கிவிட்டு வண்டிகள் நல்ல தாதுக்களையுடைய புதிய கடப்பமலர்களில் வீழ்கின்றன.

“யானைகள் மதங்கொண்டிருக்கின்றன ; எருதுகள் களிப்புற்றிருக்கின்றன ; சிங்கங்கள் வனங்களில் இலைப்பாறுகின்றன ; மலைகள் அழகாக விளங்குகின்றன ; அரசர்கள் போர்த்தொழிலை விட்டிருக்கின்றனர் ; தேவேந்திரன் மேகங்களோடு

வினாயாடுகின்றான். மேகங்கள் ஆகாயத்தில் திரிந்து சமுத்திரம் போல முழங்கி நீரைப்பொழிந்து நதிகளையும் தடாகங்களை யும் குளங்களையும் வாவிகளையும் பூமியெங்கும் பெருகச்செய்கின்றன. மழை அதிகமாக வேகத்தோடு பெய்கின்றது ; காற்று மிகவும் முழங்கி வீசுகின்றது ; நதிகள் கரைகளை யுடைத்து வெள்ளத்தினால் வழிகளைத்தடுத்த விரைவாகப் பெருகுகின்றன. மலைகள், பூவுலகத்து அரசர்களைப்போல, இந்திரனால் கொடுக்கப்பட்டிக் காற்றினால் கொண்டுவரப்பட்ட மேகமாகிய நீர்க்குடங்களினால் அபிஷேகம் செய்யப்பட்டிக் தங்களுடைய அழகிய ரூபத்தைக் காட்டுகின்றனபோன்றன. வானம் மேகங்களால் மூடப்பட்டிருக்கின்றது ; சூரியனுடைய தரிசனமாவது தாரகைகளினுடைய தரிசனமாவது கிடைக்கவில்லை ; புது நீர்ப்பெருக்கினால் பூமி திருத்தியடைந்துள்ளது ; எங்கும் இருள் மூடித் திசைகள் தெரியவில்லை. பெரிய மலைகளின் சிகரங்கள் மழையினால் கழுவப்பட்டிச் சிறந்து விளங்குகின்றன. மிகவும் அதிகமாக விழுகின்ற பெரிய மலையருவிகள் தொங்குகின்ற முத்துமலைகள்போல விளங்குகின்றன. பெரிய மலைகளில் நின்று விழுந்து கற்களைப் புரட்டிக்கொண்டு ஓடுகின்ற பெரிய அருவிகள் மயில்கள் சத்திக்கின்ற குகைகளின்மேல் அறுந்த மணிவடம்போலத் தோன்றுகின்றன. அதிகவேகமாய்ச் செல்லுகின்ற முத்து வடம்போன்ற பெரிய அருவிகள் மலைகளின் சிகரங்களைக் கழுவிக்கொண்டு பெரிய குகையின் மத்தியில் வீழ்ந்து ஓடுகின்றன.

“சுவர்க்க மாது அணிந்துள்ள ஆரத்தின்முத்துக்கள் புணர்ச்சிக்காலத்தில் அறுந்து விழுந்தாற்போலத் திக்குறள் எங்கும் மழைத்துளிகள் விழுகின்றன. பறவைகள் கூடுகளில் போய் அடைகின்றமையாலும் தாமரை மலர்கள் குவிதலினாலும் மாலதி மலர்கின்றமையினாலுமே சூரியன் அஸ்தமித்தமை தெரிகின்றது. அரசர்கள் படையெடுத்துச்செல்லல் ஒழிந்து விட்டது ; சேனைகள் திரும்பிவிட்டன ; பகையும் வழிப்போக்கும் நீரினால் ஒரே தன்மையனவாய்ச் செய்யப்பட்டுள்ளன.

வேதமோதும் இச்சையுள்ள பிராமணர்களுக்குப் புரட்டாசி மாதத்திலே சாமவேதம் அத்தியயனம் செய்யும் காலம் வந்து விட்டது. இப்போது கோசலாதிபனாகிய பரதன் மற்றும் காரியங்களை யெல்லாம் செய்து முடித்துவிட்டுப் பொருள் சேர்த்துக்கொண்டு ஆஷாடபௌர்ணமி விரதத்தைத் தொடங்கியிருப்பான். எனது வருகையைக் கண்டு அயோத்தியில் எழும்பும் ஒலிபோலு மொலியுடையதாகிச் சரயுநதியில் இப்போது நீர் நிறைந்து வெள்ளம் பெருகும். மழைக்காலத்தின் குணமெல்லாம் இப்போது நிறைந்திருக்கிறது. சுக்கிரீவன் பகையை வென்று, மனைவியைபடைந்து, பெரியராச்சியத்தில் நிலைபெற்றுச் சுகமடைந்தான். நான் மனைவியையும் பெரிய விசாலமான இராச்சியத்தையும் இழந்து விட்டு ஆற்றங்கரையைப் போலத் தேய்வுற்றிருக்கிறேன். எனது துக்கத்தின் பெருமையும் மழைக்காலத்தின் அடைதற் கருந்தன்மையும் இராவணனுடைய பெரிய பகைமையும் எனக்கு அபாரமாகத் தோன்றுகின்றன. இந்தக்காலம் யாத்திரைக் கேலாததையும் வழிகள் போதற்கு யோக்கிய மில்லாதனவா யிருத்தலையும் கண்டே சுக்கிரீவன் வணங்கிக்கேட்கவும் நான் அவனை அனுப்பவில்லை. சுக்கிரீவன் அதிக துன்பமடைந்து நெடுங்காலத்தின் பின் மனைவியைக் கூடினான்; அதனாலும் எனது வேலையின் பெருமையினாலும் நான் அவனைக் கேட்க விரும்பவில்லை. சுக்கிரீவன் சிறிதுகாலம் இளப்பாறிக் காலம் வந்தவுடன் தானாகவே நான் செய்த நன்றிகளை நினைப்பான்; இதிற் சந்தேகமில்லை. ஆகையால் நான் காலத்தையும், சுக்கிரீவனுடைய தபையையும் பாறுகளின் தெனியையும் எதிர் பார்த்துக்கொண்டு இங்கிருக்கிறேன். உபகாரம் செய்யப்பெற்ற வீரர்கள் அதனைப் பிரத்தியுபகாரம் செய்து தீர்த்து விடுவார்கள்; பிரத்தியுபகாரம் செய்யாதவர்கள் சாதுக்களின் மனத்தை வருத்துவார்கள்.”

லக்ஷ்மணர் இதைக்கேட்டு அழகிய தோற்றத்தையுடைய இராமரைக் கைகூப்பி வணங்கி, அவருடைய வார்த்தையை மிகவும் மெச்சி, அவருக்கு நன்மை கூறுபவராய் “நரேந்திர,

நன்றாகச்சொன்னீர். நீர் விரும்பியவைகளெல்லாவற்றையும் சக்கிரீவன் விரைவில் செய்து முடிப்பான். சரற்காலத்தை எதிர்பார்த்துக்கொண்டு, பகைவனை அழித்தலில் மனத்தின் மையுடையவராய், மழைக்காலத்தை இங்கே கழியும் ” என்றார்.

### இருபத்தொன்பதாஞ் சருக்கம்.

சக்கிரீவன் வானரசேனையைச் சேர்த்தல்.

ஆகாயம் நிர்மலமாய், மேகங்களும் மின்னலும் நீங்கி, வெள்ளை நாரையின் துழனி மிசுந்து, அழகிய நிலவாகிய பூச் சையுடையதாய் விளங்கிற்று. அப்போது சக்கிரீவன் செல்வ மடைந்து, அறம் பொருள்களை ஈட்டுவதில் பற்றின்றி, கெட்ட வழியில் மனதை மிகவுஞ் செல்லவிட்டு, வேண்டியவற்றை வேண்டிய வண்ணமடைந்து, வினைசெய்தலைக் கைவிட்டு, எப்போதும் பெண்கள் கூட்டத்தை விரும்பி, தன்னுடைய அன்புள்ள மனைவியையும் தான் மிகவும் விரும்பிய தாரையை யு மடைந்து, அச்சம் தீர்ந்து, நந்தவனத்திலே தெய்வப்பெண்களு டன்கூடி விளையாடுகின்ற இந்திரனைப்போல அல்லும் பகலும் விளையாடிக்கொண்டு, இராச்சியத்தை மந்திரிகள்வசம் ஒப்பு வித்துவிட்டு, அவர்களைக் கவனியாமல், இராச்சிய காரியங்களை விசாரியாமல், காமத்தால் மீதூரப்பட்டிருந்ததை, பொருள்களை நிச்சயஞ் செய்தவனும், பொருள் நூல்களை அறிந்தவனும், கால தர்மங்களை நன்றாயுணர்ந்தவனுமாகிய வாயுகுமாரன் அதுமான் கண்டு, சொற்பொருளை நன்றாயுணர்ந்த அவ்வானர ராஜனை யடைந்து, அன்பும் விசுவாசமு முடையனவும், நன்மை பயப் பனவும், உண்மையுள்ளனவும், அறம் பொருள் பொறைக லைப் போதிப்பனவுமாகிய சொற்களை இனிமையாகவும், நியாய சகிதமாகவும், மனத்துக்கிணங்குமாறு கூறலுற்றான் :—

“அரசு, உமக்கு இராச்சியமும் கீர்த்தியும் கிட்டி விட் டன ; குலமுறையாக வந்த செல்வமும் வளருகின்றது ; நண்



பினருடைய கூட்டுறவே எஞ்சி நிற்கின்றது ;  
 அதுமான் சுக்கி அதை இனி நீர் செய்துகொள்ள வேண்டும்.  
 ரீவனைச் சேனை காலத்தை யறிந்து நண்பர்களிடத்தில் நன்  
 சேர்க்கச் செய்யுமா? நன்றி நடைபவனுக்கு இராச்சியமும் கீர்த்தியும்  
 சொல்லல்.

பிரதாபமும் பெருகும். பொருளும் படையும்  
 நட்பும் நீங்காதிருக்கு மரசனுக்கு இராச்சியம் நீடித்து நிற்கும்.  
 நற்குணம் பூண்டு நல்வழியில் நிற்கும் நீர் நட்பினருக்காக  
 வேண்டியதைச் செய்தல் தக்கது. தனது காரியங்க ளெல்லா  
 வற்றையும் விட்டிட்டு உற்சாகத்துடன் மித்திரனுடைய காரி  
 யத்தைச் செய்பவனுக்குத் தீங்குவராது. செய்தற்குரிய காலங்  
 கழிந்தபின் மித்திரனுடைய காரியத்தைச் செய்பவன், பெரிய  
 காரியத்தைச் செய்தானாயினும், அவனுக்கு நன்மை செய்தவனு  
 கான். அரிந்தம, நாம் இப்போது நமது மித்திரராகிய இராம  
 ருக்குச் செய்யவேண்டிய காரியம் வைதேகி யிருக்குமிடத்தைத்  
 தேடுதல்; அது செய்தற்குரியகாலம், வீர, கழிந்துவிட்டது.  
 காலங் கழிந்துவிட்டாலும் அதனை உமக்கு இராமர் அறிவிபா  
 திருக்கின்றார். செய்யக்கடவ காரியத்தை விரைவிற் செய்ய  
 வேண்டுமென்ற விருப்பமுடையவராயினும் அவர் உம்முடைய  
 எண்ணத்தின்படி நடப்பவராயிருக்கின்றார். இராமர் உம்  
 முடைய குலவிர்த்திக்குக் காரணமாயுள்ளவர்; பெரிய நண்  
 புடையவர்; ஒப்பில்லாத குணங்களைமுடைமைபால் அளவிடப்  
 படாத பிரபாவமுடையவர். உமக்கு முன்னே அவர் உதவி  
 செய்தார்; நீர் இப்போது அவருக்குதவி செய்யும்; அது செய்  
 தற்கு வானரத்தலைவர்களைக் கட்டளையிட்டருளும். இராமரால்  
 ஏவப்படுமளவும் அவருடைய காரியத்தைச் செய்தற்குரிய  
 காலம் கழிந்ததாகாது; ஏவப்பட்டபோது அதற்குரிய காலம்  
 கழிந்துவிடும். முன் ஒரு நன்றி செய்யாதவருக்கும் நன்றி  
 செய்யும் நீர் உமக்கு இராச்சியத்தையும் தனத்தையும் தந்த  
 இராமருக்கு உதவிசெய்யாதிருப்பதென் ! அரசு, நீர் வலியும்  
 ஆண்மைமுடையீர்; இருந்தும் இராமர் விரும்பிய காரியத்  
 தைச் செய்தற்கு முயலாதேனிருக்கின்றீர்? இராமர் தன்னு

டைய சரங்களால் சுரர் அசுரர் நாகர் எல்லாரையும் வசப் படுத்த வல்லவர்; ஆயினும் அவர் உமது பிரதிஞ்ஞையின் முடிவை எதிர்பார்த்திருக்கின்றார். அவர் தம துயிருக்கு வரும் அபாயத்தையும் நோக்காது உமக்கு உதவி செய்தார்; அவருக்காக நாம் இப்போது வைதேகிபை மண்ணுலகத்திலிருப்பினும் விண்ணுலகத்திலிருப்பினும் தேடிக்காணவேண்டும். தேவர்களாலும் கந்தருவர்களாலும் அசுரர்களாலும் மருத்துக்களாலும் யக்ஷர்களாலும் இராமருக்குப் பயமில்லை; ஆயின் இராசக்ஷசர்களால் பயமென்? இத்தகைய வலியுள்ளவரும், முன்னரே உமக்கு நன்மை செய்தவருமாகிய இராமருக்கு நீர் இப்போது எவ்வாற்றானும் நன்மைசெய்ய வேண்டும். அரசு, உம்முடைய கட்டளையின்படி பூமியின் கீழாயினும் நீரினுள்ளாயினும், விண்ணின் மேலாயினும் செல்லாதார் எங்களுள் யாவருளார்? அநக, வெல்லமுடியாத வானர வீரர்கள் உம்மிடத்தில் கோடிக்குமேலுள்ளார்கள்; அவர்களுள் யார் போவதென்றும் எங்கே போவதென்றும் நீர் இனிக் கட்டளையிட்டருளும்.”

தக்க காலத்தில் சொல்லப்பட்ட இந்த வசனத்தைக்கேட்டுச் சிறந்த குணங்களையுடைய சக்கிரீவன் நல்ல புத்திசெய்து, எல்லாத் திக்குகளிலுமுள்ள சகல சைனியங்களையும் சேர்க்கும்படிக்கு, தன்னால் நன்கு மதிக்கப்பட்டவனும் எப்போதும்

சுறு சுறுப்புள்ளவனுமான நீலனை நோக்கி  
சக்கிரீவன் “எனது சேனைகளெல்லாம் தங்கள் தலைவர்க  
சேனைசேர்க்கக் ளோடு தடையின்றி இங்கே வரும்படிசெய்.  
கட்டளையிடல்.

என்னுடைய கட்டளையினால் திகாந்தங்களிலுள்ள தலைவர்களும் விரைவாகச் செல்லுபவர்களும் சீக்கிரமாக வந்து சேரட்டும். அங்ஙனம் வந்து சேர்ந்தபின் நீயே சென்று அவர்களைப் பார். பதினைந்து நாளிற்குள் வராதவர்களுக்குப் பிராண தண்டனை செய்; இதில் விசாரம் வேண்டியதில்லை. என் கட்டளையினால் நீ அங்கத்தோடு சென்று வானரப் பெரியார்களைக் கண்டு எல்லாம் திட்டம் செய்” என்று சொல்லி அவனை அனுப்பிவிட்டு அந்தப்புரத்திற்குப்போயினான்.

## முப்பதாஞ் சருக்கம்.

சக்கிரீவன் வரவில்லை என்று இராமர் கோபித்தல்.

இவ்வாறு சக்கிரீவன் கிஷ்கிந்தையில் இருக்க, வானம் மேகங்கள் நீங்கி வெளியாக, காமத்தினாலும் சோகத்தினாலும் வருந்திய இராமர் மழைக்காலத் திரவினால் நொந்து, ஆகாயம் வெண்மை படைந்ததையும், சந்திர மண்டலம் நிர்மலமா யிருப்பதையும், சரற்காலத் திரவு நிலவுபரந்து விளங்குவதையும் கண்டு, சக்கிரீவன் காமம் துய்த்துக்கொண் டிருப்பதையும், ஜானகி கவரப்பட்டதையும், மழைக்காலம் கழிந்ததையும் நினைத்து மோகமடைந்தார். பின்பு ஒரு முகூர்த்த காலத்தில் அவர் அறிவு வரப்பெற்று வைதேகி தன் மனத்தினுள்ளேயே யிருப்பவும் அவளைப்பற்றிச் சிந்திப்பாராயினார். பொற்றாதுகள் நிறைந்த அந்த மலையினுச்சியிலே அவர் இருந்துகொண்டு, சரற்காலத்து வானம், மின்னலையுடைய மேகங்கள் நீங்கப் பெற்று, நிர்மலமாகி, சாரசப் பறவைகளின் ஒலி மிக்ஞு விளங்குவதைக் கண்டு மனைவியை நினைந்து வருந்தி “முன்பு நம தாச்சிரமத்திலே என்னோடு சாரசப்பறவைகளைப் போலச் சத்தஞ்செய்து விளையாடுகின்ற சீதை இன்றைக்கு எப்படி விளையாடப் போகின்றாள்? என்னைக் காணாமல் அவள் பொன் போல அழகாக மலர்ந்த வேங்கைமரங்களைக் கண்டு எப்படி மகிழ்ச்சி அடைவாள்? முன்னர் அழகிய அன்னங்களின் ஓசையைக் கேட்டுத் துயிலுணர்ந் அந்த இனிய குரலையுடைய மாதூநல்லாள் இன்று எவ்வாறு துயிலுணர்வாள்? இணையி யாது சஞ்சரிக்கின்ற சக்கரவாகப் புட்களின் இராமர் புலம் ஓசையைக் கேட்டு அந்தத் தாமரைத் தடங் பல். கண்ணாள் எவ்வாறு உயிர் வாழ்வாள்? அந்த மான்போன்ற கண்ணாளை யின்றிக் காடுகளிலும் சோலைகளிலும் ஆறு குளம் வாடிகளின் கரைகளிலும் திரிந்தும் எனக்குச் சுகமுண்டாகவில்லை. எனது பிரிவினாலும் அவளது மென்மை

யினாலும் சரற்கால சகாயனாகிய காமன் அவனை மிகவும் வருத்து வானே !” என்று புலம்பினார்.

தேவேந்திரனிடத்து மழையை விரும்பிச் சாதகப்படுள் புலம்புவதுபோலத் தசரத குமாரரான இராமர் இவ்வாறு புலம் பிக்கொண் டிருப்பதைச் சூரியகிரணங்கள் தவழுகின்ற மலை முகடுகளில் பழந் தேடிச்சென்று திரும்பிவந்த அழகிய லக்ஷ் மணர் கண்டார். ஒருவரு மில்லாத காட்டில் பொறுத்தற்கரிய துக்கத்தினால் மூர்ச்சை யடைந்து கிடந்த இராமரை, அவர் படுந்துயரத்தைக் கண்டு பரிதவித்த லக்ஷ்மணர் கிட்டி அவரை நோக்கி “ஐய, காமத்தின் வசப்பட்டு யாது செய்தீர்? உமது

இராமர் லக்ஷ்  
ணரை தேற்று  
தல்.

ஆண்மையை இழிவுபடுத்தி யாது செய்தீர்?  
உம்முடைய மனவொருமை கெட்டு விட்டது!  
நீர் இப்போது முயற்சியை ஒழித்து யாது  
செய்தீர்? பெரிய வலியுடையாய், ஊக்குமுடை

மையும், மனத்தெளிவும், மனவொருமையோடும் முயற்சியோடும் தொடர்ந்த காலமும், பிறருடைய உதவியும் உமது வலிமையுமாகிய இவற்றை நீர் எடுத்த காரியத்தை முடித்தற்குக் கருவி களாகச் செய்துகொள்ளும். மதுகுலத்தலைவ, உம்மை நாயக ராகவுடைய ஜானகி பிறருக்கு எளியளாகாள்; எரிகின்ற நெருப்பை அடைந்தவன் யாவன் சடுபடாது தப்புவான்?” என்று சொன்னார்.

இவ்வாறு லக்ஷ்மணர் கூறிய உண்மையும் இதமும் தகுதியுமுள்ளதும் ராஜநீதிக்கும் தருமத்துக்கும் ஒத்ததுமான வாக்கியத்தை இராமர் கேட்டு “தம்பி, நாம் எடுத்த காரியத்தை மறந்துவிடப் படாதென்பதில் சந்தேகமில்லை. பெரிய காரியங்களை இடையில் விடாது செய்தல் வேண்டும். கஷ்டமான காரியத்தைத் தொடங்கிவிட்டால் அதன் பயனை நினைத்தலாகாது” என்றார். பின்னர் இராமர் தாமரைமலர்போன்ற கண்களையுடைய மைதிலியை நினைத்து முகம் வாடி லக்ஷ்மணரை நோக்கிச் சொல்லுற்றார் :—

“ஆயிரங்கண்ணன் பூமியை மழையினால் குளிரச் செய்து

பயிர்களை வளர்த்துத் தமது காரியத்தை முடித்துக்கொண்டு போய்விட்டான். மேகங்கள் மிகப் பயங்கரமாக முழங்கி, மலைகளுக்கும் மரங்களுக்கும் முன்சென்று, நீரைப் பொழிந்து விட்டு, இளைப்பாறுகின்றன. பத்துத் திக்குகளையும் நீலோற்பல மலர்போலக் கறுக்கச் செய்த பயோதரங்கள் இப்போது மத

மழிந்த யானைபோல அடங்கிவிட்டன. நீர்த்  
சரற்கால துளி சுமந்ததும் மகாவேகத்தையுடையதும்  
வர்ணனை.

மருதுவெட்பாலை மலர்களின் வாசனையுடையதுமான மழைக்காற்று வீசி ஓய்ந்துவிட்டது. மேகங்கள் முழங்குதலும், யானைகள் பிளிறுதலும், மயில்கள் கத்துதலும், மலையருவிகள் ஒலித்தலும் நின்று விட்டன. பெரிய மேகங்கள் பொழிந்த மழையால் கழுவப்பட்டுச் சத்தமாகிய பலவர்ணச் சிகரங்களையுடைய மலைகள் பலவித கிரணங்களோக்கான்று சாந்து பூசப்பட்டனபோல விளங்குகின்றன. நாபகரோடு முதன்முதல் கூடுகின்ற மங்கையர்கள் வெட்கத்தினால் சிறிது சிறிதாகத் தமது சகனத்தைக் காட்டுமாறுபோல இந்தச் சரற்காலத்து நதிகள் மெள்ள மெள்ளத் தம்மிடத்துள்ள மணற் குன்றுகளைக் காட்டுகின்றன. எழிலைம்பாலைகளின் கிளைகளிலும், சூரியசந்திர தாரகைகளின் ஒளியிலும், உத்தம வாரணங்களின் லீலைகளிலும் தனது திருவைத் தோற்றுவித்துக்கொண்டு சரற்காலம் வந்து விட்டது. அநேக பொருள்களைப்பற்றி விளங்குகின்ற சரற்காலத்தின் திரு இப்போது சூரியனுடைய முதற் கிரணங்களால் மலர்ந்த தாமரைமலரில் அதிகமாகப் பிரகாசிக்கின்றது. இந்தக் காலம் எழிலைம்பாலை மலர்களின் வாசனையை வீசி, வண்டுக்கூட்டங்களின் வரிப்பாட்டைப் பாடி, காற்றைப் பின்றொடர்ந்து, வனங்களிலுள்ள மதபானைகளின் களிப்பை மிகுக்கச் செய்கின்றது. சரற்காலம் வந்ததும் திரும்பி வந்து, மகா நதிகளினிடையிலுள்ள புளினங்களைச் சேர்ந்த, அழகிய விசாலமான சிறகுபோல யுடைபனவும், நீரிலாசையுள்ளனவும், தாமரை மலர்த்தாதுபடியப் பெற்றனவுமாகிய சக்கரவாகனங்களோடு அன்னங்கள் விளையாடுகின்றன. சரற்காலத்தின் திரு

மதங்கொண்ட யானைகளிலும் களிப்புற்ற எருதுகளிலும் தெளிந்த நீரையுடைய மலையருவிகளிலும் பிரிந்து நின்று, வெகு அழகாக விளங்குகின்றது. காட்டிலுள்ள மயில்கள் மேகங்கள் நீங்கிய ஆகாயத்தைக் கண்டு, தோகையை உதிர்த்து, பேடை களைவிட்டுப்பிரிந்து, நடனஞ் செய்தலை யொழித்து, அழகு குன்றி, விசாரம் பூண்டிருக்கின்றன. வனந்தரங்கள் நறுமணம் வீசுவனவும், புஷ்ப பாரத்தால் வளைந்த நுணிக்கொம்புகளை யுடையனவும், பொன்னிற முள்ளனவும், கண்ணுக் கிளியனவுமான அநேகம் பிரியக மாங்களினால் நெருப்புக் கொளுத்தி விட்டாற்போல விளங்குகின்றன. களிகொண்டு, மதப்பெருக்கினால் இளைப்புற்று, ஏழிலைம்பாலை மலரின் வாசனை யுடையனவாய், பிடிக்கொடு கூடி, தாமரை யோடைகளை நாடி, வனங்களிலே திரிகின்ற சிறந்த யானைகளின் கதி மந்த கதியாய்விட்டது. ஆகாயம் மேகங்களின்றித் தீட்டிய கத்திபோல விளங்குகின்றது ; ஆறு நீர்ப்பெருக்குக் குறைந்து விட்டது ; காற்றுச் செங்கழுநீர் வாசனையளாவி வீசுகின்றது ; திசைகள் இருள் நீங்கி விளங்குகின்றன. சூரியனுடைய வெயிலின் வெம்மையால் சேறு உலர்ந்து தரையில் பூதூளி எழும்புகின்றது. ஒருவரோ டொருவர் வயிரமுற்றுப் பொருகின்ற அரசர்கள் யுத்தஞ் செய்தற்கு இது ஏற்ற காலம். சரங்காலத்தினால் அழகு மேம்பட்டு, களித்து, உடலில் பூதூளிபடிந்து, மதம் மிகுந்து, போர்செய்ய விரும்பி, பசுக்கூட்டத்தின் நடுவினின்று, எருதுகள் முழங்குகின்றன. விரைந்த கதியையுடைய காதல்கொண்ட யானைப்பிடிகள் இனத்தோடு கூடி மதமுற்றுக் காட்டில் செல்லுகின்ற மந்த கதியையுடைய களிற்று யானைகளைச் சூழ்ந்து செல்லுகின்றன. மயில்கள் தமது மிகச் சிறப்புற்ற ஆபரணமாகிய தோகையை உதிர்த்து, நதிகளின் கரையையடைந்து, சாரசக் கூட்டங்களைக் கண்டு அஞ்சினவைகளைப்போல வருத்தமடைந்து, களிப்பற்றுப் போகின்றன. மதம்மீறிய சிறந்த யானைகள் தங்களுடைய பெரிய முழக்கத்தால் சக்கரவாகங்களையும் காரண்டவங்களையும் அஞ்சச்செய்து, தாமரை மலர்கள் நிறைந்த குளங்

கலைக் கலக்கிக் கலக்கி நீர்குடிக்கின்றன. சேறு நீங்கினவும், மணற் குன்றுகளையுடையனவும், தெளிந்த நீரையுடையனவும், பசுக் கூட்டங்கள் சேர்ந்தனவும், சாரசப் பசுநிலைகளின் ஒலி மிகுந்தனவுமாகிய நதிகளில் அன்னங்கள் களிப்புற்றுக் குதிக்கின்றன. நதியி னொலியும் மேகத்தின் முழக்கமும் மலையருவியின் ஆரவாரமும் பெருங் காற்றினோசையும் மயிலின் சத்தமும் களிப்புற்ற தவளைகளின் கத்தும் எல்லாம் அடங்கிவிட்டன. அநேக வர்ணங்களை யுடைய நச்சரவங்கள் கார்காலத்தில் மேகந் தோன்றினபோது புற்றில் புகுந்து ஒளித்திருந்து சரீரம் மெலிந்து இப்போது பசியுடையனவாய் வெளியே வந்து உலாவுகின்றன. அந்திக் காலமாகிய பெண் சந்திரனுடைய கரங்கள் பட்டதனாலுண்டாகிய மகிழ்ச்சியினால் தாரகைக்கண்மலர்ந்து இராகமுற்றுத் தானாகவே அம்பரத்தை நீத்துவிடுகின்றாள். இராத்திரிகாலம் உதய சந்திரனாகிய அழகிய முகத்தையும் தாராகணங்களாகிய விழித்த கண்களையும் நிலவாகிய ஆடையையும் உடையதாகி வெள்ளை வஸ்திரம் தரித்த ஒரு பெண்போல் விளங்குகின்றது. முற்றின நெற்கதிர்களை யுண்டு மகிழ்ச்சியடைந்த அழகிய சாரசக் கூட்டங்கள் அதிவேகமாக ஆகாயத்தில் பறந்து செல்வது காற்றி லசைகின்ற மாலைபோலத் தோன்றுகின்றது. தூங்குகின்ற ஒற்றை அன்னத்தையும் குழுத மலர்க் கையுமுடைய பெரிய குளங்களிலுள்ள நீர் மேகங்கள் நீங்கிய இரவில் தாரகைகளின் நடுவிலுள்ள சந்திரனையுடைய ஆகாயம்போல விளங்குகின்றது. சிதறுண்ட அன்னக் கூட்டங்களாகிய மேகலையையும் அலர்ந்த பத்மோற்பல மாலையையுமுடைய சிறந்த வாஷிகள் அலங்கரிக்கப்பட்ட பெண்களைப் போலத் தோன்றுகின்றன. மூங்கிலினோசையில் தோற்றிய தூரிய வொலி விடியற்காலத்து வரும் காற்றினால் பெரிதாகி முழுங்குவது தயிர் கடைகிற சத்தமும் ஆனேற்றின் முழக்கமும் ஒன்றையொன்று வளர்ப்பதுபோன்றிருக்கின்றது. ஆற்றங் கறைகள் இளங்காற்றினால் அடிபட்டு விழுந்த அன்றலர்ந்த மலர்களினாலும் நாணற் பூக்களினாலும் கழுவின சத்தமான பட்

டாடை யணிந்தனபோலத் தோன்றுகின்றன? ஆண்வண்டி  
கள் மதுவுண்டு களித்து, தாமரை வெட்சி முதலிய மலர்களின்  
மகரந்தத்தைப் பூசி மஞ்சள் நிறமடைந்து, பெண் வண்டிக  
ளோடு கூடி வனங்களிலே காற்றைப் பின்றொடர்ந்து செல்கின்  
றன. தெளிந்த நீரும் அலர்ந்த குமுதமும், அன்றிலினொலி  
யும், முற்றி விளைந்த நெற்பயிரும், மிருதுவான காற்றும், களங்  
கமற்ற சந்திரனும் மழைக்காலங் கழிந்து விட்டதென்று காட்  
டுகின்றன. மீன்களாகிய மேகலாபரணங்களை அணிந்த நதிப்  
பெண்களின் செலவு விடியற்காலத்திலே நாயகர்களோடு புணர்ந்  
திளைத்த வாரஸ்திரிகளின் செலவுபோல மந்தமாகவிருக்கின்  
றது. பாசிபடர்ந்து சக்கரவாகங்கள் தங்கப்பெற்றுப் பட்டாடை  
போல நாணல்களாற் சூழப்பட்டுள்ள நதி முகங்கள் பச்சை  
குத்திப் பொட்டிட்ட பெண்களின் முகங்கள்போல விளங்கு  
கின்றன. அலர்ந்த வெட்சி மலர்களாலும் பாண மலர்களாலும்  
அலங்கரிக்கப்பட்டிக் களித்த வண்டிகளின் நீங்காரத்தையுடைய  
இந்தக் காட்டிலே மிக்க வலியுள்ள காமன் தனது கொடிய  
வில்லை எடுத்துக்கொண்டு நிற்கின்றான். மேகங்கள் உலகத்தை  
நல்ல மழையால் மகிழ்வித்து, நதிகளையுந் தடாகங்களையும் நிறை  
வித்து, பூமியில் பயிர்களை முளைக்கச் செய்து ஆகாயத்தில் நின்று  
மறைந்துவிட்டன. நீர் நிலைகள் தெளிந்த நீரை யுடையனவாய்,  
அன்றில்களின் ஒலிமிக்கு, சக்கரவாகக் கூட்டங்கள் நிறைந்து  
விளங்குகின்றன. மலைச்சாரல்களில் வெட்சி, ஏழிலைம்பாலை,  
கோவிதாரம், பந்துஜீவம் முதலிய மரங்கள் பூத்து விளங்கு  
கின்றன. லக்ஷ்மண, நதிகளினிடையிலுள்ள மணற்குன்றுகள்  
அன்னம், வெள்ளைநாரை, சக்கரவாகம், அன்றில் முதலிய பக்ஷி  
கள் நிறைந்து விளங்குகின்றன பார். ஒருவரோ டொருவர்  
வயிரங்கொண்டு ஒருவரை பொருவர் வெல்ல வெண்ணும் அரசர்  
கள் யுத்தத்திற் காயத்தம் செய்தற்கேற்ற காலம் வந்துவிட்  
டது. இதுவே அரசர்கள் படையெடுத்துச் செல்லற்குச்  
சிற்றந்தகாலம்; சக்கிரீவன் அதற்கேற்ற முயற்சி ஒன்றும் செய்யக்  
காணவில்லை. சீதையைக் காணாது சோகமுற்றிருக்கும் எனக்கு



இந்த மழைக்காலத்து நான்கு மாசங்களும் நூறு வருஷங்கள் போலக் கழிந்தன.

“காட்டிலே சக்கரவாகப் பறவை தன்பர்த்தாவைத் தொடர்ந்து செல்லுமாறு போலச் சிதை கொடிய தண்டகாரணியத்தை ஓர் உத்தியானவனம் போல எண்ணி என்னைத் தொடர்ந்துவந்தான். அப்படிப்பட்ட மனைவியைப் பிரிந்து, இராச்சியத்தை யிழந்து, காட்டிற் கனுப்பப்பட்டித் துன்ப மடைந்த என்னிடத்தில், லக்ஷ்மண, சுக்கிரீவன் கிருபை செய்ய வில்லை. அநாதனாயும், இராவணனால் வெல்லப்பட்டவனாயும், தீனனாயும், தூர தேசத்தானாயும், வேட்கையற்றவனாயும், தன்னைச் சரணடைந்தவனாயும், இருக்கின்றமையால் நான் வானர ராஜனாகிய கெட்டபுத்தியையுடைய சுக்கிரீவனுக்கு அவமதித்தற் காளானேன். அவன் சிதையைத் தேடுதற்குக் காலம் நியமித்து விட்டு அது வந்ததை அழியாமலிருக்கின்றனன். ஆதலால் நீ கிஷ்கிந்தைக்குச் சென்று சுற்றிப்பற்றினை ஆழ்ந்திருக்கின்ற மூர்க்கனான சுக்கிரீவனுக்கு நான் சொன்னதாகச் சொல்:—முன்னர் நன்றி செய்தவர்கள் தன்னையடைந்து இரந்து நிற்கும்போது அவர்களுக்கு ஆசைகாட்டி உதவி செய்யாதொழிபவன் உலகத்தில் மனுஷர்களுக்குள் கடைபிடிக்க வன். நான் சொன்னசொல்லால் நன்மையுண்டாயினும் தீமையுண்டாயினும் அதைச் சத்தியத் தவறாமல் ஏற்றுக்கொள்பவனே வீரன்; அவனே மனுஷர்களுக்குள் உத்தமன். நான் விரும்பியதை அடைந்துவிட்டு அவ்வாறு நாம் விரும்பியதை அடையாத மித்திரர்களுக்கு உதவிசெய்யாத நன்றி யறிதலில் லாதவன் இறந்தால் அவன் பிணத்தை நாய் நரிகளும் தீண்ட மாட்டா. சுக்கிரீவன் யுத்தஞ்செய்தற் பொருட்டு வளைக்கப் பட்ட பொன்னாலாகிய புறத்தினை யுடைய எனது வில்லின் மின் போன்ற ரூபத்தைக் காண விரும்புகின்ற நென்பது நிச்சயம். நான் கோபங்கொண்டு பாணப்ரியோகஞ் செய்யும்போது இடி முழக்கம் போன்ற எனது நாணி னொசையைக் கேட்க அவன் விரும்புகின்றனன் போலும். வீர, என்னுடைய பராக்ரமத்

தையும் நீ எனக்குத் துணையாயிருப்பதையும் நன்றாயறிந்திருந்தும் அவனுக்கொரு சிந்தையுமில்லை. அவன் தன் காரியம் முடிந்தபின் நாம் ஒருவரோடொருவர் ஏன் நண்பு பூண்டோ

மென்பதை மறந்துவிட்டான். மழைக்காலம்  
சரற் காலம் கழிய வருவேனென்று பிரதிக்கனைசெய்துவிட்டு  
வந்தும் சுக்கிரீவன் வரவில்லை நான்கு மாசங்களை அவன் விளையாடிக் கழித்து  
யென்று இராவிட்டான். அவன் அமாத்தியர்களோடும்  
மர் கோபித்தல். பரிவாரங்களோடும் கூடி விளையாடிக் களியாட்

டயர்கின்றானே யன்றி, சோகத்தால் வருந்தும் எங்கனிடத்துச் சிறிதும் தயை செய்கின்றானில்லை. பெருவிமலாய், நீ சுக்கிரீவனிடம் போய் நான் கோபமுற்றுச் சொன்ன இந்த வார்த்தைகளை அவ்விதமாகவேசொல்:—சுக்கிரீவ, வாலி சென்ற வழி இன்னும் அடைபட்டுப்போகவில்லை; ஆதலால் நீ சொன்ன சொல்லில் தவறாதே; வாலியைப் பின்னொடர்ந்து நீயும் போகாதே. வாலி ஒருவனையே யான் சரத்தினால் யுத்தத்தில் கொன்றேன்; சத்தியந் தவறின உன்னை உன் சுற்றத்தாரோடும் கொல்வேன். இவ்விதமாக நீ சுக்கிரீவனுக்கு எங்கள் காரியத்தில் சொல்ல வேண்டியவைகளெல்லாவற்றையும் சொல்லு. காலமோ ஆகிவிட்டது; வாக்குச்செய்த தர்மத்துக் கழிவில்லை என்பதை நன்றாயுணர்ந்து, உன் சத்தியத்தைத் தவறாதுசெய்; எனது பாணத்தாற் கொல்லப்பட்ட வாலியை யமலோகத்திற் குச் சென்று காணவேண்டாம்.”

தமது தமையன் இவ்விதமாகக் கோபமுற்றுப் புலம்பி வருந்துவதைக் கண்டு லக்ஷ்மணர் சுக்கிரீவனிடத்தில் அதிக கோபங்கொண்டார்.

## முப்பத்தொன்றாஞ் சருக்கம்.

லக்ஷ்மணர் கிஷ்கிந்தைக்குச் செல்லல்.

சீதையின் பிரிவினால் வருந்திச் சோகத்தால் மீதுரப்பட்டு அறிவழிந்து கோபத்தா லிவ்வாறு கூறிய இராமரை லக்ஷ்மணர்

நோக்கி “அந்த வானரன் சான்றவர் சென்ற வழியிற் செல்லான்; கர்மபலத் தொடர்ச்சியை யறியான்; அரசு, செல்வத்தைக் காப்பாற்றான்; ஏனெனில் அவனுடைய புத்தி அவை

களில் செல்லமாட்டாது. அவன் உம்முடைய லக்ஷ்மணர் சுக் கிருஷ்ணன் கொல்ல வேண்டுமெனல். குறைவால் சிற்றின்பங்களில் ஆழ்ந்து, செப்த நன்றியை மறந்துவிட்டான்; அவனைக்

கொண்டு வாலியைப்போய்க் காணும்படி செய்வோம்; அவனுக்கு இராச்சிய மேற்றதன்று. என் பெருங்கோபத்தைத் தாங்க என்னால் முடியவில்லை; சத்தியந்தவறின சுக்கிரீவனை இன்றைக்கே கொல்லுகின்றேன்; வாலி புத்திரனாகிய அங்கதன் வானரசேனையோடு உமது பத்தினியைத் தேடட்டும்” என்று சொன்னார். இவ்விதமாகத் தமதெண்ணத்தைக் கூறி மிகுந்த கோபமுற்று வில்லைக் கையிலெடுத்துக் கொண்டு எழுந்த லக்ஷ்மணரை இராமர் நோக்கி, நய வசனமாக, “லக்ஷ்மணா, உன்னை ஒத்தவர்கள் உலகத்தில் இவ்விதமான பாபத்தைச் செய்யார்கள்; பாபத்தைத் தனது நல்லறிவால் நீக்கிவிடுவனே வீரன்; அவனை புருஷோத்தமன். இத்

தகைய காரியம் நல் லொழுக்கத்தையுடைய இராமர் சுக்கிரீவன்மேற் கோரீ செய்யத்தக்கதன்று; சுக்கிரீவனிடத்தில் பம் வேண்டா நாம் முன்செய்த நட்பைப் பாராட்டவேண்டுமெனல். மன்றே? காலந்தப்பிவிட்டானாயினும் அவனிடத்தில் நீ கொடிய சொற்களைச் சொல்லாமல் நல்ல இதமான சொற்களையே சொல்லு” என்றார்.

இவ்விதமாகத் தமையனாரால் நற்புத்தி சொல்லப்பட்ட லக்ஷ்மணர் கிஷ்கிந்தைக்குப் போனார். நற்புத்தியும் நல்லறிவு

முடையவரும் தமது தமையன் நன்மையையே லக்ஷ்மணர் கிஷ்கிந்தை செல்லல். கருதுபவருமாகிய லக்ஷ்மணர் காலாந்தகன் போலக் கோபமுற்று, இந்திர தனுப்போன்ற தமது வில்லைக் கையிலெடுத்துக் கொண்டு, சுக்கிரீவனுடைய மனையை நோக்கிச் சென்றார். புத்தியால்

பிருகஸ்பதியை ஒத்தவரும் தமையன் சொன்னவண்ணம் செய்  
பவருமான லக்ஷ்மணர் தாம் சுக்கிரீவனுக்குச் சொல்ல வேண்  
டியதையும், அவன் அதற்குச் சொல்லத்தக்கமறுமொழியையும்,  
தாம் பின்சொல்லவேண்டிவதையும் எண்ணிக்கொண்டு, தமைய  
னாருடைய வருத்தத்தையும் கோபத்தையும் நினைத்துக் கோபாக்  
கினியாற் சூழப்பட்டவராகி வாயுவைப்போல வேகமாகச் சென்  
றார். அவர் தமது வேகத்தால் சாலம் தாலம் அஸ்வகர்ணம்  
முதலிய பல மரங்களைத் தரையிலே விழுத்தி, மலைச்சிகரங்களை  
யும் மற்றை மரங்களை யு முருட்டி, வேகமாகச் செல்லும் யானை  
போல வழியிலுள்ள கற்களைப் பொடியாக்கி, தமது காரியத்  
தின் விரைவால் எட்டி யெட்டி அடியெடுத்து வைத்துக்  
கொண்டு சென்றார். பின்பு இசுக்ஷவாகு குலோத்தமராகிய  
லக்ஷ்மணர் வானரக்கூட்டங்களாலும் மலைகளாலுஞ் சூழப்பட்  
டதும் புருதற்கரியதும் ஆகிய சுக்கிரீவனுடைய பெரிய கிஷ்  
கிந்தா நகரத்தையும் அந்நகர்ப்புறத்திற் திரிந்து கொண்டிருந்த  
கொடிய வானரர்களையும் கண்டு சுக்கிரீவன்மேல் கொண்ட  
கோபத்தினால் உதடு துடித்தார். யானைகளுக்குச் சமானமான

வானரர்கள் அந்த வானரர்கள் புருஷர்களுக்குட் சிறந்தவ  
லக்ஷ்மணரைக் ராகிய லக்ஷ்மணரைக் கண்டு, மலையினுள்  
கண்டோடுதல். துழைந்து, மலைச்சிகரங்களையும் பெரிய மாந்  
களையும் நூற்றுக்கணக்காகக் கையி லெடுத்த  
துக்கொண்டு நின்றார்கள். அப்படி ஆயுதங்களை யெடுத்துக்  
கொண்ட வானரர்களை லக்ஷ்மணர் கண்டு அதிகமாக விறகூட்  
டப்பட்ட அக்கினியைப்போல முன்னையிலும் இருமடங்கு  
கோபங்கொண்டார். யுகாந்த காலத்தில் தோற்றும் காலாந்தக  
ணைப்போலக் கோபங்கொண்ட லக்ஷ்மணரைக் கண்டு நடுக்கங்  
கொண்டு வானரர்கள் நூற்றுக்கணக்காகத் திக்குகள் தோறும்  
ஓடினார்கள். அவர்களுட் சிலர் சுக்கிரீவனுடைய மாளிகைக்  
குச் சென்று லக்ஷ்மணர் கோபங்கொண்டு வந்திருப்பதை அறி  
வித்தார்கள். சுக்கிரீவன் ஏகாந்தத்திலே தாரையுடனேகூடிக்  
காமவின்பத்தி லாழ்ந்து வானரத்தலைவர்கள் வந்து சொல்லிய

வார்த்தைக்குச் செவிகொடாதிருந்தான். மலைகளையும் மேகங்  
களையும் யானைகளையும் நிகர்த்த வானரர்கள்  
மந்திரிகள் நக அமாத்தியர்களின் சொற்படி நகருக்குப் புறத்  
தே போனார்கள். அவர்கள் கூரிய நகங்களையும்  
வானரர்களை பற்களையு முடையவர்கள்; புலிபோன்ற வலியு  
டையவர்கள்; கோரமான முகத்தையுடைய  
வர்கள். அவர்களுட் சிலர் பத்து யானைப் பலமுள்ளவர்கள்;  
சிலர் நூறு யானைப் பலமுள்ளவர்கள்; சிலர் ஆயிரம் யானைப்  
பலமுள்ளவர்கள். அவர்கள் கையிலே மரங்களை யெடுத்துக்  
கொண்டு கிட்டிதற் கரிய கிஷ்கிந்தா நகரத்தை முழுதும் சூழ்ந்து  
கொண்டு நிற்பதை லக்ஷ்மணர் கண்டு கோபங்கொண்டார்.  
அவர்கள் மதில் வாயிலினின்றும் புறம்போந்து வெளிப்பட்டு  
நின்றார்கள். லக்ஷ்மணர் சுக்கிரீவனுடைய குற்றத்தையும் தமது  
தமையனார் சீதையைப் பிரிந்து படும் வருத்தத்தையும் எண்  
ணிக்கொண்டு சென்றார். அவர் அக்கினிபோல உஷ்ணமான  
பெருமூச்சு விட்டுக்கொண்டு, கோபத்தாற் கண்கள் சிவந்து,  
புகைக்கின்ற நெருப்பைப்போலத் தோன்றினார். அவர் பாண  
முனைகளாகிய நாக்கையும், வில்லாகிய படத்தையும், பலமாகிய  
விஷத்தையுமுடைய ஐந்துதலை நாகம்போன்றிருந்தார். நாகேந்  
திரனைப் போலக் கோபங்கொண்டு காலாக்கினிபோ லெரிகின்ற  
லக்ஷ்மணரை அங்கதன் கண்டு மிகவுந் துன்பமடைந்தான்.  
பெரும் புகழ் படைத்த லக்ஷ்மணர், கோபத்  
தால் கண்கள் சிவந்து, அங்கதனை யழைத்து  
“பிள்ளாய், சுக்கிரீவருக்கு யான் வந்ததைத்  
தெரிவி. இராமருடைய தம்பியாகிய லக்ஷ்ம  
ணர் தமையனா ரடைந்த விசனத்தினால் துன்  
பங்கொண்டு உம்மிடத்தில் வந்து வாயிலிலே நிற்கின்றார். நீர்  
அவர்களுக்கு வாக்குத் தத்தஞ் செய்ததை முடித்து வையும்  
என்று சொல்லிவிட்டுச் சீக்கிரம் திரும்பிவா” என்றார். லக்ஷ்  
மணருடைய வார்த்தையைக் கேட்டு அங்கதன் சோகங்  
கொண்டு லக்ஷ்மணரங்கே வந்திருக்கிறாரென்று சொல்லச் சிறு

லக்ஷ்மணர் தன்  
வாவைச் சுக்கிரீ  
வனுக் கறிவிக்  
கும்படி அங்க  
தனை ஏவுதல்.

றப்பனிடத்திற்குப் போனான். அங்கதன் அந்த வார்த்தைகளைக் கேட்டு அச்சங்கொண்டு முகம் வாடி அவ்விடத்தை விட்டுச் சீக்கிரமாகச் சென்று சுக்கிரீவனுடைய பாதங்களை வந்தித் தான். அவன் முதலில் சிற்ப்பனுடைய பாதங்களைத் தொட்டு, பின்பு தன் தாயின் பாதங்களைப் பிடித்து, அதன் பின் உருமையின் பாதங்களைத் தடவி, அவர்களுக்கு நடந்த காரியங்க ளெல்லாவற்றையுஞ் சொன்னான். சுக்கிரீவன் கள் ளுண்மும் நித்திரையுற்றும் மயங்கி, காமத்தினால் மோகித்து, அங்கதன் சொன்ன தொன்றையும் தெரிந்து கொள்ளாதிருந் தான். லக்ஷ்மணர் கோபமுற்றிருப்பதை வானர்கள் கண்டு அச்சங்கொண்டு அவரை உபசரித்துக் கலகலவென்று பெருஞ் சத்த மிட்டார்கள். அவர்கள் லக்ஷ்மணரைக் கிட்டி இடியேற் றுக்குச் சமானமாகச் சிம்மநாதஞ் செய்தார்கள். கள்ளுண்டு மயங்கிக் கண்சிவந்திருந்த சுக்கிரீவன் அந்தப் பெருஞ் சத்தத்

சுக்கிரீவன்  
மயக்கந் தெளி  
தல்.

தைக் கேட்டுத் தான் அணிந்திருந்த மாலைகள்  
அசைய எழுந்திருந்தான். அங்கதனுடைய  
சொற்களைக் கேட்டு நல்லறிவும் நல்ல தோற்  
றமு முடையவர்களாகிய பிலக்ஷண் பிரபா

வன் என்னும் பெயருடைய சுக்கிரீவனுடைய மந்திரிகளிருவர்  
அங்கதனோடு சுக்கிரீவ னிடத்திற்குப்போய் அவனுக்கு நற்புத்தி  
'சொல்லுபவர்களாய் லக்ஷ்மணருடைய வரவை அறிவித்தார்  
கள். அவர்கள் முதலில் நல்ல வசனங்களால் சுக்கிரீவனைச் சார்  
தப்படுத்தி, அவன் பக்கலிலிருந்துகொண்டு “சத்திய சந்தர்க  
ளும் பெரியவலி யுடையவர்களும் நமது நண்பர்களும் இராச்

மந்திரிகள் சுக்  
கிரீவனுக்கு  
நடந்த காரியத்  
தைச்சொல்லல்.

சிபத்துக்குடையவர்களும் உமக்கு இராச்சி  
யத்தைத் தந்தவர்களுமாகிய இராம லக்ஷ்  
மணர்களுள் ஒருவராகிய லக்ஷ்மணர் கையில்  
வில்லெடுத்துக்கொண்டு நமது வாயிலில்

வந்து நிற்கின்றார். வானர்கள் அவரைக்  
கண்டு நடுங்கிச் சத்தமிடுகின்றார்கள். அவர் சொல்லாகிய தேர்ப்  
பாகனும் முயற்சியாகிய தேருமுடையவராய், இராமருடைய

கட்டளையால், இங்குவந்திருக்கின்றார். அவர் தாரையின் குமாரனாகிய அங்கதனை உம்மிடத்தில் அனுப்பிவிட்டுக் கோபங்கொண்டு வானரர்களெல்லாரையு மெரித்துவிடுபவர்போலக் கண்கள் சிவந்து வாயிலில் நிற்கின்றார். மகாராஜ, நீர் உமது புத்திரனோடு சற்றத்தாரோடும் விரைவாகப்போய் அவரைப்பணிந்து அவருடைய கோபத்தை யாற்றும். தர்மத்துமாவாகிய இராமர் கட்டளையிட்டதைச் செய்து நீர் சொன்னசொல்லை நிறைவேற்றும்” என்று சொன்னார்கள்.

### முப்பத்திரண்டாஞ் சருக்கம்.

சக்கிரீவன் லக்ஷ்மணர் வரவைக்கேட்டுச் சிந்தைகொள்ளல்.

சக்கிரீவன் அங்கதனுடைய வார்த்தையைக்கேட்டு, லக்ஷ்மணர் கோபத்தோடு வந்திருக்கிறாரென்பதை அறிந்து, தன் மந்திரிமார்களுடன் இருக்கையை விட்டெழுந்து, யாது செயற்பாலதென்று சிந்தித்து, சூழ்ச்சியில் வல்ல அவ்வமைச்சர்களை நோக்கி “நான் இராமருடைய தம்பி லக்ஷ்மணருக்கு ஒரு தீங்கும் செய்திலேன்; அவரைக் குற்றமாகப் பேசியுமில்லேன்; அங்ஙனமாக, அவர் ஏன் மேல் ஏன் கோபங்கொண்டாரென்று சிந்திக்கிறேன். என்னிடத்தில் அன்பற்று எப்போது தருணம் வாய்க்குமென்று பார்த்திருக்கிறவன் எனது பகைவர் என்னிடத்திலில்லாத குற்றங்களை அவருக்கெடுத்துக் கூறியிருக்கலாம். ஆகையால் நீங்களெல்லோரும் இப்போது உங்கள் புத்திக்கும் நூலின் விதிக்கு மேற்க முறைமையாக நன்காராய்ந்து சொல்லுங்கள். இராமரிடத்திலாவது லக்ஷ்மணரிடத்திலாவது எனக்குப் பயமில்லை; ஒரு காரணமுமின்றி என்மித்திரர்கள் ஏன் கோபங்கொள்ள வேண்டுமென்றே பயமுண்டாகின்றது. ஒருவரோடு நண்புழுதுவது எவ்வாற்றாலு மெனிது; அதைக்காப்பாற்றுவது மிகவுமரிது;

மனவுறுதியில்லாமையால் அற்பகுற்றத்தினாலும் நண்பு அழிந்து போகும் ; ஆகையால்தான் நான் அஞ்சுகின்றேன் மகாத்துமா வாகிய இராமர் எனக்குச் செய்த நன்றிக்கு நான் என்னகைம் மாறு செய்யவல்லேன்” என்று சொன்னான். சக்கிரீவன் இவ் வாறு சொன்னவளவில் அங்குநின்ற வானரமந்திரிகளுள் ஒருவ னான அதுமான் தன்னுள் ஆலோசித்து “அரிக்குலத்தலைவ, இரா மர் மிக்க அன்பினால் உமக்குச்செய்த உபகாரத்தின் நன்மையை

நீர் மறக்கவில்லை என்பது எவ்வாற்றாலும் ஆச்  
அதுமான் லக்ஷ் சரியப்படத் தக்கதொன்றன்று. வீரராகிய  
மணரைப் பணி சரியப்படத் தக்கதொன்றன்று. வீரராகிய  
யும்புடி சக்கிரீவ இராகவர் பயத்தைத் தூரத்தே எறிந்துவிட்டு,  
னுக்குச் சொல் உம்முடைய நட்பின் பொருட்டு, இந்திரன்  
லல்.

போன்ற வலியையுடைய வாலியைக் கொன்  
றார். இராமர் உம்மிடத்துவைத்த அன்பினால் உம்மேற் கோபங்  
கொண்டு தமது தம்பி லக்ஷ்மணரை இங்கே அனுப்பியிருக்கிறா  
ரென்பதற்கு எவ்வளவுஞ் சந்தேகமில்லை. காலமறிந்தவர்களுட்  
சிறந்தாய், நீர் களித்து மயங்கி இருக்கின்றமையின், இப்போது  
என்ன காலமென்பதை அறிந்துகொள்ளவில்லை. இப்போது  
ஏழிலைம்பாலை மலருகின்ற அழகிய சரற்காலம் வந்துவிட்டது.  
ஆகாயத்தில் மேகங்கள் நீங்கிக் கோள்களும் விண்மீன்களும் நன்  
றுகப் பிரகாசிக்கின்றன; ஆறுகளும் குளங்களும் தெளிந்துவிட்  
டன; திசைகள் வெளித்துவிட்டன. வானரத்தலைவ, நாம் வினை  
செய்தற்கேற்ற காலம் வந்தும் அதை நீரறிந்து கொள்ளவில்லை.  
நீர் களித்து மயங்கியிருக்கின்றீரென்று உம்மைத் தெளிவிக்க  
லக்ஷ்மணர் வந்திருக்கின்றார். சீதையைப் பறிகொடுத்துத் துன்  
பத்தில் மூழ்கி யிருக்கின்ற மகாத்துமாவாகிய இராமருடைய  
கோபவார்த்தையை லக்ஷ்மணர் சொல்லப்போகின்றார் ; அதை  
நீர் பொறுமையுடன் கேளும். அவரிடத்தில் அபராதப்பட்ட  
உமக்குக் கைகூப்பிப் பணிந்து லக்ஷ்மணருடைய அரு  
ளைப்பெறுவதைவிட நல்லது வேறென்றுளதென்னு நான்  
எண்ணவில்லை. அரசர்களுக்கு நல்லபுத்தி சொல்லவேண்  
டிபது புத்தி சொல்வதெற்கென்று ஏற்பட்ட மந்திரி



கள் கடன் ; அதனால் நான் பயமற்று உமக் கிந்த முடிவான வார்த்தையைக் கூறுகின்றேன். இராமர் கோபங்கொண்டுகையில் வில்லெடுத்தாராயின் தேவாசுர கந்தர்வலோகங்களை யெல்லாம் வெற்றி கொள்ளவல்லர். அவர் முன்பு உமக்குச் செய்த உபகாரங்களை மறவாதிருக்கின்ற நீர் அவரை இப்போது கோபங்கொள்ளும்படி செய்வது தக்கதன்று. அவரைப் பின்பு பணிந்து சந்தப்படுத்த வேண்டுமென்றே? நீர் புத்திர மித்திராதிகளுடன் சென்று, அவரைத் தலைவணங்கி, நீர்செய்த வாக்குத்தத்தத்தை முடித்து, நாயகி தன் நாயகன் வசப்பட்டு நிற்குமாறுபோல, அவர் வசப்பட்டு நில்லும். கவியின் வேந்த, இராம லக்ஷ்மணர்களுடைய கட்டளையை நீர் மனத்தாலாயினும் தள்ளிவிடல் தக்கதன்று ; இந்திரன் போன்ற இராமருடைய பலம் மக்கள் பலமோவென்பது உமது மனத்திற்குத் தெரியும் ” என்றான்.

### முப்பத்துமூன்றஞ் சருக்கம்.

லக்ஷ்மணர் கிஷ்கிந்தைக்குள் போதல்.

அதன்பின் உள்ளே செல்லும்படி அநுமதிபெற்ற லக்ஷ்மணர், இராமருடைய கட்டளையால், பயங்கரமான கிஷ்கிந்தை நகரத்துள் பிரவேசித்தார். கோபுரவாயிலில் நின்ற மிக்க வலியுடைய பெரியவானர்கள் எல்லாரும் லக்ஷ்மணரைக்கண்டுகைகூப்பிக்கொண்டு நின்றார்கள். லக்ஷ்மணர் கோபமடைந்து பெருமூச்சு விட்டுக்கொண்டு வருவதைப்பார்த்து வானர்கள் அச்சமுற்று அவரை வந்து சூழ்ந்துகொள்ளாது நின்றார்கள். லக்ஷ்மணர் கண்ணுக்குப் புலப்பட்ட அந்தப் பெரியநகரம் இரத்தினமயமாயும், தேவலோகத்தைப்போல அழகியதாயும், மலர்ச்சோலைகளையுடையதாயும், சாலைகளும் மாளிகைகளும்

கிஷ்கிந்தை  
நகரம்.

நெருங்கினதாயும், பலபலபண்டங்கள் நிறைந்ததாயும், விரும்பியவைகளைக் கொடுக்கின்ற பழமரங்களும் பூமரங்களுமுடையதாயும் திவ்

விபமான மாலைகளையும் வஸ்திரங்களையும் தரித்தவர்களும் பார்த்தற்கழகிய தோற்றத்தையுடையவர்களும் வேண்டிய ரூப மெடுக்கவல்லவர்களுமான தேவர்களுக்கும் கார்தருவர்களுக்கும் பிறந்த வானரர்கள் வசிக்கப்பெற்றதாயும், சந்தனம், அகில், தாமரை முதலியவற்றின் வாசனையால் நன்மணங் கமழப்பட்ட தாயும், கள்ளுந்தேனும் நாறுகின்ற பெரிய வீதிகளையுடைய தாயுமிருந்தது. லக்ஷ்மணர் அங்கே தெளிந்த நீரினையுடைய மலையாறுகளையும், அரசர் வீதியிலே அங்கதன், மயிந்தன், துவிவிதன், கவயன், கவாசுதன், கஜன், சரபன், வித்யுன்மாலி, சம்பாதி, சூர்யாசுதன், அதுமான், வீரவாகு, சுவாகு, நளன், குமுதன், சுஷேணன், தாரன், ஜாம்பவன், ததிவக்கிரன், நீலன், சுபாடலன், சுநேந்திரன், முதலிய பெரியவானரத் தலைவர்களுடைய, திவ்வியமாலைகள் புனைந்து, தனதான்யங்கள் நிறைந்து, மங்கை நல்லார்கள் துவன்றி விளங்குகின்ற வெண்முகில் போன்ற வீடுகளையும் கண்டார். அதன்பின் லக்ஷ்மணர் வெள்ளியமதிலினால் சூழப்பட்டதும், வெல்லற் கரியதும்,

தேவேந்திரன் மாளிகை போன்றதும், கைலாச லக்ஷ்மணர் சுக் முடிபோன்ற வெள்ளிய பிரசாத சிகரங்களை கிரீவனுடைய முடிபோன்ற வெள்ளிய பிரசாத சிகரங்களை மாளிகைக்குப் யுடையதும், இந்திரனாற் கொடுக்கப்பட்ட, நீல போதல். மேகம் போன்றனவாகிய, வேண்டியவற்றைத்

தர்வல்ல குளிர்ந்த நிழலையுடைய, அழகிய மலர் மரங்களையுடைய தும், ஆயுதபாணிகளாகிய வலிய வானரர்களாற் காக்கப் பட்ட வாயிலையுடையதும், திவ்விய மாலைகள் புனையப்பட்டதும், பெற்றோரணங்கள் நாட்டப்பட்டதுமாகிய சுக்கிரீவனுடைய அழகிய மாளிகைக்குள், மேகமண்டலத்துள் சூரியன் புகுமாறுபோல, புகுந்தார். அவர் பலசனங்கள் நிறைந்துள்ள ஏழுக்கட்டுக்களையும் கடந்து சென்று, பொன்னினாலும் வெள்ளியினாலும் செய்யப்பட்ட கட்டில்களும் சிறந்த ஆசனங்களுமிடப்பட்டு, இடங்கடோறும் விலையுயர்ந்த கம்பலங்கள் விரிக் கப்பட்டு விளங்கும் மறைவான பெரிய அந்தப்புரத்தைக் கண்டார். அங்கே பிரவேசித்த வுடனே அவர் இனியசுரத்தை

யுடைய நரப்புக் கருவியோடு பயின்ற பாடலாடல்களைக் கேட்டார். தங்கள் வடிவழகுகளால் செருக்குற்று, உயர்ந்த ஆபரணங்க ளணிந்து, சித்திரமாலே புனைந்து, அதிக கவனமாய் மாலே கட்டிக்கொண்டிருந்த நற்குலத்திற் பிறந்த பல மங்கையர்களையும், நல்லாடையுடுத்து, நல்லுணவுண்டு கவலையின்றித் திரிந்த சுக்கிரீவனுடைய அடிமைகளையும் அவர் கண்டார். அங்கே நூபுரத்தினுடைய ஓசையையும் காஞ்சியின் ஆரவாரிப்பையுங் கேட்டு லக்ஷ்மணர் வெட்கமடைந்து, பின்பு அதிக கோபங்கொண்டு, திசைகளெல்லாம் ஒலிமண்பும்படியாக வில்லைக் குணத்தொனி செய்துவிட்டு, அந்தப்புரத்தினுள் துழைந்து என்செய்தேனென்று எண்ணி, இராமருடைய சோகத்தை நினைத்துத் துக்கமடைந்து, ஒரேகாந்த ஸ்தானத்திற்போய் நின்றார். அப்போது வானராதிபனாகிய சுக்கிரீவன், லக்ஷ்மணர் செய்த குணத்தொனியினால், அவருடைய வரவை யறிந்து, பயங்கொண்டு, ஆசனத்திலிருந்தபடியே நடுங்கி “அங்கதன் முன் சொல்லியபடி அண்ணன்மாட்டன்புள்ள லக்ஷ்மணர் உண்மையாகவே வந்து விட்டார்போலும் என்று நினைத்தான். லக்ஷ்மணருடைய வரவை முன் அங்கதன் சொல்லக் கேட்டுப் பின் அவர்செய்த குணத்தொனியினால் தெளிந்த சுக்கிரீவன் முகம் வாடி, மனமஞ்சி, அழகிய தாரையை நோக்கி “மாதே, சபாவத்தில் இளகிய மனத்தையுடையவராகிய லக்ஷ்மணர் கோபங்கொண்டு வருதற்குக்காரண மென்னே? அவருடைய

சுக்கிரீவன்  
லக்ஷ்மணரைச்  
சாந்தப் படுத்தும்படி தாரையை ஏவல்.

கோபத்திற்கு இடம் யாது என்று நீ அறிவாயா? ஒரு காரணமுமில்லாமல் அவர் கோபங்கொள்ளார். நான் அவருக்குச்சிறிதாவது குற்றஞ் செய்திருக்கின்றேனென வென்று நீ நன்காராய்ந்து எனக்குச் சீக்கிரஞ் சொல்லு; அல்லது நீயே நேரேபோய் அவரைக்கண்டு பேசி நல்ல வார்த்தைகளால் அவர் கோபத்தைத் தணி. உன்னைப் பார்த்து அந்தச் சத்தாத்துமா கோபங்கொள்ளமாட்டார். பெரியவர்கள் பெண்களுக்கு ஒருகாலும் தீங்கு செய்யமாட்டார்கள். உன்னுற்

கோபந்தணிந்து மனந் தெளிந்தபின் அந்தக் கமலக் கண்ணனை நான் காண்கின்றேன்” என்று இதமாகக் கூறினான்.

அழகிய தாரை கள்ளுண்ட மயக்கத்தால் கால்கள் தள்ளாட, கண்கள் சுழல, இடையிலணிந்த காஞ்சிக் கோவையும் பொன்னானும் நழுவ, உடல் வளைப, லக்ஷ்மணருக்கு முன்னே போயினான். வானரவேந்தன் பத்தினியாகிய தாரையை லக்ஷ்மணர் கண்டு, கோபத்தைத்துறந்து, தலைகுனிந்து, ஒதுங்கி நின்றார். தாரை லக்ஷ்மணருடைய அருளோக்கத்தைப் பெற்று, கள்ளுண்ட மயக்கால் நான்துறந்து “கோமானே, உமது

கோபத்திற்கு காரணம் யாது? உமது கட்ட தாரை லக்ஷ்மணரைக் கண்டு பேசல்.

கோபத்திற்கு காரணம் யாது? உமது கட்ட தாரை லக்ஷ்மணரைக் கண்டு பேசல். நோக்கி வருகின்ற தவாக்கினியைக் கண்டு மனக்கவற்சியின்றி இருப்பவன் யாவன்?” என்று அவருடைய கோபத்தைத் தணிக்குமாறு அன்பான வார்த்தைகள் கூறினான்.

தாரை கூறிய சாந்தமுடையதும் அச்சமில்லாதது மான வார்த்தையை லக்ஷ்மணர் கேட்டுத் தமது அன்பினை நன்றாகக் காட்டவேண்டி அவளை நோக்கி “கணவனுக்கு நன்மை செய்பவளே, உன்னுடைய நாயகன் காம வின்பத்தில் ஈடுபட்டு, அறம்பொருள்களை ஈட்டாது கழிகின்றதை நீ காண வில்லையா? அவன் தன் இராச்சியத்தின் நன்மையையும் தான்

பத்தால் மீதூரப்பட்ட எங்களையும் சிறிதும் லக்ஷ்மணர் தா எண்ணுது தனது மந்திரிமார் முதலிய பரிவாரைக்கு மறு ரங்கனுடன் கள்ளுண்டு களிக்கின்றானே! மொழி கூறல்.

அவன் நான்குமாசங் கழித்து வருவேனென்று எங்களுக்குப் பிரதிக்கினை செய்துவிட்டுக் களியாட்டில் மனம் வைத்தவனாய் அந்நான்கு மாசமுங் கழிந்ததை அறியாமலிருக்கின்றானே! அறம் பொருள்களை யடைவதற்குக் கள்ளுண்டல் காரணமென்று சொல்லப்படவில்லை; கள்ளுண்டலினால் அறமும் பொருளும் இன்பமும் அழிந்து விடும். செய்ந்நன்றி கொன்றவன் அறத்தை இழந்துவிடுவான்; தக்கவர் நட்பை இழந்த

வன் பொருளை இழந்துவிடுவான். உண்மை யறமுடையாரோடு செய்த நட்புப் பொருளின்பங்களிற் சிறந்தது; அப்படிப்பட்ட நட்பை இழப்பவன் பொருளின்பங்களையு மிழந்தவனே; அவன் அறத்தையு மிழவாது போவதில்லை. இப்படி அவன் தனது நட்பினரை இழந்துபோவதாயிருக்கிற காரியத்தில் எம் மால் செய்யத் தக்கது யாது? காரியங்களை யெல்லாமறிந்த நீயே அதைச் சொல்லக்கடவை” என்றார்.

இவ்வாறு லக்ஷ்மணர் கூறிய, அறம் பொருள் பொறை யோடு பயின்ற, இனிய வார்த்தையைத் தாரைகேட்டு, அவரை நோக்கி “கோவிளங்குமர, இதுகோபித்தற்குத் தக்ககாலமன்று; அன்றி உற்றரிடத்தில் கோபஞ் செய்வது தக் தாரை சுக்கிரீவ னுடையகுற்றத் தை மன்னிக்க வேண்டுமென் று கேட்டல்.

கது மன்று. வீர, உமது நன்மையை விரும்பி னவன் செய்தகுற்றத்தைப் பொறுத்தல் உமது கடன். கோமக, நற்குணங்களால் நிறைந்தவன் குணமில்லாதவனிடத்தில் கோபங் கொள்வ தெப்படி? உம்மைப்போலச் சத்துவகுணமுடையவர்களாய்த் தவத்திற்குப் பிறப்பிடமானவர்கள் கோபமடைவார்களா? அரிக்குலத் தலைவனது நண்பரின் கோபத்தை நான் அறிவேன்; அவரது காரியத்தில் காலவிளம்பன மானதையும் அறிவேன்; நீங்கள் எங்களுக்குச் செய்த நன்றியையும் அறிவேன்; நாங்கள் அதற்கு யாது கைம்மாறு செய்ய வேண்டுமென்பதையும் அறி வேன்; மக்களுட் சிறந்தாய், காமனுடையவலி கடத்தற் கரிய தென்பதையும் அறிவேன்; அந்தக் காமனால் சுக்கிரீவன் யாரிடத்தில் ஈடுபட்டுச் செயலற்றிருக்கின்ற நென்பதையும் அறிவேன். நீர் இவ்வாறு கோபமடைந் திருக்கின்றமையின் தாமது புத்தி காம தந்திரத்திற் செல்லவில்லை. காம வேட்கை யற்றவன் காலதேசங்கனையாவது அறம் பொருள்களையாவது அறியான். என்னருகி லிருக்கின்றமையால் காமமுற்று அத னால் நாணிழந்திருக்கின்ற உமது பிராதாவாகிய அரிக்குலத் தலைவனைப் பொறுத்தருளும். தர்மத்திலும் தவத்திலும் பற்று வைத்த முரிவர்களும் காமவீண்பத்தை விரும்பி மோகமடை

வார்களாயின் இயல்பாகவே திண்மையில்லாத குரக்கினத்தவ னாகிய சுக்கிரீவன் காமவின்பத்தி லுமுந்தாதிருப்பது எவ்வண் ணம்?" என்று விசுவாசம் பிறக்கும்படியாகப் பொருள் பொ திர்த சொற்களைச் சொல்லிவிட்டு, பெயர்த்தும் தனது நாயகன் பொருட்டு லக்ஷ்மணரை நோக்கி "நரோத்தம, சுக்கிரீவன் காம முற்றிருந்தானாயினும் முன்னரே தங்கள் காரியத்தை முடிப்ப தில் முயற்சி செய்யும்படி கட்டளை யிட்டிருக்கின்றனன். பல மலைகளிலும் வசிக்கின்ற மகா பலமுள்ள வானரர்கள், நினைத்த உருவெடுக்க வல்லவர்கள், நூற்றுக் கணக்காகவும் ஆயிரக் கணக்காகவும் கோடிக்கணக்காகவும் வந்திருக்கின்றார்கள். தடந் தோள, நீர் ஒழுக்கத்தில் தவறினவரல்லர்; நல்லோர்கள் சிநேகத் தன்மையினாலே பிறர் மனைவியரைக் காணுவது குற்றமா காது; ஆகையால் உள்ளேவருக" என்று கூறினான். இவ்வாறு தாரையா லழைக்கப்பட்ட லக்ஷ்மணர் தாம்வந்த காரியத்தைச்

லக்ஷ்மணர்  
சுக்கிரீவனைக்  
காணல்.

சேக்கிரம் முடிக்கவேண்டுமென்று அந்தப்புரத் தினுள் பிரவேசித்து, அங்கே தேவேந்திரனைப் போல் வெல்லற்கரிய புகழ்படைத்த சுக்கிரீ வன், விலையுயர்ந்த கம்பலம் விரிக்கப்பட்ட ஒரு

சிறந்த பொன் னாசனத்தின் மேலே, திவ்வியாபரணம் அணிந்து, திவ்விய மாலையுணர்ந்து, திவ்வியவஸ்திரம் தரித்து, ஆபரணலங் கிர்தராகிய பெண்கள் சூழ, ஆதித்தன்போல் வீற்றிருக்கக் கண்டார். பொன்னிறமுடைய சுக்கிரீவன் சிறந்தவா சனத்தி லிருந்து, தன் மனைவியாகிய உருமைபை இறுகத் தழுவிக்கொண்டு வீரமுள்ள லக்ஷ்மணர் வருவதைக் கண்டான்.

முப்பத்துநான்காஞ் சருக்கம்.

லக்ஷ்மணர் சுக்கிரீவனைக் கடிந்துபேசுதல்.

மக்களுள் ஏறுபோன்ற லக்ஷ்மணர் கோபங்கொண்டு, ஒரு வராலும் தடுக்கப்படாது, அந்தப்புரத்தினுள் வந்ததைச் சுக்கிரீ வன் கண்டு மனங்கலங்கினான். கோபங்கொண்டு, நெட்டியிர்த்து,

தேககாந்தியால் எரிகின்ற நெருப்புப்போல் விளங்கி, தமது தமையனார்க்கு நோந்த துக்கத்தால் வாடியிருக்கின்ற தசரத குமாரரை அரியின்வேந்தன் கண்டு பொன்மயமான ஆசனத்தை விட்டு அலங்கரிக்கப்பட்ட பெரிய இந்திரத் துவசம்போலத் திடீரென்று எழுந்திருந்தான். ஆகாயத்தில் பூரணசந்திரன் உதயமானபோது தாராகணங்களெல்லாம் தோன்றினாற்போல, சக்கிரீவன் எழுந்திருக்கவே அவனைத் தொடர்ந்து உருமை முதலிய பெண்களெல்லாம் எழுந்திருந்தார்கள். சிவந்த கண்களையுடைய சக்கிரீவன் கைகூப்பிக் கொண்டு ஒரு பெரிய கற்ப விருக்ஷம்போல அவ்விடத்து நின்றான். விண்மீன்களின் நடுவே விளங்குகின்ற சந்திரனைப்போல உருமாசமேதனாய் நாரியர் நடுவில் நின்ற சக்கிரீவனை லக்ஷ்மணர் கோபங்கொண்டு நோக்கி “நல்ல குலத்திற் பிறந்தவனும், அருளுடையவனும், புலன்களை வென்றவனும், நன்றியறிந்தவனும், உண்மை பேசுபவனுமாகிய அரசனை உலகம் மேலாகக்கூறும். அதர்மம் லக்ஷ்மணர் சக் கிரீவனைக் காணல். புரிந்துகொண்டு தனக்கு நன்றிசெய்த நண்பர் களுக்குப் பொய்ப்பிரதிஞ்ஞை செய்கின்ற அரசனிலும் கொடியன் யாவனுளன்? கவியின் வேந்தே,” ஒரு குதிரையின் பொருட்டுப் பொய் பேசுபவன் நூறு குதிரைகளைக் கொன்ற பாபத்திற்காளாவான் ; ஒரு பசுவின்பொருட்டுப் பொய் பேசுபவன் ஆயிரம் பசுவைக் கொன்ற பாபத்திற்காளாவான் ; ஒருமனிதன் பொருட்டுப் பொய் பேசுபவன் தன்னையும் தனது மித்திரரையும் கொன்றவனாவான். முன்பொரு நன்மை செய்யப்பெற்று அதற்குப்பின் பொருகைம்மாறு செய்யாத செய்ந்நன்றி கொன்றவன் உலகத்தில் எல்லாராலும் கொல்லப்படத்தக்கவன் ” என்று பிரமதேவர் ஒரு நன்றி கொன்றவனைக்கண்டு கோபங்கொண்டு பாடினார். இதை நீ யறிந்துகொள். பிரமக்கொலை செய்தவனுக்கும், கள்ளுண்டவனுக்கும், திருடனுக்கும், விரதந் தவறினவனுக்கும் அறநூல் செய்தவர்கள் உய்திகூறி யிருக்கின்றார்கள் ; நன்றி கொன்றவனுக்கு உய்திகூறவில்லை. முன்னர் இராமரால்

உதவிசெய்யப் பெற்றுப் பின்னர் அவருக்குக் கைம்மாறு செய்  
பாத நீ அநாசியனும், நன்றி கொன்றவனும், பொய்பேசுபவனு  
மாகின்றனை. இராமரால் உதவிசெய்யப்பெற்ற நீ, அவருக்குக்  
கைம்மாறு செய்ய இச்சைகொண்டு, சீதையைத் தேடுவதில்  
முயற்சி செய்யவேண்டாமோ? நீ பொய்ப்பிரதிஞ்ஞை செய்து  
விட்டுச் சுற்றின்பத்தில் ஆழ்ந்திருக்கின்றனை. தவளைக்குரலை  
யுடைய சர்ப்பமென்றுண்ண இராமர் அறிபாது பொய்விட்டார்.  
துராத்துமாவும் பாபியுமாகிய நீ பெருந்தோளும் கருணையு  
முடைய மகாத்துமாவாகிய இராமரால் வானரராச்சியத்தை  
அடைந்தனை. இராமர் உனக்குச் செய்த உதவியை நீ எண்ணு  
கின்றாயில்லை; ஆகையால் நீ கூரிய பாணங்களாற் கொல்லப்பட்டு  
வாலியை விரைவில் போய்க்காண்பாய். சுக்கிரீவ, வாலிசென்ற  
வழி இன்னும் மூடப்படவில்லை; ஆதலால் நீ செய்த வாக்குத்  
தத்தத்தில் தவறாதே; வாலி சென்றவழியில் நீயும் செல்லாதே.  
இக்ஷ்வாகு குலோத்தமருடைய கார்முகத்தினின்று விடப்படும்  
வச்சிராயுதம்போன்ற பாணத்தை நீ காணவில்லை; அதனாற்றான்  
நீ சுகத்தைப் பாராட்டிக்கொண்டு இராமருடைய காரியத்தை  
மனத்தினாலும் நினைக்காதிருக்கின்றனை” என்று கூறினார்.

### முப்பத்தைந்தாஞ் சருக்கம்.

தாரை லக்ஷ்மணரைச் சாந்தப்படுத்தல்.

தேககாந்தியால் எரிகின்ற அக்கினிபோல் விளங்கிய லக்ஷ்  
மணர் இவ்வாறு கூறி, சந்திரன் போன்ற முகத்தையுடைய  
தாரை அவரை நோக்கி “லக்ஷ்மண, நீர் இவ்வாறு கூறுதலா  
காது; வானர வேந்தன் இந்தக் கடுஞ் சொல்லைக் கேட்கத்  
தகாது, அதுவும் உமது வாயிலிருந்து கேட்க  
லாகாது வீர, கவியின் வேந்தனாகிய சுக்கிரீவன்  
நன்றி கொன்றவனுமல்லன்; கள்வனு மல்லன்;  
கொடியவனு மல்லன்; பொய்யனு மல்லன்;

தாரை லக்ஷ்  
மணர் கோபத்தை  
ஆற்றாதல்.



வஞ்சகனு மல்லன். வீரனாகிய சுக்கிரீவன் போரிலே மற்றொரு வரால் செய்யப்படாத உதவியை இராமர் செய்ததை மறந்து விட்டவனு மல்லன். இராமருடைய அருளிணுலன்றோ அவன் நிலையான கிர்த்தியையும் வானர ராச்சியத்தையும் உருமையையும் என்னையும் பெற்றிருக்கின்றான்? அவன் முன்பு துன்பத்தில் அழுந்திக்கிடந்து இப்போது இந்தப்பெருஞ் சுகத்தை அடைந்ததனால் விசுவாமித்திர முரிவரைப்போலத் தனது முயற்சிக்குக் கேற்றகாலம் வந்துவிட்டதை அறியாதிருக்கின்றான். லக்ஷ்மண, அந்த விசுவாமித்ர மாமுனிவர் முன்பு கிருதாச்சியினிடத்தில் மோகங்கொண்டு அவளோடு கழித்த பத்துவருஷங்களை ஒரு பகலாக எண்ணித் தம் முயற்சிக்குத்தக்ககாலம் வந்ததையும் அறியாதிருந்தாரன்றோ? பெருந் தவத்தினராகிய விசுவாமித்திரர் செய்தி இப்படியாயின் மற்றுள்ள பாமர ஜனங்களின் செய்தியைச் சொல்லவேண்டிவதென்! தேக சபாவத்தின் படி நடந்து மெலிந்து திருப்தியடையாத சுக்கிரீவன் காமவின் பத்தில்வைத்த ஆசையை நீவிர் பொறுத்தல் வேண்டும். பொருள் நிச்சயம் பண்ணாத புல்லறிவாளர்போல நீவிர் கோப வசத்தராதல் தக்கதன்று. மக்களுள் ஏறுபோல்வாய், உம்மைப் போல நற்குணமுடையவர்கள் ஒன்றைத் தீர விசாரித்தறியாது உடனே கோபத்திற்கு வசப்பட மாட்டார்கள். அறமுணர்ந்தாய், சுக்கிரீவன் பொருட்டு நான் உம்மை வேண்டிக்கொள்ளுகிறேன்: பெருங் கோபத்தால் உண்டாகும் பெருந் துன்பத்தை விட்டு விடும். இராமருடைய பிரீதிக்காகச் சுக்கிரீவன் உருமையையும், என்னையும், வானரராச்சியத்தையும் தன தானிய செல்வங்களையும் விட்டுவிடுவான் என்பது நான் அறிந்தது. சுக்கிரீவன் இராவணனைப் போரில் கொன்று, உரோகினியோடு சந்திரனைச் சேர்த்து வைத்தாற்போல, சீதையோடு இராமரைச் சேர்த்து வைப்பான். இலங்கையிலுள்ள ராக்ஷசர்கள் நூறுபிரங்கோடி, பதினாயிரம், முப்பத்தாயிரம், நூறு என்னும் தொகையினர். அந்த வெல்லுதற்கரிய, வேண்டிய உருவமெடுக்க வல்ல ராக்ஷசர்களையும் மைதிலியைக் களவெடுத்துச்சென்ற இராவணனை

யும் துணையின்றிக் கொல்லமுடியாது. சுக்கிரீவன் துணையின்றி ஒருவனு யிருந்து கொண்டு யுத்தத்தில் அந்த ராக்ஷசர்களையும் கொடிய இராவணனையும் கொல்லமாட்டான். இவ்வாறு அவற்றை நன்கறிந்த கவியின் வேந்தராகிய வாலி எனக்குச் சொன்னார். இவ்வளவு சேனை இராவணனுக்கு எவ்வாறு வந்த தென்பது எனக்குத் தெரியாது; நான் வாலியிடத்தில் கேட்டபடி சொன்னேன். உங்களுக்குத் துணை செய்யும் பொருட்டு யுத்தத்திற் கென்று அநேக வானரவீரர்களை அழைக்கும்படி வானரத்தலைவர்கள் போயிருக்கின்றார்கள். அந்த வலிய வீரர்கள் வரவை எதிர்பார்ப்பதனால் சுக்கிரீவன் இராமருடைய காரியத்தை முடிப்பதற்குப் புறப்படாதிருக்கிறான். லக்ஷ்மண, சுக்கிரீவன் செய்திருக்கின்ற ஏற்பாட்டின்படி அந்த மகா பலமுள்ள வானர சேனைகளெல்லாம் இன்றைக்கு வந்து சேர்ந்து விடும். காகுத்த இன்றைக்கு ஆயிரங்கோடி கரடிகளும் நூறுகோடி முசுக்களும், அநேககோடி வானரர்களும், உம்மை வந்தடைவார்கள். ஆதலால் நீர் உமது கோபத்தை அடக்கும். உமது சினந்த முகத்தையும் கோபத்தால் இரத்தம்போல் சிவந்திருக்கின்ற கண்ணையும் பார்த்துச் சிறந்த வானர வகிதைகள் மனக்கலக்க மடைந்திருக்கிறார்கள்; அவர்கள் எல்லாரும் முன்னையிற் பயம் பிடித்தவர்களா யிருக்கின்றார்கள்” என்று கூறினார்.

### முப்பத்தாறஞ் சருக்கம்.

லக்ஷ்மணர் கோடமாறித் தாம் கூறிய கடுஞ்சொற்களை மன்னிக்க வேண்டுமென்று சுக்கிரீவனை வேண்டல்.

இவ்வாறு தாரை கூறிய தர்மமான பணிமொழிகளை நற் குணமுள்ள லக்ஷ்மணர் ஏற்றுக்கொண்டார். அவ்வாறு அவர் ஏற்றுக்கொள்ளவே சுக்கிரீவன் லக்ஷ்மணரிடத்துக் கொண்ட

அச்சத்தை நனைந்த வஸ்திரத்தைக் கழிப்பது போல் நீக்கி விட்டான். அதன்பின் அவன் தன் கழுத்திலிருந்த அழகிய பல வர்ணமுடைய மாலையை அறுத்தெறிந்துவிட்டுக் கள் ளுண்ட மயக்கத்தினின்றும் நீக்கினான். பின்னர் அவன் அஞ் சத்தக்க பலத்தையுடைய லக்ஷ்மணரை நோக்கி மிக வணக்க மாக “சுமித்திரை புத்திர, கெட்டுப்போன எனது செல்வத்தை

யும், கீர்த்தியையும், வானர ராச்சியத்தையும், சக்கிரீவன் நான் இராமருடைய அருளினால் மறுபடியும் தனது குற்றத் நிலை பெறுடையனவாகப் பெற்றுக் கொண் தைப்பொறுக்க டேன். பகைவரேறே தமது தொழிலாற் வேண்டு மெ புகழ் படைத்த அந்த இராமர் செய்த செய் னல். கைக்குக் கைம்மாறு செய்ய யாரால் முடியும்?

அவர் தமது சுயவலியினால், யான் செய்யும் சகாயமும் சிறிது துணையாக நிற்க, இராவணனைக் கொன்று சீதையை அடை வார். ஒரு பாணத்தினாலேயே ஏழு மராமரங்களையும், மலையையும் பூமியையும் பிளந்த இராமருக்கு மற்றொரு துணை எற் றிற்கு? லக்ஷ்மணா, தமது வில்லி னுடைய ஞானைத்தெரித்த சத்தத்தினால் பூமியையும் மலைகளையும் நடுக்கச்செய்த இராமருக் குத் துணையினால் யாது பயன்? மக்களுள் ஏறுபோல்வாய், அவர் தமது பகைவனாகிய இராவணனை அவன் சேனைகளோடு கொல்லப் புறப்பட்டுப் போகையில் நான் அவரைப் பின்றொ டர்ந்து போவேன். நான் அவரிடத்து வைத்த விசுவாசத்தி னாலாவது அன்பினாலாவது சிறிது ஆணை மீறி நடந்திருப்பே னாயின் அதைப் பொறுத்துக்கொள்வது அவர் கடமையாகும். உலகில் குற்றஞ் செய்யாதவன் பாவன்?” என்று கூறினான். மகாத்துமாவாகிய சக்கிரீவன் இவ்வாறு சொன்னவுடன் லக்ஷ்மணர் மீர்தியடைந்து அன்போடு அவனை நோக்கி “சக்கிரீவ, மிக்க வணக்கமுடைய உம்மைத் துணையாகப் பெற்ற என் தமையனார் எவ்வாற்றாலும் துணையாற் சிறந்தவரே. வலி யாலும், நேர்மையாலும், தூய்மையாலும் மிகச் சிறந்த நீர் இந்த வானர ராச்சியத்தின் திருவை அடைதற்குத் தக்கவரே. உம்

லக்ஷ்மணர்  
சுக்கிரீவனைப்  
புகழ்தல்.

முடைய சகாயத்தினால் வலியுடைய இராமர்  
தமது பகைவரை யுத்தத்தில் விரைவில்  
அழித்து விடுவார். இதிற்கு சமுசயமில்லை. சுக்  
கிரீவ, அற முணர்ந்தவரும் செய்ந்நன்றி  
அறிந்தவரும் யுத்தத்திற் பின்னிடாதவருமாகிய நீர் சொன்ன  
சொற்கள் மிகவும் பொருத்தமுடையன. வானரோத்தம,  
நீரும் எனது தமையனானும், அறிவுடையவர் யார்தான்  
இவ்வாறு சொல்லவல்லவர்? ஆண்மையாலும் வலியாலும் இரா  
மரையே நிகர்த்த உம்மைத் தேவர்கள் அவர்க்குத் துணையாகக்  
கொடுத்திருக்கிறார்கள். வீர, நீர் சிக்கிரம் என்னோடு புறப்பட்டு  
வந்து மனைவியைப் பறிகொடுத்து வருந்துகின்ற உமது தோழ  
னைத் தேற்றுதல் செய்யும். துன்பத்தில் முழுகியிருக்கும்  
இராமருடைய வார்த்தையைக் கேட்டு நாம் உம்மைக் கூறிய  
கடுஞ் சொற்களை நீர் மன்னிக்க வேண்டும்” என்றார்.

## முப்பத்தேழுஞ் சருக்கம்.

வானரசேனை புறப்பட்டு வருதல்.

லக்ஷ்மணர் இவ்வாறு கூற, சுக்கிரீவன் பக்கத்தில் நின்ற  
அருமானை நோக்கி “மகேந்திரம், இமயம், விர்தம் கைலாசம்  
முதலிய மலைகளிலும், மந்தரமலையிலும், பாண்டு மலையிலும்,  
பஞ்சசைலத்திலுமிருப்பவர்கள், மேற்குத்திக்கிலே சமுத்திரார்  
தத்திலே உதய சந்திரன் போலச் சிவந்த நிறமுடையனவும் எப்

சுக்கிரீவன்  
வானரர்களை  
யழைக்கும்படி  
அருமானுக்குக்  
கட்டினாயிடல்.

போதும் பிரகாசித்துக்கொண் டிருப்பனவுமா  
கிய மலைகளிலிருப்பவர்கள், கிழக்குத்திக்  
லே உள்ள அந்திவானம்போற் சிவந்த மலைக  
ளிலும், அச்சம்பரந்த பத்மதால வனத்திலு  
மிருக்கும் வானர வீரர்கள், அஞ்சன மலையில  
வசிக்கின்ற கருமிகம்போன்ற நிறமும் பாண்போன்ற பலமு  
முடைய வானரர்கள், பொன்போன்ற நிறமுடைய மனோசிலைக்

குகைகளில் வசிக்கும் வானரர்கள், மேருமலையின் பக்கத்திலுள்ளவர்கள், தூமிரகிரியில் வசிப்பவர்கள், மகாருணமலையில் வசிப்பவர்களாகிய மைரேயம் என்னும் மதுவுண்ணும் பாலசூரியன் போன்ற வானரர்கள், அழகிய பெரிய நன்மணம் வீசுகின்ற வனங்களில் வசிப்பவர்கள், சிறந்த முனிவராச்சிரமங்களிலிருப்பவர்கள், பூமியில் அவ்வவ்விடங்களிற் சிதறுண் டிருப்பவர்கள் ஆகிய யாவரிடத்தும் வேகமுள்ள வானரர்களையனுப்பிக் கொடுத்தல் இன்சொற் சொல்லல் முதலிய உபாயங்களைச் செய்து அவர்களை அழைப்பி. முதலில் நான் அனுப்பின தூதர்கள் வேகமுடையவர்கள் ; ஆயினும் அவர்களை விரைந்து வரச் செய்யும்பொருட்டு வேறு வானரர்களை நீ மறுபடியும் அனுப்பு. காமவிற்பத்தில் மூழ்கியிருப்பவர்களையும் காலந் தாழ்ப்பவர்களையும் எனது கட்டளையென்று சொல்லி நீ சீக்கிரம் இங்கே அழைத்துவா. எனது கட்டளைப்படி பத்து நாளைக்குள் வராதவர்கள் எல்லாரையும் ராஜகட்டளையை மீறின கொடியவர்களென்று கொன்றுவிடு. என் கட்டளைப்படி நடப்பவர்களாகிய வானர சிங்கங்கள் நூற்றுக் கணக்காகவும் ஆயிரக் கணக்காகவும் கோடிக் கணக்காகவும் என் ஆஞ்ஞைப்படி திசைகளெங்குஞ் செல்லட்டும். அஞ்சத்தக்க உருவத்தையுடைய வானரர்கள் மேகம்போலவும் மலைபோலவும் ஆகாயத்தை மூடிக்கொண்டு செல்லட்டும். வானரர்களின் இருப்பிடங்களையறிந்த வானரர்க ளெல்லாரும் அந்தந்த இடங்களுக்குப்போய் அங்கங்குள்ள வானரர்களை எல்லாம் சீக்கிரம் அழைத்து வரட்டும்” என்றான்.

இவ்வாறு வானர ராஜன் கூறிய வார்த்தையை வாயு குமாரன் கேட்டு எல்லாத் திக்குகளிலும் போகும்படி வானரர்களை யனுப்பினான். அரசனால் அனுப்பப்பட்ட வானரர்கள் அந்தக் கணத்திலே ஆகாய மார்க்கமாக நகூத்திரங்களும் பறவைகளுஞ் செல்லும் வழியிலே சென்றார்கள். வானர வீரர்கள் வானரர்களை இராம காரியத்தின் பொருட்டுச் சமுத்திரங்களுக்கும் மலைகளுக்கும் வனங்களுக்கும் யாறுகளுக்கும் அனுப்

பிணர்கள். வானார்கள் ராஜ ராஜனாகிய காலாந்தகன் போன்ற சக்கிரீவனுடைய கட்டளையைக் கேட்டுப் பயந்து சென்றார்கள். அஞ்சன மலையிலிருந்து மைபோன்ற கரு நிறமுடைய வேக முள்ள மூன்று கோடி வானார்கள் இராமரிருக்கின்ற மலைக்குப் போனார்கள். சூரியன் போய்ப்படுகின்ற அத்தகிரியிலிருந்து உருக்கின பொன்போன்ற மஞ்சள் வர்ணமுடைய பத்துக்கோடி வானார்கள் போனார்கள். கைலாச மலையிலிருந்து சிங்கத்தின் பிடர் மயிர்போன்ற நிறமுடைய ஆயிரங்கோடி வானார்கள் சென்றார்கள். இமய மலையிலிருந்து பல மூலங்களை உண்பவர்களாகிய ஆயிர மாயிரங்கோடி வானார்கள் சென்றார்கள். விந்த மலையிலிருந்து கொடிய அங்காரகன் போன்ற அச்சத்தைத் தருந் தொழிலையுடைய ஆயிரங்கோடி வானார்கள் சென்றார்கள். பாற்சமுத்திரத்தின் கரையிலிருந்தும் தமால வனத்திலிருந்தும் சென்றவர்களுக்கும் தேங்காய்தின்பவர்களுக்கும் ஓரளவிலலை. வானார்கள், சூரியனை உண்ணுதற்கு வெளிப்பட்டாற்போல, வனங்களிலிருந்தும் குகைகளிலிருந்தும் யாறுகளிலிருந்தும் புறப்பட்டார்கள்.

வானரசேனகளை விரைந்து புறப்படச் செய்யும் பொருட்டுப் போன வானார்கள் இமயகிரியில் ஒரு பெரிய மரத்தைக் கண்டார்கள். அந்த அழகிய பெரிய மலையின்மேலே தேவர்க ளெல்லாருடைய மனத்தையும் சந்தோஷப்படுத்திய அழகிய மகேசுவர யாகமொன்று முன் நடந்தது. அப்போது அங்கே, சிதறின அன்னத்திலிருந்து முளைத்த அமுதம்போலும் பழங்களையும் கிழங்குகளையும் அவர்கள் கண்டார்கள். அந்தத் திவ்வியமான பல மூலங்களை ஒரு முறை புசித்தால் ஒருவனுக்கு ஒரு மாசம்வரையில் பசி யிருக்கமாட்டாது. அந்தத் திவ்வியமான பழங்களையும் கிழங்குகளையும் திவ்வியமான ஓஷதிகளையும் அந்த வானரத்தலைவர்கள் பிடுங்கினார்கள். சக்கிரீவனைப் பிரீதிப்படுத்தும் பொருட்டு அவர்கள் அந்த வேள்வித் தானத்திலிருந்த நல்ல வாசனையுள்ள புஷ்பங்களையும் எடுத்துக் கொண்டார்கள். அந்த வானர வீரர்கள் பூமியிலுள்ள வானர

சேனைக ளெல்லாவற்றையும் திரட்டிக்கொண்டு அவைகளுக்கு முன்னே மிக விரைவாகச் சென்று ஒரு முகூர்த்த காலத்தில் சுக்கிரீவனிருந்த கிஷ்கிந்தை போய்ச் சேர்ந்தார்கள். அவர்கள் தாங்கள் கொண்டுவந்த பல மூலங்களையும் ஒஷதிகளையும் சுக்கிரீவன்முன் வைத்து “நாங்கள் காடுகள் மலைகள் சமுத்திரங்கள் எங்குஞ் சென்றோம்; பூமியிலுள்ள வானரர்களெல்லா நும் உமது கட்டளையின்படி வருகின்றார்கள்” என்றார்கள். அதைக்கேட்டுச் சுக்கிரீவன் சந்தோஷமடைந்து அவர்கள் கொண்டுவந்து வைத்த காணிக்கைகளை மனமகிழ்ந்து ஏற்றுக் கொண்டான்.

### முப்பத்தெட்டாஞ் சருக்கம்.

சுக்கிரீவன் இராமரிடம் செல்லல்.

சுக்கிரீவன் வானர்கள் கொண்டுவந்து வைத்த அந்தக் காணிக்கைகளை பெல்லாம் பெற்றுக்கொண்டு அவர்களைப் புகழ்ந்து விடைகொடுத் தனுப்பினான். அவன் தங்களுக் கிடப்பட்ட வேலைபை முடித்துவந்த சூரராகிய வானரர்களை அனுப்பிவிட்டு இனித் தனது காரியமும் இராமருடைய எண்ணமும் முடிந்து விட்டனவென்றெண்ணினான். அப்போது லக்ஷ்மணர் மிக்க பலத்தையுடைய வானரோத்தமனாகிய சுக்கிரீவனை நயமொழிகளால் சந்தோஷப்படுத்தி, வணக்கமாக “திருவுடையாய், உமக்குப் பிரியமாகில் இனிக் கிஷ்கிந்தையை விட்டுப் புறப்படுவோம்” என்றார். லக்ஷ்மணர் கூறிய இந்த வார்த்தையைக்கேட்டுச் சுக்கிரீவன் மிகவுஞ் சந்தோஷமடைந்து “அப்படியே யாகட்டும்; நாங்கள் போவோம். நீர் சொன்ன படி நான் செய்கிறேன்” என்றான். சுக்கிரீவன் சுபலக்ஷணங்களுடைய லக்ஷ்மணருக்கு இவ்வாறு சொல்லிவிட்டுத் தாரை முதலாகிய பெண்களுக்கு விடைகொடுத்தனுப்பினான். பின்பு அவன் “இங்கே வாருங்கள்” என்று வானரத்தலைவர்களை உரத்துக் கூப்பிட்டான். அந்த வார்த்தையைக் கேட்டு அவர்

கள் சீக்கிரம் வந்து சேர்ந்தார்கள். அவர்களுள் பெண்கள் முன் போகத்தக்கவர்கள் கைகூப்பிக்கொண்டு சுக்கிரீவன் முன் வந்து நின்றார்கள். அப்படி வந்து நின்றவர்களைச் சூரியன் போன்ற ஒளியுடைய சுக்கிரீவன் நோக்கி “சீக்கிரமாக எங்களுக்கொரு சிவிகை கொண்டுவருங்கள்” என்றான். அதைக் கேட்டு வானரர்கள் விரைவாகச் சென்று ஒரழகிய சிவிகைபைக் கொண்டுவந்தார்கள். அதனைப்பார்த்துச் சுக்கிரீவன் லக்ஷ்மணரை நோக்கி “லக்ஷ்மண, இதில் சீக்கிரம் ஏறும்”

என்று சொன்னான். அப்படிச் செல்லிவிட்டு சுக்கிரீவன் சில கையேறிச் செல்லல். பெரிய வானரர்கள் சுமக்கின்ற அந்தப் பொற் சிவிகையின்மேல் லக்ஷ்மணருடன் ஏறினான்.

தலைக்குமேலே வெண்குடை நிழற்ற, நாற்புறத்தும் வெண்சாமரம் இரட்ட, சங்க படகங்கள் முழங்க, வானரங்கள் புகழ், மேலாகிய ராஜ திருவுடனே சுக்கிரீவன் சென்றான். அவன் சுறு சுறுப்புடைய அநேக வானரவீரர்கள் ஆயுதபாணிகளாய்ச் சூழ்ந்துவர இராமர் இருக்குமிடம் போய்ச்சேர்ந்தான். அங்கு சேர்ந்தவுடன் அவன் லக்ஷ்மணரோடு சிவிகையை விட்டிறங்கி இராமரை அணுகிக் கைகூப்பி நின்றான். அவன் கைகூப்பினதைக் கண்டு அவனுடன் வந்த வானரர்களெல்லாரும் கைகூப்பினார்கள். தாமரை முகைகள் நிறைந்த தடாகம்போலக் கைகூப்பி நிற்கும் வானரசேனையைக் கண்டு இராமர் சுக்கிரீவனிடத்தில் மகிழ்ச்சி யடைந்தார். சுக்கிரீவன் அவர் பாதத்தில் விழுந்து தலைவணங்க, இராமர் அவனை எடுத்து அன்பினாலும் மரியாதையினாலும் தழுவிக்கொண்டார்; தழுவினபின் “இப்படி இருக்க” என்று சொன்னார். பின்பு தரையிலிருந்த

சுக்கிரீவனை இராமர் நோக்கி “அறம் பொருள் இன்பங்களைப் பாசுபாடுசெய்து ஒவ்வொன்றையும் தக்க காலத்தில் அனுபவிப்பவனே அரசனாவான். அறத்தையும் பொருளையும் நீக்கிவிட்டு இன்பத்திற் பயின்று நிற்பவன்

இராமர் சுக்கிரீவனைச் சீதையைத்தேடி முயற்சி செய்வதில் சொல்லல்.



மரதுனியில் படுத்துறங்கிக் கீழேவிழுந்தபின் விழித்துக்கொள்  
பவனாவன். பகைவர்களை அழித்து நண்பினரைச் சேர்த்து  
அறம் பொருள் இன்பங்களின் பயனைத் தக்க காலத்தில் அனு  
பவிக்கின்ற அரசன் தருமமுடையவனாவன். பகைவரை யழிப்  
பவ, நாம் முயற்சி செய்தற் கேற்றகாலம் வந்துவிட்டது. நாம்  
இனிச் செய்யவேண்டுவதை மந்திரிகளோடு ஆலோசனை செய்க”  
என்றார். அப்போது சுக்கிரீவன் இராமரை நோக்கி “தடந்  
தோள, கெட்டுப்போன எனது செல்வத்தையும் கிர்த்தியையும்  
நிலையான வானர ராச்சியத்தையும் உம்முடைய அருளினால்  
நான் மீளவும் பெற்றுக்கொண்டேன். ஒருவன் செய்த நன்றிக்  
குக்கைம்மாறு செய்யாதவன் மக்களுள் கடைப்பட்டவன். இந்த  
வலியுடைய நூறு வானரத் தலைவர்களும் பூமியிலுள்ள வான  
ரர்களெல்லாரையும் அழைத்துக்கொண்டு இங்கு வந்திருக்கி  
றார்கள். பெருங் காடுகளையும் சோலைகளையும் தூர்க்கங்களை  
யும் நன்றா யறிந்தவரும் கோரரூபமுடையவருமான வீரத்தன்  
மையுடைய கரடிகளும், முசுக்களும், விரும்பிய ரூபமெடுக்க  
வல்ல தேவர் கந்தர்வர்களின் பிள்ளைகளாகிய வானரர்களும்  
தங்கள் தங்கள் சேனைகள் சூழ வழியில் வந்துகொண்டிருக்கி  
றார்கள். இந்திரன்போன்ற வலியுடைய வானரர்கள், நூறு,  
நூறுபிரம், கோடி, \*அயுதம், சங்கு அற்புதம், நூற்றபுதம்,  
மத்தியம். அந்தம், சமுத்திரம், பரார்த்தம் என்னும் தொகை  
யினர்களாக வருகின்றார்கள். விந்தமலையிலும் மேருமலையி  
லும் வசிக்கின்ற மந்தரமலையும் மேருமலையும் போலும் பெரிய  
ரூபத்தையுடைய இந்த வானரர்கள் யுத்தத்தில் உமக்குத் துணை  
யாக வந்து, இராவணனை அவன் சுற்றத்தாரோடும் கொன்று,  
மைதிலியை மீட்டுத் தருவார்கள் ” என்றான். புத்திமானாகிய

\* அயுதம் பதினாயிரம். அயுதம் பதினாயிரம் கொண்டது ஓரற்  
புதம்; அற்புதம் லக்ஷம் கொண்டது ஒரு சங்கு; சங்கு பத்துக்கொண்  
டது ஒரு சமுத்திரம்; சமுத்திரம் பத்துக்கொண்டது ஓரந்தம்;  
அந்தம் பத்துக்கொண்டது ஒரு மத்தியம்; மத்தியம் பத்துக்கொண்  
டது ஒரு பரார்த்தம்.

இராமர் தமது சொற்படி சுக்கிரீவன் செய்த ஏற்பாடுகளைக் கண்டு களிப்பெய்தி அலர்ந்த நீலோற்பலம்போல விளங்கினார்.

## முப்பத்தொன்பதாஞ் சருக்கம்.

வானர சேனை வருதல்.

சுக்கிரீவன் கைகடப்பிக்கொண்டு இவ்வாறு கூற, தரும வான்களுட் சிறந்த இராமர் அவனைத் தன் கைகளால் கட்டித் தழுவி அவனை நோக்கி “ இந்திரன் மழையை வருஷிப்பதும், ஆயிரங் கிரணாகிய சூரியன் ஆகாயத்திலிருந்து இருளைப் போக்குவதும் சந்திரன் தன் கிரணங்களால் இராமர் சுக்கிரீ வனைப் புகழ் தல். பூமியை நிர்மலமாகச் செய்வதும், உம்மைப் போன்றவர்கள் நண்பர்களுக்குக் கைம்மாறு செய்வதும் ஆச்சரியமன்று. நற்குணங்க ளெல்லாம் உம்மிடத்தில் கூடியிருப்பதும் ஆச்சரியமன்று. நீர் எப்போதும் நன்மையையே பேசுபவர் என்பதை நான் அறி வேன். அன்ப, உம்முடைய துணையைக்கொண்டு நான் என் பகைவரை எல்லாம் வெற்றியடைவேன் ; எனது இனிய நண் பராகிய நீரே எனக்குத் துணைசெய்யவேண்டும். புலோமனின் புத்திரியாகிய சசியை இந்திரன் எடுத்துக்கொண்டு சென்றாற் போல, அந்த ராக்ஷசர்களுட் கடையாயினான் தனது நாசத் தின்பொருட்டே சீதையை எடுத்துக்கொண்டு போயினான். செருக்குற்றிருந்த சசியின் பிதாவை இந்திரன் கொன்றாற் போல, நான் எனது கூரிய பாணங்களால் இராவணனைச் சீக்கி டத்தில் கொல்வேன்” என்று சொன்னார்.

அப்போது பூதாளி எழுந்து ஆகாயத்தின் கண்ணே சூரி யனுடைய தீவிரமான உஷ்ணகிரணத்தை மறைத்தது. பூதாளி மிகுதியால் திசைகள் மூடுண்டன. பூமி, மலை, காடு, பெருங் காடு முதலிய வெல்லாம் நடுங்கின. அதன்பின் மேருமலை போன்றவர்களும் கூரிய பற்களையுடையவர்களும் மகா பலமுள்

ளவர்களுமான கணக்கிறந்த வானரர்கள் பூமி முழுவதையும்  
மூடிக்கொண்டார்கள். பின்னர் ஒரு நிமிஷத்திற்குள் வேண்  
டிய ரூபமெடுக்க வல்லவர்களும், நதிகளில்  
வானர சேனை வசிப்பவர்களும் சமுத்திரத்தில் வசிப்பவர்க  
வருகை. ளும், மலைகளில் வசிப்பவர்களும், மகா பல  
முள்ளவர்களும், மேகமுழக்கம்போன்ற உறுக்குடைபவர்க  
ளும், வனத்திற் சஞ்சரிப்பவர்களும், இளஞ் சூரியன்போன்ற  
சிவந்த நிறமுடையவர்களும், சந்திரன்போன்ற வெண்ணிற  
முடையவர்களும், தாமரைப் பூந்தாதின் நிறமுடையவர்களும்,  
சுவேத வர்ணமுடையவர்களும், மேருமலையில் வசிப்பவர்களு  
மாகிய பதினாயிரங்கோடி பரிவாரங்களோடு நூறுகோடி வான  
ரத் தலைவர்கள் உடன்வர, வீரனாகிய சதவலி என்னும் வான  
ரன் வந்து தோன்றினான். அதன்பின் பொன்மலைபோன்ற  
வீரியவானாகிய தாரையின் பிதா அநேக பதினாயிரங்கோடி  
சேனைகளோடும் சார்ந்தான். பின்னர்த் தாமரைப் பூந்தாது  
போன்றவனும், இளஞ் சூரியன்போன்ற முகமுடையவனும்,  
புத்திமானும், வானரர்களுட் சிறந்தவனுமாகிய உருமையின்  
பிதா ஆயிரங்கோடி சேனைகள் உடன்வர வந்தான். அநேக  
மாயிரம் வானரச் சேனைகள் உடன்வர அனுமான் தந்தையாகிய  
சீமான் கேசரி வந்து சேர்ந்தான். அஞ்சத்தக்க வலியுடைய  
முசுவினங்கட் கரசனாகிய கவாகுஷன் ஆயிரங்கோடி வானரர்  
கள் சூழ வந்தடைந்தான். மிக்கவேகத்தை யுடையவனும்,  
பகைவரை யழிப்பவனுமாகிய கரடித்தலைவன் தூமிரன் இரண்  
டாயிரங் கோடி சேனைகள் சூழ வந்து புருந்தான். மகா வீர  
னாகிய பனசனென்னும் வானரத் தலைவன் பெரிய மலைபோன்ற  
கோரமான ரூபத்தையுடைய மூன்றுகோடி சேனைகளோடு வந்  
தான். நீலஞ்சனம் போன்ற பெரிய கரிய ரூபத்தையுடைய  
நீலனென்னும் வானரத்தலைவன் பத்துக்கோடி படைகள்சூழ  
வந்துதோன்றினான். மகா வீரனாகிய பொன்மலைபோன்ற ரூபத்  
தையுடைய கவபனென்னும் வானரத்தலைவன் ஐந்துகோடி  
சேனைகளோடு வந்து சார்ந்தான். பலவானுன் தரீமுகனென்

னும் வானரத்தலைவன் ஆயிரங்கோடி தானைகள் சூழ வந்து  
சுக்கிரீவன் பக்கலில் நின்றான். அசுவினி தேவதைகளின் குமா  
ரர்களாகிய மகாபலமுள்ள மயிரந்தனும் துவிவிதனும் பல்லா  
யிரங்கோடி சேனைகளோடு வந்து புகுந்தார்கள். வலிய வீரனா  
கிய கஜனென்பவன் மூன்றுகோடி தானைகளோடு சுக்கிரீவன்  
பக்கலில் வந்தடைந்தான். மிக்க வலியுடைய கரடித் தலைவனா  
கிய சாம்பவன் பத்துக்கோடி தானைகளோடு சுக்கிரீவன் பக்க  
லில் வந்து நின்றான். ருமண்வானென்னும் பெயருடைய  
வானரத்தலைவன் வலிய நூறுகோடி சேனைகள் சூழச் சுக்கிரீ  
வனை வந்தணந்தான். அதன்பின் வானரர்கள் நூறுயிரங்  
கோடி ஆயிரமாயிரங் கோடி என்னும் கணக்காகப் பின்  
றொடர்ந்துவரக் கந்தமாதனன் வந்தடைந்தான். பின்பு தன்  
தந்தையை யொத்த பலமுடைய யுவராஜனான அங்கதன் ஆயி  
ரம் பதுமம் நூறு சங்கென்னும் கணக்கினையுடைய வானரா  
கள் சூழ வந்தான். பின்னர் விண்மீன்போன்ற ஒளியுடைய  
தாரனென்பவன் அஞ்சத்தக்க பராக்கிரமத்தையுடைய அஞ்ச  
கோடி வானரர்கள் சூழச் சிறிது தூரத்தில் தோன்றினான்.  
இந்திரஜானுவென்னும் வானரவீரன் பதினொருகோடி சேனை  
கள் சூழவந்து தோற்றினான். இளஞாயிறுபோன்ற அரம்  
பன் அயுதம், ஆயிரம், நூறென்னும் கணக்காகச் சேனைகள்  
சூழ வந்து சேர்ந்தான். பின்பு வீரனாகிய தன்முகன் என்னும்  
வானரத்தலைவன் இரண்டுகோடி வானரர்கள் சூழ வந்து  
தோன்றினான். மிக்கவலியுடைய கைலாச சிகரம்போன்ற உட்  
லினையுடைய ஆயிரங்கோடி வானரர்கள் சூழ அனுமான்  
தோன்றினான். மகா வீரனாகிய நளன் மரங்களில் வசிக்கின்ற  
வானரர்கள் நூறுகோடி, ஆயிரம், நூறென்னும் கணக்காகச்  
சூழவந்தான். பின்பு சீமானாகிய ததிமுகனென்பவன் பத்துக்  
கோடி சேனைகள்சூழ மகாத்துமாவாகிய சுக்கிரீவனுக்கு  
முன்னே வந்து சேர்ந்தான். நினைத்த உருவம் எடுக்கவல்ல  
சரபன், குமுதன், வன்னி, முதலியவர்களும் மற்றும் பல  
வானரர்களும் அளவில்லாத வானரத்தலைவர்களும் பூமியும்

மலைகளும் காடுகளும் மறையும்படியாக வந்தார்கள். சூரியனை மேகக்கூட்டங்கள் சுற்றுமாறுபோல வானார்கள் குதித்துக் கூத்தாடிக்கொண்டும், கர்ச்சித்துக்கொண்டும், சுக்கிரீவனை வந்து சூழ்ந்தார்கள். பெருந் தோளையுடைய அந்த வானர்கள் சந்தோஷமடைந்து பலவிதமாகச் சத்தித்துக்கொண்டு தலை வணங்கிச் சுக்கிரீவனுக்குத் தம் வரவை அறிவித்தார்கள். மற்ற வானரத் தலைவர்களும் சுக்கிரீவனிடம் சென்று அஞ்சலி செய்து நின்றார்கள். சுக்கிரீவன் கை கூப்பிக்கொண்டு இராமருக்கு வானரர்க ளெல்லாரும் வந்ததை அறிவித்து விட்டு, வானரத்தலைவர்களை நோக்கி “ வானரேந்திரர்களே, சேனைகளை மலைக்குகைகளிலும் காடுகளிலும் தக்கபடி நிறுத்திவிட்டு, யார் வந்தார்கள் யார் வரவில்லை என்று பாருங்கள் ” என்றான்.

### நாற்பதாஞ் சருக்கம்.

சீதையைத் தேட வானரர்களைக் கீழ்த்திசைக் கனுப்பல்.

அதன்பின் தனதெண்ணம் முற்றுப்பெற்ற வானர வேந்தனாகிய சுக்கிரீவன் பகைவரை யழிக்கும் பெருந்திறலுடைய இராமரை நோக்கி “ எனது தேயத்திலுள்ள, இந்திரன் போன்ற வலிபடைத்த, நினைத்த ரூப மெடுக்கவல்ல வானரர்க ளெல்லாரும் வந்து விட்டார்கள். இவர்கள் கொடிய தைத்தியர்க ளையும் தானவர்களையும் ஒத்தவர்கள் ; நற்றொழிலும் நல்லொ

சுக்கிரீவன்	முக்கமு முடையவர்கள், வலியுள்ளவர்கள்;
சீதையைத்	இளைப்பில்லாதவர்கள், ஆண்மையிற் சிறந்த
தேட வானரர்	வர்கள்; காரியத்தில் தேர்ந்தவர்கள்; தரையி
சுளை ஏவும்படி	லும் நாலும் சஞ்சரிப்பவர்கள்; மலைகளில்
இராமருக்குச்	வசிப்பவர்கள். இவர்கள் ஆண்மையும் வெற்றி
சொல்லல்.	யுமுள்ள அநேக வானரர்கள் சூழக் கோடிக்க

கணக்காக வந், நுக்கிறார்கள்; இவர்களெல்லாரும் உம்முடைய ஏவலாளர்கள்; எல்லாரும் உம்முடைய கட்டளையைக் கேட்பவர்கள்; தந் தலைவனுக்கு நன்மைசெய்யும் விருப்பமுள்ளவர்

கள்; நீர் விரும்பியதை முடிக்க வல்லவர்கள். மக்களுட் புஷி போல்வாய், நாம் முயற்சி செய்யத்தக்க காலம் வந்துவிட்ட தென்று எண்ணுவீராயிற் சொல்லும்; உம்மிடத்தில் வந் துள்ள உமது சைரியத்திற்கு நீரே கட்டளை செய்யவேண்டும். இவர்கள் செய்யவேண்டிய காரியம் எனக்கு நன்றாய்த் தெரியு மாயினும் நீரே முறைப்படி அதைக் கட்டளையிடல் வேண் டும்” என்று சொன்னான். இவ்வாறு கூறிய சுக்கிரீவனைத் தச ரத புத்திரராகிய இராமர் தன் கைகளால் கட்டித்தழுவி

“பேரறிவாள, நமது வைதேகி உயிரோடிருக்  
இராமர் சுக்கிரீ கிருளா இல்லையா என்பதையும் இராவணன்  
வனையே ஏவும் கருளா இல்லையா என்பதையும் இராவணன்  
படி சொல்லல். எவ்விடத்தில் வசிக்கின்றான் என்பதையும்

அறியவேண்டும். இராவணனுடைய இருப் பிடத்தையும் வைதேகி உயிரோடிருப்பதையும் அறிந்தபின் நாம் செய்யத்தக்கதை நானும் நீருமாகச் செய்வோம். இந்தச் சேனையை ஏவுதற்கு உரியவன் நானுமன்று, லக்ஷ்மணனு மன்று; அது செய்யவேண்டியவர் நீரே. என்னுடைய காரி யத்தில் செய்யவேண்டிய திதுவென்பதை நீரே கட்டளை யிடும். நீர் அந்தக் காரியத்தை நன்றாய் யறிவீர்; இதில் சந்தேக மில்லை. எனக்கு உற்ற துணைவரும், ஆண்மையுள்ளவரும், அறிவுடையவரும், கால விசேஷமறிந்தவரும், எனது நன் மையை விரும்பினவரும், பொருளறிந்தவரும் நீரே” என்று சொன்னார்.

இராமர் இவ்வாறு கூறினவுடன் சுக்கிரீவன் அவ ருக்கும் புத்திமாதாகிய லக்ஷ்மணருக்கும் முன்னிலையில் மலைபோன்றவனும் இடிபோன்ற குரலுடையவனுமாகிய விநதனென்னும் வானரத்தலைவனை நோக்கி “வானரோத் தம், செய்யத்தகுவ திது, தகாத திது வென்று நிச்சயித் தறிந்த நீ, காலமும் இடனுமறிந்த சோம சுக்கிரீவன் கீழ்த் சூரிய புத்திரர்களாகிய வேகமுள்ள நூறுயிரம் திசையைத் வானரர்கள் சூழ, மலைகளும் சோலைகளும் காடு தேட விநதனை வானரர்கள் சூழ, மலைகளும் சோலைகளும் காடு அனுப்பல். கருமடர்ந்த கீழ்த்திசைக்குச் செல். அங்கே மலைகளிலும் வனங்களிலும் நதிகளிலும்

சீதையையும் இராவணனுடைய இருப்பிடத்தையும் தேடி, அழகிய பாகீரதிநதியிலும், சரயு, கௌசிகி, காளிநதி, யமுனைகளிலும், யமுனா நதியின் கரையிலுள்ள பெரிய மலைகளிலும், சரஸ்வதி, சிந்து நதிகளிலும், மாணிக்கம்போன்ற நீரையுடைய சோணை நதியிலும், மலைகளும் காடுகளுஞ் செறிந்த மகி, காள மகி நாடுகளிலும், பிரமமாலம், விதேகம், மாளவம், காசி, கோசலம், மகதம், புண்டரம், வங்கம் முதலிய நாடுகளிலும், கோசகார ராஜர்களின் பட்டணங்களிலும், வெள்ளி வெட்டி எடுக்கப்படும் நிலங்களிலும், கடல்களின் நடுவிலுள்ள மலைகளிலும் பட்டணங்களிலும் தசரதன் மருகியும் இராமர் மனைவியுமாகிய சீதையைத் தேடுங்கள். மந்தர மலையிலே நீண்ட அங்கவஸ்திரம்போன்ற காதுடையவர்களும், உதடுவரைக்கும் நீண்ட காதுடையவர்களும், இரும்புபோன்ற கொடிய முகமுடையவர்களும், வேகமுள்ள ஒற்றைக்காலர்களும், குன்றாத பலமுள்ளவர்களும், நரமாமிச பசுணம் செய்யும் கிராதர்களும், கன்னக்குடுமிகளும், அழகிய பொன்னிற முள்ளவர்களும், பச்சைமீன் தின்பவர்களும், தீவில் வசிப்பவர்களும், நீரினுள் வசிப்பவர்களும், பயங்கரமான புலிமுகமுடையவர்களும், இருக்கின்றார்களென்று கேள்வி. இவர்களுடைய இருப்பிடங்களெல்லாவற்றையுந் தேடுங்கள். நீந்தியும் பாய்ந்தும் அடையத்தகும் மலைகள், ஏழு ராச்சியங்களையுடைய ரத்தினம் நிறைந்த யவத்துவீபம், பொன்னாகரங்களையுடைய சுவர்ணரூப்பியகம், தன் கோடுகளால் அண்ட முகட்டைக் கிழிப்பதும், தேவர்தானவர் வாசஞ் செய்வதுமாகிய யவத்துவீபத்திற் கப்பாலுள்ள சிசிரமென்னும் மலை, ஆகிய இவைகளிலுள்ள தூர்க்கங்கள், நீரருவிகள், சோலைகள் முதலிய எல்லாவிடங்களிலும் நீங்களெல்லாரும் புகழ்படைத்த இராமருடைய பத்தினியைத் தேடுங்கள். அதன்பின் ஆழமான சிவந்த நீருள்ள சோணை நதியைக் கடந்து, சித்தரும் சாரணரும் வசிக்கின்ற சமுத்திரத்தின் கரையை யடைந்து, அங்கேயுள்ள அழகிய தீர்த்தங்களிலும் விசித்திரமான வனங்களிலும் வைதேகியையும் இராவண

னையும், தேடவேண்டும். மலையில் தோன்றும் நதிகளையும் அழகிய பூஞ்சோலைகளையும் குகைகளையுடைய மலைகளையும் வனங்களையும் தேடவேண்டும். அதன்பின் பயங்கரமான சமுத்திரத்திலுள்ள தீவுகளையும் பார்க்கவேண்டும். காற்றினால் மோதுண்டு முழங்குகின்ற அலைகளையுடைய சமுத்திரத்தையும் தேடவேண்டும். அங்கே பெரிய உடலையுடைய அசுரர்கள் நெடுங்காலம் பசிகொண்டு பிரமதேவன் அருளினால் சாயையைக் கிரகிப்பார்கள் காளமேகம் போன்றதும், யெரும் பாம்பு வசிப்பதும், பேரொலி யுடையதுமாகிய பெருங்கடலை யடைந்து, சிவந்த நீருடைய லோகிதமென்னும் கடலைக் கடந்தால் ஒரு பெரிய அசையாத முள்ளிலவ மரத்தைக் காண்பீர்கள். அங்கே கைலாசமலையை நிகர்த்ததும், விசுவகருமனால் செய்யப்பட்டதும், பலவித ரத்தினங்களால் அலங்கரிக்கப்பட்டதுமாகிய வைனதேயனுடைய கிருக முளது. அங்கே அச்சத்தைத் தரும் நாநாவித ரூபமுடையவர்களும் மலைபோன்றவர்களுமாகிய கொடியமந்தேகரென்னும் ராசூசர்கள் மலைக்கோடுகளில் தொங்கிக்கொண் டிருப்பார்கள்; அவர்கள் நாள்தோறும் சூரியதோய காலத்தில் சூரியனுக்கு முன்னே பிரம தேசவினாடிபட்டு நீருள் விழுந்து பெயர்த்தும் பெயர்த்தும் சூரியனால் தகிக்கப்பட்டுத் தொங்கிக்கொண் டிருப்பார்கள். அதற்கப்புறம் சென்றால் அலைகளினால் முத்துமலை அணிந்துபோல விளங்குகின்ற வெள்ளிய -மேகம்போன்ற பாற்கடலைக் காண்பீர்கள். அவன் மத்தியிலே திவ்விய பரிமளமுள்ள புஷ்பங்களையுடைய வெள்ளிக் குன்றுகளாற் சூழப்பட்ட பெரிய வெள்ளிய ரிஷபமென்னும் மலையும், அரசவன்னங்கள் நிறைந்து பிரகாசிப்பதாகிய பொன்னல்லிகள் வாய்ந்த வெள்ளித் . தாமரைகளையுடைய சதரிசனமென்னுங் குளமு மிருக்கின்றன. அந்தக் குளத்தில் களித்த விபுத சாரண யசூ கின்னர அப்சரக் கூட்டங்கள் சென்று நீர் விளையாடுவார்கள். பாற்கடலைக்கடந்து அப்பாற் சென்றால் உயிர்க்கூட்டங்க ளெல்லாவற்றையும் அஞ்சச் செய்யும் பெரிய நன்னீர்க்கடலைக் காண்பீர்கள். அங்கே



ஒளர்வருடைய கோபத்திற் பிறந்த வடவாமுகாக்கினி யிருக்கின்றது. அந்த அக்கினிக்கு இந்த மகா வேகத்தையுடைய சராசர மனைத்தும் உணவாகும். அந்த வடவைத் தீயைக் கண்டு அக்கடலில் வசிக்கும் உயிர்க்கூட்டங்களெல்லாம் அலறிக்கொண்டிருக்கும். அந்த கன்னீர்க் கடலுக்கு வடக்கே பதின்மூன்று யோசனை தூரத்தில் சாதாரணமென்னும் பொன்மலை யிருக்கின்றது. அங்கே மலைமுடியின்மேலே சந்திரன் போன்ற பிரகாச முடையதும், தாமரை யிதழ்போன்ற விசாலமான கண்களையுடையதும், உயிர்க்கூட்டங்களால் வணங்கப்படுவதும், ஆயிரந் தலைகளையுடையதும், நீலவாடை தரித்ததுமாகிய பூமியைத் தாங்குகின்ற அநந்தனென்னும் சர்ப்பத்தைக் காண்பீர்கள். அந்த மலையின் சிகரத்திலே ஒரு வேதிகையின்மேல் அவ்வனந்தனால் தாபிக்கப்பட்ட மூன்று தலைகளையுடைய பொன்னாலாகிய பனைக்கொடி யிருக்கின்றது. அது இந்திரனால் கிழக்குத் திக்கிற்கு எல்லையாக நாட்டப்பட்டது. அதற்கப்பால் பொன்மயமாகிய அழகிய உதயபர்வத மிருக்கின்றது. அதன் சிகரம் நூறுயோசனை நீளமுடையதாய் ஆகாயத்தை அளாவி, வேதிகையுடையதாய், சால தால தமால் மரங்களாலும் புஷ்பித்துள்ள கோங்க மரங்களாலும் பொன்மயமாய்ச் சூரியனைப்போல விளங்கும் அதனிடத்தே ஒரு யோசனை அகலமும் பத்து யோசனை உயரமுமுடைய பொன்மயமன்ன அசையாத செளமனசமென்னும் சிகரமொன்றுண்டு. முற்காலத்தில் திருமால் உலகத்தை மூன்றடியால் அளந்தபோது முதலில் ஒருகாலை அதன்மேல் வைத்து மற்றக்காலை மேருவின் சிகரத்தின்மேல் வைத்தார். சூரியன் நாவலந்திவை வடபுறமாகச் சுற்றிவந்து மிகவுயர்ந்த அந்தப் பெரிய சிகரத்தின்மேல் தோன்றுவான். அங்கே இருப்பவர்கள் விளக்கமுள்ள சூரியன்போன்ற கார்தியுடைய தபோதனர்களாகிய வைகாசரென்று பெயர் கூறப்படும் வாலகில்லிய மகரிஷிகள். அங்கே சுதரிசனமென்னும் தீவு உளது; அதனிடத்தே உயிர்களெல்லாம் கட்புலன் கொள்ளற்குக் காரணமாகிய ஒளியையுடைய

சூரியன் பிரகாசிப்பான். அந்த மலையின் சிகரங்களிலும், குகைகளிலும், வனங்களிலும் இராவணனையும் வைதேகியையுந் தேடுங்கள். அந்தப் பொன்மலையின் ஏளியாலும், பெரிய சூரியனுடைய கிரணங்களாலும் விடியற்காலம் செந்நிறமுடைய தாக விளங்குகின்றது. பூமிக்கும் உலகத்திற்கும் பூர்வத்தில் செய்த வாயிலாதலாலும் சூரியன் உதிக்குமிடமாதலாலும் அது பூர்வதிசை என்று பெயர் கூறப்படும். அந்த மலையின் பக்கத்திலும் அருவிகளிலும் குகைகளிலும் சீதையையும் இராவணனையுந் தேடுங்கள். அதற் கப்பால் கீழ்த்திசையில் செல்ல முடியாது; அவ்விடம் தேவர்கள் சூழ்ந்து, சந்திர சூரியர்களின்றி, இருளடைந்து, கண்ணுக்குப் புலனாகா திருக்கும். நான் சொல்லாத மலைகள் குகைகள் வனங்கள் முதலாகிய எல்லா விடங்களிலும் சீதையைத் தேடுங்கள். வானர புங்கவ, இது வரையும்தான் நீங்கள் போகக்கூடும்; அப்புறம் ஒளியின்றியும் எல்லையின்றியுமிருக்கும்; அதை நானறியேன். நீங்கள் உதய பர்வதத்தை அடைந்து வைதேகியையும் இராவணனுடைய இருப்பிடத்தையுங்கண்டு ஒரு மாதத்திற்குள் திரும்பிவிட வேண்டும். ஒரு மாதத்தின்மேல் நிற்கப்படாது; நின்றால் என் னால் கொல்லப்படுவீர்கள்; மைதிலியைக்கண்டு உங்கள் காரியத்தை முடித்துக்கொண்டு திரும்பிவிடுங்கள். இந்திரன் விரும்பி யுறைகின்ற வனங்களடர்ந்த கீழ்த்திசையில் புத்தியாய்ச் சென்று ரகுநந்தனர் மனைவியாகிய சீதையைக்கண்டு திரும்புங்கள். சுகமடைவீர்களாக” என்று கூறினான்.

நாற்பத்தொன்றஞ் சருக்கம்.

சீதையைத்தேட வானரர்களைத் தென்றிசைக்கனுப்பல்.

அந்தப்பெரிய வானரசேனையை அனுப்பிவிட்டுக் குறிக் கப்பட்ட வானரர்கள் சிலரைச் சுக்கிரீவன் தென்றிசைக் கேவு வாணியினான். பேராற்றலுள்ள அங்கதனைத் தலைவனாகக்

கொண்ட, வேகமும் ஆண்மையுமுள்ள, அக்கினி குமாரனான  
 நீலன், அதுமான், பிரமதேவன் புத்திரனாகிய பெருவலி  
 வுடைய ஜாம்பவன், சகோத்திரன், சராரி, சரகுன்மன், கஜன்,  
 கவாக்ஷன், கவயன், சஷேணன், ரிஷபன், மயிந்தன், துவிவி  
 தன், விஜயன், கந்தமாதனன், அக்கினி குமாரர்களான உல்கா  
 முகன், அசங்கன் முதலிய வீரர்களைத் தேசங்களையறிந்த அரி  
 குலத்தலைவன் தெற்குத் திக்குக்குப் போங்களென்று கட்டளை

யிட்டான். அவர்களுக்கு முன்னே போகும்  
 அங்கதன் முத  
 லானவர்களைச்  
 சக்கிரீவன்  
 தென்றிசைக்  
 கேவல்.  
 படி தாமதமின்றிச் செல்லவல்ல பெருஞ் சே  
 னையையும் ஏவினான். பின்பு அவன் தென்  
 றிசையில் எந்த இடம் போதற்கிரிதா யிருக்கு  
 மென்பதைப்பற்றி அவர்களை நோக்கிச் சொல்

லத் தொடங்கி “பலவித மாங்களும் கொடிகளும் செறிந்த  
 ஆயிரஞ் சிகரங்களையுடைய விந்தமலையையும், பெரும்பாம்பு  
 கள் தங்குவதும் கடத்தற் கரியதுமாகிய நருமதா நதியையும்,  
 அழகிய கோதாவரியையும், பெரிய கிருஷ்ணவேணி நதியையும்,  
 பெரும் பகுதிகளையுடைய வரதா நதியையும், மேகலை, உற்கலை,  
 தசார்ணம் முதலிய நகரங்களையும், அஸ்வவந்தி அவந்தி முத  
 லிய நகரங்களையும் நீங்கள் காண்பீர்கள். விதர்ப்பம், ரிஷிகம்,  
 மாகேஷகம், வங்கம், கலிங்கம், கௌசிகம், மலைகளும் நதிகளும்  
 குகைகளுமுடைய தண்டகாரணியம், கோதாவரி நதி முதலிய  
 வற்றையும் காண்பீர்கள். அவ்வாறே ஆந்திரம், புண்டரம்,  
 சோளம், பாண்டியம், கேரளமுதலிய நாடுகளையும் காண்பீர்  
 கள். பின்பு தாதுக்கள் நிறைந்ததும், விசித்திரமான சிகரங்களை  
 யுடையதும், பல வர்ணமான பூக்கள் நிறைந்த சோலைகளை  
 யுடையதும், சந்தன வனங்கள் செறிந்ததுமான பெரிய அயோ  
 முக மலையைத்\* தேடுங்கள். அதன்பின் தேவரம்பையர்கள்  
 வந்து நீராடுகின்ற, திவ்வியமான தெளிந்த நீரையுடைய அழ  
 கிய காவேரி நதியை அங்கே காண்பீர்கள். அந்த மலயமலையின்  
 சிகரத்திலே ஆதித்தனுக்குச் சமானமான மிகுந்த ஒளியை

யுடைய முனிசிரேஷ்டரான அகத்தியரைக் காண்பீர்கள். பின்பு அம்மகரிஷி யிடத்தில் விடைபெற்றுச் சென்று முதலைகள் நிரம்பிய பெரிய தாமிரபருணி நதியைத் தாண்டிங்கள். அந்நதி அழகிய சந்தனச் சோலைகளாலே மூடப்பட்ட துவீபங்களை யுடையதாய், தனது நாயகனிடத்திற்போகும் பெண்ணைப்போல, சமுத்திரத்தினிடத்திற் சென்று விழும். அதை விட்டு அப்பாற் சென்றால் முத்தாலும் மணியாலும் அலங்கரிக்கப்பட்ட அழகிய பொன்மயமான பாண்டி நாட்டின் கதவைக் காண்பீர்கள். அதன்பின் தென்சமுத்திரத்தை யடைந்து பின்பு செய்யவேண்டியதை நிச்சயம் பண்ணுங்கள். அந்தச் சமுத்திரத்தின் கண்ணே மலைகளுட் சிறந்ததும், சித்திரமான பலவித குன்றுகளே யுடையதும், பொன்மயமானதும், நானுவித மரங்களும் கொடிகளுஞ் செறிந்ததும், தேவர்களும் ரிஷிகளும் யக்ஷர்களும் அப்சரப் பெண்களும் தங்குவதும், சித்தர்களும் சாரணர்களும் கூட்டம் கூட்டமாக இருப்பதுமாகிய அழகிய மகேந்திரமலை முழுகிக்கிடக்கின்றது. அது அகத்திய முனிவராலே அங்கு வைக்கப்பட்டது. பர்வதாலங்களில் எப்போதும் இந்திரன் அங்கே வருவான். அந்தச் சமுத்திரத்தின் மற்றக்கரையிலே நூறியோசனை நீளமுள்ள ஒரு தீவிருக்கின்றது; அது மனுஷரால் அடையக்கூடாதது; அதை முழுதும் நீங்கள் தேடுங்கள். அங்கே நீங்களெல்லாரும் சேதையை விசேஷமாகத் தேடவேண்டும். அந்தத் தீவு கொல்லப்படத்தக்கவனும், கெட்டவனும், ராக்ஷசாதிபனும், இந்திரன்போன்ற செல்வமுடையவனுமாகிய இராவணனுடைய இருப்பிடம். அந்தத் தக்ஷிண சமுத்திரத்தின் மத்தியிலே அங்காரகை பெண்ணும் பெயருடைய ராக்ஷசி ஒருத்தி இருக்கின்றாள். அவள் தனக்கு இரையாயுள்ளனவற்றை அவற்றின் நிழலைப்பற்றி இழுத்துப் போசனம் செய்பவள். இவ்விதமாக நீங்கள் சந்தேகமுள்ள இடங்களிலெல்லாம் தேடிச் சமுசயம் நீங்கினவர்களாய் அளவில்லாத புகழையுடைய இராமருடைய பத்தினியைத் தேடுங்கள். அதைக்கடந்து சென்றால் சமுத்திரத்தில் நூறு

யோசனை தூரத்தில் சித்தர்களும் சாரணர்களும் தங்குவதாகிய அழகிய புஷ்பிதகமென்னும் மலை பொன்றுளது. அது சமுத் திர நீரால் சூழப்பட்டுச் சூரிய சந்திரர்களின் ஒளிபுடைய தாய்த் தனது பெரியசிகரங்களால் ஆகாயத்தைப் பிளப்பது போல் விளங்கிக்கொண்டிருக்கும். அதின் பொற் சிகரமொன் றில் சூரியன் தங்குவான்; வெள்ளிச் சிகரமொன்றில் சந்திரன் தங்குவான். அதை கண்டு கொன்றவர்களும் கொடியவர்களும் நாஸ்திகர்களும் காணமாட்டார்கள். நீங்கள் அதைத் தலையால் வணங்கித் தேடுங்கள். அதைக் கடந்து புகுதற்குரிய வழியால் பதினாலுயோசனை சென்றால் சூரியவான் என்னும் மலை யிருக் கின்றது. அதன்பின் அதையும் கடந்து சென்றால் எந்தக் காலத்திலும் பார்த்தற்கழகாய் விரும்பிய பழங்க ளெல்லாவற் றையும் கொடுக்கும் வைத்துதம் என்னும் மலை இருக்கின்றது. அங்கே விலையுயர்ந்த பழங்களையும் கிழங்குகளையும் சாப்பிட் டுச் சிறந்த தேனையுண்டு அப்புறம் செல்லுங்கள். அங்கே கண் ணுக்கும் மனத்திற்குமினிய குஞ்சரமென்னும் மலை உளது; அதில் விசுவகர்மன் அகஸ்தியருக்கு ஒரு கோயில் கட்டியிருக் கின்றான். இன்னும் அங்கே ஒரு யோசனை அகலமும் பத்து யோசனை உயரமுமுள்ளதும் பலவகை ரத்தினங்களால் அலங் கரிக்கப்பட்டதுமான பொன்னாற்செய்த அழகிய சரணமொன் றுளது. அங்கேயே நாகர்களுக்கிருப்பிடமாகிய போகவதி என் னும் ஆலய மிருக்கின்றது. அது விசாலமான வீதிகளுடையது. அதை நான்கு புறத்திலும் கூரிய பற்களையும் பெரிய விஷத் தையுமுடைய கொடிய பாம்புகள் காத்துக்கொண்டிருக்கும். பேரறிவுடைய வாசுகி என்னும் சர்ப்பராஜன் அங்கேயே வசிக் கின்றான். அந்தப்போகவதிபுரியை நீங்கள் கவனமாய்ச் சென்று தேடவேண்டும்; அதுபோலவே அவ்விடத்திலாவது வேறிடத் திலாவது மறைந்திருக்கின்ற இடங்களையும் தேடவேண்டும். அந்த இடத்தைக் கடந்து சென்றால் இடபம் போன்ற ரத்தின மயமாகிய அழகிய இடமென்னும் மலை இருக்கின்றது. அங்கே அக்கினிபோன்ற நிறமுடைய கோசிரிஷம், பத்மகம்

அரிசியாமம் என்னும் திவ்விய சந்தனங்கள் உற்பத்தி யாகின்  
றன. அவைகளைப் பார்த்து நீங்கள் விரும்பலாகாது. உரோகி  
தர் என்னுங் கந்தருவர்கள் அந்த வனத்தைக் காக்கின்றார்கள்.  
அங்கே சூரியன்போன்ற ஒளியுடைய சைலுஷன், கிராமணி,  
சிக்ஞரு, சுப்பிரன், பப்புரு என்னும் ஐந்து கந்தருவத் தலைவர்க  
ளிருக்கின்றார்கள். அதற்கப்பால் அடைதற்கரிய பூமியின்  
அந்தத்திலே சூரியன் சந்திரன் அக்கினி என்னும் முச்சுடர்க  
ளையும் ஒத்த ஒளிபொருந்திய உடலையுடைய புண்ணியவான்க  
ளுக்கிருப்பிடமுள்ளது ; அங்கே சுவர்க்கத்தை அடைந்தவா  
கள் வசிப்பார்கள். அதற் கப்புறத்தில் பயங்கரமான பித்ரி  
லோகமிருக்கின்றது. அங்கு நீங்கள் போகவேண்டியதில்லை.  
அது பயனுடைய ராஜதானி; மிகுந்த இருளால் சூழப்பட்டது.  
இவ்வளவும் தான், வீரர்களே, உங்களாற் செல்லமுடியும்.  
அப்பால் வழி இல்லை நான் கூறியவைக ளெல்லாவற்றையும்  
தேடி மற்றுள்ளவைகளையும் பார்த்துவிட்டு வைதேகி சென்ற  
வழியையறிந்து திரும்புவரக் கடவீர்கள். ஒரு மாதத்திற்  
குள் திரும்பி வந்து நான் சிதையைக் கண்டேனென்று முத  
லிற் சொல்லுபவன் எனது செல்வத்துக்கொப்பான செல்வத்  
தையடைந்து சுகமனுபவிப்பான். அவன் எனக்கு என் உயிரி  
னும் இனியவனும் எனது நண்பரிற் சிறந்தவனும் ஆவான் ;  
அவன் பல குற்றங்களைச் செய்தவனாயினும் என் சுற்றத்தவ  
னாவான். அளவில்லாத பலத்தையும் பார்க்காமத்தையு முடைய  
வர்களும் நல்ல குணங்களாற் சிறந்த குலக்காரிலே தோன்றின  
வர்களுயான நீங்கள் ஜனக ராஜன் புத்திரியைக் காணவல்ல  
சிறந்த முயற்சியைச் செய்யுங்கள்' என்றான்.

நாற்பத்திரண்டாஞ் சருக்கம்.

வானரர்களை மேற்றிறைக் கனுப்பல்.

சுக்கிரீவன் அந்த வானரர்களைத் தக்ஷிணதிசைக்கனுப்பி  
விட்டு மேகம்போன்ற சுவேதசனனை நோக்கினான். அவன்

தாரையின் பிதாவாகிய அச்சந்தரும் ஆண்மையினையுடைய தன் மாமனைக்கிட்டிக் கைகப்பிப்பணிந்து, மரீசி புத்திரனான மரீசனையும், புத்தியு மாண்மையுமுடைய சிறந்த வானர வீரர்களாற் சூழப்பட்ட மகேந்திர மலை போன்ற காந்தியினை

யுடைய அர்ச்சிஷ்டமானையும், மற்றுமுள்ள சக்கிரீவன் ரிஷிபுத்திரர்க ளெல்லாரையும் மேற்குத்திசைக் சுஷேணனை கேவுபவனாய் “வானரவீரர்களாள், சுஷேணர் மேற்குத்திக் கெவபுதல். முதலாக நீவிர் இருநூறுயிரவர் சென்று

வைதேகியைத் தேடுங்கள். சௌராஷ்டிரம், வாகிலிகம், சூரதேசம், பீமதேசம் முதலிய தேசங்களையும் மற்றை ரமணீயமான நாடுகளையும், பெரிய நகரங்களையும், புந்நாக வனத்தையும், வகுளமும் உத்தாலகமும் நிறைந்த சூகித்யையும், கேதக வனத்தையும் தேடுங்கள். மேற்கே யோடுகின்ற குளிர்த் சலத்தையுடைய புண்ணிய நதிகளையும், தவஞ்செய்யும் முனிவர்வசிக்குங் காடுகளையும், மலைக்காடுகளையும் தேடுங்கள். பின்பு மணற்காடுகளையும், உயர்ந்த சிகரங்களையுடைய மலைகளையும், மலைக்கூட்டங்களாற் சூழப்பட்ட தூர்க்கங்களையும் தேடினபின், சிறிது தூரம் மேற்கே சென்றால், திமி மீனும் முதலையும் நிறைந்த சமுத்திரத்தைக் காண்பீர்கள். பின்பு கேதகவனத்திலும், தமாலக வனத்திலும், தெங்கங்காட்டிலும் நீங்கள் ஊளையாடலாம். அங்கே கடற்கரையிலுள்ள மலைகளிலும் வனங்களிலும் சீதையையும் இராவணனுடைய இருப்பிடத்தை தேடுங்கள். அழகிய முரசிட்டணத்தை யும், சடபுரத்தையும், அவந்தியையும், அங்கலோபையையும், அலகூதிவனத்தையும், விசாலமான ராச்சியங்களையும், பட்டணங்களையும் தேடுங்கள். சிந்துநதி போய்க் கடலிற் சங்க மமாகின்ற இடத்தில் பெரிய மாங்களாடந்த, நூறு கொடி முடிகளையுடைய பெரிய ஏமகிரியென்றொரு மலை யிருக்கின்றது. அந்த அழகிய மலைப்பக்கத்தில் சிங்கை என்னும் பறவைகளிருக்கின்றன. அவைகள் திமிமீனையும் யானைகளையும் தங்கள் கூடுகளிற் கொண்டுபோய்வைக்கும். அப்படிக்கூடு

களில் வைக்கப்பட்ட யானைகள் உண்டு திருத்தியடைந்து மேகம்போல முழங்கிக்கொண்டு நீர் நிறைந்த மலைத்தடத்தில் விளையாடித்திரியும். பல வர்ணமான மரங்கள் செறிந்து ஆகாயத்தை அளாவிப் பொன்மயமாய் விளங்குகிற அந்த மலைமுடிகளை யெல்லாம் வேண்டிய ரூபமெடுக்க வல்ல உங்களால் சீக்கிரம் தேடமுடியும். அப்புறம் சென்றால் அந்தச் சமுத்திரதிலே நூறு யோசனை தூரம் அகன்றிருக்கிற காணற்கரிய பாரியாத்திர மலையின் பொற்கொடுமுடியைக் காண்பீர்கள். அங்கே அக்கினி போன்றவர்களும் வேண்டிய ரூபமெடுக்க வல்லவர்களும் கொடியவர்களுமாகிய வலிமையுள்ள இருபத்து நான்கு கோடி கந்தருவர்கள் ஆயிரம் தீச்சடர்கள் ஒன்று கூடினாற் போல வசிக்கிறார்கள். நீங்கள் அங்கே போகவும் வேண்டாம், அவ்விடத்திலுள்ள பழங்களைப் பறிக்கவும் வேண்டாம். அந்தக் கந்தருவர்கள் அணுக முடியாதவர்கள், சத்தியவந்தர்கள், பெரிய வலியுடையவர்கள். அவர்கள் அங்கேயுள்ள பழங்களை யுர் கிழங்குகளையும் போற்றிக் காப்பாற்றுவார்கள். அங்கே நீங்கள் மிக்க முயற்சி செய்து ஜானகியை நன்றாய்த் தேடுங்கள். குரங்குகளின் செய்கையைப் பின்பற்று முங்களுக்கு அவர்களால் ஒரு பயமுமில்லை. அங்கே வைநீரியம்போல நிறமுடையதும், வச்சிரக்கூட்டம் போன்றதும், பலவித மரங்களும் கொடிகளுமுள்ள துமாகிய வச்சிரமென்றொரு பெரிய மலையிருக்கின்றது. அது நூறு யோசனை உயரமுள்ளது நீங்கள் அங்கேயுள்ள குகைகளெல்லாவற்றையும் நன்றாய்த் தேடவேண்டும் சமுத்திரத்தின் நான்காவது பாகத்திலே சக்கரவான் என்றொரு மலையிருக்கின்றது. அங்கே விசுவகர்மன் சகஸ்ராரம் என்னும் சக்கரத்தைச் செய்தான். அங்கே பஞ்சசனையும் அயக்கிரீள என்னும் தானவீனையுங் கொண்டு திருமால் சங்குச் சக்கரமும் பெற்றுக்கொண்டார். அதனுடைய அழகிய பக்கங்களிலும் விசாலமான குகைகளிலும் இராவணனையும் வைதேகியையுந் தேடவேண்டும். ஆழ்ந்த சமுத்திரத்திலே ஆறு யோசனை தூரத்திலே பொற் கொடிமுடிகளையுடைய அழகிய



வராக மென்னும் மலை யிருக்கின்றது. அதனிடத்திலே பொன் மயமான பிராக்ஸோதீஷ நகர் உளது. அங்கே கொடிய நரக நென்னும் அசுரணிருக்கின்றான். அங்கேயுள்ள அழகிய மலைப் பச்சுங்களிலும் விசாலமான குகைகளிலும் இராவணனையும் வைதேகியையுந் தேடுங்கள். அந்த மலைப்பக்கடந்து சென்றால் உள்ளே பொன்மயமான குகைகளையும் மலையருவிகளையு முடைய சர்வ சொவர்ணமென்னும் மலை வரும். அங்கே யானை களும், பன்றிகளும், சிங்கங்களும், புலிகளும், அருவிகளின் சத்தத்தால் கோபங்கொண்டு எப்போதும் கர்ச்சித்துக்கொண்டிருக்கும். இந்த மலைக்கு மேகவானென்று மற்ற பெயருண்டு. இதனிடத்திலேயே பச்சைக் குதிரைகளையுடையவனும் பாகாசுரனைக் கொன்றவனுமான இந்திரனுக்குத் தேவர்கள் முடி சூட்டினார்கள். இந்திரனுற் பரிபாலிக்கப்படும் அந்த மலைப்பக்கடந்து சென்றால் அறுபதினாயிரம் பொற்குன்றுகளை அடைவீர்கள். அவைகள் இளஞ்சூரியனைப்போல ஒளிவான்று அழகாகப் பூத்தபொன் மரங்களால் விளங்காநிற்கும். அவைகளுக்கு நடுவே மலைக்கரசனாகிய மேருமலை திகழ்ந்து தோன்றும். முற்காலத்தில் அந்த மலைக்கு ஆதித்தன் “மலைக்கரசு, என்னுடைய அருளினால் உன்னைச் சுற்றி யுள்ள சிறுமலைகளெல்லாம் இரவும் பகலும் பொன்போல் விளங்கிக்கொண்டிருக்கக்கூடவன். உன்னிடத்தில் வசிக்கும் தேவர்களும் கந்தருவர்களும், தானவர்களும் இரத்தம்போற் சிவந்து பொன்னிற மலையப்பக்கடலார்கள்” என்று வாமனித்தான். ஒவ்வொருநாளும் அந்திப்போதில் விசுவ தேவர்களும், மருத்துக்களும், வசுக்களும் தேவர்களும் அந்த மேருமலையின்போய் ஆதித்தனைப் பூசும்பவர்கள் இவ்வாறு பூசிக்கப்பட்டபின் சூரியன் உலகத்திற்குக் காணப்படாதவனாய் அத்தகிரியைப் போயடைவான். அந்த மலை பதினாயிரம் பொசனை தூரமுள்ளது; அதனை ஆதித்தன் அரை முகர்த்தந்தரில் விசுவ வாகக் கடந்து விடுவான். அந்த மலைவாழ்க்கையிலே சூரியனைப்போல ஒளிகாணுகின்ற அழகிய பெரிய கோயிலொன்று றுளது. அது பல மாளிகைகளடங்கி யுள்ளது; விசுவகரும

ஹம் செய்யப்பட்டது; பல மரங்களும் பறவைகளும் நிறைந்துள்ளது. அது பாசம் பிடித்த ஹையுடைய வருணனுடைய கோயில் அத்தகிரிக்கும் மேருமலைக்குமிடையில் பத்துத்தலை யுடைய பெரிய பனை மரமொன்றுண்டு. அது அழகிய வேதி கையின்மேல் பொன்மயமாய் விளங்கும். அங்கேயுள்ள ஆறுகள் குளங்கள் தூர்க்கங்க னெல்லாவற்றிலும் சீதையையும் இராவணனையும் தேடவேண்டும் அந்த மலையிலே பிரமதேவரை ஒத்தவரும் தருமமறிந்துவருமான தவத்தான் மேம்பட்ட மேரு சாவர்ணி என்னும் முனிவர் இருக்கின்றார். சூரியனுக்குச் சமானமான அந்த மகரிஷிபைத் தரையிற் படுப்படி தலையைக் குனிந்து வணங்கி மைதிலியின் செய்தியைக் கேளுங்கள். இந்த உலகத்தில் இதுவரைக்குந்தான் சூரியன் இரவு கழிந்த போது இருளை நீக்கிப் பின்பு அத்தகிரியை அடைவான். வானரத்தலைவர்கள், இதுவரைக்குந்தான் நீங்கள் போக முடியும். அப்பால் ஒளியின்றியும் எல்லையின்றியு மிருக்கும்; அதை நான் அறியேன். அத்தகிரிவரைக்கும் சென்று வைதே கியையும் இராவணனுடைய இருப்பிடத்தையுங் கண்டு ஒரு மாதத்திற்குள் திரும்பிவிடுங்கள். ஒரு மாதத்தின்மேல் நிற்கப்படாது; நின்றால் நீங்கள் உயிரிழப்பீர்கள். உங்களோடு கூட வீரராகிய என் மாமனார் செல்லுகின்றார். இந்தக் காரியத்தில் சொல்லும் நீங்கள் யாவரும் அவருடைய சொல்லைக் கேட்டு அதன்படி நடவுங்கள். பெரிய வலியுடைய என் மாமனார் மனக்குக் குருஷமாவர். எல்லாக் காரியங்களுக்கும் நீங்கள் பிரமாணமாயிருக்கின்றீர்கள். இதைப் எல்லோராகக் கொண்டு நீங்கள் மேற்றிசைபைத் தேடுங்கள் அளவில்லாத புகழையுடைய இராமருடைய பத்தினியைக் காண்போமானால் நாங்கள் அவர் செய்த நன்றிக்குக் கைம்மாறு செய்தவர்களாய் விடுவோம் வேறேதவது நீங்கள் செய்யும் காரியத்திற்கு இது மாயத் தோன்றுமானால் அதையும் நீங்கள் செய்து கொள்ளலாம்” என்றான். சுவேணன் முதலாகிய வானரத் தலைவர்கள் சுக்கிரீவன் கூறிய இந்த வார்த்தையைக் கேட்டு வருணன் பாதுகாக்கும் மேற்குத்திக்கை நோக்கிச் சென்றார்கள்.

சூரியனைப்போன்ற ஒளியுடைய பெரிய முனிவர்கள் இருக்கிறார்கள். அவர்கள் தேவருப முடையவர்கள்; தேவர்களால் தேடப்படுபவர்கள். அந்தக்கிரவுஞ்ச மலையிலுள்ள மற்றைய சிகரங்களையும், சாரல்களையும், குகைகளையும், அருவிகளையும், பக்கங்களையும் தேடுங்கள். அதன்பின் மரங்களில்லாத காமசைலமென்னும் சிகரத்தையும் பறவைகளுக்கிருப்பிடமாகிய மானசமென்னும் வாணியையுந் தேடுங்கள். அங்கே தேவர்களுக்காவது, தானவர்களுக்காவது, ராசகூசர்களுக்காவது வழியில்லை. அங்குள்ள மலைகளையும் தாள்வரைகளையும் முழுதுந் தேடுங்கள். கிரவுஞ்சகிரியைக் கடந்து சென்றால் மைநாகமலையிருக்கின்றது; அங்கே மயனென்னும் அசுரத்தச்சன் ஒரு மாளிகைகட்டி இருக்கின்றான். அந்த மைநாக பர்வதத்தையும் அதன் சாரல்களையும் குகைகளையும் நீங்கள் தேடவேண்டும். அங்கே இடங்கடோறும் குதிரை முகப் பெண்களின் வீடுகளிருக்கின்றன. அந்த இடத்தைக்கடந்து சென்றால் சித்தராச்சிரமத்தை யடைவீர்கள். அங்கே சித்தர்களும் வைகானசரும் வாலகில்லியரும் வசிக்கின்றார்கள். தமது தவத்தினால் பாபத்தினின்றும் நீங்கிய அந்தச் சித்தர்களை வந்தித்து விநயத்தோடு சீதையின் செய்தியைப்பற்றி விசாரியுங்கள். அங்கே பொற்றாமைரைகள் நிறைந்த வைகானசமென்றொரு குளமுண்டு; அது அழகிய இளஞ் சூரியன்போன்ற அன்னங்கள் மிகுந்திருக்கும். அங்கே குபேரனுடைய வாகனமாகிய சார்வபௌமம் என்னும் யானை பிடிக்கோடு எப்போதும் திரிந்துகொண்டிருக்கும். அந்தக் குளத்தைக் கடந்துசென்றால் சந்திர சூரியர்களும் நகூத்திரங்களும் மேகமுமின்றி ஒலி யில்லாதிருக்கும் ஓரிடத்தை யடைவீர்கள். அந்த இடம் அங்கு இளைப்பாறுகின்ற தேவர்போலச் சுயம்பிரகாசக்களான முனிவர்களது சூரியனுடைய ஒளி போன்ற ஒளியினால் பிரகாசிக்கும். அதைக்கடந்து சென்றால் சைலோதை நதியை அடைவீர்கள் அதன் இரு கரையினும் கீசகமென்னும் மூங்கில் முளைத்திருக்கும்; அதைக்கொண்டே சித்தர்கள் அந்த நதியைக் கடந்து செல்வார்கள். புண்ணியஞ்

செய்தவர்களுக் கிருப்பிடமாகிய உத்தராகுரு அங்கே உளது. அப்பால் பொற்றாமரை வானிகளும் நீலவரேரிய பத்திரங்களை யுடைய ஆறுகளும் ஆயிரமுள. அங்கேயுள்ள இளஞ்சூரியனைப் போலப் பிரகாசிக்கும் நீர் நிலைகள் பொன்மயமான செங்கழுநீர் நிறைந்தன. அந்த இடம் முழுதும் விலையுயர்ந்த இரத்தின பத் திரங்களாலும் பொற் பூந்தாதுகளாலும் அழகிய நீலோற்பல வனங்களாலும் உருண்ட முத்துக்களாலும் விலைபெற்ற மணிக ளாலும் சூழப்பட்டது. அங்குள்ள ஆறுகள் பொன்மயமான புளிநங்களுடையன ; அவற்றிலுள்ள குன்றுகள் நெருப்புப் போல ஒளிகான்று இரத்தினமபமாயும் பொன்மயமாயும் விளங் கும். அங்குள்ள மரங்கள் பறவைகள் மிகுந்து திவ்வியமான மணமும் சுவையும் ஊறுமுடைய பூக்களையும் பழங்களையும் எப்போதும் கொடுக்கும்; அவை விரும்பியவைகளையு மெல்லாம் கொடுக்கும். சில மரங்கள் ஆடவர்களும் பெண்களும் விரும் பும் பலவிதமான உடைகளையும் முத்துக்களாலும் வைரீயங்க ளாலும் செய்த பூஷணங்களையுங் கொடுக்கும். சில மரங்கள் எக் காலத்திலும் தின்னத்தக்க பழங்களைக்கொடுக்கும். சில மரங் கள் அழகிய பொன்மயமான விலையுயர்ந்த படுக்கைகளையும் அவைகளின்மேல் விரிக்கப்படும் சித்திரப்படங்களையும் கொடுக் கும். சிலமரங்கள் மனத்துக்கினிய மாலைகளையும் விலையுயர்ந்த பானங்களையும் பலவிதமான பசுஷணங்களையும் கொடுக்கும். அழகும் இளமையும் நற்குணமுமமைந்த பெண்களும், தங்கள் மனைவியர்களோடு கூடின சூரியன்போன்ற ஒளியுடைய கந்தருவர்களும், கின்னரர்களும், சித்தர்களும், நாகர்களும் வித் தியாதரர்களும் அங்கே விலையாடுவார்கள். அங்கே எல்லாரும் தங்கள் மனைவியர்களுடன் கூடி நல்லொழுக்க முடையவர்களாய், இன்பநுகர்ந்து, விரும்பிய பொருளைபடைந்து வாழ்வார்கள், அங்கே எல்லாருடைய மனத்தையும் கவருந் தன்மையுள்ள சீதவாத்தியத்தினொலியும் சிறந்த சிரிப்பினொலியும் எப்போ தும் கேட்கும். அங்கே களிப்படையாதவர்கள் ஒருவரு மில்லை; தீமையை விரும்புபவர்களும் ஒருவரு மில்லை.

அழகிய நற்குணங்களெல்லாம் அங்கே நானுக்குள்ள வளரும். அந்த இடத்தைக் கடந்து சென்றால் வடகடல் வந்து சேரும். அக்கடலின் நடுவிலே பொன்மயமான பெரிய சோமகிரி என்னும் மலை உளது; இந்திரலோகம் செல்பவர்களும் பிரமலோகம் செல்பவர்களும் ஆகாயத்தில் செல்லும் தேவர்களும் அதைக்காண்பார்கள். சூரியனில்லா திருப்பினும் சோமகிரியன் ஒளியினால் அந்த இடம் சூரிய னொளியினால் பிரசாசிப்பதுபோலவே பிரகாசித்துக்கொண்டிருக்கும். விசுவாத்துமாவாகிய பகவான் சம்புவும் தேவேசனாகிய பிரமாவும் முறையே பதினொரு ருத்திரர்களும் பிரமரிஷிகளும் சூழ அங்கு வசிக்கின்றார்கள். உத்தர குருவிற்கப்பால் உங்களால் செல்லமுடியாது; மற்றையோர்களுக்கும் அங்கே போவதற்கு வழி இல்லை. தேவர்களாலும் கிட்தெற்கரிய சோமகிரியைக் கண்டவுடன் நீங்கள் சீக்கிரம் திரும்பிவரவேண்டும். வாரபுங்கவர்களா, அதுவரையும் தான் வானரர்களாற் செல்ல முடியும். அதற்கப்பாலுள்ளது ஒளியின்றியும் எல்லையின்றியுமிருக்கும். அதை நான் அறிவேன். யான் கூறிய இந்த இடங்களையும் யான் கூறுதொழிந்த மற்ற இடங்களையும் நீங்கள் தேடவேண்டும். சாற்றும் நெருப்பும் பூபான்றவர்களே, நீங்கள் வைதேகியைக் கண்டு பிடிப்பீர்களாயின் இராமருக்கும் எனக்கும் பிரியமாகிய செங்கையைச் செய்தவர்களாவீர்கள். அதைச்செய்து முடிப்பின் நீங்கள் என்னுள் சிறப்புச் செய்யப்பெற்று, மனத்துக்கினிய நற்குணங்களெல்லா முடையவர்களாய், பகைபொழித்து, பத்துக்கொளும் மனைவியர்களோடும் உலகத்தில் உலாவுவீர்கள்” என்று சொன்னான்.

நிற்பதது நான்காஞ் சருக்கம்.

இராமர் அருமானிடம் தமது மொதிரத்தைக் கொடுத்தல்.

வானர வேந்தனாகிய சுக்கிரவன் வாயு குமாரனாகிய ஆண்மையுடைய அதுமானே சீதையைத் தேடுங்காரியத்தைக்

செய்து முடிக்கவல்லனென முழுதும் நம்பி, மிக்க சந்தோஷ மடைந்து, அவனை நோக்கி “ அரிபுங்கவ, பூமியிலாவது, ஆகா யத்திலாவது, அம்பரத்திலாவது, தேவருல

சுக்கிரீவன்  
அனுமனிடம்  
சீதையைத்  
தேடச் சொல்  
லல்.

கத்திலாவது, நீரிலாவது, உனது செலவிற் கொருதடை யிருப்பதாய் நான் காணவில்லை. அசுரலோகம், கந்தருவலோகம் நாகலோகம், நரலோகம், தேவலோக முதலிய எல்லாலோகங்

களையும், சமுத்திரங்களையும், மலைகளையும் நீ நன்றாயறிவாய். வீர, செலவாலும் வேகத்தாலும் ஆண்மைபாலும் விரைவாலும் நீ உனது பிதாவை ஒப்பாய். இந்தப் பூமியில் உன்னை ஆண்மை யால் ஒப்பானவர்களை யான் அறிபேன். ஆகையால் சீதையை அடையும் வழியை நீதான் தேடவேண்டும். நீதி யுணர்ந்தாய், உன்னிடத்திலேயே வலியும், அறிவும், ஆண்மையும், காலமு மிடமு மறிந்து நடத்தலும், நீதியும் இருக்கின்றன ” என்று கூறினான். அதுகேட்டு இராமர் தமது காரியம் அதுமானு லேயே கைகூடவேண்டுமென்றும் அதுமானுடைய வலி யின்ன தென்றும் அறிந்து, “ வானரவேந்தன் எல்லா விதத்தாலும் அதுமானே காரியத்தை முடித்து வைப்பானென்று எண்ணுகிறான் ; அதுமானும் அவ்வாறே தானே காரியத்தை முடிக்க வல்லனென்று பெரிதும் நிச்சயமுள்ளவனா யிருக்கிறான். தொழிலினாலறிந்து அரசனால் தெரிந்தெடுக்கப்பட்டவனாலே காரியம் சித்தியாவதிற சந்தேகமில்லை ” என்று சிந்தித்து, எடுத்த காரியத்தை முடிக்கவல்ல அதுமானைப்பார்த்து, காரியம் கை கூடியவராகத் தம்மை மதித்து, இந்திரியங்களும் மனமுங் களிப்

படைந்தார். பின்பு அவர் இந்திரபடைந்து

இராமர் அதுமா  
னிடம் மோது  
ரம் கொடுத்தல்.

தமது பெயர் பொறிக்கப்பட்ட மோதிரத் தை ஜானகிக்கு அறிஞற்பாக அதுமானிடத் தில் கொடுத்து “ வனமோத்தம, இந்த அடை

யாளத்தினுமே ஜானகி உன்னை என்னிடத்திலிருந்து வந்தவ னாகத் தடையின்று அறிந்துகொள்வாள். உன்னுடைய தொழி லாற்றலும் வலியும் சுக்கிரீவன் உன்னிடத்து வைத்த நம்பிக்கை

யும் எனக்குக் காரியம் சித்தியாகுமென்று சொல்லுகின்றன” என்று கூறினர். அதுமான் அந்த மோதிரத்தைப் பெற்றுக் கொண்டு தலைமேல் கைகுவித்து இராமருடைய பாதத்தை வந்தித்துப் புறப்பட்டான். பெரிய வானரசேனை தன்னைச் சூழ்ந்துவரச் சென்ற அதுமான் மேகம் நீங்கிய ஆகாயத்தில் நகரத்திர கணங்கள் சூழத் தோன்றும் சந்திரன்போல விளங்கினான். சக்கிரீவன் அதுமானை நோக்கி “மிக்க வலியுடையாய், உன்னுடைய வலியையே நான் தஞ்சமாகப் பற்றினேன் ; சிங்கேறுபோன்ற ஆண்மை யுடையானே; உன்னுடைய அளவற்ற வலியைக்கொண்டு ஜானகியை நாமடைதற்கேற்ற முயற்சியைச் செய்வாயாக” என்றான்.

### நாற்பத்தைந்தாஞ் சருக்கம்.

வானரர்கள் சீதையைத் தேடப் புறப்பட்டல்.

வானரர்களுள் ஏறுபோன்ற சக்கிரீவன் வானரர்களை எல்லாம் வரவழைத்து இராமருடைய காரியம் சித்திக்கும் பொருட்டு அவர்களெல்லாரையும் நோக்கி “நான் சொல்லிய இடங்க ளெல்லாவற்றையும் நீங்கள் தேடவேண்டும்” என்றான். தமது அரசனாடைய அந்தக் கடிய கட்டளைக்கேட்டு வானர வீரர்கள் விட்டிற் பறவையைப்போல தரையை மூடிப் புறப்பட்டார்கள். இராமர், லக்ஷ்மணரோடு, சீதையைத் தேடிச் காண்பதற்காக நியமிக்கப்பட்ட ஒரு மாசமும் கழியும் வரைக்கும் அந்தப் பிரஸ்ரவண மலையின்மேலிருந்தார். இமயமலை வளைந்த அழகிய வடதிசையை நோக்கி வீரனாகிய சதவலி விரைந்து புறப்பட்டான். விரதனென்னும் வானரத்தலைவன் கீழ்த்திசையை நோக்கிப் போயினான். வாயு குமாரனான அதுமான் தாரன் அங்கதன் முதலிய வீரர்களுடன் அகத்திய முனிவர் வசிக்கும் தென்திசைக் கேகினை. வானரர்களுக்குள் புலிபோன்ற சுஷேணனென்னும் சேனைத்

தலைவன் வருணனாற் பாதுகாக்கப்படும் கொடிய மேற்றிசைக் குச் சென்றான். இவ்வாறு எல்லாத்திசைகளுக்கும் சிறந்த வானர வீரர்களை அனுப்பிவிட்டு, சுக்கிரீவன் சுகமடைந்து சந்தோஷமாயினான். சுக்கிரீவனால் இவ்வாறு அனுப்பப்பட்ட வானர வீரர்களெல்லாரும் தங்கள் தங்களுக்கு நியமிக்கப்பட்ட திசையை நோக்கி விரைந்து புறப்பட்டார்கள். பெரிய வலியையுடைய வானரர்கள் “சீதையை மீட்டுக்கொண்டு வருவோம், இராவணனைக் கொன்றுவிடுவோம்” என்று சொல்லிக் கொண்டும், பூசலீட்டுக்கொண்டும், கர்ச்சித்துக்கொண்டும், குதித்துப் பாய்ந்துகொண்டு போயினார்கள். அவர்கள் ஒவ்வொரு

வானரர்கள்  
தமதான்  
மையை எடுத்த  
துக் கூறல்.

வரும், புத்தத்தில் வந்தெதிர்க்கும் இராவணனை நான் ஒருவனே கொன்றுவிடுவேன். அவனைக் கொன்றுவிட்டுக் களைத்து நடுங்குகின்ற சீதையை “தேவி, இளைப்பாறுக” என்று சொல்லி நான் விரைவில் எடுத்துக்கொண்டு

வந்துவிடுவேன்’; ‘பாதாளத்திலிருந்தபோதிலும் ஜானகியை நான் ஒருவனே சென்று எடுத்து வந்துவிடுவேன்’; ‘நான் மரங்களை அழித்து விடுவேன்’; ‘நான் மலைகளைப் பிடுங்கிவிடுவேன்’; ‘நான் பூமியைப் பிளந்து விடுவேன்’; ‘நான் கடலைக் கலக்கிவிடுவேன்.’ ‘நான் ஒரு யோசனை தூரத்தை ஒரேபாய்ச்சலில் பாய்ந்து விடுவேன்’; இதில் சந்தேகமில்லை’; ‘நான் நூறு யோசனை கடந்துவிடுவேன்’; நான் நூற்றுக்கு மேலே கடந்து விடுவேன்’; ‘பூதலத்திலாவது, கடலிலாவது, வாயிலாவது, மலையிலாவது, வனத்திலாவது, பாதாளத்திலாவது நான் போவதற்கு ஒரு தடையுமிராது’ என்று தங்கள் பலச் செருக்கினால் வானரவேந்தனாகிய சுக்கிரீவன் முன்னிலையில் சொன்னார்கள்.



## நாற்பத்தாறஞ் சருக்கம்.

சுக்கிரீவன் தான் பூமண்டலம் முழுதும் அறிந்தவாறு கூறுதல்.

வானரத்தலைவர்கள் சென்றபின் இராமர் சுக்கிரீவனை நோக்கி “பூமண்டலம் முழுதையும் நீர் அறிந்தவாறெப்படி” என்று கேட்டார். சுக்கிரீவன் இராமரை வணங்கி “மக்களுள் ஏறுபோல்வாப், நான் எல்லாவற்றையும் விரிவாபச் சொல்லுகின்றேன் கேளும் எருமை உருவமெடுத்துவந்த துந்துபி என்

னும் தானவனை வாலி மலபமலைக்கு நேராகத் துரத்திக்கொண்டு போகும்போது, அந்தத் தானவன் அந்த மலைபின் கணுள்ள ஒரு குகைக்குள்போய்ப் புகுந்தான் அவனைக் கொல்ல வேண்டி வாலியும் அந்தக் குகைக்குள் புகுந்தான். நான் அந்தக் குகையின் வாயிலில் வணக்கத்துடன் நிறுத்தப்பட்டேன். ஒரு வருஷம் கழிந்தும் வாலி அந்தக் குகையில் நின்று வெளிப்படவில்லை. கடைசியில் அந்தக் குகையில் வேகமாகப் பாய்ந்து இரத்தம் கிரம்பியது. நான் அதைப்பார்த்து ஆச்சரியமடைந்து, சீகோதர வாஞ்சை பென்னும் விஷத் தலைக்கொண்டு, அண்ணன் மெய்பாய் இறந்துவிட்டானென்று எண்ணி, மலைபோன்ற ஒரு கற்பாறையை எடுத்துக் குகையின் வாயிலே மூடிவிட்டு, துந்துபி குகையினின்றும் வெளிப்படமாட்டாது இறந்து விடுவானென்று எண்ணிக் கொண்டு, தமையன் உயிரில் ஆசையற்றவனுய்க் கிஷ்கிந்தைக்கு வந்து, தாரையோடும் உருமையோடும் பெரிய ராச்சியத்தை அடைந்தேன். அங்கு நான் பபமற்றவனுய் மித்திரர்களோடு வசித்துக்கொண்டிருக்கையில் வாலி தானவருக்குள் ஏறு போன்ற துந்துபியைக் கொன்றுவிட்டுத் திரும்பிவந்தான். நான் அவனுடைய பெருமிதத்தை நினைத்து அச்சங்கொண்டு இராச்சியத்தை அவனுக்குக் கொடுத்தேன். அப்போது துஷ்டாத்துமா வாகிய வாலி மனம் நொந்து, கோபங்கொண்டு, என்னைக் கொல்ல வேண்டி, மந்திரிகளோடு என்னைத் துரத்தினான். நான் அந்த

சுக்கிரீவன்  
தான் பூமியை  
அறிந்ததன்மை  
யைக் கூறல்.

வாலியினால் ஓயாது துரத்தப்பட்டுப் பல நதிகளையும் நகரங்களையும் வனங்களையும் பார்த்தேன். நான் அப்போது கொள்ளி வட்டம்போற் சமுன்று இந்த உலகத்தைப் பசுவின் குளப்படி போலவும் கண்ணாடி போலவும் கண்டேன். பின்பு நான் கீழ்த் திசைக்குச் சென்று பலவித மரங்களையும் பர்வதங்களையும் அழகிய நதிகளையும் பல குளங்களையும் கண்டேன். அங்கே நான் தாதுக்கள் நிறைந்த உதய பர்வதத்தையும் எப்போதும் அப்சர கணங்களுக்குக் கிருப்பிடமாகிய பாற்கடலையும் கண்டேன். ஓடிக்கொண்டிருக்கும்போது வாலியினால் மிகவும் நெருக்கப் பட்டுத் திடீரென்று திரும்பி நான் வேறொரு பக்கமாக ஓடினேன். அப்படி மாறி போடும்போது பெயர்த்தும் வாலியினால் மிகவும் நெருக்கப்பட்டுத் திரும்பித் தென்றிசைக் கோடினேன். அங்கே விர்தமலைக்குரிய மரங்கள் செறிந்து சந்தன மரங்களடர்ந்து விளங்குகிற வேறொரு துருமசைலத்தைக் கண்டேன். பின்னரும் வாலியினால் நெருக்கித் துரத்தப்பட்டு மேற்குத் திசையை அடைந்து பலபல தேசங்களையும் சிறந்த அத்தகிரியையும் கண்டேன். அங்கிருந்து வட திசைக்கோடி இமமலையையும் மேருகிரியையும் வடகடலையும் கண்டேன். வாலியினால் துரத்தப்பட்டு எங்கே ஓடினபோதிலும் எனக்குப் புகலிடமொன்றும் கிட்டவில்லை. அப்போது புத்திமாலாகிய அநுமான் என்னை நோக்கி “அரசு, இந்த ஆச் சிரமத்தில் மதங்கமுரிவர் வரவிக்கு என்ன சாபமிட்டாரென்பதை இப்போதுதான் நான் நினைத்தேன். இங்கே பிரவேசிப்பானாயின் வாலியினுடைய தலை தூறு துண்டிசுளாகப் பிளந்து போம். நாங்கள் இங்கே யாடுவோரு பயமுமின்றிச் சுகமாக வாழலாம்” என்று சொன்னான். தோமக, அதன்பின் நாங்கள் ரிசிபழக பர்வதத்தை அடைந்தோம். மதங்க முனிவரிடம் சாபத்தினைப் படித்தினால் வாலி அங்கு வரவில்லை. அசுர, இவ்விதமாகவே நான் இந்தப் பூமண்டலம் முழுதையும் பிரத்தியக்ஷமாகப் பார்த்தேன். அதன்பின் இந்த நகரம் வந்து சேர்ந்தேன்” என்று கூறினான்.

### நாற்பத்தேழாஞ் சருக்கம்.

சீதையைத் தேடிச்சேன்ற வானர்கள் திரும்பிவருதல்.

சீதையைத் தேடும்படி சுக்கிரீவனால் அனுப்பப்பட்ட வானர வீரர்கள் அவன் சொன்னவாறு எல்லாத் திசைகளுக்கும் விரைந்து சென்றார்கள். அவர்கள் குளங்கள், சிற்றுகள், கரிகாடுகள், மலைகள், வெளிகள், நகரங்கள், கடத்தற்கரிய பேராறுகள், மலைகள், மலைசார்ந்த நிலங்கள், வனஞ்சார்ந்த நிலங்கள், காடுசேர்ந்த நிலங்கள், முதலிய யாவற்றையுந் தேடினார்கள். அவர்கள் பகல் முழுதும் சீதையை வெகு கவனமாகத்தேடி இரவில் பூமியில் படுத்துறங்கினார்கள். ஒவ்வோரிடத்திலும் ஒவ்வொருநாளும் எல்லாப் புருவகாலத்திலும் பழம்பழக்கின்ற மரங்களை அடைந்து இராத்திரியில் படுக்கை செய்து கொண்டார்கள். தாம் புறப்பட்ட நாள் முதலாக ஒரு மாசம் கழிந்தவுடன் வானர வீரர்களெல்லாரும் பிரஸ்ரவண மலையை அடைந்து வானர வேந்தனைத் தலைப்பட்டார்கள். மகாபலமுடைய விரதன் தனக்கிட்ட கட்டளையின்படி கிழக்குத் திக்கைத்தேடிச் சீதையைக் காணாதவனுப்த் தன் மந்திரிகளோடு திரும்பிவந்தான். வீரனாகிய சதவலி வடக்குத்திசை முழுதுந் தேடிவிட்டுத் தனது சேனைகளுடன் வானர வீரர்கள் திரும்பிவந்தான். சஷேணன் வானரர்க ளிரும்பிவருதல்.

ளோடு மேற்குத் திசையைத் தேடிவிட்டு ஒரு மாசமானவுடன் சுக்கிரீவன் முன் வந்துசேர்ந்தான். அவர்களெல்லாரும் பிரஸ்ரவண மலையின்மேல் இராமரோடு வீற்றிருந்த சுக்கிரீவனைக் கட்டிப் பணிந்து “எல்லா மலைகளும் சோலைகளும், காடுகளும், ஆறுகளும், கடல்களும், ஊர்களும் தேடியாய்விட்டன; நீர் கூறிய குகைகளெல்லாம் தேடியாய் விட்டன; கொடிகள் படர்ந்த மரச்சுழல்க ளெல்லாந் தேடியாய் விட்டன; காட்டிடங்களிலும், துர்க்கங்களிலும், பள்ளங்களிலு முள்ள பெரிய மிருங்களெல்லாந் தேடித் கொல்லப்பட்டன. உதாரகுணமும் பெருந்திறலுமுடைய பெரியாய், அநுமானே

மைதிலியைக் காண்பான்; ஏனெனில் அவனை அவள் போன திசைக்குச் சென்றிருக்கின்றான்” என்றார்கள்.

### நாற்பத்தெட்டாஞ் சருக்கம்.

வானர்கள் தென்றிலையில் தேதேல்.

அதுமான் தாரனோடும் அங்கதனோடும் சுக்கிரீவன் குறித்த திசையை நோக்கி விரைந்து சென்றான். அவர்கள் வெகு தூரஞ் சென்று விர்தமலையின் குகைகளையும் காடுகளையும், மலைக்கோடுகளையும், கடக்கமுடியாத ஆறுகளையும், குளங்களை யும், பெரிய மரங்களையும், மரக்காடுகளையும், மரஞ்செறிந்த பல மலைகளையும் தேடினார்கள். அவர்கள் எல்லாத் திசைகளி லும் தேடியும் ஜனகராசன் புதல்வியாகிய சீதைபைக் கண்டு கொள்ள வில்லை. அவர்கள் பலவிதமான பழங்களையும் கிழங்குகளையுஞ் சாப்பிட்டு, நுழைந்து தேடிதற்கரிய பெரிய குகைகளையும் காடுகளையுந்தேடி இளைப்புற்றார்கள். அவர்கள் நீரின்றியும் சனமின்றியும் பாழாயும் கண்டவர் மயிர்சிலிர்க்கத் தக்கதாய் மிருந்த அந்தக்காட்டை விட்டுநீங்கி, அதுபோன்ற வேறு காடுகளையுந்தேடி மிகவும் வருந்தி, அனுகமுடியாத வேறோர் இடத்திற்குப் போயினார்கள் அங்கேயுள்ள மரங்கள் பழமில்லாதவைகள்; அவைகள் பூப்பதுமில்ல தளிர்ப்பது மில்லை. அங்குள்ள ஆறுகளிற் சலமில்லை; அங்கே கிழங்குகள்

அகப்படமாட்டா. அங்கே எருமையுமில்லை; கண்டு முநிவர் மாணு மில்லை; யானையுமில்; புலியுமில்லை; ஆசிரமம்.

பறவைபு மில்லை; காட்டில் வாழும் மற்றை மிருகங்களுமில்லை. அங்கே மரங்களும்மில்லை; மருந்துகளும்மில்லை. கொடிகளும்மில்லை; பூண்டுகளும்மில்லை; இலைகள் செறிந்து மலர்கள் விரிந்து நறுமணங்கமழும் அழகிய தாமரை ஓடைகளும்மில்லை; வண்டிகளும் அவ்விடத்தைத் துறந்து போயின. அங்கே கண்டு என்னும் பெயருடைய பெரிய மகரிஷி ஒருவரிருந்தார்; அவர் சத்தியவாதி; பெருந் தவமுடையவர்; மிகவும் பொறுமையில்

லாதவர்; நியமங்களினால் அடங்காதவர் பதினாறு வயதுள்ள அவருடைய இளங்குமாரன் அந்தவனத்திலே உயிரிழந்தான். அதனால் அவர் கோபமடைந்தார். அவருடைய சாபத்தினாலே அந்தப் பெரியவனம் முழுதும் வசிக்கத் தகுதியற்று, அனுக முடியாததாய், பறவைகளும் விலங்குகளும் இல்லாததாய்ப் போயிற்று. அவர்கள் அந்தக்காட்டின் எல்லையையும், மலையின் குகையையும், நதிகளின் உற்பத்தி ஸ்தானங்களையும் நன்றாய்த் தேடினார்கள். சக்கிரீவனுக்குப் பிரியமான காரியத்தைச் செய்யும் அந்த வானர வீரர்கள் சிதையயாவது அவளை எடுத்துச் சென்ற இராவணன்பாவது காணவில்லை. அவர்கள் கொடிகள் அடர்ந்த பயங்கரமான ஒரு சூழலில் புருந்திப்பாது கொடிய செயல்களை யுடையவனும் தேவர்களுக் கஞ்சாதவனுமாகிய அசுரனொருவனைக் கண்டார்கள். அவன் ஒரு பெரிய மலைபோல முன்காந்திருந்தான். அவனைக் கண்டதும் வானரர்களெல்லாரும் துணியை இறுக்கிக் கட்டிக்கொண்டார்கள். அவனும் அந்த வானரர்களை நோக்கி “நீங்கள் செத்தீர்கள்” என்று சொல்லிக் கோபமுற்றுக் கையைப் பொத்தி உயர்த்திக் கொண்டு ஓடிவந்தான். அவ்வாறு ஓடிவந்த அவ்வசுரனை வாய்புத்திரனாகிய அங்கதன் “இவன் இராவணன்” என்று கருதுகக்கையினால் ஓரறை அடைந்தான் வாய்புத்திரனால் அடிபட்ட அவ்வசுரன் வாயினால் இறத்தத்தைக் கக்கிக்கொண்டு மலை அடிபாறினாற்போலப் பூமியில் சிழந்தான். அவன் இறந்தபோது வானரர்கள் தாமடைந்த வெற்றியால் மகிழ்ந்து அந்த மலைக்குகை முழுதையும் நன்றாய்த் தேடினார்கள் அந்த முழைஞ்சைத் தேடியபின் அவர்கள் மதுபடியும் ஒரு பயங்கரமான மலைக்குகையுள் தடைபட்டார்கள் அவர்கள் அறையும் தேடிப் பார்த்து இளைப்படைந்து திரும்பிவந்து மனஞ்சோர்ந்து ஒரு தனிமரத்தினடியிலே தங்கினார்கள்.

நாற்பத்தொன்பதாஞ் சருக்கம்.

வானரர்கள் விந்தமலையை மறுபடியும் தேதேல்.

அப்போது இளைப்படைந்திருந்த பேரறிவாளனாகிய அங்கதன் மெல்ல மெல்ல வானர வீரர்களெல்லாருக்கும் உற்சாகம் உண்டிபண்ணி அவர்களை நோக்கி “சோலைகளும் மலைகளும் நதிகளும் தூர்க்கங்களும் காடுகளும் முழைகளும் மலைக்குகை

களும் எல்லாந் தேடியாய் விட்டன. இந்த அங்கதன் வானரர்களை மறுபடியும் சீதையின் சீதையை யாதல் அவளை எடுத்துச் சேன்ற ராகுதசனையாதல் நாம் காணவில்லை. சொல்லல்.

கொடிய தண்டனைசெய்யும் சக்கிரீவன் குறித்த காலத்திலும் அதிக பாகம் கழிந்துவிட்டது; ஆதலால் நீங்க எல்லாரும் ஒன்று சேர்ந்து எல்லாவிடங்களையும் தேட வேண்டும். இளைப்பையும் சோகத்தையும் நித்திரையையும் ஒருங்கே நீக்கிவிட்டு ஜனகராசன் புத்திரியாகிய சீதையை ஒரு தலையாக நீங்கள் தேடிக்காணவேண்டும். துளக்கமின்மையும் வலியுமையும் மனவெழுச்சியும் காரிய சித்தியைச் செய்யு மென்பார்கள்; அதுகுறித்தான் நான் இதனை உங்களுக்குச் சொல்லுகின்றேன். வானரர்கள், இனி இந்த நுழைதற்கரிய காட்டை நீங்கள் தெரிங்கள்; இந்த வனத்தை நீங்கள் எல்லாரும் வருத்தத்தை நீக்கிவிட்டு மறுபடியும் தேடல் தக்கது. முயற்சி செய்யுங்கள் முயற்சியின் பயனைக் காண்பார்கள்; இது நிச்சயம். மனஞ்சலித்தது போதும்; கண்ணை மூடிக்கொண்டிருப்பது தக்கதன்று சக்கிரீவன் வெகு கோபமுள்ளவன்; கொதித்தண்டனை செய்பவன்; ஆகையால் அவனுக்கும் மகாத் துளாவாகிய இராமருக்கும் நாம் எப்போதும் பயப்படவேண்டாம். இது நான் உங்களுடைய நன்மைக்காகச் சொன்னேன். இனி உங்களுக்கிடமானதைச் செய்யுங்கள்; அல்லது வேறு சொந்தத்தக்கதைச் சொல்லுங்கள்” என்றான். அங்கதன் சொன்னதைக்கேட்டுக் கந்தமாதனன் நீர்வேட்கையினாலும்

களைப்பினாலும் மெலிந்து செவ்வனே புலப்படாத வார்த்தை யினால் “அங்கதன் நமக்குச் சொன்னது தக்கதும் நன்மை பயப்பதும் அனுசூலமானது மன்றோ? ஆதலால் நாம் அதைச்

செய்வோம். நாம் மகாத்துமாவான சக்கிரீவ

கந்தமாதனன் னுடைய கட்டளையின்படி மலைகளையும் குகை அங்கதன் சொ களையும் முழைகளையும் பாழ்ங்காடுகளையும் ன்னபடி செய்ய கலையும் யருவிகளையும் வனங்களையும் மலையே வண்டு மெ மலை யருவிகளையும் வனங்களையும் மலையி னல்.

லுள்ள தூர்க்கங்களையும் மறுபடியும் தேடு

வோம்” என்று கூறினான். கந்தமாதனன் இவ்வாறு சொல்ல மிக்க வலியுடைய வானரர்களெல்லாரு மெழுந்து விரந்தாடவி செறிந்த தென்திசையை மறுபடியும் தேடினார்கள். வானரர் கள் சிகரங்களும் முழைகளு முடையதும் சரற்காலத்து மேகம் போல வெளுத்ததுமாகிய அழகிய இரசதபர்வதத்தின் மேலே றிச் சீதையைக் காணவேண்டுமென்ற ஆசையினால் அங்கே யுள்ள கோத்திர வனத்தையும் ஏழிலைப்பாலை வனத்தையும் தேடினார்கள் மிக்க ஆண்மையுடைய அந்த வானரர்கள் அந்த மலையி னுச்சியிலேறி இளைப்புற்றும் இராமருடைய பிரிய மனைவியாகிய வைத்தேகியைக் காணவில்லை. அவர்கள் பல முழைஞ்சுகளையுடைய அந்த மலையைக் கண்பார்வை போன வரைக்கும் எங்கும் தேடிப் பார்த்துக்கொண்டு இறங்கினார்கள். அவர்கள் பூமியில் இறங்கிக் களைப்புற்று அறிவழிந்து அவ் விடத்துள்ள ஒரு மரத்தடியில் ஒரு முகூர்த்தகால மிருந்தார் கள். அவர்கள் ஒரு முகூர்த்தகாலம் இளைப்பாறிச் சிறிது சிரமம் தீர்ந்து தென்திசை முழுவதையும் தேடும்படி மறுபடியு மெழுந்தார்கள். அதுமான் முதலிய வீரர்கள் புறப்பட்டு விரந்தமலை முதலாக எவ்விடங்களையும் தேடினார்கள்.

## ஐம்பதாஞ் சருக்கம்.

வானரர்கள் ரிக்ஷபிலத்துள் புகுதல்.

அதுமான் தாரனோடும் அங்கதனோடும் சேர்ந்து விர்தமலையின் குகைகளையும் அடர்ந்த காடுகளையும் சிங்கங்களும் புலிகளும் வசித்த கற்பாறைகளையும் ஆறுகளையும் பள்ளங்களையும் பெரிய மலையருவிகளையும் தேடினான். பின்பு அவர்கள் அந்த மலையின் தென்மேற்குக் கோடியில் வந்து தங்கினார்கள். அங்கே அவர்கள் இருக்கையில் அவர்களுக்குக் குறித்த காலவெல்லை

கழிந்துவிட்டது. அந்த இடம் பெரிய குகைகளும் அடர்ந்த காடுகளும் மிகுந்து எளிதில் தேடமுடியாததா யிருந்தது. அந்த மலை முழுதையும் அதுமான் தேடினான். அது

மானும் கஜன், கவாக்ஷன், கவயன், சரபன், கந்தமாதனன், மயிரந்தன், துஷிவிதன், சக்ஷணன், சாம்பவன், நளன், இளவரசனாகிய அங்கதன், வனத்தில் திரியும் தாரன் முதலானவர்களும் ஒன்று சேர்ந்து ஒருவரை ஒருவர் விட்டு அதிக தூரம்பிரியாமல் தென்திசையிலுள்ள மலை செறிந்த நிலங்களைத் தேடினார்கள். அவர்கள் அப்படித் தேடும்பொழுது அங்கே ஒரு வாய்திறந்த பிலத்தைக்கண்டார்கள். அது ரிக்ஷபிலமென்னும் பெயருடையது ; புகுதற் கரியது ; ஒரு தானவ

னற் காக்கப்பட்டது. களைப்படைந்து பசியுந்தாகமுமுற்று நீர் தேடித்திரிந்த வானரர்கள் அந்தப் பெரிய பிலத்தைக் கண்டார்கள். அது

மரமுங் கொடியும் செறிந்திருந்தது. அதனுள்ளிருந்து அன்றில்களும், அன்னங்களும், வெள்ளை நாரைகளும், சக்கரவாகங்களும் தாமரைப்பூந்தாதினால் உடல் சிவந்து நீரொழுக வந்துகொண்டிருந்தன. வானரவீரர்கள் புகுதற்கரியதும் நன்மனம் வீசுவதுமாகிய அந்தப் பிலத்தைக் கண்ணுற்று ஆச்சரியமடைந்தார்கள். அந்தப் பிலம் பலவகை உயிர்க் கூட்டங்கள் மிகுந்து, அசுரேந்திரன் பாளிகைபோன்று,



கண்கொண்டு பார்க்கக்கூடாததாய், அச்சந் தருவதாய், எப் புறத்தாலும் புக முடியாததாயிருந்தது. மிக்க வலியுடைய வானரவீரர்கள் வெகு சந்தோஷத்தோடு அந்தப் பிலத்தை அடைந்தார்கள். அப்போது பலவகைக் காடுகளையும் நன்றாயறிந்த வாயு குமாரனான அதுமான் வானரர்களை நோக்கி “நாம் தென்திசைக்கண்ணுள்ள மலை செறிந்த நிலங்களைத் தேடிக்களைத்துவிட்டோம் ; ஆயினும் மைகிலையை நாம் காணவில்லை. இந்தப் பிலத்தினுள்ளிருந்து அன்னங்களுக்கும் அன்றில்களும் வெள்ளைநாரைகளும் சக்கரவாகங்களும் உடல் நனைந்து வருகின்றன. ஆதலால் இதற்குள் நீருள்ள ஒரு கிணற்றோ குளமோ விருப்பது நிச்சயம். பிலத்தின் வாயிலில் குழைத்த மரங்களும் நிற்கின்றன ” என்று சொன்னான். சொன்னவுடன் வானரர்களெல்லோரும் சந்திர சூரியரின்றி இருள் நிறைந்து கண்டவர் மயிர் சிலிர்த்தற்கேதுவான அந்தப் பிலத்துள் துழைந்தார்கள். அங்கே திரிந்த கிங்கங்களையும்

விலங்குகளையும் பறவைகளையும் பார்த்துக்  
வானரர்கள் கொண்டு அவர்கள் உள்ளே புகுந்தார்கள்.  
பிலத்துள் அங்கே அவர்களுடைய கண்பார்வையாவது  
துழைதல்.

வலிபாவது ஆண்மையாவது குழைபவிலில் ;  
அவர்களுடைய கதி வாயுகதிபோன்றிருந்தது ; அவர்களுடைய பார்வை இருளில் கூர்த்து விளங்கிற்று. அந்தப் பிலத்துள் வேகமாகச் சென்றுகொண்டிருந்த வானரர்கள் முன்னே அழகிய சிறந்த காட்சியொன்று கோன்றிற்று. பலவகை விருஷங்கள் நிறைந்து துழைத்தகரியாயிருந்த அந்தப்பிலத்தினுள்ளே அவர்கள் ஒருவரை ஒருவர் பிடித்துக் கொண்டு ஒரு போசனேதாரம் சென்றுங்கள் அவர்கள் அங்கே அறிவிழந்து, தாகமுற்று, கழற்சியடைந்து, நீர் தேடிக்கொண்டு போயினார்கள் ; சிறிதுநாளும் மெய்ப்பெற்று கிடந்தார்கள். அந்த வானர வீரர்கள் மெய்கிந்து, முகம் வாடி, இளைப்படைந்து, உயிரில் ஆசை அற்றவர்களாய்ப் செல்வத்போது ஒரொளியைக் கண்டார்கள். பின்பு அந்த இடத்திற்

குச் சென்று எரிகின்ற சூரியன்போன்ற ஒளியுடைய பொன் மரங்களால் இருளற்ற அழகிய வனமொன்றைக் கண்டார்கள். அவர்கள் பொன்னணி யணிந்தாற்போலப் புஷ்பித்துப் பல வகையான பொற் கொத்துக்களையும், சிவந்த தளிர்களையுமுடையவைகளாய், கொடிகள் மிடைந்த சாலம், தாலம், புந்நாகம், கசுபம், வஞ்சளம், தவம், சம்பகம், நாகம், கோங்கம் முதலிய மரங்களையும், வையீரியத்தினுற் செய்யப்பட்டு இள ஞாயிறு போல் விளங்கிய வேதிகைகளிலுள்ள ஒளியுடைய அழகிய பொற்றருக்களையும், பறவைகள் சூழ்ந்து, பால சூரியன் போன்ற பெரிய பொற்றாமரை மலர்கள் செறிந்துள்ள நீல வையீரிய வர்ணங்களையுடைய தாமரை ஓடைகளையும், தெளிந்த நீரையும் பொன் மீன்களையும் பெரிய ஆமைகளையுமுடைய தாமரைக் குளங்களையும் கண்டார்கள். பொன்னினாலும் வெள்ளியினாலும் செய்யப்பட்ட வீமானங்களையும், பொன் னுற்செய்து முத்துத் தூக்கம் தூக்கிய பலகணிகளையும், பொன் னாலும் வெள்ளியாலும் இயற்றப்பட்டு வையீரியக் கற்படுத்த நிலங்களையுமுடைய பெரிய மாளிகைகளையும் அவர்கள் அங்கே கண்டார்கள். அவர்கள் எவ்விடங்களிலும் தேனும், பவளம் போன்ற புஷ்பங்களும், பழங்களும், பொன் வண்டுகளுமுள்ள மரங்களையும், பொன்னுற் செய்து மணியிழைத்த பல வகையான படுக்கைகளையும் இருக்கைகளையும் விலையுயர்ந்த வாகனங்களையும் கண்டார்கள். அவர்கள் இடங்கடோறும் பொன்னினாலும் வெள்ளியினாலும் கஞ்சத்தினாலும் செய்த பாத்திரக் கூட்டங்களையும், அகிற் சுவால்களையும், திவ்விய சந்தனக் குவில்களையும், உணவுக்கு போக்கியமான சுத்தமாகிய கிழங்குகளையும் பழங்களையும், விலையுயர்ந்த பானங்களையும், இனிய மதுக்களையும், விலையுயர்ந்த திவ்விய வஸ்திர ராசிகளையும், சித்திரமான கம்பலத்தொகுதிகளையும், தோற்குப்பைகளையும், எரிகின்ற சூரியன்போல ஒளிகாலும் அழகிய பொற் குவைகளையும் கண்டார்கள். வானரவீரர்கள் அந்தப்பிலத்தின் இடங்களை யெல்லாம் தேடிக்கொண்டு வரும்போது சமீபத்தில் ஒரு

பெண்ணைக் கண்டார்கள். கிழிந்த கரு மான்  
 வானரர் பிலத் ரோலுடித்து, உண்டி சுருக்கி, ஒளி வீசிய  
 துள் ஒரு தவ தேகத்தோடு தோன்றிய அந்தத் தவப்பெண்  
 முதுமகளைக் கணைக்கண்டு வானரர்களெல்லாரும் ஆச்சரிய  
 மடைந்து நின்றார்கள். அப்போது மலைபோ  
 ன்ற அதுமான் அந்தத் தவமுதுமகளை வந்தித்து வணங்கி  
 “அன்னாப், நீவிர் யார்? இந்தப்பிலமும் இந்த மாளிகையும்  
 இதிலுள்ள பொன்னும் மணியும் யாருடையன?” என்று கேட்  
 டான்.

### ஐம்பத்தொன்றாஞ் சுருக்கம்.

பிலம் யாருடையதென்று சுயம்பிரபை கூறல்.

அதுமான் இவ்வாறு கூறிவிட்டுப் பெயர்த்தும் கருமான்  
 ரோல் தரித்துத் தருமவழியில் ஒழுகும் பெரிய தவமுது  
 மகளை நோக்கி “நாங்கள் பசியாலும் தாகத்தாலும் வருந்தி  
 மிகவும் மெலிந்து இந்த இருள்நிறைந்த பிலத்துள் பிரவேசித்  
 தோம். நாங்கள் நீர்வேட்கையினால் இந்தப் பெரிய பிலத்துள்  
 பிரவேசித்து இங்குள்ள பல அற்புதமான  
 அதுமான பிலம் பொருள்களைக் கண்டு மருண்டு அலம்வந்து  
 யாருடைய தெ அறிவழிந்தோம். இளஞாயிறு போன்ற இந்  
 தப் பொற்றருக்கள் யாருடையன? இந்த  
 உணவுக்காகிய சுத்தமான கிழங்குகளும் பழங்களும் யாரு  
 டையன? பொன்னினாலும் வெள்ளியினாலும் செய்த வீரானங்க  
 ளையும் இரத்தினவிலைகள் கட்டிய பொற்பல கணியையுமுடைய  
 இந்த மாளிகைகள் யாருடையன? யாருடைய ஆற்றலினால்  
 இந்தப் பொன்மயமான விருகங்கள் பூத்துப் பழுத்து நறு  
 மணங் கமழ்ந்து விளங்குகின்றன? யாருடைய ஆற்றலால் நிர்  
 மலமான சலத்தில் பொற்றாமரைகள் முளைக்கின்றன? இந்த  
 நீரில் பொன்மீன்கள் ஆமையோடு கூடி எப்படிச் சஞ்சரிக்க  
 ின்றன? இவைகளெல்லாம் உம்முடைய ஆற்றலால் உண்டா

யினவா? அல்லது வேறொருவருடைய தவவலிமையினால் உண்  
டாயினவா? இவைகள் ஒன்றும் எங்களுக்குத் தெரியவில்லை.  
நீவிர் எல்லாவற்றையும் சொல்லவேண்டும்” என்று வினவி  
னான். அதுகேட்டு உயிர்கண்மேல் அருள் முதிர்ந்து தரும  
வழியில் ஒழுகிய தவமுதுகள் அதுமானே நோக்கி “தானவர்  
களுட் சிறந்த மயனென்பவ னொருவன் இருந்தான். அவன்  
பேராற்றலுள்ளவன்; மாயைசெய்வதில் வல்லவன். அவன்  
தானவ வேந்தர்களுக்கு விசுவகருமனை விருந்தான். அவனே

தன் மாயையால் இந்த அழகிய பொன் மாளி  
சுயம்பிரபை கையையும் பொற் சோலையையும் செய்தான்.  
பிலத்தின் அவன் இந்த வனத்திலே ஆயிரம் வருஷம்  
வரலாறு கூறல். தவம் செய்து பிரமதேவரிடத்தில் வரம்

பெற்று உசனனென்னும் சக்கிரனியற்றிய சாஸ்திரங்களி  
னறிவை யடைந்தான். தான் வீரும்பியவைக ளெல்லாவற்றை  
யும் படைத்து வைத்துக்கொண்டு அவன் இந்த வனத்திலே  
சிறிதுகாலம் இன்பமுற்று வாழ்ந்தான். அவன் ஏமை என்  
னும் தெய்வப் பெண்மேல் ஆசை கொண்டானாக இந்திரன்  
வலியோடு வச்சிரத்தா லெறிந்து அவனைக் கொன்றான். பின்பு  
பிரமதேவர் இந்தச் சிறந்த வனத்தையும் பொன் மாளிகையை  
யும் என்நென்றைக்கும் அதுபவிக்கும்படி ஏமைக்குக் கொடுத்தார்.  
நான் மேருசாவரணியின் புத்திரி; என் பெயர் சுயம்  
பிரபை. ஏமையினுடைய இந்த மாளிகை எனது காவலி  
லிருக்கின்றது. இசையிலும் நாடகத்திலும் வல்லளாகிய ஏமை  
எனக்குயிர்த்தோழி. அவன் எனக்குத் தந்த வரத்தினால் நான்  
இந்தச் சிறந்த மாளிகையைக் காத்துக்கொண்டிருக்கிறேன்  
உங்களுடைய காரியம் என்ன? யாதுகாரணத்தினால் நீங்கள்

இந்தப் பெருங் காட்டிற்கு வந்தீர்கள்? இந்த  
சுயம்பிரபை நுழைதற்கரிய வனத்தை நீங்கள் எவ்வாறு  
வானரர்கள் கண்டீர்கள்? உணவுக்கு யோக்கியமான இந்தக்  
வந்த காரணம் கிழங்குகளையும் பழங்களையும் சாப்பிட்டுத்  
தண்ணீரும் குடித்துவிட்டு எனக்கு இவை  
கள் எல்லாவற்றையும் சொல்லுங்கள்” என்றான்.

ஐம்பத்திரண்டாஞ் சருக்கம்.

அனுமான் தாங்கள் வந்த காரியம் இன்னதென்று

சுயம்பிரபைக்குக் கூறல்.

ஒருப்பட்ட மனத்தையுடையவனும் தரும நெறியில் நடப்பவனுமாகிய அந்தத் தவமுதுமகள் வலிய வானர வீரர்களை நோக்கி “வானரர்கள், நீங்கள் பழஞ் சாப்பிட்டு இளைப்பு நீங்கிவிட்டார்களாயின், உங்கள் வரலாற்றை யான் கேட்க விரும்புகின்றேன்; அதை யான் கேட்கலாமாயிற் சொல்லுங்கள்” என்றான். அவன் கூறின வார்த்தையை வாயு குமாரனாகிய அதுமான் கேட்டு எல்லாவற்றையும் உள்ளபடி சொல்லத் தொடங்கி “எல்லாவுலகங்களுக்கும் அரசரும், இந்திரனை

அதுமான்  
தாங்கள் வந்த  
காரியம் கூறல்.

யும் வருணனையும் ஒத்தவரும், தசரத குமாரருமாகிய சீமான் இராமர், தமது தம்பி லக்ஷ்மணரோடும் மனைவி சீதையோடும், தண்டகாவனத்திற்கு வந்தார். ஜனஸ்தானத்தி லிருந்

கும்போது அவருடைய மனைவியை இராவணன் வலிந்து எடுத்துக்கொண்டு போய்விட்டான். அவ்வரசருக்குச் சக்கிரவென்னும் வானர வீரன் தோழன். நாங்கள் அந்த வானர ராஜனால் அனுப்பப்பட்டவர்கள். அங்கதன் முதலாகிய கொடிய வானரர்களுடன் கூடிய நாங்கள் அகஸ்தியர் வசைப்பதும் யமனுடைய காவலிலுள்ளதுமாகிய இந்தத் தென்திசைக்கண் நினைத்த உருவமெடுக்க வல்ல இராவணனென்னும் ராஷ்டிரசனையும் சீதையையும் தேடிப்படி கட்டளை பெற்றிருக்கிறோம். நாங்கள் தென்திசை முழுதையும் தேடிப் பசுயினால் மெலிந்து ஒரு மரத்தினடியில் உட்கார்ந்தோம். முகமவெளிறிச் சிந்தை மேலிட்டுக் கடத்தற்கரிய கவலைப் பெருங்கடலுள் ஆழிந்து நான்கு புறமும் நோக்கிய எங்களுக்கு மரங்களும் கொடிகளும் செறிந்து இருள் நிறைந்திருக்கும் இந்தப்பிலம் புலப்பட

டது. இதனுள்ளிருந்து அன்னங்களும் வெள்ளை நாரைகளும் அன்றில்களும் சலத்தில் நனைந்து, சிம்கிலிருந்து நீரொழுக, வெளிப்பட்டு வந்தன. அப்போது நான் “இந்தக் குகைக்குள் நாங்கள் போவோம்” என்று இந்த வானரர்களுக்குச் சொன்னேன். அவர்களுமெல்லாரும் அந்தக் கருத்தே கொண்டார்கள். பின்பு அவர்கள் “போவோம், போவோம்” என்று அரசனுடைய காரியத்தின் விரைவால் உடனே இருள் மூடிய இந்தப் பிலத்துள் துழைந்து ஒருவர் கையை ஒருவர் இறுகப் பிடித்துக்கொண்டு இறங்கினார்கள். இதுவே எங்களுடைய காரியம்; இதனாலேயே நாங்கள் இங்கு வந்தோம். பசியால் வருந்தி உம்மிடத்தில் வந்தேழுக்கு நீர் விருந்து புறந்தரும் முறைமையால் உண்ணும்படி பழங்கனையும் கிழங்குகளையும் கொடுத்தீர். இவ்வாறு உம்மால் பசியினின்றும் காப்பாற்றப்பட்ட யாங்கள் உமக்குப் பிரத்தியுபகாரமாக யாது செய்ய வேண்டும் சொல்லும்” என்றான். அதுமான் இவ்வாறு கூற எல்லாமிறிந்த சுயம்பிரபை வானர வீரர்களை நோக்கி “மிக்க வேகமுடைய உங்களைக் கண்டு நான் சந்தோஷமடைந்தேன். என்னுடைய நிலைக்குரிய அறத்திலே ஒழுகும் எனக்கு உங்க ளால் ஆகவேண்டிய காரியம் ஒன்றுமில்லை” என்றான்.

### ஐம்பத்துமூன்றாஞ் சருக்கம்.

வானரர்கள் பிலத்துணின்று வெளிப்படுதல்.

இவ்வாறு சுயம்பிரபை கூறிய தருமத்தோடியைந்த வார்த்தையை அதுமான் கேட்டு அந்தக் குற்றமில்லாத செய்கையுடையானே நோக்கி “அறவொழுக்க முடையாய், நாங்கள் எல்லாரும் உம்மைச் சாணடைகின்றோம். இந்தப் பிலத்துள் நாங்கள் திரிவோமாயின் சக்கிரீவனால் எங்களுக்கு வரையறுக்கப்பட்டகாலம் கழிந்து விடும்; அவனுடைய கட்டளையை

அதுமான் தங்க  
ளைப்பிலத்து  
ணின்று  
வெளிப் படுத்தி  
விடும்படி சுயம்  
பிரபையைக்  
கேட்டல்.

சுயம்பிரபை  
வானரர்களைப்  
பிலத்து  
ணின்று  
வெளிப்படுத்த  
தல.

மீறினால் எங்கள் உயிர் போய்விடும். ஆகையால் சக்கிரீவனுடைய பயத்தால் வருந்தும் எங்களை நீர் இந்தக் கொடிய பிலத்துணின் றும் கரையேற்றிக் காப்பாற்ற வேண்டும். நாங்கள் செய்யவேண்டும் காரியமோ மிகப் பெரியது. இங்கே தங்குவோமாயின் நாங்கள் அதனைச் செய்தல் முடியாது” என்று கூறினான்.

அதுகேட்ட சுயம்பிரபை “ஒருவர் இந்தப் பிலத்துட் புகுந்து பின் உயிருடன் திரும்பிப்போவது அரிது. வீரதங்கள் செய்து ஈட்டிய எனது தவ வலிமைபால் நான் உங்கள் எல்லாரையும் இந்தப் பிலத்துள் நின்றும் எடுத்து விடுகிறேன். வானர வீரர்கள், நீங்கள் எல்லாரும் உங்கள் கண்களை மூடுங்கள்; கண்களை மூடாமல் ஒருவரும் இங்கிருந்து வெளியில் போகமுடியாது” என்றான். உடனே அவர்கள் எல்லாரும் வெளியே போதல் வேண்டுமென்ற இச்சையால் மெல்லிய கைவிரலினால் தங்கள் கண்களை மூடிக்கொண்டார்கள். அப்படிக்கையால் முகங்களை மூடிக்கொண்ட பெரிய வானர வீரர்களைச் சுயம்பிரபை ஒரு நிமிஷத்

திற்குள் பிலத்துணின்றும் வெளிப்படுத்தி விட்டாள். பின்பு அவள் அவர்களை உற்சாகப்படுத்தி “நானாவீத மரங்களும் கொடிகளும்டர்ந்த அழகிய விர்தமலை இது; பிரஸ்ரவண மலை இது; பெரிய சமுத்திரம் இது. வானர வீரர்கள், உங்களுக்கு நன்மை உண்டாவதாக; நான் என் மானிகைக்குப் போகிறேன்” என்று சொல்லிவிட்டு அந்தப் பிலத்துள் புகுந்தாள். அதன்பின் அவர்கள் பயங்கரமாக அலைகள் வீசி முழங்கும் வருணனுக்கிருப்பிடமாகிய கரையற்ற பெருங்கடலைக் கண்டார்கள். அவர்கள் மயன் தன் மரையின் வலியால் செய்த பிலத்தைத் தேடித் தம்மரசனால் குறிக்கப்பட்ட ஒருமாச வெல்லியையும் கழித்துவிட்டு அலர்ந்த மலர் செறிந்த மரங்களையுடைய விர்தமலையின் அடியிலே இருந்து

கொண்டு சிந்திக்கலாயினார்கள். அவர்கள் வசந்தகாலத்து மாங்கள் புஷ்பபாரத்தால்வளைந்து அநேக கொடிகள் சூழ்ந்து விளங்குவதைக்கண்டு பயமடைந்தார்கள். அவர்கள் ஒவ்வொரு வரும் வசந்தகாலம் வந்துவிட்ட தென்பதையறிந்து சீதையைத் தேடுவதற்குக் குறித்த காலம் கழிந்துவிட்டதென்று பயந்து பூமியில் விழுந்தார்கள். அப்போது சிங்கேற்றின் தோள்கள் போன்ற தோள்களையும் பருத்து நீண்டகைகளையுமுடைய அறிவிற்கிறந்த இளவரசனான அங்கதன் வானரர்களுள் விருத்தர்களை யு மற்றுள்ளவர்களை யும் இனிய வார்த்தை கூறி உபசாரஞ்செய்து “வானரர்களே, எங்களுரசன் கட்டளையினால் நாங்கள் எல்லாரும் புறப்பட்டோம்; நாம் பிலத்துளிருக்கும் போதே ஒருமாதம் கழிந்துவிட்டது. இதை நீங்கள் ஏன்

அறியவில்லை? நாங்கள் கார்த்திகை மாதத் திற்குள் சீதையைத் தேடுவதாகச் சொல்லிப் புறப்பட்டு வந்தோம்; அந்த மாதம் கழிந்துவிட்டது; இனிச் செய்யவேண்டிய காரியம் என்ன? நீங்கள் அரசனால் தேறப்

பட்டவர்கள்; நீதிநூலை யறிந்தவர்கள்; அரசன் நன்மையை நாடுபவர்கள்; எல்லாத்தொழிலும் தெரிந்தவர்கள்; வினை செய்வதில் ஒப்பில்லாதவர்கள்; எல்லாத்திக்கும் எட்டிய புகழை உடையவர்கள்; அரசனால் என்னுடன் அனுப்பப்பட்டவர்கள். அரசன் ஏவிய காரியத்தைச் செய்துமுடிக்காத நாங்கள் கொலைக்காளாவோம்; இதிற் சந்தேகமில்லை. வானர ராஜனுடைய ஏவலைச் செய்பாது யாவன் சுகமடைந்தவன்? சுக்கிரீவன் குறித்தகாலம் கழிந்தமையால் நாம் பட்டினிகிடந்து உயிர்துறத்தல் தக்கது. எங்களுக்குத் தலைவனாகிய சுக்கிரீவன் இயற்கையால் கொடியவன்; நாம் குற்றஞ் செய்துவிட்டுப் போவோமாயின் அவன் நம்மை ஒருபோதும் மன்னிக்கமாட்டான். சீதையைக் காணாதபோது அவன் இந்தக் கொடிய தண்டனை செய்வது நிச்சயம்; ஆகையால் நாங்கள் நமது மனைவி மக்கள் பொருள் வீடு எல்லாவற்றையுந் துறந்துவிட்



பெட்டிபட்டினிகிடந்து உயிர் விடுதல் தக்கது. நாங்கள் திரும்பிப் போனால் எங்களை அரசன் தண்டிப்பான் என்பதில் சந்தேகமில்லை; தகுதியில்லாதபடி கொடியுண்ணுவதைப் பார்க்கிலும் இங்கே இறந்துவிடுவது சிறந்தது. சுக்கிரீவன் என்னை யுவராஜபதவிக்கு நியமிக்கவில்லை; வினைசெய்வதில் கலங்காத இராமரே என்னை நியமித்தார். கட்டளைமீறின என்னைக்கண்டால் என்மேல் முன்வைத்த வைரத்தினால் சுக்கிரீவன் எனக்குக் கொடியதண்டனை விதித்து என்னுயிரை வாங்கிவிடுவது நிச்சயம், என்னுடைய உயிர்போகும்போது நான் படுந்துயரத்தை என்னண்பர் காண்பதனால் என்னபயன்? ஆகையால் இந்தச் சமுத்திரத்தின் புண்ணியதீரத்திலேயே நான் பட்டினி கிடக்கின்றேன்” என்று கூறினான். யுவராஜனான அங்கதன் கூறிய இந்த வார்த்தையைக் கேட்டு வானரவீரர்கள் கருணையோடு “சுக்கிரீவன் இயல்பினால் கொடியவன்; இராமர் மனைவியின்மேல் லன்புள்ளவர்; நாங்கள் சீதையைக் காணாது போவதைக் கண்டால் சுக்கிரீவன் இராமரைப் பிரித்தெய்யும்பொருட்டு எங்களைக் கொல்லுவான்; இதில் சந்தேகமில்லை. குற்றஞ் செய்தவர்கள் தம் தலைவன் பக்கலில்போவது தக்கதன்று. நாம் இங்கேயே சீதையைத்தேடி அவளுடைய செய்திபை அறிவேம். சுக்கிரீவனை அடைவோமாயின் பயமேலாகம் போவோம்” என்று சொன்னார்கள்.

பயமடைந்த வானரர்கள் கூறிய வார்த்தையைத் தாரன் கேட்டு “துக்கப்பட்டது போதும், உங்களுக் கிஷ்டமானால் நாங்கள் எல்லாரும் பிலத்தில்போய் வசிப்போம். அது மாண்புபிழல் செய்யப்பட்டது; அதனால் ஒருவராலும் அணுக

முடியாதது. அது மரமும் நீருமுடையதாய் தாரன் பிலத்தில் வசிப்போமென்றல்.

உண்பனவும் குடிப்பனவும் நிறைந்துள்ளது. அங்கே இந்திரனாலாவது, இராமராலாவது, சுக்கிரீவனாலாவது ஒருபயமுமில்லை” என்றான். அங்கதனுக்கு அதுகூலமாகிய இந்த வார்த்தையைக் கேட்டு வானரர்களெல்லாரும் தேறுதலடைந்து “நாங்கள் உயிரிழவா

திருக்கும் வண்ணம் செய்யவேண்டுவதைத் தாமதமின்றிச் செய்யுங்கள் ” என்றார்கள்.

## ஐம்பத்துநான்காஞ் சருக்கம்.

அநுமான் அங்கதனைச் சக்கிரீவன் தண்டிக்க  
மாட்டானென்று தேற்றுவதல்.

சந்திரனைப்போன்ற வெள்ளிய நிறத்தையுடைய தாரன் இவ்வாறு கூற, அங்கதன் அதற்கியைந்து இராச்சியத்தை வகித்துக்கொள்வானென்று அநுமான் எண்ணினான். அவன் அங்கதனை எட்டங்கங்களுடைய புத்தியும் நால்வகை வலியும், பதினான்கு குணமும், அறிவு, ஆண்மை, பெருமைகளு முடையவனென்றும், சுக்கிலபக்சுத்துச் சந்திரன்போல வளருந் திரு விளையுடையவ னென்றும், புத்தியில் தேவகுருவை ஒத்தவ னென்றும், ஆண்மையில் தன்தந்தை வாலியை நிகர்த்தவ னென்றும், இந்திரன் தேவமந்திரியின் புத்தியைக் கேட்குமாறு போலத் தாரனுடைய புத்தியைக் கேட்பவனென்றும் கருதினான். அநுமான் சர்வ சாஸ்திரங்களு மறிந்தவர்களுள் சிறந்த அங்கதனை அரசனுடைய காரியத்தில் மனம் மெலிந்தவனென் றெண்ணி உற்சாகப் படுத்தும்படி தொடங்கினான். அவன் நால்வகை உபாயங்களுள் மூன்றாவதாகிய பேதத்தை உபயோ கித்துத் தன் சொல்வன்மையினால் அங்குள்ள வானரர்களை எல்லாம் வேறுபடுத்தினான். அவர்கள் அவ்வாறு வேறுபட்ட போது அநுமான் அங்கதனை அச்சமுறுத்தவேண்டி, கோபத் தோடியைந்து பயத்தை யுண்டாக்கும் பலவார்த்தைகளால் “ தாரைகுமார, நீ நிச்சயமாக உன் பிதாவைப்பார்க்கிலும் யுத்தத்தில் மிக வல்லவன் ; உன் பிதாவைப் போலவே வானர ராச்சியத்தையும் வகிக்க வல்லவன். வானரர்கள் ஒருபோதும் ஸ்திரமான புத்தி உடையவர்களல்லர் ; அவர்கள்

அநுமான்  
அங்கதனுக்குப்  
புத்திகூறல்.

தங்கள் மனைவி மக்களை விட்டு நீங்கி உன்னுடைய ஆஞ்ஞைக்குக் கீழ்ப்படிந்திருக்க மாட்டார்கள். அவர்கள் உன்னோடொத்திருக்கமாட்டார்கள். இதை நான் அவர்கள் முன்னிலையிலேயே சொல்லுகின்றேன். சாம்பவணியாவது நீலணியாவது பெரிய சகோத்திரணியாவது எண்ணியாவது சாமபேத தான தண்டம் முதலிய உபாயங்களுள் ஒன்றினால் சுக்கிரீவனிடத்தில் நின்றும் பிரித்தெடுக்க உன்னால் முடியாது. வலியவன் மெலிய வனைப் பகைத்து உயிர் வாழலாம்; தன்னுயிரைக் காப்பாற்ற வேண்டுமாயின் மெலியவன் வலியவனைப் பகைக்கலாகாது. தாரன் சொன்னதைக்கேட்டு நீ இந்தப் பிலம் உனக்குப் புகலிடமாகுமென்று எண்ணுகின்றாய்; இதைப் பிளந்தெறிவது லக்ஷ்மணருடைய பாணங்களுக்கு அற்பகாரியமாகும். முன்னர் இந்திரன் தனது வச்சிராயுதத்தை எறிந்து இதனைச் சிறிது பிளந்தான். லக்ஷ்மணருடைய கூரிய பாணங்கள் இப்போது இதனை ஒரு தொன்னையைப்போலக் கிழித்துவிடும். வச்சிராயுதத்தையும் இடியையும்போன்று மலைகளையும் பிளக்கின்ற அம்புகள் லக்ஷ்மணரிடத்தில் அநேக மிருக்கின்றன. நீ இங்கே தங்குவதற்கு நிச்சயித்த அந்த ஸூணமே வானர்கள் உன்னைத் துறந்துவிடத் தீர்மானித்து விடுவார்கள். அவர்கள் மனைவி மக்களை நினைந்து அவர்களைக் காண ஆசையுற்றுப்பசித்து வருந்தி உனக்கு வாலேக்காட்டுவார்கள். அப்போது நீ நண்பினரும் உனது நன்மையை நாமும் சுற்றத்தாருமின்றித் துரும்பசைவதைக் கண்டாலும் அச்சமுறவாய், சுக்கிரீவனோடு மாறுபட்ட உன்னை மிகுந்த வேகமுள்ளனவும் தடுக்க முடியாதனவுமாகிய லக்ஷ்மணருடைய அச்சம்பரந்த பாணங்கள் வருத்தாதுபோகா. அப்படியன்றி நீ எங்களுடன்போய் வணக்கத்துடன் அவனைச் சேர்வாயாகில் சுக்கிரீவன் உன்னை முறைப்படி இராச்சியத்தில் தாபித்து வைப்பான். தருமத்திலாசையும், அசையாத விரதமும், நல் லொழுக்கமும், சொற்றவறமையுமுள்ள உன் சிற்றப்பன் சுக்கிரீவன் உன்னைக் கொல்லமாட்டான். அவன் உன்னுடைய தாயா

ரின்மேல் மிகவுமன்புடையவன்; அதனாலேயே அவன் உயிர் வைத்திருப்பது. அவளுக்கு உண்ணையன்றி வேறுபிள்ளைஇல்லை; ஆகையால் 'வோ' என்று கூறினான்.

## ஐம்பத்தைந்தாஞ் சருக்கம்.

அங்கதன் பட்டினிகிடந்து உயிர்விட நிச்சயித்தல்.

வணக்கமுடையதும் தருமத்தோடியைந்ததும் அரசனுக்கு நன்மை பயப்பதுமாகிய அதுமான் கூறிய வார்த்தையை அங்கதன் கேட்டு “திண்மையும், நல்லெண்ணமும், அருளும், நேர்மையும், ஆண்மையும், தைரியமும் சக்கிரீவனிடத்தில் இல்லை. தனது தாய்க்குச் சமானமான தன் தமையனது காதற்றேவிபைத் தனக்குரியளாக்கிக்கொண்டு உயிர் வாழ்பவன் யாவ

ராலும் நிந்திக்கப் படுவான். யுத்தஞ் செய்பச்

அங்கதன் சென்ற தன் தமையனால் காவல் செய்யும்படி மறுத்து உயிர் நியமிக்கப்பட்டுப் பிலத்தின் வழியை மூடின துறப்பேன் வனுக்குத் தருமம் என்ன தெரியும்? கை என்று கூறல்.

தொட்டுச் சத்தியம் செய்து விட்டு, தனக்கு

நன்று செய்த பெரும் புகழையுடைய இராமரை மறந்துவிட்டவன் யார் செய்த நன்மையை நினைத்திருக்கப் போகிறான்? தருமத்துக்குப் பயந்தன்றி லக்ஷ்மணருடைய பயத்தால் சீதையைத்தேடும்படி எங்களை யனுப்பினவனிடத்தில் தருமமெங்ஙனம் இருக்கும்? நீதியும் மனத்திட்பமும், நன்றி யறிதலுமில்லாத இந்தப் பாபியினிடத்தில், அவன் பிறந்த குலத்தில் பிறந்த சிறந்தவர்களுள் உயிரின் மேலாசையுடையவன் யார்தான் நம்பிக்கை வைப்பான்? குணமுள்ளவனையினும் குணமில்லாதவனையினும் புத்திரனை இராச்சியத்தில் தாபித்துவைப்பார்கள். சக்கிரீவன் தன்சத்துரு குலத்திற்பிறந்த என்னை எப்படி உயிரோடு வைப்பான்? நான் என் இரகசியமெல்லாம் வெளியாகி, குற்றஞ் செய்து, ஆற்றல்கெட்டு, கிஷ்கிந்தைக்குப்போய், அநாதனாயும்

பலமில்லாதவனாயும் எப்படி உயிர்வாழ்வேன்? சுக்கிரீவன் கெட்டவனும் கொடியவனும் இரக்கமில்லாதவனு மானமையால் இராச்சியத்தினிமித்தம் என்னைச் சிறையிலிட்டாவது இரகசிய மாய்த் தண்டித்தாவது கொன்றுவிடுவான். சிறையில் கிடந்து துன்பமனுபவித்தலினும் பட்டினிகிடந்து உயிர் துறத்தல் எனக்குச் சிறந்தது. ஆதலால் எனக்கு விடை தாருங்கள். வானரர்கள், நீங்கள் எல்லாரும் உங்கள் வீட்டிற்குப்போங்கள். நான் இனிக் கிஷ்கிந்தைக்குத் திரும்பி வரமாட்டே னென்று உங்களுக்கு இதோ உறுதியாய்ச் சொல்லுகிறேன். இந்த இடத்திலேயே நான் பட்டினி கிடக்கின்றேன்; எனக்கு மாணமே சிறந்தது. பலசாலிகளான இராமலக்ஷ்மணர்களுக்கு நான் வந்தனை செய்தேனென்று சொல்லுங்கள். வானரேஸ்வரனாகிய என் சிற்றப்பன் சுக்கிரீவனுக்கு எனது வழிபாட்டையும் எனது சுகத்தையுஞ் சொல்லுங்கள். எனது சிறியதாய் உருமைக்கு எனது சுகத்தையும் ஆரோக்கியத்தையுங் கூறுங்கள். எனது தாய் தாரைக்குத் தேறுதல் சொல்லுங்கள். அவள் இயற்கையால் என்மேல் அன்புள்ளவள்; இரக்கமுள்ளவள்; அவலப்படுபவள்; நான் இங்கே இறந்து விட்டேன் என்றதைக் கேட்டவுடன் உயிரை விட்டுவிடுவாள்” என்றான். அங்கதன் இவ்வாறு சொல்லிவிட்டுப் பெரியவர்களை வணங்கி, மனம்வருந்தி, அழுது கொண்டு பூமியில் தருப்பையின்மேல் உட்கார்த்தான். அப்படி அவன் இருந்தபோது வானரவீரர்கள் துக்கமடைந்து அழுது கண்களினின்றும் உஷ்ணமான நீரை வடித்தார்கள். அவர்கள் எல்லாரும் சுக்கிரீவனை நிந்தித்து வாலியைப் புகழ்ந்து அங்கதனைச் சூழ்ந்துகொண்டு பட்டினி கிடந்து உயிர்துறக்க நிச்சயித்தார்கள். அவர்கள் அங்கதனுடைய எண்ணத்தை அறிந்து

வானரர்கள்  
உயிர்துறக்கப்  
பட்டினி யிருத்  
தல்.

கொண்டு தண்ணீரைக் குடித்துவிட்டுக் கிழக்கு முகமாக விருந்தார்கள். அவர்கள் நீர்க்கரையில் தெற்கு முகமாகப் பரப்பிய தருப்பையின் மேல் இருந்துகொண்டு “இதுவே எமக்கு ஏற்றது” என்று எண்ணினார்கள். அவர்கள் இராம

ருடைய வனவாசத்தையும் தசரதன் மரணத்தையும் ஜனஸ் தானத்தின் அழிவுபாட்டையும் ஜடாயுவின் வதையையும் சீதையின் அபகரணத்தையும் வாலியின் வதையையும் இராம ருடைய கோபத்தையும்பற்றிப் பயத்தோடு பேசிக்கொண் டிருந்தார்கள். பெரிய மலைபோன்ற வானரர்கள் உட்கார்ந்து மேகக் கூட்டங்களைப்போலப் பூசலிட்டபோது அருவிகள் பாயும் அந்த மலை ஓசை மிக்கொலித்தது.

### ஐம்பத்தாறஞ் சருக்கம்.

சம்பாதியைக் காணல்.

வானரர்கள் அந்த மலையின்மேலே பட்டினியிருந்து உயிர் துறக்க நிச்சயித்து உட்கார்தபோது அங்கே கழுகரசன் வந் தான். அவன் சம்பாதி என்று பெயர் கூறப்படுபவன்; நீடித்த ஆயுளுடையவன் ; ஜடாயுவின் சகோதரன் ; வலியாலும் ஆண் மையாலும் புகழ்படைத்தவன். அவன் பெரிய விர்தமலையின்

முழை ஒன்றிலிருந்து வெளிப்பட்டு அங்கி சம்பாதி வருதல். ருந்த வானரர்களைக் கண்டு சந்தோஷமுற்று

“ இவ்வுலகத்தில்! ஒவ்வொருவனையும் அவன் வினைப்பயன் தொடருகின்றது. அதனாலன்றே எனக்கென்று நியமிக்கப்பட்ட இந்த உணவு நெடுங்காலங் கழித்து என்னிடம் வந்திருக்கின்றது. நான் இந்த வனரர்களை ஒவ்வொருவராகக் கொன்று தின்னுவேன்” ஒன்று சொன்னான்.

பசித்திருந்த அந்தப்பறவையின் வார்த்தையை அங்கதன் கேட்டு மிகவும் கவலையடைந்து அநுமானை. ரோக்கி “சீதை என் னும் வியாசத்தை வைத்துக்கொண்டு சூரிய புத்திரனாகிய யமன் தானே வானரர்களை அழிக்கும்பொருட்டு; இங்கு வந்திருக்கி

ருண். இராமருடைய காரியமும் முடிவுபெற அங்கதன் வான ரர்களுக்கு விப த்து வந்துவிட வில்லை. நமதரசன் கட்டளையும் நிறைவேற வில்லை. அப்படியிருக்க வானரர்களுக்குத் தெரியாமலே அவர்களுக்கு இந்த விபத்து வந் திருக்கின்றது. சீதைக்கு நன்மை செய்யும்

அங்கதன் வான  
ரர்களுக்கு விப  
த்து வந்துவிட  
டதென்று  
சொல்லல்.

பொருட்டு முன் கழுகரசனை ஜடாயு இங்கே யாது செய்தா  
 னென்பதை நீங்கள் முழுதும் கேட்டிருக்கின்றீர்கள். இவ்  
 வாறே விலங்கு சாதியுள்ளிட்ட எல்லாப்பிராணிகளும், எங்க  
 னைப்போலவே, தம்முயிரைக்கொடுத்து, இராமருக்கு வேண்  
 டியவற்றைச் செய்கின்றன. அன்பினாலும் அருளினாலும் ஏவப்  
 பட்டு இவ்வாறே மனுடர் ஒருவருக்கொருவர் நன்மை செய்கின்  
 றார்கள். அதனாலேயே அறமுணர்ந்த ஜடாயு இராமருக்கு  
 உதவி செய்யும்பொருட்டித் தானேதன் உயிரைக்கொடுத்து  
 அவர் விரும்பியதைச் செய்தான். நாங்களும் இராமருக்காக  
 இளைப்படைந்து உயிர் போகின்றவர்களாய் இந்தப் பெருங்காட்  
 டில் வந்து சேர்ந்தோம். நாம் சீதையைக் கண்டுகொள்ளவில்லை.  
 கழுகரசன் யுத்தத்தில் இராவணனால் கொல்லப்பட்டுச் சுக  
 மடைந்தான். அவன் சுக்கிரீவனுடைய பயத்தினின்றும் நீங்  
 கிப் பெரும்பேறு பெற்றான். ஜடாயுவினுடைய வதையினு  
 லும் தசரதராஜனுடைய மரணத்தினாலும் சீதை அபகரிக்கப்  
 பட்டமையினாலும் வானார்களுடைய உயிருக்குப் பயமுண்டா  
 யிருக்கின்றது. இராமரும் ஸஷ்மணரும் சீதையோடு காட்  
 டில் வசித்தலும், இராமருடைய பாணத்தால் வாலி மாண்ட  
 தும், அவருடைய கோபத்தினால் அளவற்ற ராசஷசர்கள் மடிந்  
 ததும், இந்த விபத்தும் எல்லாம் முன் கைகேயிக்குக் கொடுத்த  
 வரத்தினால் வந்தன ” என்று கூறினான். பூமியில் விழுந்து  
 கிடந்துகொண்டு தமது வருத்தத்தை எடுத்துக் கூறிக்கொண்  
 டிருந்த வானார்களைக்கண்டு கழுகரசன் மிகவும் மனக்கலக்க  
 முற்றுத் தன் பெருந்தன்மையைக் காட்டுவானாயினான்.

### ஐம்பத்தேழாஞ் சருக்கம்.

சம்பாதி ஜடாயு மாண்டதெவ்வாறென்று வினாவல்.

அங்கதன் வாயிலிருந்து வந்த சொற்களைக்கேட்டுக் கூரிய  
 மூக்கும் பெரிய ஓசையுமுடைய சம்பாதி வானார்களைநோக்கி  
 “ என்னுடைய மனத்தை நடுங்கும்படி செய்து என்னுயிரினு

மினிய சகோதரன் ஜடாயுவினுடைய மரணத்தைப்பற்றிப் பேசுகின்றவன் யாவன்? ஜனஸ்தானத்தில் இராக்ஷசர்களுக்கும் ஜடாயுவுக்குமிடையில் யுத்தம் எப்படி யுண்டாயிற்று? நெடுநாள் கழித்து இப்போதுதான் என் சகோதரன் பெயரை நான்

கேட்கிறேன். நான் இந்த மலைத்துர்க்கத்திலி  
சம்பாதி ஜடாயு இறங்க விரும்புகின்றேன். குணங்களை யறிந்  
வின் மரணத் தவனும் ஆண்மைக்காக யாவராலும் புகழப்  
தைப் பற்றி படுபவனுமாகிய என் தம்பியின் கீர்த்தியை  
விசாரித்தல். நெடுநாளைக்குப்பின் கேட்டு மிகவும் சந்தோ

ஷமடைந்தேன். வானரவீரர்களா, ஜனஸ்தானத்தில் வசித்த  
எனது தம்பி ஜடாயுவின் மரணத்தைப்பற்றி நான் அறிய  
விரும்புகிறேன். பெரியாரால் விரும்பப்படும் இராமரைத்தன்  
அன்பிற்குரிய மூத்தபிள்ளையாகப் பெற்ற தசரதருக்கு என்  
தம்பி நண்பனைதெப்படி? சூரியனுடைய கிரணங்களால் என்  
சிறகுகள் எரிந்து போனமையால் எனக்கு உங்களிடத்தில்  
வரமுடியவில்லை. நீங்கள் என்னை இந்தப் பர்வதத்திலிருந்து  
இறக்கிவிட வேண்டுமென்று விரும்புகிறேன்” என்றான்.

வானரர்கள், சோகத்தினால் சம்பாதி நாத்தழுதழுத்துப்  
பேசினதைக் கேட்டும், அவன் செக்கையால் சந்தேகமுற்றவர்  
களாகி, அவன் சொல்லை நம்பவில்லை. உயிர் துறக்கவேண்டிப்  
பட்டினியிருந்த வானரர்கள் சம்பாதியைக்கண்டு பயங்கொண்டு  
“இவன் எங்கொல்லாரையும் பகழித்துவிடுவான். உயிர் துறக்க  
வேண்டியிருக்கும் எங்கொல்லாரையும் பகழித்துவிடுவானாயின்  
நாங்கள் செய்யவேண்டியதைச் செய்து சீக்கிரத்தில் சித்தி  
அடைந்தவர்களாவோம்” என்று எண்ணினார்கள். வானரர்  
கள் இவ்வாறுஎண்ண, அங்கதன் மலைச்சிகரத்தில் நின்றும் சம்  
பாதியை இறக்கி “கழுகரச, பிரதாபமுடைய ரிக்ஷரஜன்  
என்று ஒருவானரவேந்தன் இருந்தான். அவ்

அங்கதன் சம் வரசன் என்பிதாமகன்; தருமகுணமுடைய  
பாதிக்குச் ஜடாயு வன். அவனுக்கு வாலி என்றும் சுக்கிரீவன்  
யு மாண்ட கார என்றும் இரண்டு குமாரர்கள். அவர்கள்  
ணம் கூறல்.



அளவற்ற பலமுடையவர்கள். எனது பிதாவாகியவாஷி என்னும் அரசன் இவ்வுலகத்தில் தன் தொழிலாற்றலால் போனவன். தசரத குமாரராகிய இராமர் இவ்வுலகிற்கெல்லா மரசர் ; இஷ்வாகு குலத்தில்வந்த பெருந்தேர்வீரர். அவர் தருமவழியில் நின்று தந்தை கட்டளையை நிறைவேற்ற வேண்டி, தன் தம்பி லக்ஷ்மணரோடும் மனைவி சீதையோடும், தண்டகாவனத்திற்கு வந்தார். அவருடைய மனைவியை ஜனஸ் தானத்திலிருந்து இராவணன் வலிந்து எடுத்துக்கொண்டு போய் விட்டான். இராமருடைய தந்தையின் நண்பனாகிய ஜடாயு வென்னும் கழுகரசன் சீதையை இராவணன் ஆகாய மாரக் கமாக எடுத்துக்கொண்டு போவதைக் கண்டு அவனைத் தேரழித்துப் பூமியில் இறக்கிவிட்டான். பின்பு அவன் மூப்பினால் இளைப்படைந்திருந்தமையின் இராவணனால் கொல்லப்பட்டான். இவ்வாறு வலிய இராவணனாற் கொல்லப்பட்ட ஜடாயு இராமரால் பிரேத சம்ஸ்காரம் செய்யப்பெற்று நற்கதியடைந்தான். பின்பு இராமர் என் சிற்றப்பனான சுக்கிரீவனோடு நட்புக்கொண்டார் ; அவரே என் தந்தை வாலியையும் கொன்றார். சுக்கிரீவன் மந்திரிமார்களுோடு என் தந்தையால் ஊரைவிட்டுத் துரத்தப்பட்டிருந்தான். இராமர் வாலியைக் கொன்ற சுக்கிரீவனுக்கு அபிஷேகம் செய்தார். அவரால் அரசு செய்ய வைக்கப்பட்டுச் சுக்கிரீவன் வானரர்களுக் கதிபனானான். வானர வீரர்களுக்கெல்லாம் அரசனாகிய சுக்கிரீவனால் நாங்கள் அனுப்பப்பட்டோம். அவ்வாறே இராமராலும் அனுப்பப்பட்டு நாங்கள் சீதையை எவ்விடங்களினும் தேடினோம். இராத்திரியில் சூரியனுடைய ஒளியைக் காணக்கூடாதவாறுபோல் வைதேகியை நாங்கள் தலைப்படலில்லை. நாங்கள் அதிக கவனத்தோடு தண்டகாரணியம் முழுதையுந்தேடி அறிவினமையினால் ஒரு தவமகளுடைய வாய்திறந்த பிலத்துள் புகுந்தோம். மயன் தன் மாயையால்செய்த அந்தப் பிலத்துள் சீதையைத் தேடித்திரிந்து எங்கள் அரசன் குறித்த ஒருமாசத்தையும் அங்கே கழித்தோம். வானர வேந்தனுடைய ஏவலைச்செய்யும் நாங்கள் அவன்

குறித்தகால வரையறையைக் கடந்து விட்டமையால் பயந்து உயிர் துறக்க விருக்கிறோம். இராமரும் லக்ஷ்மணரும் சக்கிரீ வனும் எங்கள்மேல் கோபங்கொண்டிருக்கும்போது நாங்கள் அங்கே போவோமாயின் உயிரிழந்து விடுவோம்” என்று கூறினான்.

### ஐம்பத்தெட்டாஞ் சருக்கம்.

சம்பாதி சீதை இலங்கையி லிருக்கிறுளென்று கூறல்.

உயிர் போவதுபோலிருந்த வானரர்கள் இந்தப் பரிதாப மான வார்த்தையைக் கூற, பெரியகுரலையுடைய சம்பாதி அவர் களை நோக்கி “வானரக்காள், என் தம்பி ஜடாயு யுத்தத்திலே இராவணனால் கொல்லப்பட்டான் என்று நீங்கள் சொல்லுகி றீர்கள். மூப்பினாலும் சிறகின்மையினாலும் நீங்கள் சொன்ன தைக்கேட்டுப் பொறுத்திருக்கிறேன். எனது தம்பியைக் கொன் றதற்காகப் பழிவாங்க நான் இப்போது வலியன் அல்லேன்.

முன்னொரு காலத்தில் விருத்திராசுரன் கொலை சம்பாதி தன் யுண்டபோது நாங்களிருவரும் ஒருவரை ஒரு வர் வெல்லவேண்டுமென்று கிரண வரிசை களாற் சொலித்துக்கொண்டிருந்த ஆதித்தனுக்குக் கிட்டப் பறந்து சென்றோம். ஆகாசமார்க்கத்திலே நாங்கள் அதிவேக மாகச் சுற்றிப் பறந்துபோனபோது, சூரியன் உச்சியில்வர, ஜடாயு இளைப்புற்றான். சூரியகிரணத்தினால் என் தம்பி வருந்து வதைக்கண்டு நான் அவன்மேல் வைத்த அன்பினால் மிகவும் பயந்து என்சிறைகளினால் அவனை மறைத்தேன். அப்போது நான் சிறகர் கரிந்து விந்த மலையின்மேல் விழுந்தேன். அன்று தொட்டு நான் இங்கேயே யிருந்தமையின் என் தம்பியுடைய செய்தி ஒன்றுமறியேன்” என்று கூறினான். ஜடாயுவின் தமையான சம்பாதி இவ்வாறுசொல்ல, பேரறிவுடைய இளவரச னாகிய அங்கதன் அவனைநோக்கி “நீ ஜடாயுவின் சகோதரானால், நீ நான் சொன்னதைக் கேட்டிருந்ததின், அந்த ராசுஷ

சனுடைய இருப்பிடம் உனக்குத்தெரியுமோ?  
 அங்கதன் இரா வணனிருப்பது சொல். தீர்க்காலோசனை யில்லாத இராசுஷசா  
 எவ்விடத்திலே திபனாகிய இராவணன் சமீபத்திலிருக்கின்றானா  
 என்று வினாவல். தூரத்திலிருக்கின்றானா? சொல்'' என்று  
 கேட்டான்.

பின்பு ஜடாயுவின் தமையனான மிக்க திறவினையுடைய  
 சம்பாதி, தன் தகுதிக்கேற்ற வார்த்தை உரைத்து வானரர்களை  
 மகிழ்விப்பவனாய் “ வானரர்காள், நான் என் சிறகெரிந்து வலி  
 குன்றினவனா யிருக்கிறேன்; ஆகையினால் நான் வாக்கு மாத்திரத்  
 தினாலேயே இராமருக்கு ஒரு பேருதவி செய்கின்றேன். உலோ  
 கங்களை நீர் மூடினதையும் திருமால் மூவடி  
 சம்பாதி இரா வணன் சீதை யை இலங்கை யில்வைத்திருக்  
 கிறான் என்று கூறல். மூப்பினால் வலிகுன்றி உயிர்போகின்றவனா  
 யிருத்தலின் இராமருடைய காரியமாகிய

இதனை நான் முதலில் செய்கின்றேன். கொடிய இராவணன்  
 அழகும் இளமையுமுடைய ஒரு பெண்ணைங்கை எடுத்துக்  
 கொண்டுபோனதை யான் கண்டேன். அந்நல்லான் அப்போது  
 “ இராமா இராமா ” என்றும் “ லக்ஷ்மண ” என்றும் கதறிக்  
 கொண்டு, உடல் நடுங்கி, தான் அணிந்திருந்த ஆபரணங்களைக்  
 கழற்றி எறிந்தான். அவளுடைய சிறந்த கோசுபப்பட்டு மலை  
 யினுச்சியிலெறிக்கும் வெயில்போன்றிருந்தது : கரிய இரா  
 சுஷசன் மடியிலிருந்த அவள் கார்மேகத்தில் தோன்றும் பின்னல்  
 போல விளங்கினாள். இராமருடைய பெயரைச் சொல்லின  
 மையால் அவளைச் சிதைபென்று நான் என்னுகிறேன். அந்த  
 இராசுஷசனுடைய இருப்பிடத்தைச் சொல்லுகிறேன் சேனாநா  
 கள். இராவணனென்னும் பெயருடைய இராசுஷசன் விச்சிர  
 வசுவின் புதல்வன் ; வைச்சிரவணனுக்குத் தம்பி. அவன் எடுப்  
 பது இலங்கைநகரத்தில் அந்த அழகிய நகரம் வீசுவதாய்  
 னால் செய்யப்பட்டது ; அது சமுத்திரத்திலே நூறுமீளான

தூரத்தில் ஒரு தீவின் கணுள்ளது. அது பொன்மயமான வாயில்களும் அழகிய பொன்னாற்செய்த வேதிகைகளுமுடையது; சூரியன்போல் ஒளிகாலும் பெரிய மதில்களால் சூழப்பட்டது. சீதை அங்கே யிருக்கிறாள். அவ்வேழை கோசிகப் பட்டுடுத்து இராவணனுடைய அந்தப்புரத்திலே இராசகூசிகளால் காவல் செய்யப்பட்டு அழுதுகொண்டிருக்கிறாள். நான்கு புறமும் கடலாற் சூழப்பட்ட இலங்கையிலே நீங்கள் ஜனகராஜன் புத்திரியாகிய மைதிலியைக் காண்பீர்கள். நூறு யோசனைக்கப்பால் சமுத்திராந்தத்திலே தக்ஷிண தீரத்திலே நீங்கள் இராவணனைக் காண்பீர்கள். வானரர்கள், நீங்கள் ஊக்கத்தோடு மிக விரைவாக அங்கே செல்லுங்கள். நீங்கள் சீதையைக்கண்டு திரும்பிவருவதை நான் ஞானத்தினால் காண்கின்றேன். வானத்திலே முதற்கதி ஊர்க்குருவிகளுக்கும் தானியத்தை உண்ணும் மற்றைப் பறவைகளுக்கும் உரியது; இரண்டாங்கதி காகங்களுக்கும் பழங்களை உண்ணும் மற்றைப் பறவைகளுக்கும் உரியது; மூன்றாங்கதியில் பாசங்கள் செல்லும்; நாலாங்கதியில் அன்றில்களும் குரளிகளும் பருந்துகளும் செல்லும், ஐந்தாங்கதியில் கழுகுகள் செல்லும்; ஆறாங்கதி அழகும் இளமையும் வலியும் வீரமுமுடைய அன்னங்களுக்குரியது; அதற்கு மேற்கதி வைரதேயர்களுக்குரியது. நாங்கள் பிறப்பினால் வைரதேயர்கள். நான் இங்கிருந்துகொண்டே இராவணனையும் ஜானகியையும் காண்கின்றேன். அப்படிப்பட்ட திவ்வியமான சிறந்த கண்பார்வை எங்களுக்குண்டு. உணர்வின்வலியாலும் எங்கள் இயற்கையாலும் நாங்கள் எப்போதும் நூறுயோசனைக் கப்பாலுள்ளதையும் காண்போம். எங்களுக்கு இயற்கையினால் தூரத்திலுள்ள உணவு உரியது; காலாயுதங்களாகிய கோழிகளுக்குக் காலடியிலுள்ள உணவு உரியது. பிசிதலூணாகிய இராவணன் செய்த கரும்பு நீர்திக்கத் தக்கது. நான் அவனுக்குப் பிரதிகூலம் செய்து என் தம்பியின் பழியைத் தீர்ப்பேன். உப்புச் சமுத்திரத்தைக் கடப்பதற்கு வழிபாருங்கள். நீங்கள் வைதேகியைக் கண்டு உங்கள் காரி

யத்தை முடித்துக்கொண்டு திரும்புங்கள். என்னைச் சமுத் திரக்கரைக்கு எடுத்துக்கொண்டு போய்விடுங்கள். சுவர்க்க மடைந்த என் பெருமையுடைய தம்பிக்கு நான் நீர்க்கடன் செய்ய விரும்புகின்றேன்” என்றான். அப்போது மிகுந்த வேகத் தையுடைய வானரர்கள் சிறகெரிந்திருந்த சம்பாதிபைச் சமுத் திரதீரத்திலே அவனாற் குறிக்கப்பட்ட இடத்திற் கொண்டு போய்விட்டு மறுபடியும் அவனை அவனிருந்தவிடத்திற் கொண்டுவந்து சேர்த்து, சீதையின் செய்தியைக் கேள்வியுற் றுச் சந்தோஷமடைந்தார்கள்.

### ஐம்பத்தொன்பதாஞ் சருக்கம்.\*

சம்பாதி சீதையின் அபகரணத்தைத் தானறிந்த வழியைச் சொல்லுதல்.

மின்பு வானரவீரர்கள் கழுகாசன் கூறிய அமிர்தம் போன்ற வார்த்தையைக்கேட்டு, மிகவுஞ் சந்தோஷ மடைந் தார்கள். வானரவீரர்களுட்சிறந்த சாம்பவன் மற்றை வீரர்க ளெல்லாரோடும் பூமியில் நின்று திடீரென்றெழுந்து கழுகா சனை நோக்கி, “சீதை எங்கே யிருக்கின்றாள்? சாம்பவன் சீதையை எடுத்துக் கொண்டு சென்றது யா ரென்று வினாவல். அவளைக் கண்டது யார்? அவளை எடுத்துக் கொண்டுபோனது யார்? இவைகளைல்லா வற்றையும்பற்றிச் சொல்லி வானரர்களுக்கு நீர் வழி காட்டிவிடும். வச்சிராயுதம் போல வேகமாக விழுகின்ற இராமருடைய பாணங்

களையும், லக்ஷ்மணரேவிய பாணங்களின் வலியையும் சிந்திக்கா தவன் யாவன்?” என்று கேட்டான். சம்பாதி சந்தோஷமுற்றுச் சீதையின் செய்தியைக்கேட்க ஆவல்கொண்டெழுந்த வானரர் களை மீட்டும் மகிழ்வித்து “வைதேகியினுடைய அபகரணத்தை யான் எப்படி அறிந்தேனென்றும் அந்த நெடுங்கண்ணாறுக்கு

\* இதுமுதல் ஐந்து சருக்கங்கள் சில பிரதிகளில் இல்லை.

மிடத்தை யார் எனக்குச் சொன்னார்களென்று கேளுங்கள். நான் இந்த அநேகயோசனை னீளமுள்ள மலையின் தூக்கத்திலே மூப்பினால் உயிரும் வலியும் குறைந்து நெடுநாட் கிடந்தேன். அப்படிக்கிடந்த எனக்குப் பறவைகளுட் சிறந்த சுபாரசுவன் என்னும் பெயருடைய எனது புத்திரன் காலந்தப்பாது வந்து உணவூட்டுவான். கந்தர்வர்களுக்குக் காமம் பெரிது ; நாகர்களுக்குப் கோபம் பெரிது ; மான்களுக்குப் பயம் பெரிது ; எங்களுக்குப் பசி பெரிது. ஒரு நாள் பசியால் வருந்தும் எனக்கு உணவுதேடிச் சூரியோதயத்திற் சென்ற எனது புத்திரன் மலையில் இறைச்சியில்லாது திரும்பி வந்தான். பசியினால் வருந்திய யான் என் மூப்பினாலும், கோபத்தினாலும், அவனைக் கடிந்து பேசினேன். அவன் பசியினால் வருந்தும் என்னைப் பொறுதி கேட்டு, என்னை நோக்கி “ஐய, யான் அதிகாலையிலே ஸ்நானம் செய்துவிட்டு இரை தேடும்பொருட்டுச்சென்று மகேந்திர மலையின் வழியை மறைத்துக்கொண்டு நின்றேன். அங்கே நான் கீழே பார்த்துக் கொண்டு சமுத்திரத்திலிருந்துவரும் ஆயிரக்கணக்கான பிராணிகளின் வழியைத் தனியாகவே தடுத்தி நின்றேன். அப்போது மைப்பிழம்புபோலுமொருவன் இளஞாயிறுபோலு மொளியையுடைய ஒரு பெண்ணை யெடுத்துக்கொண்டு போனான். அவர்களைக் கண்டவுடன் அவர்களிருவரும் உனக் காகாரமாக வேண்டுமென்று யான் நிச்சயித் சம்பாதி விடை தேன். அப்போது அவனென்னைப் பணிந்து கூறல். தனக்கு வழிவிடும்படி மிக வணக்கமாகக் கேட்டான். வணங்கினவனை வதை செய்பவன் நீசர்களுக்குள் கூட ஒருவனுமில்லை ; பின்னர் என்னைப்போன்றவர்கள் கொல்வ தெப்படி? அவன் தன் ஆற்றலினால் ஆகாயத்தைச் சுருக்கி விடுப வன்போல அதிவேகமாய்ச் சென்றான். அதன்பின் ஆகாயத் தில் செல்பவர்கள் என்னை யடைந்து துதித்தார்கள். “நல்ல காலம் நீ பிழைத்தது” என்று மகரிஷிகள் சொன் னார்கள். “அவன் ஒரு பெண்ணோடு உன் முன் போனமை

யால் உனக்கு நன்மை ஆயிற்று” என்று பெரிய சித்தர்கள் கூறினார்கள். அவர்கள் எனக்கு “இவன் இராசுதீசர் களுந் கரசனாகிய இராவணன்; தசரத புத்திரனான இராம ருடைய மனைவி ஜானகியை எடுத்துக்கொண்டு போகின்றான்” என்றார்கள். அவன் சோகத்தால் மெலிந்து ஆடையாபர ணங்களை எறிந்துவிட்டு மயிரை விரித்து “இராமா, லக்ஷ்மண” என்று அழுதுகொண்டு சென்றான். “இதனால் என்காலம் இன்று கழிந்தது” என்று சொன்னான். இவை கள் எல்லாவற்றையும் காலமறிந்தவர்களுள் சிறந்த சபாரசுவன் சொல்லக்கேட்டும் என் பராக்கிரமத்தைக் காட்ட எனக்குப் புத்திவரவில்லை. சிறகில்லாத பறவையால் யாது காரியம் செய்யமுடியும்? ஆயினும் என்னுடைய மனமொழிகளால் யாது செய்யக்கூடுமென்பதைச் சொல்லுகிறேன் கேளுங்கள். என்னுடைய மனமொழிகளால் உங்கள் யாவர்க்கும் பிரியமானதை நான் செய்வேன். இராமருடைய காரியம் எனது காரியமே; இதில் சந்தேகமில்லை. வானர வேந்தன் தேவர்களாலும் வெல்ல முடியாதவர்களாகிய சிறந்த புத்தியும் வலியும் நல்லெண்ணமுமுடைய உங்களை அனுப்பி யிருக்கின்றான். கங்கபத்திரம் கட்டப்பெற்ற இராம லக்ஷ்மணர்க ளுடைய கூரியபானங்கள் மூவுலகங்களையும் அழிக்கவும் அளிக்கவும் வல்லவைகள். தசக்கிரீவன் வலியும் ஆண்மையும் உடையானாயினும் சமர்த்தர்வனாகிய உங்களுக்குச் செய்தற் கரியது ஒன்றுமில்லை. காலந் தாழ்த்ததுபோதும்; இனி மனத்தை ஒருப்படுத்துங்கள். உங்களைப்போலும் புத்திமான் கள் காரியத்தில் களைக்கமாட்டார்கள்” என்றான்.

### அறுபதாஞ் சருக்கம்.

சம்பாதி தன் வரலாறு கூறுதல்.

அந்த மலையின் சிகரத்தில் நீர்க்கடன் செய்து வநானம் பண்ணிவிட்டிருந்த சம்பாதியை வானரவீரர்கள் நான்கு புறத்

திலும் சூழ்ந்திருந்தார்கள். அப்போது சம்பாதி நம்பிக்கை கொண்டு சந்தோஷத்தோடு வானரர்கள் சூழ்விருந்த அங்கத்தை நோக்கி “வானரர்கள், சத்தம் பண்ணுது ஒரே மனத்துடன் கேளுங்கள். நான் மைதிவியின் செப்தியை எவ்வாறறிந்தேன் என்பதை உள்ளபடி சொல்லுகிறேன். சூரியனுடைய வெயிலினால் உடல்வாடி. அவனுடைய கிரணத்தினால் சூண்டு நான் முன்னர் இந்த மலையின் சிகரத்தின்மேல் விழுந்தேன். விழுந்தபின் ஆறு விரிந்து பூமியில் விழுந்தது. நான் இரவும் பகலும் மூர்ச்சையடைந்திருந்தேன். பின் அறிவுவந்தபோது எல்லாத்திசைகளையும் சுற்றிப்பார்த்தும் எனக்கொன்று தெரியவில்லை, பின்னர் நான் கடல்களையும் மலைகளையும் நதிகளையும் அருவிகளையும் காடுகளையும் கடற்கரைகளையும் பார்த்து இது இவ்விடமென்று அறிந்துகொண்டேன். களிப்படைந்த பறவைக் கூட்டங்கள் நிறைந்திருந்தவினாலும் குகைகளும் சிகரங்களுமுடையினாலும் தென் சமுத்திர தீரத்திலுள்ள விர்தமலை இதுவென்று நான் நிச்சயித்தேன். இங்கே தேவர்களாலும் பூசிக்கப்படும் புண்ணியாச்சிரம மொன்றிருந்தது; நிகாகார என்னும் பெயருடைய பெரிய தவமுனிவர் அவ்வாச்சிரமத்தில் வசித்தார். தருமமுணர்ந்த நிகாகர முனிவர் சுவர்க்கம்போன பின்பு நான் அவரையின்றி எண்ணாயிரம் வருஷம் இங்கிருந்தேன். நான் மேடும் பள்ளமுமான விர்தமலையின் உச்சியிலிருந்து வருத்தத்தோடு மெல்ல மெல்ல இறங்கிக் கூரியபுல்லையுடைய பூமியை அடைந்தேன். அந்த முனிவரைப் பார்க்க விரும்பிப் பலமுறை வருந்திச்சென்றேன். அவரை ஜடாயுவும் நானும் பலகால் பார்த்தோம். அந்த ஆச்சிரமத்தைச் சுற்றி நன்மணங் கமழும் காற்று வீசிக்கொண்டிருந்தது; புஷ்பமும் பழமும்ல்லாத மாங்கள் அங்கே காணப்படவில்லை. நான் அந்தப் புண்ணிய ஆச்சிரமத்தை யடைந்து பகவான் நிகாகர முனிவரைக் காணவேண்டி ஒரு மரத்தினடியில் காத்திருந்தேன். அப்போது அம்முனிவர் ஸ்நானம் செய்துவிட்டு, உடலம் ஒளி



கால, வடக்கு நோக்கி எனக்குச் சமீபமாக வந்துகொண்டிருந்தார். பிரமதேவனைப் பிராணிகள் சூழ்ந்து வருமாறுபோல அவரைச் சூழ்ந்து காடி, புலி, சிங்கம், யானை, மான், பாம்பு முதலிய விலங்குகள் வந்தன. அவர் தமதாச்சிரமத்தை அடைந்ததும், அரசன் தன் மாளிகை யடைந்தபோது அவனுடைய மந்திரிமார்களும் சேனைகளும் அவனை விட்டு நீங்குமாறுபோல, அவரைச்சூழ்ந்து வந்த விலங்குகளெல்லாம் திரும்பிப்போயின. முனிவர் என்னைக்கண்டு சந்தோஷமடைந்து ஆச்சிரமத்துள் புகுந்து ஒரு முகூர்த்தம் கழித்துவந்து எனது காரியம் என்னவென்று வினவினார். அவர் ‘நல்லாய், உனது இறகின் வேற்றுமையினால் நான் உன்னை இன்னான் என்று அறிந்துகொள்ளவில்லை. உன்னுடைய சிறகுகள் எரிந்து விட்டன; உடலும் புண்பட்டுவிட்டது. நான் முன்னர் வாயு வேகம்போன்ற வேகத்தையுடைய இரண்டு கழுஞ்சுளைக் கண்டேன் ; அவர்கள் இருவரும் சகோதரர்கள் ; கழுஞ்சுளைக் கரசர்கள் ; வேண்டிய உருவமெடுக்க வல்லவர்கள். சம்பாதிதாகியாகிய நீ அவர்களுள் மூத்தவன் ; ஜடாயு உன் தம்பி. நீங்கள் மனுஷரூபமெடுத்து என் காலேப் பிடித்துக்கொண்டீர்கள். உனக்கிப்போது என்ன நோய் ? உன்னுடைய சிறகுகள் எப்படி விழுந்தன ? இந்தக் தண்டனை உனக்கு யார் செய்தார் ? எனக்கு எல்லாவற்றையுஞ் சொல்லு’ என்று கேட்டார்.”

### அறுபத்தொன்றாம் சருக்கம்.

சம்பாதி சூரியனைத் தொடர்ந்த வரலாறு.

“பின்னர் நான் சூரியனைத் தொடர்ந்து சென்ற அதிபயங்கரமும் அசாதத்தியமுமான செய்தியை ஒன்றும் விடாது முனிவருக்குச் சொன்னேன்:—‘பகவானே, நான் உடலம் புண்பட்டும் வெட்கத்தால் புலன்கள் மாழ்கியும் இளைப்பாறும்

இருத்தலினால் பேசிக்கொள்ள முடியாதவனாயிருக்கிறேன். நானும் ஜடாயுவும் செருக்குற்று, யார் ஆண்மை மிகவுடையவ ரொன்றியவேண்டி, ஒருவரோடொருவர் மாறுபட்டு, கைலாச மலையின் சிகரத்திலே முரிவர்கள் முன்னிலையில் சூரியனை அத்தகிரிவரைக்கும் தொடருவோமென்று சூளுறவு செய்து கொண்டு, ஆகாயத்தில் பறந்து சென்றோம். அவ்வாறு ஒரே

காலத்தில் நாங்களிருவரும் பறந்து சென்ற சம்பாதி போது பூமியிலுள்ள நகரங்கள் ஒவ்வொன்றும் சூரியனைத் தொடர்ந்தன. நாம் தேருரு ளளவு பிரமாணமுள்ளதாகத்

தோன்றின. ஓரிடத்தில் வாத்தியங்களிலே ஸையும் மற்றோரிடத்தில் வேதமோதுமொலியும் கேட்டன. சிவந்த அடையணிந்து பாடிக்கொண்டிருந்த பெண்களையும் பலரைக் கண்டோம். விரைவாக உபரப்பறந்து ஆதித்திய பதத்தை அடைந்து எங்களுக்குக் காடுகள் பசும்புற்றரைபோல வும், பூமியிலுள்ள உயர்ந்த மலைகள் கற்களைப் போலவும், தரையில் ஓடின ஆறுகள் நூல்களைப் போலவும், இமயம் விர்தம் மேரு என்னும் பெரியமலைகள் நீர் நிலைகளுட் படிந்த யானைகளைப் போலவும் தோன்றின. பின்பு அதிகமாக வேர்க்க வேர்க்க எங்களுக்குப் பயம் மேலிட்டது ; எங்களை இருண்ட மோகமும் கொடிய மூர்ச்சையும் வந்து பற்றின ; எங்களுக்கு யமன் திசையாவது, அக்கினியின் திசையாவது, வருணன் திசையாவது, தெரியவில்லை ; யுகாந்த காலம் வரைக்கும் நிலைபெற்றிருக்கும் லோகமும் அக்கினியால் எரிந்துபோவது போல் தோன்றிற்று. தனக்கிருப்பிடமாகிய கண்ணினின்றும் திரும்பி அழிந்துபோன அறிவைப் பெரியமுயற்சியெய்து மறு படியும் கண்ணினிடத்திற் கொண்டுபோய்ப் பொருத்தி நாங்கள் பெருங் கஷ்டப்பட்டுச் சூரியனைப் பார்த்தோம். அப்போது சூரியன் பூமியளவு பெரிதாக எங்களுக்குத் தோற்றிற்று. உடனே ஜடாயு என்னைக் கௌாமலே பூமிக்கு இறங்கினான். அவனைக்கண்டு நானும் விரைந்து ஆகாயத்தை விட்டிறங்கி னேன. என்னுடைய சிறகினால் மறைக்கப்பட்டுச் ஜடாயு

எரியாது தப்பினான். எனது அறிவின்மையால் நான் எரிந்து  
வாயுபதத்தினின்றும் விழுந்தேன். ஜடாயு ஜனஸ்தானத்தில்  
விழுந்திருப்பானென்று நினைக்கின்றேன். நான் சிறகெரிந்து  
சடப்பொருள் போலாகி வந்த மலையின்மேல் வீழ்ந்தேன்.  
இராச்சியத்தையும் தம்பியையும் சிறகையும் ஆண்மையையும்  
இழந்த நான் மலைச்சிகரத்திலிருந்து கிழே விழுந்து உயிர்விட  
விரும்புகின்றேன்.’

### அறுபத்திரண்டாஞ் சருக்கம்.

ரிசாகர முனிவர் சம்பாதியைத் தேற்றுவதல்.

“ இவ்வாறு முனிவருக்குக் கூறிவிட்டு நான் மிகவும் துக்  
கமடைந்து அழுதேன். அந்த முனிவர் ஒரு முகூர்த்தகாலம்  
யோசனை செய்து என்னை நோக்கி ‘ உன்னுடைய சிறகுகளும்  
தூவிகளும் உனக்குப் புதிதாக மறுபடியும் முளைக்கும். உன்  
னுடைய உயிரும் பார்வையும் ஆண்மையும் பலமும் மறுபடி  
யும் வரும். ஒரு பெரிய காரியம் இவ்வுலகத்தில் நடக்கப்  
போகின்றதென்று முன்பு கேட்டிருக்கின்றேன். அது எனக்கு  
என்னுடைய தவ வலிமைபாலும் தெரியும் ; அதைக் கேட்டும்  
அறிவேன். இரஷ்வாகு வழித்தோன்றலாகிய தசரதனென்  
றோரசன் உன். அவனுக்கு மிக்க வலிமையுடைய இராம  
னென்றொரு புத்திரன் பிறப்பான். அவன் தந்தை எவ்வால்  
தம்பி லக்ஷ்மணனோடு காட்டுக்குச் செல்வான் அவனுடைய

மனைவியைத் தேவர்களாலும் அதரர்களாலும்

ரிசாகர முனிவர் அழிவில்லாத இராசக்ஷேத்திரமாகிய இராவ  
சம்பாதிக்கு ணன் ஜனஸ்தானத்திலிருந்து விடுத்துக்  
இராமர் சரிதம் கொண்டு போவான். விரும்பத்தக்க உடம்பன  
கூறல்.

தின்பன வற்றைப் பெறுவாளாயினும் அந்நன்

லாள் துக்கத்தில் மூழ்கி அவைகள் ஒன்றையுந் தின்னமாட்  
டாள். அவள் அவ்வாறு ஒன்றுந் தின்னாதிருத்தலை இந்திரன்

அறிந்து அவருக்குத் தேவர்களுக்கும் கிட்டாத அமுதம் போலும் பரமான்னம் அனுப்புவான். அதனை அவள் இந்திர னிடமிருந்து வந்ததென்றறிந்து வாங்கி இராமருக்கென்று கொஞ்சத்தை மேலாலே எடுத்து 'எனது நாயகன் லக்ஷ்மண ரோடு உயிரோடிருந்தாலுமாக, தேவனுப்ப் போய்விட்டாலு மாக, இது அவருக்குணவாகட்டும்' என்று சொல்லித் தரையில் சொரிவாள். இராமரால் அனுப்பப்பட்ட வானரர்கள் சீதையைத் தேடிவருவார்கள்; அவர்களுக்கு, நீ சீதையின் செய்தி முழுதையும் சொல்லு. நீ இதைவிட்டு ஒருபோதும் போகாதே. நீ எங்கே போவாய்? காலத்தையும் இடத்தையும் உனக்குச் சிறகு முளைத்தலையும் பார்த்துக்கொண்டு நீ இங்கேயே இரு. உனக்கு இன்றைக்கே சிறகு முளைக்கும்படி நான் செய்யமாட்டேன். நீ இங்கே இருப்பதனால் உலகத்துக்கிடமான காரியத்தைச் செய்வாய். தசரதனின் புத்திரர்களுக்கும் பிராமணர்களுக்கும் தேவர்களுக்கும் முனிவர்களுக்கும் உன்னாலன்றோ காரியமாகவேண்டும்? நானும் இராம லக்ஷ்மணர்களைப் பார்க்க விரும்புகின்றேன். ஆயினும் இந்த உயிரை நெடுநாள் வைத்திருக்க நான் விரும்பவில்லை. இந்த உடலைக் கழித்து விடுகின்றேன்' என்றார். உண்மைப்பொருளை யறிந்த அந்த மாமுனிவர் இவ்வாறு எனக்குச் சொன்னார்."

அறுபத்துமூன்றாஞ் சருக்கம்.

சம்பாதிக்கு மறுபடி சிறகு முளைத்தல்.

"அந்த வாக்கில் வல்ல முகிவரர் இவ்வண்ணம் பலவாறாக என்னைப் புகழ்ந்துரைத்து எனக்கு விடை தந்துவிட்டுத் தம தாச்சிரமத்துள் புகுந்தார். நான் மலைமுழைஞ்சினின்றும் புறப்பட்டு மெல்ல மெல்ல விந்தமலைமேல் ஏறி உங்கள் வரவு பார்த்திருந்தேன். அன்று தொட்டு இன்று வரைக்கும் கழிந்த காலம் நூறு வருஷத்திற்கு மேலாயிற்று. நான் முனிவர் சொன்ன சொல்லை மனத்தில் வைத்துக் காலமும் இடமும்

பார்த்துக் கொண்டிருந்தேன். நிகரமுண்ணிவர் பெரும் புறப்  
பாடுற்றுச் சுவர்க்கமடைந்த பின், நான் பல எண்ணங்களு  
மெண்ணித் துன்பத்தால் தகிக்கப்பட்டேன். உயிர் துறக்க  
வேண்டுமென்று எழுந்த புத்தியை நான் முனிவர்கூறிய சொற்  
களைக்கொண்டு அடக்கிவிட்டேன். என் உயிரைக் காப்பதற்  
காக அவர் கூறிய புத்தி எரிகின்ற அக்கிளித் கொழுந்து இரு  
ளேப்போக்கினுற்போல எனது அக்கத்தை மட்டிவிட்டது.  
கொடிய இராவணனுடைய வீரத்தையறிந்த யான் மைதி  
லியை ஏன் மீட்காது விட்டாயென்று எனது புத்திரனைக்  
கேட்டேன். சீதை அழுவதைக் கேட்டும், இராம லக்ஷ்மணர்  
கள் அவளைப்பிரிந்ததை யறிந்தும், தசரதனுடைய சிநேகத்தி  
னிமித்தம் நான் செப்பவேண்டியவை என்புத்தி  
சம்பாதிக்குச் சிறகு முளைத்  
தல்.

முளைத்தது. சம்பாதி தன்னுடைய உடலில் நுழைவோர்  
ஒளியுடைய சிறகு முளைத்ததைத் தன் குழம்பும் சந்தேகாதல்  
கொண்டு வானரர்களை நோக்கி, “அவளின் தற்புடைய சீதா  
கர முனிவர் கிருபையினால் நுழை கிரணத்தினால் எடுத்து  
போன என் சிறகுகள் முளைக்கப்பட்டன. இராவணபுருஷத்  
தில் எனக்கிருந்த வலிமையும் திறமையும் ஆன்மமையுந் தான்  
இன்று பெற்றுக்கொண்டேன். எல்லாவகையாலும் முயற்சி  
செய்யுங்கள்; சீதகன் சிவதையைக் காணுமீர்கள். நான் சிறகு  
பெற்றது உங்கள் முயற்சி சிறந்ததற்குந் தபலாயாதி தந்தன்  
றது” என்றான். இப்படிச் சொல்லிக்கொண்டு பறவையொரு  
சிறந்த சம்பாதி மலையுச்சியில் நின்று ஆகாயத்திற் பறந்தும் சக்  
தியை அறிந்துகொள்ளவேண்டிய பறந்தான். வானர வீரர்  
கள் அவன் கூறிய வார்த்தையைக் கேட்டு மனம் களிப்பிற்று  
வெற்றியடைவதில் நோக்கம் வைந்தார்கள். பின்பு வாயுவைப்  
போன்ற வேகமும் ஆன்மவடிமுடைய வானவீரர்கள் ஜான  
கியைத் தேடவேண்டி விரைந்து இராவணானிருக்கும் நிலையை  
நோக்கிச் சென்றார்கள்.

அறுபத்துநான்காஞ் சருக்கம்.

அங்கதன் கடருவதுயார் என்று வினாவதல்.

சமுதரசன் இவ்வாறு சொல்லக் கேட்டுச் சிங்கம்போலும் வலியுடைய வானரவீரர்கள் ஒருங்குகூடிச் சந்தோஷமடைந்து குதித்து ஆரவாரித்தார்கள். அவர்கள் இராவணனுடைய இருப்பிடத்தைக் குறித்துச் சம்பாதி சொன்னவற்றைக் கேட்டுச் சந்தோஷங்கொண்டு சிதையைக் காண விரும்பிச் சமுத்திரக்கரைக்குச் சென்றார்கள். அச்சந்தரும் வலியுடைய வானரர்கள் அவ்விடத்தை யடைந்து இந்தப் பெரிய உலகம் முழுதையும் பிரதிவிம்பித்துக் காட்டுகின்ற கடலைக் கண்டார்கள். அவர்கள் அந்தத் தென்சமுத்திரத்தின் வடகரையிலே தங்கி, பல விதமான பெரிய மீன்கள் அங்காந்த வாபோடு விளையாடும் அலைகள் செறிந்தும், ஓரிடத்தில் தூங்குவதுபோன்றும், ஓரிடத்தில் விளையாடுவது போன்றும், ஓரிடத்தில் மலைபோன்ற நீர்த்திரள்கள் மிகுந்தும், பாதாளத்தில் வசிப்பவர்களும் பார்த்தவர்கள் மயிர்சிலிர்க்கத் தக்கவர்களுமாகிய தானவர்கள் சஞ்சரிக்கப்பெற்றும் விளங்கும் கடலைப் பார்த்துத் துக்கமடைந்தார்கள். அவர்கள் அந்தக் கடல் ஆகாயம்போல விரிந்து கடத்தற்கரிதாயிருத்தலைக் கண்டு யாது செய்வதென்று மனங் கலங்கினார்கள். வானரர்களுக்குள் சிறந்த அங்கதன் கடலைக் கண்டு சேனைகள் கலங்கினதை அறிந்து அவர்களுக்குத்

தேற்றரவு சொல்லி “மனத்தைக் கலங்கவிடப்

அங்கதன் வான  
ரர்களைத் தேற்  
றுதல்.

படாது; மனக்கலக்கம் மிகவும் குற்றமுடையது. சீற்றங்கொண்ட பாம்பு ஒரு குழிநைவைப் கொல்லுமாறுபோல மனக்கலக்கம்

ஒருவனைக் கொன்றுவிடும். தனது ஆண்மைபைக் காட்டவேண்டிய காலத்தில் மனங்கலங்குபவன் ஒளிகுன்றிப் புருஷார்த்தத்தையும் இழந்துவிடுவான்” என்று கூறினான். ஆன்றிரவைக் கழித்துவிட்டு அங்கதன் வானரர்களோடும் வானரத்தலைவர்களோடும் ஆலோசனை செய்தான். மருத்துக்கூட்டங்

கள் இந்திரனைச் சூழ்ந்திருந்தாற்போல வானரசேனை அங்கதனைச் சூழ்ந்திருந்தது. அங்கதனையும் அதுமானையுமன்றி அந்த வானரசேனையை அடக்க யாவ்வதற்கு யார் வல்லவர்? பின்பு சீமான் அங்கதன் வானரசேனைக்கும் வானரத் தலைவர்களுக்கும் பணிந்துரைக்கறிப் பொருள் பொதிந்த சொற்களால் “இந்தக் கடலைக் கடக்கும் பெருந்திறனுடையான் யாவன்? பகைவர்களை யடக்கும் சக்கிரீவனைச் சத்தியவானாகச் செப்பவன்

யாவன்? வானரர்கள், எந்த வீரன் நூறு கடலைக் கடப்பது யார் என்று வர்களின் பயத்தை நீக்குபவன் யாவன்? எவ

னுடைய பெரும்தத்தினால் நாங்கள் காரியம் சித்திக்கப்பெற்றுச் சுகமடைந்து இவ்விடத்தினின்றும் திரும்பிச் சென்று எங்களுடைய மனைவி மக்களையும் வீடு வாசல்களையும் காண்போம்? எவனுடைய காருண்யினால் நாங்கள் மிக்க பலமுடைய இராம லக்ஷ்மணர்களையும் சக்கிரீவனையும் மனமகிழ்ந்து சென்று சேர்வோம்? உங்களுள் எவராலாவது இந்தக் கடலைக் கடக்க முடியுமானால் எங்களுக்கு இப்போதே அபாயம் கொடுங்கள்” என்று கூறினான். அங்கதனுடைய பேரரசைக்கேட்டு ஒருவரும் வாய்திறக்கவில்லை. வானரசேனையினுள்ளவர்க ளெல்லாரும் துளக்கமடைந்தார்கள். அங்கதன் மறுபடியும் அவர்களை நோக்கி “நீங்கள் எல்லாரும் வீரர்களுள் சிறந்தவர்கள்; அசையாத வலியுள்ளவர்கள்; நற்குலத்தில் பிறந்தவர்கள்; அரசனால் நன்கு மதிக்கப்பட்டவர்கள். அப்படியிருந்தும் ஒருவராவது இந்தக்கடலைக்கடக்க முன் வரவில்லை. வீரர்கள், இனி உங்கள் ஒவ்வொருவராலும் எவ்வளவுதூரம் கடக்க முடியுமென்பதைச் சொல்லுங்கள்” என்றான்.

அறுபத்தைந்தாண்டு சருக்கம்.

வானரர்கள் தங்கள் தங்கள் கடருஷு மாற்றலைக் கூறல்.

அங்கதன் சொன்னவற்றைக்கேட்டு, கஜன், கவாஷன், கவபன், சரபன், கந்தமாதனன், மயிர்தன், துஷிவிதன், சுவிஷணன், சரம்பவன் முதலிய வானரவீரர்கள் கடலைக் கடத்தலில்

தங்கள் தங்களுக்குள்ள வலியை முறைப்படி சொல்லினார்கள் ; கஜன் “நான் பத்துயோசனை கடப்பேன்” என்று சொன்னான். கவாசுஷன் “நான் இருபது யோசனை கடப்பேன்” என்று சொன்னான்; கவயனென்னும் வானரவீரன் “வானரர்களாள்,

நான் முப்பது யோசனை கடப்பேன்” என்று வானர வீரர்கள் சொன்னான் ; சரபனென்னும் வானரவீரன் தங்கள் வலிமை கூறல். “வானரர்களாள், நான் நாற்பது யோசனை கடப்

பேன்” என்றான்; வானரர்களுக்குள் வலியாற் சிறந்த கந்தமாதனன் “நான் ஐம்பதுயோசனை போவேன் ; இதில் சந்தேகமில்லை” என்றான்; மயிந்தனென்னும் வானரன் “நான் அறுபது யோசனைக்குமேல் கடக்கமாட்டு வேன்” என்றான்; மிக்க வலியுடைய துவிவிதன் “நான் எழுபது யோசனை செல்வேன் ; சந்தேகமில்லை” என்றான் ; வானர வீரர்களுட் சிறந்த சுஷேணன் “வானர வீரர்களாள், நான் எண்பது யோசனை கடப்பேன்” என்றான்.

இவர்கள் இவ்வாறு சொல்ல, வானர வீரர்களுக்குள் மூத்தோனாகிய சாம்பவன் அவர்களுக்கு வந்தனைசெய்து “முன்னர் என்னிடத்தில் இக்கடலைக் கடக்க சாம்பவன் தன் ஆற்றலிருந்தது ; நான் இப்போது வயசின் வலி கூறல். மறுகரையில் வந்துவிட்டேன். ஆயினும்

இந்தக் காரியத்தை நாங்கள் செய்யாதுவிட வலியில்லரல்லேம் ; சுக்கிரீவனும் இராமரும் நாங்கள் இதைச் செய்யவேண்டுமென்று நிச்சயித்திருக்கிறார்கள். வயதாகிவிட்டாலும் இப்போது என்னால் எவ்வளவு கடக்கமுடியுமென்பதை நீங்கள் கேளுங்கள். நான் தொண்ணூறு யோசனை செல்வேன் ; இதில் சந்தேகமில்லை” என்றான். சாம்பவன் பெயர்த்தும் அந்த வானர வீரர்களை நோக்கி “முற்காலத்தில் எனக்கிருந்த கடக்குஞ் சத்தி இதுவன்று. முன்னே மாவலியினுடைய பாகத்திலே சநாதனராகிய விஷ்ணு உலகத்தை மூவடியாலாந்தப்போது நான் அவரை வலம் வந்தேன். நான் இப்போது விருத்தனாகிக் கடக்கு மாற்றல் குறைந்து விட்டேன். இளமையிலே எனது



வலி ஒப்புயர்வில்லாததாயிருந்தது. இப்போது என்வலி இவ்வளவுதானென்று எண்ணுகின்றேன். இந்த வலியினால் காரியம் முடியமாட்டாது' என்றான்.

பின்னர் அங்கதன் பேரறிவுள்ள சாம்பவனை வந்தனை செய்து இன்சொல்லால் "இந்தப் பெரிய ஹாஸ்யோசனை துரத்தையுங் கடக்க என்னால் முடியும்; திருப்பி வருவதற்கு எனக்குச் சத்தி உண்டோ இல்லையோ என்று அங்கதன் நான் சொல்ல முடியாது" என்றான். பேச்சில் வல்ல வேலை கடப் பேன் மீள வலி சாம்பவன் அவனை நோக்கி "வானரோத்தம, என்று கடலைக் கடத்தலில் உமக்குள்ள வலியை நாம் சொல்லல். கவர் அறிவேம். நீர் நூறாயிரயோசனை கடக்

கவும் திருப்பி வரவும் சமர்த்தன் அன்றோ? அடியேன்கள் உம்மைப் போமென்றேவல், தக்கதன்று. அப்ப, தொழுவர்கள் இறைவனை ஒருபோதும் எவப்படாது. நீரே எங்களை எவல் வேண்டும், எங்களுக்குத் தலைவனாயிருக்கும் நீர் எங்களுக்கு மனைவியுமாவீர். சேனைக்கு அதன் தலைவனை மனைவியாகும்; இதுவே உலக நடை; ஆதலால் உம்மை நான்கள் மனைவிமார் போல் பாதுகாக்கவேண்டும். பகைவரோடு, நீர் இந்தக் காரியத் திற்கு மூலமுமாவீர். பொருள்மூலக் காக்கப்படவேண்டும். இது நூலறிபுலவர் கொள்கை. மூலம்முந்தால் பூக்கல் பழுதல் முதலிய தொழில்கள் சித்திக்கும் உண்மை வலியுடையாய், இந்தக் காரியத்திற்குக் கருவியாயுள்ளவர் நீர். அதற்குக் காரணமுமீரே. நீர் எங்களுக்கு இறைவனும் சூரிஷ்வன் குமாரனுமாயுள்ளீர். உம்மைக் கணையா நக்கொன்றே. இந்தக் காரியத்தை முடித்தற்கு நான்கள் சமர்த்தராவோம்' என்றான்.

இவ்வாறு கூறிய பேரறிவுடைய சாம்பவனுக்கு வாய் புத்திரனாகிய அங்கதன் உத்தர முறைப்பாணம் "பாணகல், வேறொரு வானரக் தலைவனாகல், இக்கடலைக் கடத்து சொல்ல தொழிவேமாயின் இவ்விடத்துப் பெயர்த்து நான்கள் செங்குத் தக்கது பட்டினிகிடந்தாரீர் துறத்தலன்றோ? சிறந்த பூக்கியுடைய வானரவேந்தன் கட்டளைபைச் செய்யாது எங்கு

செல்வேமாயின் நாம் நமதுயிரைக் காப்பாற்றிக்கொள்ள மாட்  
 அங்கதன் சாம் டேம். வானர வேந்தன் அருள் செய்வதிலும்  
 பவனை யாது கோபஞ் செய்வதிலும் மிகக் கடியவன். அவ  
 செய்யலாமென் னுடைய கட்டளையை முடியாது சென்றால்  
 று கேட்டல். நாசம் சம்பவிக்கும். இந்தக்காரியத்திற்குவேறு  
 முடிவில்லை. ஆகையால் முடிவறிந்த நீரே சிந்  
 திக்கவேண்டும்” என்றான். அங்கதன் இவ்வாறு கூற,  
 வானர வீரர்களுட் சிறந்த சாம்பவன் அவனை நோக்கி,  
 உத்தரமாக. “வீர, இந்தக் காரியத்திற்கு ஒரு குறையும் வாராது.  
 இந்தக் காரியத்தைச் செய்துமுடிக்க வல்லானே நான் அனுப்பு  
 கின்றேன்” என்றான். பின்பு அவன் ஒரு தனியிடத்திற்  
 சென்று சுகமாக வீற்றிருந்த வானர வீரர்களுட் சிறந்த பெரு  
 வலியுடைய அதுமானை வேண்டலாயினான்.

### அறுபத்தாறஞ் சருக்கம்.

சாம்பவன் கடறவுப்படி அதுமானைத் தூண்டல்.

சாம்பவன், அநேக நூறுயிரம் பேரடங்கிய வானரசேனை  
 தூக்கப்பட்டுக்கொண்டிருப்பதைப்பார்த்து, அதுமானை நோக்கி  
 “வானரர்களுக்குள் வீர, நூன்முழுதறிந்த புலவ, மௌன  
 மாயத் தனியிடத்திற் போயிருந்துகொண்டு ஏன் பேசாதிருக்  
 கின்றாய்? நீ உன் வலியினாலும் ஆண்மையினாலும் வானர  
 வேந்தனாகிய சக்கீவனுக்கும் இராமருக்கும் லக்ஷ்மணருக்கும்  
 ஒப்பானவன். காசிபரின் புத்திரனாகிய வைந  
 அதுமான் பிற தேயன் பெருவலியுடையவன். அவன் கருட  
 ந்த வாலாறு. நென்று பெயர் பெற்றவன்; பகடிகளுட்  
 சிறந்தவன். மகா வேகமும் பலமுமுடைய அக்கருடன் கடலி  
 னின்று பெரிய பாம்புகளைத் தூக்கிக்கொண்டுபோகப் பல  
 முறை நான் பார்த்திருக்கின்றேன். அவனுடையசிறகிலி லுள்ள  
 பலம் உனது புஜபலத்திற்குச் சமானமாகும். வலியிலாதல்  
 வேகத்திலாதல் அவன் உனக்கு மேற்பட்டவனல்லன். உன்

னுடைய பலமும் புத்தியும் உரனும் ஆண்மையும் யாவருக்கும் தெரிந்தவை. நீ ஏன் அவற்றை அறியவில்லை? அப்சரப்பெண்களுட் சிறந்த புஞ்சிகத்தலை என்பவள் அஞ்சனை என்னும் பெயரார் பிரசித்திபெற்றவள்; அவள் வானர வீரனாகிய கேசரிக்கு மனைவி. அவள் மூன்று லோகத்திலும் புகழ்பெற்று, அழகினால் இந்நிலவுலகத்தில் ஒப்பில்லாதவளாய், சாபத்தினால் வானரப்பெண்ணாகி, வானர வேந்தனாகிய பெரிய குஞ்சரனுக்கு மகளாயினாள். அவள், ஒருகாலத்தில், வானரப் பெண்ணாயினும் வேண்டிய உருவமெடுக்க வல்லளாதலின், மானிடவடிவமெடுத்து, இளமையும் அழகுமுடையவளாய், விலையுயர்ந்த பட்டுடுத்து, ஆபரணமணிந்து, அழகிய மாலைபுனைந்து, மழைக்காலத்து மேகம்போலும் மலையினுச்சியின்மேல் உலாவினாள். அந்தத் தடங்கண்ணாள் மலையினுச்சியில் நிற்கும்போது சிவப்புக் கரையுடைய அழகிய அவளது மஞ்சள் பட்டை வாயுதேவன் மெதுவாகக் கவர்ந்து கொண்டான். அவன் அவளுடைய திரண்ட துடைகளையும் பருத்து நெருங்கிய ஸ்தனங்களையும் ஒள்ளிய அழகுவாய்ந்த முகத்தையும் அகன்ற அல்குலையும் மெல்லிய இடையையும் இனிய சாயலையும் அழகிய உருவையும் கண்டு காமமுற்று மயங்கினான். அவன் தேகம் முழுதும் காமத்தால் பீடிக்கப்பட்டு அறிவிழந்து அந்தக் குற்றமில்லாதவளைத் தனது நீண்ட இரண்டு கைகளாலும் கட்டிக்கொண்டான். அதனால் அந்நல்லொழுக்க முடையார் அச்சங்கொண்டு “எனது கற்பு நிலைமையைக் கெடுக்க நினைப்பவன் யாவன்?” என்றாள். அஞ்சனையின் வார்த்தையை வாயுதேவன் கேட்டு “நல்லாய், நான் உன்னைக்கெடுக்கவில்லை; நீ பயப்படவேண்டாம். நான் உன்னைத் தழுவினபோதே மனத்தினால் உன்னிடத்தில் புகுந்துவிட்டேன். அறிவும் ஆண்மையுமுடைய ஒரு புத்திரன் உனக்குப் பிறப்பான். அவன் மிக்க உரனும் பெரிய வலியும் மிக்க புகழும் வீரமுமுடையனாவான். அவன் குதிப்பதிலும் தாவுவதிலும் எனக்குச் சமானமானவன்” என்றான். இதைக்கேட்டு உன் தாய் சந்தோஷமடைந்தாள். தடர்கீதோள்,

அவள் உன்னை ஒரு குகையிலே பெற்றாள். அந்தப் பெருங் காட்டிலே நீ குழந்தையா யிருக்கும்போது உதித்துவந்த சூரியனைக்கண்டு பழமென்று எண்ணி அதை அருந்தவேண்டி ஆகாயத்தில் குதித்தெழுந்தாய். நீ மூவாயிரம் யோசனை சென்று சூரியனுடைய காந்தியால் நெருக்கப்பட்டும் இளைப்படையவில்லை. நீ ஆகாயமார்க்கமாக வேகத்தோடு செல்லும் போது இந்திரன் கோபங்கொண்டு தனது வச்சிராயுதத்தை உன்மேலெறிந்தான். அதுபட்டு உன் இடது அணு(கவுள்) ஒடிந்து ஒருமலைச் சிகரத்தின்மேல் நீ விழுந்தாய். அதனால் உனக்கு அநுமான் என்னும் பெயர் வந்தது. அவ்வாறு விழுந்த உன்னை வாயுதேவன் கண்டு மிகவுங் கோபங்கொண்டு மூன்றுலகத்திலும் வீசாதிருந்துவிட்டான். அதனால் மூன்று லகமும் தந்தளித்ததைக் கண்டு தேவர்களெல்லாரும் பயந்து கோபங்கொண்ட வாயுதேவனைச் சாந்தப்படுத்தினார்கள். வாயு சாந்தமடைந்தபோது பிரமதேவர் “குழந்தாய், நீ போரில் ஆயுதங்களால் கொல்லப்படாதிருப்பாயாக” என்று உனக்கு வர மளித்தார். வச்சிராயுதத்தினு லடிபட்டு நீ மாளாதிருந்ததை இந்திரன் கண்டு மனத்திருப்தியடைந்து “உன்னுடைய எண்ணப்படி உனக்கு மரணமுண்டாவதாக” என்று உனக்கோ ருத்தம வரங்கொடுத்தான். பேராண்மையுடைய நீ கேசரிக்கு சேஷத்திர புத்திரன், வாயுதேவனுக்கு ஒளரசபுத்திரன். ஆண்மையாலும் தாவுஞ் சத்தியாலும் நீ வாயுவை ஒத்தவன். நாங்கள் இப்போது உயிர்போயிருக்கின்றோம். நீ எங்களை இப்போது காப்பாற்றவேண்டும். சாமர்த்தியத்தினாலும் பலத்தினாலும் நீ வேறொரு புள்ளரசுபோன்றவன். விஷ்ணு உலகளந்த போது நான் மலைகளும் சோலைகளும் காடுகளுமுடைய இந்தப் பூமியை இருபத்தொருமுறை வலம் வந்தேன். பின்பு தேவர்களுடைய கட்டளையால் நான் மருந்துகள் பிடுங்கினேன்; அவைகளால் அமுதமுண்டாயிற்று. அப்போது எனக்கு அதிக பலமிருந்தது. நான் இப்போது விருத்தனாய்விட்டேன்; எனது பலமும் குறைந்துவிட்டது. இப்போது எங்களுக்குச் சர்வ

குண சம்பன்னனாகிய நீ இருக்கின்றாய். வீர, நீ கடலைக் கடக்க

எழும்புவாயாக. உன்னுடைய வீரத்தைப்  
சாம்பவன் அது பார்க்க வானர சேனைகளெல்லாம் இச்சைப்  
மாணக் கடலைப் படுகின்றன. வானரோத்தம, எழுந்து கடலைக்  
கடக்கத் தூண் கடப்பாயாக. உன்னுடைய வேகம் சர்வ பூதங்

களுடைய வேகத்திற்கும் மேலானது. வான  
மார்களெல்லாரும் தூக்கமடைந்திருக்கிறார்கள். அதும, நீ என்  
உபேகையாயிருக்கின்றாய் பெரிய வேகமுடையாய், விஷ்ணு  
மூவடி வைத்தாற்போல நீயும் அடிபெடுத்து வை” என்றான்.

வாயு குமாரனான மிகுந்த வேகத்தையுடைய அதுமான்  
இவ்வாறு சாம்பவனால் ஏவப்பட்டு வானரசேனையைச் சந்தோ  
ஷிப்பிக்கத் தக்க உருவமெடுத்தான்.

### அறுபத்தேழாஞ் சருக்கம்.

அநுமான் தனது மேம்பாட்டை எடுத்துரைத்தல்.

வீரம்மிகுந்து தூறுயோசனை கடத்தற்குக் திரைவெட்டு  
மூத்த வானரோத்தமானாகிய அதுமானை வானரர்கள் கண்டு,  
துன்பம் நீங்கி, சந்தோஷமடைந்து, ஆரவாரித்தப் புதர்க்  
தார்கள். அவர்கள் எல்லாரும் களிப்புற்று, ஆச்சரியமடைந்து,  
உலகத்தை மூன்றடியா லளக்கக்கருதிய நாராயணனைச் சனங்  
கள் பார்த்தாற்போல, அதுமானைப் பார்க்கவானார்கள். பெரிய  
வலியுடைய அதுமான் வானரர்கள் புதழ்ப்புதழ வளர்ந்து சந்  
தோஷத்தால் வாலை அசைத்துப் பலமடைந்தான். வானான்  
மூத்த வானரவீரர்களால் புதழப்பட்டு வலிவிடைந்த அதுமா  
னுக்கு நல்ல உருவமுண்டாயிற்று. அம்முடி மலைக்குகையி  
லின்று எழும்பின சிங்கம்போல வாயுகுமாரன் எழும்பினான்.  
அவ்வாறு எழும்பிய அதுமானுடைய முகம் விகின்று  
நெய்ச்சட்டிபோலவும் புகையில்லாத நெருப்புப்போலவும்  
விளங்கிற்று. அதுமான் வானரர்கள் நடுவினின்றும் எழுந்து,  
மயிர்ப்புளகங்கொண்டு, அவர்களுள் மூத்தோர்களைப் புதழ்த்து

“ அக்கினியின் சகாயனாகிய காற்று மலைச்  
 அதுமான் சுகரங்களை உடைப்பவன் ; அளவிலாற்ற  
 தனதுவீரத்தை ஓடையவன் ; ஆகாயத்தில் திரிபவன் ;  
 எடுத்துக் கூறல் மிக்க வேகமுடையவன் ; விரைந்த கதி  
 யுடையவன். அவனுடைய புத்திரனாகிய எனக்குத் தாவுத  
 லில் சமானமானவன் ஒருவனுமில்லை. ஆகாயத்தை அளாவி  
 நிற்கின்ற விசாலமான மேருமலையைத் தடையின்றி ஆயிரந்  
 தரஞ் சுற்றிவர நான் மாட்டுவேன். என்னுடைய தோளின்  
 வேகத்தினு லலைக்கப்பட்ட கடலினால் இந்த நில வலகத்தையும்  
 அதிலுள்ள மலைகள் நதிகள் முதலியவற்றையும் முழுகச்  
 செய்ய நான் வல்லேன். என்னுடைய காலின் வேகத்தினால்  
 சமுத்திரம் தன்னிடத்திலுள்ள சுருக்களை மேலே வீசிப்  
 பொங்கிப்புரளும். பறவைகள் செல்லுகின்ற ஆகாயத்திலே  
 பறக்கின்ற பன்னகாசனனாகிய கருடனை நான் ஆயிரந்தரஞ்  
 சுற்றிவர வல்லேன். உதயகிரியிலிருந்து புறப்பட்டு அத்த  
 கிரியை அடைவதற்குமுன் எரிகின்ற கிரணமாலியாகிய சூரி  
 யனை நான் போய்ப் பிடிக்கவல்லேன். வானரவீரர்கள், நான்  
 அதன்பின் கடிய வேகத்தோடு பூமியைத் தொடாது திரும்பி  
 வரவும் வல்லேன். ஆகாசத்திலே திரிகின்ற சோதிவர்க்கங்க  
 ளுக்கு மேலே செல்லவும் நான் வல்லேன். கடலை வற்றச்  
 செய்வேன் ; தரையைப் பிளந்துவிடுவேன். வானரர்கள்,  
 நான் குதித்து மலைகளைப் பொடிபடுத்துவேன்; கடல்களை என்  
 துடையின் வேகத்தால் பற்றியிழுப்பேன். நான் ஆகாயத்தில்  
 தாவும்போது என்னைப் பலவகைக் கொடிகளின் பூக்களும்  
 மரங்களின் பூக்களும் பின்னொடர்ந்து வரும். அதனால் நான்  
 போகும்வழி ஆகாயத்தில் சுவாதிசெல்லும் வழிபோல விளங்  
 கும். ஆகாயத்தில் நான் உபர எழும்புவதையும் அதிவேகமாகச்  
 செல்லுவதையும் சிமே இறங்குவதையும் எல்லாப் பிராணி  
 களும் பார்க்கப்போகின்றன. விண்ணை மூடிக்கொண்டு வந்து  
 ஆகாயத்தை விழுங்குகின்ற ஒரு பெரிய மேகம்போல நான்  
 உங்களுக்குத் தோன்றுவேன். நான் வலிகொண்டு பாய்ந்து

மேகங்களைச் சிதறிவிடுவேன் ; மலைகளை நடுங்கச் செய்பேன் ; கடலைத் தீத்துவிடுவேன். என்னுடைய ஆற்றல் எதுவோ அதுவே கருடனுக்கும் வாயுவுக்கும் உளது. நான் தாவிச் செல்வேனாகில், என்னைத்தொடர, மகா வேகத்தையுடைய கருடனையும் வாயுவையுந் தவிர வேறொருவரையும் நான் காணவில்லை. மேகத்தினின்றும் மின்னல் தோன்றினாற்போல ஒரு நிமிஷத்திற்குள்ளே இந்த நிராதாரமான ஆகாயத்தை நான் கடந்துவிடுவேன். முற்காலத்திலே உலகந்தாவிப் விஷ்ணுவின் திரிவிக்கிரம ரூபத்தைப்போலக் கடனாவும் எனதுருவம் சமுத்திரத்திலே தோன்றப்போகின்றது. நான் வைதேகியைப் காண்பேன் ; அது எனக்கு என் புத்தியினாலும் மனச் சேட்டையினாலும் தோன்றுகின்றது. அதலால், வானரர்கள், நீங்கள் களிகூறுங்கள். வேகத்தில் வாயுவுக்கும் விரைவில் கருடனுக்கும் சமமானமான நான் பதினாயிரம் யோசனை போவேன் என்று எனக்குத் தோன்றுகின்றது. வச்சிராயுதத்தையுடைய இந்திரன் கையிலிருந்தும் சுயம்புவாகிய பிரமன் கையிலிருந்தும் நான் அமுதத்தைப் பறித்து இங்கே கொண்டுவருவேன். நான் ஒரேதாண்டில் இலங்கையையும் கடந்து அப்பாற்சொல்வேன் என்று எனக்குத் தோன்றுகின்றது ” என்று சொன்னான். இவ்வாறு கூறி அளவிடத்தக்க வாயுடைய அநாதா கர்ச்சிக்க அதனை வானரர்கள் கண்டு சந்தோஷமும் ஆச்சரியமும் அடைந்தார்கள். ஞானிகளின் துன்பத்தைப் பொருத்தவல்ல அதுமான் கூறிய வார்த்தையைச் சாம்பவன் கேட்டு “வீர கேசரிபுத்திர, வாயுருமார, உன் கற்றந்தனரின் ஆதரத்தை நீ போக்கவிட்டனை. வானரவீரர்கள் உன்னுடைய நன்மையை விரும்பி ஒன்றுகூடி ஒருப்பட்ட மனத்துடன் எடுத்தகாரியம் முடியும்படியாக மங்களம் சொல்லுகின்றார்கள்.

முனிவர்களுடைய அருளாலும் வானர மூர்சாம்பவன் அது தோற்களுடைய அநாதியாலும் பெரிமாரமானேக் கடல்களின் அதுக்கிரகத்தாலும் நீ பெரிய கடலைக் கடக்கச் சொல்லல். கடப்பாயாக. நீ திரும்பி வருவவையுந் நாங்கள் ஒற்றைக்காலில் நின்று தவஞ்செய்

வோம். வானரர்களுடைய உயிரெல்லாம் உன்னைத் தொடர்ந்து வரும்” என்று கூறினான். பின்னர் அதுமான் வானரர்களை நோக்கி “நான் தாவும்போது எனது வேகத்தை இரத்தப்பூமி தாங்கமாட்டாது. இந்த மகேந்திரமலையின் சிகரங்கள் கற்பாறைகள் மலிந்து ஸ்திரமாயும் விசாலமாயு மிருக்கின்றன. பல வித மரங்கள் அடர்ந்து தாதுக்கள் நிறைந்துள்ள இந்த மகேந்திரமலையின் சிகரங்களிலிருந்து நான் தாவுவேன். நூறுயோசனை தாவுவதற்கு நான் காலுதைத் தெழும்புவதை இவைகள் தாங்கவல்லன” என்று சொல்லிவிட்டு, பலவித மரங்கள் சூழ்ந்ததும், மான்கள் உலாவும் பசும்புற்றைகள் சார்ந்ததும், கொடிப்பூக்கள் மிகுந்ததும், பூக்களையும் பழங்களையும் இடையறாது கொடுக்கும் மரங்கள் செறிந்ததும், சிங்கங்களும் புலிகளும்

அதுமான்  
மகேந்திரமலை  
யில் ஏறல்.

களும் சஞ்சரிப்பதும், மதங்கொண்ட யானைகள் திரிவதும், கொழுத்த பறவைக்கூட்டங்கள் ஒலிப்பதும், நீரருவிகள் நிறைந்ததும், பெரிய சிகரங்களாலுயர்ந்து தோன்றுவது மாகிய மலைகளுட் சிறந்த மகேந்திரமலையின்மேல் ஏறி உலாவினான். வாயுபோன்ற வேகமும் மகேந்திரன் போன்ற வலியுமுடைய பகைவர்க்கேடுகிய அதுமான் தன் பாதங்களை ஊன்ற அந்த மலைநெரிந்து, சிங்கத்தாற் பற்றப்பட்ட மதபாணைபோல ஒலமிட்டது ; கற்குவைகள் சிதறி அருவிகளைக்கான்றன ; மான்களும் யானைகளும் வெருட்சி அடைந்தன ; மரங்கள் அதிர்ந்தன ; ஆனும் பெண்ணுமாப்ச் சேர்ந்து கள்ளுண்டும் கூடியும் களித்த நாகங்களும் கந்தருவர்களும் தாங்களிருந்த சாரல்களினின்றும் எழுந்து சென்றார்கள் ; பறவைகள் பறந்து போயின ; வித்தியாதரர்கள் தாங்களிருந்த மலைப்பக்கங்களினின்றும் இரிந்தோடினார்கள் ; பெரும் பாம்புகள் ஓடி ஒளித்தன ; சிகரங்களும் கற்பொறைகளும் அசைந்து விழுந்தன. உடல் நெரிந்து நெட்டுயிர்த்துக்கொண்டு மலையிலிருந்து பாதி புறப்பட்ட பாம்புகளினால் அந்தமலை கொடிகள் கட்டினதுபோல் விளங்கிற்று. அஞ்சி மனங்கலக்கின முனி



வர்கள் விட்டு நீங்கின சன்மலைகள் பெருங்காட்டிலே வணிக  
சாத்துக்களைப் பிரிந்த வழிச் சொல்வாரைப்போலத் தோன்  
றின. அப்போது புத்தியும் வேடும் வீரமுமுடைய அந்  
மான் தன் வேகம் மஞ்சய மனத்தினால் இலங்கை சென்றவனா  
யினான்.

கிஷ்கிந்தாகாண்டம்

முற்றிற்று.



